


शब्दशक्तिप्रकाशिका ।



महामहोपाध्याय

श्रीजगदीश तर्कालङ्कार भट्टाचार्य्येण
विरचिता ।



वि, ए उपाधिविधिरिणा, पण्डितकुलपतिना
श्रीजीवानन्दविद्यासागर भट्टाचार्य्येण
संस्कृता प्रकाशिता च ।

द्वितीयसंस्करणम् ।



कलिकातानगर्यां

१० नं० शम्भुचन्द्र चाटुर्व्येरे द्वीटस्थ निउअर्य्यमिशन यन्त्रे,
इउ, रचितेन मुद्रितम् ।

इं १८०४




Jibānanda vidyāsagara B.A

श्रीजीवनरु विद्यासागर

श्रीजीवनरु विद्यासागर

शब्दशक्तिप्रकाशिका ।



तर्कं तन्त्रं च विदुषा विदुषा बोधकारिका ।

त्रियते जगदीशेन शब्दशक्तिप्रकाशिका ॥

अन्यारम्भे विघ्नविधाय समुचितां शब्दमयीं देवतां ग्रन्थकृत्
स्मरति ॥

अनुभवहेतुः सकलैः सद्यः समुपासिता मनुजे ।

साकाङ्क्षासन्ना च स्वार्थे योग्या सरस्वती देवी ॥

इतरा तावद्देवता सस्यगुपासिताप्युपासके न साकाङ्क्षा
साकाङ्क्षापि वा नासन्ना आसन्नापि या न स्वस्योपासितुर-
भिलषितार्थं योग्या योग्यापि वा न समस्तोपासकेऽनुभवस्य
जनिका जनिकापि वा न सद्यः किन्तु कालक्रमेणैव सरस्वती
तु वो सकलमनुजे एव साकाङ्क्षा आसन्ना योग्या चोपासिता
सती सद्य एवानुभवं तनुते अतो देवतान्तरमपेक्ष्योत्कर्षवती-
यमवश्यमुपास्येत्यत्र तात्पर्यम् ।

अथ शब्दो यदि स्वार्थस्यानुभवे भवेद्देतुः प्रात्यक्षिक एवो-
पनयिके तत्र नाकाङ्क्षाद्युपयोगस्तद्भिन्ने चेदानुमानिकएव न च,
तत्र सद्यः साकाङ्क्षत्वादिधीमालेण व्याप्तिबुद्ध्यादेरप्यधिक-
स्थापेक्षणादित्याशङ्कामपनेतुमन्वयबोधनामकमनुभवान्तरं दर्श-
यति ।

साकाङ्क्षशब्दैर्धौ बोधस्तदर्थान्वयगोचरः ।

सोऽयं नियन्त्रितार्यत्वान्न प्रत्यब् न चागुना ॥

अस्ति तावन्नौरस्ति गामानयेत्यादिसाकाङ्क्षशब्देभ्यः स्वस्व-
वृत्त्या पदार्थानामुपस्थित्युत्तरं गवादावस्तित्वादेरन्वयावगाहो
विलक्षणो बोधो यत्रान्वयव्यतिरेकाभ्यामाकाङ्क्षादिमत्तया
शस्थस्यावगमोहेतुर्न तु पदार्थानामुपस्थितिमात्रं विशिष्टमते-
रानुभविकत्वादन्वयानुमितेरप्यपलापापत्तेः । न चासौ स्मृतिः
समानाकारसंस्काराप्रभवत्वात् नापि साक्षात्कारः साकाङ्क्ष-
पदेनेव प्रकारान्तरेणाम्युपस्थितार्थस्थोपनयमर्थ्यादयावगाहिता-
पत्तेः न चेष्टापत्तिरनुभवविरोधात् तदुत्तरं तथाविधानुव्यव-
सायापत्तेश्च । तत्तदर्थविषयकत्वेन शाब्दमतेरनुव्यवसायं प्रति
तत्तदर्थसाकाङ्क्षपदजन्यतद्गोचरशाब्दत्वेन विषयविधया हेतुत्व-
कल्पनायामतिगौरवात् इतरबाधलभ्यस्या छिद्रेतरत्वादेरपदार्थ-
स्यापि अवगाहित्वेन शाब्दमतेरनुव्यवसायमानत्वात् गवादा-
वस्तित्वादेरिवास्तित्वादावपि गवादेर्भानप्रसङ्गस्य तावताप्यनु-
ज्ञाराच्च । अतएवासौ बानुमितिरपि पूर्वपरामृष्टस्य
वस्तुमात्रस्यैवासति बाधके शाब्दधीविषयतापत्तेः । न च
तत्तदर्थगोचरशाब्दधियं प्रति साकाङ्क्षपदजन्यायास्तत्तदर्थ-
गोचरस्मृतेः कारणत्वकल्पनान्नैष दोषः तावतापि पदा-
र्थानामन्वयधीदशायामपदार्थानामपि स्वसामग्रीवलेन प्रत्य-
क्षानुमित्योरन्यतरप्रसङ्गस्य दुर्वारतापत्तेः शाब्दधियः
प्रत्यक्षत्वाभ्युपगमे प्रत्यक्षादिसामान्यं प्रति शाब्दसामग्र्याः
प्रतिबन्धकत्वासम्भवात् शाब्दान्यप्रत्यक्षत्वाद्यवच्छिन्नं प्रति
तस्यास्तथात्वमपेक्ष्य शाब्दधियः प्रत्यक्षादिभिन्नत्वकल्पनायामिव
लाघवाच्च ।

अथ लिङ्गजन्यत्वेनान्वयबुद्धेरनुमितित्वसिद्धावनायत्या
शाब्दान्यानुमित्यां तत्सामग्र्याः प्रतिबन्धकत्वं वाच्यमतो लिङ्ग-
जन्यमेव शाब्दधियः खण्डयति ।

योग्यतार्थगताकाङ्क्षा शब्दनिष्ठानुभाविका ।

प्रत्येकं वा मिलित्वा वा नैते लिङ्गमसिद्धितः ॥

गवादावस्तित्वादेरनुभवार्थं न तावदस्तित्वादेर्बाधविर-
हित्वरूपं योग्यतामात्रं लिङ्गं बाधनिश्चयाभावेनान्यथासिद्धस्य
योग्यतानिश्चयस्यानावश्यकत्वात् योग्यतामात्रलिङ्गकसंसर्गानु-
मानस्यन्वयबुद्धित्वे घटः कर्मत्वमित्यादिस्थलीयस्यापि तस्य
तथात्वापातात् योग्यतायाः संशयस्थलेऽप्यन्वयबुद्धेरानु-
भविकत्वाच्च । गवादावस्तित्वादेरन्वयबोधानुकूलानुपूर्वीपर्य-
वसिता त्वाकाङ्क्षा स्वयमभिद्धा कथमस्तित्वादेरन्वयबोधं साधयेत्
अतएव अस्तित्वादेर्याग्यताविशिष्टमप्याकाङ्क्षावत्त्वं न तद-
न्वयस्यानुमापकमप्रसिद्धेः । अथ गौरस्ति तावान् स्वधर्मि-
कास्तित्वान्वयबोधानुकूलाकाङ्क्षाश्रयपदस्मारितत्वात् घटवत्
अस्तिपदसमभिव्याहृतगौः पदस्मारितत्वाद्वा चक्षुर्वदित्याद्यनु-
मानत एवास्त्वन्वयधियोऽन्यथासिद्धिः पदानामेकवाक्यतापन्नत्व-
रूपसमभिव्याहृतत्वनिश्चयं विना न्यायनयेऽप्यन्वयबोधस्यानु-
त्पत्त्या पूर्वं तस्यावश्यकत्वात् । न च विनष्टे भाविनि वा
घटे चक्षुरादौ व्यभिचारः स्वार्थानुमाने स्वरूपतस्तस्याकिञ्चि-
त्करत्वात् एकविधव्यभिचारज्ञानसत्त्वेऽप्यन्यविधव्याप्तिनिश्च-
यस्य सम्भवाच्च समानाकारस्यैव व्यभिचारग्रहस्य व्याप्तिधी-
विराधित्वात् इति नव्यवैशेषिकाः । तन्न । गवादेः पदस्मारि-
तत्वाद्यभावग्रहदशासुत्पन्नस्य गौरस्तीत्याद्यन्वयबोधस्योक्तहेतु-
नाप्यनिष्पत्तेः पदजन्या हि पदार्थस्मृतिः स्वरूपसत्येवान्वय-
बुद्धावुपयुज्यते न तु ज्ञाता प्रमाणाभावात् पदै रस्मारितस्यापि
तत्स्मारितत्वग्रहदशायामन्वयधीप्रसङ्गाच्च । एतेन गौःपदम-
स्तित्वबन्धो गोचरज्ञानपूर्वकम् अस्तिपदसाकाङ्क्षगौःपदत्वात्
यन्नैवं तन्नैवं यथाकाशमित्येवं पदपक्षकमप्यनुमानं कणभक्ष-

पञ्चानुसारिणाम् अपास्तं गवादिपदानां ज्ञानपूर्वकत्वादभाव-
 निश्चयदशोत्पन्नस्य गवादिमुख्यधर्मिकास्तित्वादन्वयबोधस्य सार्व-
 जनीनस्योक्तलिङ्गादप्यनिष्पत्तेः वाक्यार्थस्यापूर्वत्वेन तद्गर्भ-
 साध्यस्य प्रायशः प्रागनुपस्थित्यानुमानायोगाच्च । वस्तुतो
 वाक्यार्थबोधस्यानुमितित्वे सत्येव साकाङ्क्षप्रदत्तादिलिङ्गकत्वं
 कल्प्यं तदेव त्वसिद्धं प्रमाणाभावादस्ति त्वेन गामनुमिनो-
 मीत्यादेरनुव्यवसायस्य तत्रासत्त्वात् प्रत्युत गौरस्तीतिवाक्या-
 दस्ति त्वेन गौः श्रुतो न त्वनुमित इत्यनुभवाच्च । श्रोतव्यो मन्तव्य
 इत्यादिप्रयोगदृष्ट्या शब्दत्वस्यापि शृणोतिः शक्यतावच्छेद-
 कत्वात् । नचासौ भ्रान्तिर्बाधकाभावात् । न चेदेवमनु-
 मितिमात्रस्य पदजन्यत्वं प्रकल्प्य अन्वयबोधत्वं किमिति न
 रोचयेः अनुमिताविवान्वयमतावपि समानविषयकप्रत्यक्ष-
 सामग्रादेशे प्रतिबन्धकतया तदभावजन्यत्वेनैकशिषस्य दुष्कर-
 त्वात् पटादिपदैरर्थस्य पटादेः स्मरणे सति तदीयव्याप्तेरिव
 दहनाद्यर्थस्तदर्थकवङ्गादिपदस्य स्मरणोत्तरं तदीयाकाङ्क्षा-
 द्यवगमस्य सुवचत्वात् वाच्यतावद्वाचकत्वस्यापि सम्बन्धस्य
 स्मारकतायामविशिष्टत्वात् । नच ऋदे धूमाभाव इत्याद्य-
 प्रसिद्धसाध्यकानुमितिस्थले पूर्वं साध्यस्यानुपस्थित्या तेन
 साध्यवाचकपदस्य स्मरणसम्भव इति वाच्यं तत्र साध्यज्ञान-
 विरहेऽपि उद्बोधकान्तरात् साध्यवाचकपदस्मरणसम्भवात् किञ्च
 घटान्य इत्यादिवाक्याद्व्यतिथिप्रतियोगिताकान्यत्वादिप्रकारेण
 निरवच्छिन्नविशेष्यताको घटान्यस्य बोधः सर्वजनसिद्धः स
 चास्माकं तादृशानुपूर्वीकपदज्ञानत्वेन तथाविधान्वयबोधं
 प्रति हेतुत्वादुपपद्यते परेषान्तु भेदा घटप्रतियोगिताकस्तत्सा-
 काङ्क्षान्यादिपदस्मारितत्वादित्यादिरीत्या अनुमित्या न तन्नि-
 र्वाहः पञ्चविधयान्यत्वस्य भानेऽप्यन्यत्वप्रकारेणान्यस्य तत्राभा-

नात् । न च तत्रान्यपदमेव घटान्यत्वप्रकारेण घटान्यस्य लक्ष्यं
घटादित्यस्य व्यर्थतापत्तेः अन्यथा घटोऽस्तोत्थादावपि घटादि-
पदस्यैवास्तित्वादिविशिष्टघटादिलक्षकत्वसम्भवात् तत्राप्यस्तित्व-
घटयोरन्वयबोधापत्तापापत्तेरित्यास्तां विस्तरः ।

साकाङ्क्षत्वादिधौरिव वाक्यार्थगोचरयथार्थज्ञानवदुक्तत्वरूप-
स्याप्तोक्तत्वस्यापि निश्चयः शाब्दधीहेतुरतो नैकपदार्थधर्मिको-
ऽपरपदार्थस्यान्वयबोधोऽनुमितिः सिद्धिसत्त्वे विनानुमित्तां
तदसम्भवात् परत्वनुमितेरन्य एव किन्त्वसौ गृह्येतग्राहित्वान्न
प्रमा यज्जातीयविशिष्टज्ञानत्वावच्छेदेन समानाकारनिश्चयो-
त्तरत्वं तज्जातीयान्ययथार्थज्ञानस्यैवागृह्येतग्राहित्वेन प्रमात्वात्
अतएव धारावाहिकप्रत्यक्षव्यक्तीनां समानाकारग्रहोत्तरवर्त्तित्वे-
ऽपि न तासां प्रमात्वहानिः हानिस्तु समानाकारानुभव-
समुत्थानां स्मृतीनामिति जरन्मीमांसकानां समाधानं
निरस्यति ।

नाप्तोक्तता तु वाक्यार्थगर्भां ज्ञातोपयुज्यते ।

वाक्यार्थानामपूर्वत्वात्संशयोऽप्यन्वयोदयात् ॥

यद्येकपदार्थवदपरपदार्थपर्यवसन्नस्य वाक्यार्थस्य ज्ञानव-
दुक्तत्वरूपाया आप्तोक्तताया निश्चयः शाब्दमतेः कारणं स्यात्
स्यादपि तेनैव रूपेण साध्यनिश्चयेन प्रतिबन्धादेकपदार्थपक्षि-
काया अपरपदार्थानुमितेरनुत्पादो न चैव शाब्दधियः पूर्वं
वाक्यार्थस्योपस्थित्यनियमेन तद्वर्त्तमानस्याप्तोक्तत्वस्यापि मतेरना-
वश्यकत्वात् अन्यथा वेदस्याप्यनुवादकतापत्तेः न हि लौकिकेन
तत्त्वेन ज्ञातवाक्येन जनित एवान्वयबोधे तस्य हेतुत्वं
गौरवात् एकपदार्थोऽपरपदार्थस्य शब्दे वाक्यार्थज्ञानवदुक्तत्वस्य
संशयोऽपि अनुमितेरुत्पादाच्च । अतएवाप्तोक्तत्वस्य संशये
व्यतिरेकनिश्चये वाक्यवदुत्तेरनुत्पादादवश्यं तन्निश्चयस्तत्र हेतु-

रित्यपि प्रत्युक्तम् असिद्धेः । ननु माभूटाप्तोत्वस्य निश्चयानु-
 रोधेन सिद्धसाधनं तात्पर्यस्य तु स्यात् तन्निश्चयस्यान्वयधी-
 हेतुत्वात् अन्यथा घटकर्मत्वादिपरत्वाभावस्य घटकर्मत्वादन्य-
 मात्रपरत्वस्य वा निश्चयेऽपि घटमित्यादिवाक्यात् कर्मत्व-
 घटीयमित्याद्यन्वयबोधापत्तेरिति चेन्न कर्मताधर्मिकघटाद्य-
 न्वयधीपरत्वाभावनिश्चयदशायां प्रमेयत्वादिप्रकारेण घटकर्म-
 त्वादिपरत्वस्य निश्चयेऽपि घटीयं कर्मत्वमित्यन्वयमतेरनुत्पत्त्या
 कर्मताधर्मिकघटान्वयबोधपरत्वप्रकारकनिश्चयत्वेनैव तात्पर्यधि-
 यस्तस्यां कारणत्वेन वाक्यार्थस्य तत्त्वानिवेशात् । वस्तुतः
 समानानुपूर्नीकस्यैव वाक्यान्तरस्य तस्यैव वा कालान्तरमन्तर्भाव्य
 घटीयकर्मत्वादिपरत्वनिश्चयसत्त्वेऽपि श्रूयमाणवाक्यव्यक्ता-
 वदानौमन्तर्भावेण तत्परत्वस्यानिश्चयेऽभावनिश्चये वा घटीयं
 कर्मत्वमित्याद्यन्वयमतेरनुत्पादाद्विशिष्टैव तत्तद्वाक्यव्यक्तिधर्मि-
 कस्य घटकर्मत्वादिपरत्वनिश्चयस्य तत्तदन्वयबोधहेतुत्वमुपेयं
 तथाच तत्तद्धेतुभूतानां प्रकरणज्ञानाभिधानामिव विज्ञान
 व्यक्तीनां तथात्वमुचितम् अवश्यं क्लृप्तपूर्ववर्त्तिताकत्वात् ।
 अतएव सैन्धवमानय इत्यादावपि लवणपरत्वधीनं लवणा-
 द्यन्वयबुद्धौ हेतुः किन्तु तदर्जकत्वेनाभिमतं भोजनादिप्रक-
 णस्य प्रतिसन्धानमिति न्यायसिद्धान्तः । एवञ्च वाक्यार्थ-
 प्रतीतिजनकतयाभिप्रेतत्वलक्षणस्य तात्पर्यस्य ज्ञानमवश्यं
 शाब्दसामान्ये हेतुस्तस्य संशये व्यतिरेकनिश्चये च तदनुत्पादात्
 तन्निश्चयस्यैव युगपदनेकार्थोपस्थितावेकार्थमात्रान्वये विनिगम-
 कत्वात् लक्षणाकल्पकत्वात् मुख्यार्थबाधस्य सर्वत्र लक्षणाया
 असम्भवात् तथा च तात्पर्यावच्छेदकतयैव सर्वत्र वाक्यार्थ-
 सिद्धेः प्रत्यक्षानुमितिभ्यां भिन्नमनुभवं भावयन्नपि शब्दो
 गृहीतग्राहित्वेनानुवादक इति प्रभाकरमतमप्यनादेयं कवि-

वाक्यानामन्यार्थमात्रपरत्वस्य शुकवाक्यानाञ्च स्वार्थपरत्वाभावस्य निश्चयेऽपि ततः सामाजिकादेरन्वयानुभावोत्पत्त्या व्यभिचारादित्यास्तां विस्तरः ।

ननु स्वार्थान्वयगोचरा बोधः साकाङ्क्षैरपि सार्थकैरेव शब्दैः सम्पादनीयो न तु निरर्थकैस्तत्र कोऽसौ सार्थकः कतिविधश्च इत्याकाङ्क्षायामाह ।

शब्दान्तरसपेक्षैव सार्थकः स्वार्थबोधकत् ।

प्रकृतिः प्रत्ययश्चैव निपातश्चेति स विधा ॥

यादृशः शब्दः शब्दान्तरं महत्कृत्यैव स्वस्य स्वघटकस्य वा हृत्पुगस्थाप्ययादृशार्थावगाहिवोधं प्रत्यनुकूलः स तथाविधार्थे सार्थकः पटपाचक्राद्याः प्रकृतयः सुप्तिङाद्याः प्रत्ययाः चादयो निपाताश्च स्त्रोपस्थाप्यार्थस्य बोधं नियमतः शब्दान्तरं महत्कृत्य जनयन्ति वाक्यानि पुनरमहत्कृत्यापि । अश्वविषाणादिकः शब्दोऽपि शशौयत्वादिना विषाणादेरन्वयबोधमादधानस्तादृशविषयताकबोधने सार्थक एव परन्त्वयोन्यः । सचायं त्रिविध एव प्रकृतिः प्रत्ययो निपातश्चेति शप्रश्चनादिविकरणो नुमाद्यागमश्चान्वयबोधने प्रकृत्यादीनां सहायोऽपि न स्वार्थोपस्थितिद्वारा येन तमादाय चतुरादिविधः सार्थकः स्यात् । पुत्रो वः इत्यादावपि युष्मदादिसम्बन्धो न वसाद्यादेशस्यार्थः किन्तु तदादेशिनो युष्माकमित्यादिवाक्यस्य अतः पूर्वपदमपेक्ष्यैव तादृशसम्बन्धबोधानुकूले तत्र न प्रसङ्गः । सदृशाद्यर्थेषु प्रकृत्यादिभ्यो भिन्नेषु निभनीकाशादिशब्देषु अतिप्रसङ्गस्तु समान्तर्गतत्वनियतस्वार्थबोधकताकाम्यत्वेन विशेषणाद्वारणीयः ।

तत्र प्रथमोद्दिष्टां प्रकृतिं लक्षयति ।

स्वैतरार्थानवच्छिन्नयत्स्वार्थस्वावबोधने ।

यच्छब्दनिश्चयो हेतुः प्रकृतिः सा तदर्थिका ॥

स्वोत्तरशब्दार्थविशेषितस्य यादृशस्वार्थस्यान्वयबोधं प्रति
 स्वाव्यवहितोत्तरत्वसंसर्गेण यादृशशब्दवत्ताया निश्चय एव
 हेतुस्तादृशस्तथाविधार्थे प्रकृतिः । पठभूपभृतयोहि शब्दाः
 स्वोत्तरविभक्त्याद्यंशे निश्चिता एव स्वोपस्थाप्यस्य वसनजन-
 नादेरन्वयं प्रत्ययार्थं कर्मत्वकर्तृत्वादौ बोधयन्ति न त्वन्यथा
 प्रत्ययास्तु पदान्तरार्थानवच्छिन्नस्य सङ्ग्रहाकालेष्टमाधनत्वादि-
 स्वार्थस्यान्वयबोधं प्रत्यनिश्चिता अप्युपयुज्यन्ते । चैत्रः पचति
 यजेतेत्यादौ शब्दान्तरधर्मिकसुवादिनिश्चयस्यासत्त्वेऽपि तद-
 र्थस्यैकत्ववर्त्तमानत्वादेः चैत्रपाकादावन्वयात् स्वाव्यवहि-
 तोत्तरत्वसंसर्गेण तादृशशब्दवत्ताया निश्चय एव तदुपस्थाप्य
 यादृशार्थान्वयबोधं प्रति हेतुस्तादृशस्यैव शब्दस्य प्रकृतेः
 तथाविधः स्वार्थः स च पाकेत्यादेः शक्त्यादिविरहेऽपि
 पचनादिरूपः सुवर्णएव पचनादेः कर्मत्वादावन्वयबोधं प्रत्य-
 यादिधर्मिकतादृशशब्दवत्ताया निश्चयस्यैव हेतुत्वात् । बहु-
 गुडो द्रावेत्यादावोपदसमाप्तत्वादिरूपस्य स्वार्थस्य द्राक्षा-
 दावन्वयबोधं प्रति गुडादिपदधर्मिकः स्वोत्तरत्वसम्बन्धेन
 बहुजादिप्रत्ययस्य निश्चय एव हेतुरपितु न पदान्तरार्थान-
 वच्छिन्नस्य तादृशस्वार्थस्य द्राक्षादावन्वयबाधकः प्रत्ययानां
 प्रकृत्यर्थावच्छिन्नस्यैव संख्यादिभिन्नस्वार्थस्य धर्म्यन्तरेऽन्वय-
 बोधकत्वव्युत्पत्तेः । अतो नास्तः प्राग्विहिते बहुचि न
 प्रसङ्गः न वा चन्द्रनिभोऽयं कुम्भकारोऽयमित्यादौ सदृशकर्ता-
 द्यर्थके निम्नकारादौ पूर्वपदार्थावच्छिन्नस्यैव सदृशाद्यर्थस्य
 बोधकतायास्तत्र व्युत्पन्नत्वात् । न चैवमेवकारादेरन्वयो-
 गाद्यर्थे प्रकृतित्वं न स्यात् पाथे एव धनुर्धर इत्यादौ पार्थादि-
 पदार्थविशेषितस्यैव तादृशस्वार्थस्यान्वयबोधं प्रति हेतुत्वादिति
 वाच्यम् इष्टत्वात् प्रकृतेः स्वोत्तरविभक्तिसाकाङ्क्षसजातीयत्व-

नियमात् एवकारादेश्च सविभक्तिकत्वं एव प्रमाणाभावात् ।
 ये तु मन्यन्ते पार्थान्ययागत्वावच्छिन्नव्यवच्छेदस्यैव तत्रैव-
 कारार्थत्वं तादृशार्थबोधने तात्पर्यग्राहकत्वेन शब्दादिवदा-
 काङ्क्षासम्पादकत्वेनैव वा पार्थादिशब्दस्योपयोगादेवकारादि-
 निपातः प्रकृतिरेव तस्य च लुप्तविभक्तिकत्वेन तादृश-
 विभक्त्यंश एव तन्निश्चयस्य पार्थान्ययोगत्वाद्यवच्छिन्नव्यवच्छेद-
 रूपस्वार्थान्वयबोधं प्रति हेतुत्वमिति तेषां पार्थएवेत्यत्र
 पार्थैवकारार्थयोर्भेदेनानुभविकस्यान्वयबोधस्यापलापप्रसङ्गः प्रस-
 ङ्गश्च तयोरभेदेनान्वयस्य तथा व्यवच्छेद एवेत्यादावपि प्राति-
 पदिकार्थयोरभेदान्वये तन्त्रस्य नाम्नोः समानविभक्तिकत्वस्यान-
 पायादिति । यत् उपसर्गाणामिवैवकारादिनिपातानामपि
 न प्रकृतित्वं निरर्थकत्वात् परन्तु समन्वितपाथादिपदानां
 तदन्ययोगव्यवच्छिन्नादिलक्षणायां निरुद्धत्वसम्पादकत्वमात्र-
 मिति मतं तच्चिन्त्यम् ।

लाघवादन्यथा निर्वक्ति ।

स्वोपस्थाप्यदर्शय बोधने तस्य निश्चयः ।

तत्त्वेन हेतुगत्या प्रकृतिः सा तदर्थिका ॥

तत्त्वेन यन्निश्चयत्वेन स्वोपस्थाप्ययादृशार्थस्यान्वयबोधं
 प्रति स्वाव्यवहितोत्तरत्वसंग्रहेण यादृशशब्दवृत्तानिश्चयत्वेन
 हेतुत्वं तादृश एव शब्दस्तथाविधार्थे प्रकृतिरिति तु फलि-
 तार्थः । बहुगुणो द्वात्रिंशदौ बहुजाद्यर्थस्यान्वयबोधं प्रति
 न गुडादिपदधर्मिकबहुजादिनिश्चयत्वेन हेतुत्वमपि तु
 सुवादिधर्मिकबहुगुडादिपदनिश्चयत्वेन अन्यथा केवलादपि
 बहुगुडादिशब्दात् द्वात्रिंशदौ बहुजाद्यर्थस्यान्वयबोधापत्तेरिति
 न तत्र प्रसङ्गः ।

प्रत्ययं लक्षयति विभजते च ।

यादृशार्थे प्रकृत्यन्धो निपातान्ध इतिमान् ।

स तादृशार्थे शब्दः स्यात् प्रत्ययोऽसौ चतुर्विधः ॥

यादृशार्थ इति वृत्तावप्यन्वेति तेन यादृशार्थकप्रकृति-
निपाताभ्यां भिन्नो यादृशार्थे शक्तिनिरुद्धलक्षणान्यतरात्मक-
प्रशस्तवृत्तिमान् यादृशः शब्दः स तादृशार्थकप्रत्ययः प्रशं-
सायां मतुपो विधानात् शक्त्या निरुद्धलक्षणया च गुण-
गुणिनोः स्थितिप्रस्थानयोश्च बोधका अपि शक्तस्थाप्रभृतयः
प्रकृतिभ्यो न भिन्नाः तथा शक्त्या समुच्चयादिप्रतिपादका
अपि चादयो न निपातेभ्यः सुवादयस्तु स्वपरतायामेव प्रकृ-
तयो नत्वेकत्वादर्थे । तृतीयादौ कर्मत्वादेः सत्यपि लक्षणा
न निरुद्धा प्रायशः प्रयोगविरहात् । अतएव यत्रास्ति
प्रयोगस्तत्र तृतीयादितोऽपि कर्मत्वादेरवगमः यथा पशुना
रुद्रं यजेत इत्यादौ । अतएव चान्वर्थवलादेवैकवचनादे-
रेकत्वादिवोधकत्वप्राप्तौ द्व्येकयोर्द्विवचनैकवचने बहुषु बहु-
वचनमिति यत् पाणिनिः ग्राह्यं तद्विदं द्वित्वैकत्वादावेव
द्विवचनैकवचनादिनियमार्थमिति फणिभाष्यकृतः तेन
द्वित्वादावपि नैकवचनादिः प्रमाणम् । तद्विज्ञातव्यतात्कृतोऽ-
प्येतेन व्याख्याताः तत्रापि शक्तिवन्निरुद्धलक्षणया एव
प्रत्ययत्वसम्पादकत्वात् नहि भक्षको दाक्षिः पञ्चतीत्यादौ
भक्षणादेर्लक्षणया देशाद्यवगमः कृतादितः कस्यापि स्वार्थि-
कप्रत्ययमात्रस्य च स्वरूपमर्थस्तेन जुगुप्सते देवतेत्यादौ सन्
तत्तादौ नाव्याप्तिः भावविहितानामपि घञादीनामुक्तैव
मतिः तत्रापि भावपदस्य धात्वर्थस्वरूपपरत्वात् । अन्यथा
पाकं पश्येत्यादौ धात्वर्थस्य पचनादेः कर्मत्वादावन्वया-
पत्तेः सुवर्थे धात्वर्थस्यान्वयस्याशुभ्यंभत्वात् इत्यमेव च

स्तोकः पाक इत्यादिप्रयोगस्य परिशिष्टाद्युक्तस्य प्रामाण्यम्
 अन्यथा स्तोकादीनां धात्वर्थे विशेषणत्वे नियमतो द्वितीया-
 पत्तेः अतएव सञ्चारो रतिमन्दिरावधि सखीकर्णावधि
 व्याहृतमित्यादिकं काव्यम् आगमोनिष्फलस्त्वत्र भुक्तिः
 स्तोकापि यत्र नो इत्यादिस्मृतिश्च सङ्गच्छत इति नव्याः ।
 खोत्तरप्रत्ययार्थसाकाङ्क्षस्यैव धातो रर्थे विशेषणतापन्नस्य बोधने
 तदर्थकनान्नी द्वितीयाद्यपेक्षा न तु धातुमात्रस्य तथाच
 स्तोकः पाक इत्यादिरेव प्रमाणं न तु स्तोकं पाक इत्यादिः
 अपृथग्रूपक्रियाया विशेषणं कर्मेत्याद्यनुशिष्टेरपि तत्रैव
 तात्पर्यात् । अतएव स्तोकं स्थीयते साधु गतं चकित
 द्रष्टव्यमित्यादौ धात्वर्थस्य तिङाद्यर्थकालादिसाकाङ्क्षत्वात्
 तद्विशेषणस्य द्वितीयाद्यनुपपत्तिरिति तु शाब्दिकसम्प्रदायः ।
 यत्तु वाक्यपदीये भर्तृहरिणोक्तं यः स्वेतरस्य यस्यार्थं
 स्वार्थस्यान्वयबोधने । यदपेक्षस्तयोः पूर्वा प्रकृतिः प्रत्ययः
 परः ॥ इति तद्वहुजादावव्याप्तिप्रसङ्गादुपेक्षितम् । यदपि
 स्वेतरार्थानवच्छिन्नस्वार्थस्यान्वयबोधने । योऽसमर्थः सैष
 शब्दः प्रत्ययोऽयं चतुर्विधः ॥ इत्युमापत्युक्तं तदप्ययुक्तं सुप्-
 तिङोः पदार्थान्तरावच्छिन्नस्वार्थसंख्यादिप्रकारकबोधसमर्थ-
 त्वेन तयोस्तव्यादौ चाव्याप्तेः सैष इत्यत्र सस्य पादपूरणे
 पुनः सन्धिः ।

लाघवादन्यथा निर्वर्ति ।

इतरार्थानवच्छिन्ने स्वार्थे यो बोधनाचमः ।

तिङ्र्थस्य निभादन्यः स वा प्रत्यय उच्यते ॥

यः शब्दः शब्दान्तरार्थाविशेषिते यादृशस्वार्थे धर्मिणि
 तिङर्थस्यान्वयबोधने स्वरूपायोग्यः स वा निभादिशब्देभ्यो
 भिन्नस्तादृशार्थे प्रत्यय इत्यर्थः । चैत्रोऽस्तीत्यादावर्थान्तरा-

नवच्छिन्ने स्वार्थे नाम्नां तिङ्र्थान्वयबोधकत्वम् । एवं यजेत
 खीयेतेत्यादौ यजादिधातूनाम् पचतीत्यादौ तिङ्ठां पाच-
 कोऽस्त्योत्यादौ कृतां काश्यपिरित्यादौ च तद्धितानाम्
 प्रकृत्यर्थावच्छिन्न एव स्वार्थे कृत्यादौ तिङ्र्थस्य वर्तमान-
 त्वादेर्बोधकत्वं न तु तदवच्छिन्न इति न तेषु अप्रसङ्गः ।
 निभनिपातादिकस्तु शब्दान्तरार्थानवच्छिन्ने सदृशसमुच्चयादि-
 स्वार्थे तिङ्र्थस्यान्वयं प्रति स्वरूपायोग्योऽपि निभातिरेवेति न
 तत्र प्रसङ्गः ।

निपातं लक्षयति ।

स्वार्थे शब्दान्तरार्थस्य तादात्म्ये नान्वयाच्चम् ।

सुबाद्यन्यो निपातोऽसौ विविधश्चादिभेदतः ॥

यः शब्दः केवले यादृशस्वार्थे शब्दान्तरार्थस्य तादात्म्ये-
 नान्वयबोधं प्रत्यसमर्थः सुबादिप्रत्ययेभ्यः प्रत्येकं भिन्नः स
 तादृशार्थे निपातः चादयो निपाताः स्वार्थे समुच्चयादौ नामा-
 द्यर्थस्याभेदेनान्वयबोधं प्रत्ययोग्याः नहि स्मृतमनुभूतञ्चेत्यादितः
 'कस्यापि स्मृतः समुच्चय इत्यादि अनुभवः किन्तु स्मृतानुभूतयोः
 समुच्चय इत्यादिरेव । स्तोकं पचतीत्यादौ धातुरपि स्वार्थे
 नामार्थस्य तादात्म्यं बोधयंस्तत्त्वमर्थ एव प्रत्ययस्तु सुबादि-
 रेव च शब्द इत्यादौ नामार्थस्याभेदसाकाङ्क्षश्चकारादिः
 स्वपरतायान्न निपातः किन्तु नामैव पुरन्दरप्रभृतौ तु नास्ति
 निपातव्यपदेशः सूत्रानिष्पाद्यत्वप्रयुक्तौ भाक्तः कार्त्तिक्यादौ
 यन्न दानं तदत्यन्तविनिन्दितमित्यादौ न केवले नञर्थे यदर्थस्य
 तादात्म्येनान्वयः किन्तु दानाद्यवच्छिन्ने । स्वर्दिवा नक्तमाद्य-
 व्ययमपि नामैव न तु निपातः शोभनं स्वरित्यादौ तदर्थे नामा-
 र्थस्य तादात्म्येनान्वयात् । प्रादयस्तूपसर्गा न सार्थकाः सार्थका-
 ष्वेत् निपाता अपि जातौ सत्ता नास्तीत्यत्र सत्तायां जातिवृत्ति-

त्वस्य समवेतत्वनिरूपितस्वरूपसम्बन्धनात्यन्ताभावो नञा प्रत्या-
 यते न तु सत्त्वस्याभावः प्रथमान्तपदानुपस्थाप्यत्वेन नञर्थे
 तत्रास्तित्वादिक्रियान्वयस्यायागात् जातौ जातो न स्त इत्यत्र
 जातिद्वयत्वावच्छिन्नाभायसैकत्वेन तत्र तिङर्थद्वित्वस्य पर्याप्ति-
 वाप्यन्वयानभवाच्च । सत्ता समवायेन जातौ नास्तीत्यादौ
 तु समवेतत्वायत्वरूपसम्बन्धावच्छिन्नप्रतियोगिताकत्वे सम-
 वायशब्दस्य लक्षणा परिषामपि सत्ताभावस्य समवायावच्छिन्न-
 त्वामश्वेन समवायावच्छिन्नप्रतियोगिताकत्वे तल्लक्षणाया
 आवश्यकत्वात् प्रथमार्थप्रतियोगित्वे समवायावच्छिन्नत्वस्य
 तत्रान्वय इति तु साहसं प्रथमायाः प्रतियोगितार्थकत्वस्य
 कचिदप्यकल्पनात् विशिष्टसत्ता गुणे नास्तीत्यादिकस्तु प्रयोगो
 यदि प्रमाणं तदाविद्यत्वस्याव्याप्यवृत्तित्वेन द्रव्यवृत्तित्वावच्छेदेन
 तस्यां गुणवृत्तित्वाभावसत्त्वात् विशिष्टस्यातिरिक्तत्वादित्यपि
 कश्चित् । न क्रोधो न च मात्सर्यं न लोभो नाशुभाः मतिः ।
 भवन्ति कृतपुण्यानां भक्तानां पुरुषोत्तम इत्यादावनेकनञा-
 मानर्थक्यप्रसङ्गस्तु न तं विगिञ्चिर्न भवो न श्रीर्नापि धनाधिपः ।
 दातुमर्हन्ति विभवं विष्णोराराधनेन य इत्यादाविव प्रकारा-
 न्तरवादिनामपि समानः समानसमाधानश्च । पदात् परस्य
 युष्मदादेशो प्रसृज्यादेशविधौ च पदशब्दः साकाङ्क्षनिपातस्या-
 प्युपलक्षकत्वेन न ते धनं धर्म्यमित्यादौ न तस्यानुपपत्तिः
 सदृशाद्यर्थे निभादेर्निपातत्वव्युदासस्तु प्रागुक्तदिशावसेयः ।
 स चायं निपातश्च तु नञ पुनरिवैवमास्मादिभेदाद्वहुविधः ।

ननु यदि प्रकृतिः प्रत्ययो तिपातो वा स्वार्थोपस्थिति-
 हारान्वयबोधं कुर्यात् प्रत्येकमात्रं निराकाङ्क्षशब्दसहकृतं
 वा किञ्च कुर्यात् मिलितानामेव तेषां तथात्वन्तु सर्वत्रासम्भव-
 इत्यत आह ।

वाक्यभावमवाप्तस्य सार्थकस्यावबोधतः ।

सम्पद्यते शब्दबोधो न तन्मात्रस्य बोधतः ॥

सार्थकस्य प्रकृत्यादेर्वाक्यतामापन्नस्यैव स्वार्थोपस्थितिद्वारा-
न्वयबोधकत्वं न तु प्रत्येकस्य निराकाङ्क्षमहितस्य वा ।

वाक्यं यदि शब्दसमूहस्तदा मिथोनिराकाङ्क्षस्यापि तस्या-
न्वयबोधकत्वापत्तिरतो वाक्यं लक्षयति ।

मिथः साकाङ्क्षशब्दस्य व्युद्भोवाक्यं चतुर्विधम् ।

सुप्तिङन्तचयो नैवमत्यव्याप्त्यादिदोषतः ॥

यादृशशब्दानां यादृशार्थविषयिताकबोधं प्रत्यनुकूला
परस्परसाकाङ्क्षा तादृशशब्दस्तोम एव तथाविधार्थे वाक्यम् ।
तच्च चतुर्विधं चतस्रश्च विधा वक्ष्यन्ते । वर्जितना सेक इत्या-
द्यपि वाक्यमेव परन्तु बाधितार्थकत्वादयोग्यम् । शब्दमते-
राहार्यत्वोपगमे निर्वर्जितवर्जितमान् पचन्न पचतीत्यादिकमपि
वाक्यमेव नो चेदपार्थक्यमेव यादृशबोधत्वावच्छेदेनाहार्यत्वं
तादृशबुद्ध्यर्थं प्रयुक्तपदानामेष तथाविधार्थबोधं प्रत्यपार्थक-
त्वात् यत्तु सुप्तिङन्तचयवाक्यमित्यमरसिंहैरुक्तं तन्न युक्तं
सुवन्तादेः प्रत्येकममुदायविकल्पेनातिव्याप्तातिव्याप्तयोः प्रस-
ङ्गात् न हि घटं पटमित्याकारः पचति गच्छतीत्यानुपूर्वीकोवा
शब्दसमूहो वाक्यं न वा घटं पचतीत्येतयोः प्रत्येकं न वाक्यं
क्रियारहितन्न वाक्यमस्तीत्यादिकस्तु प्राचां प्रवादो निर्युक्ति-
कत्वादशङ्केयः ।

प्रकृतिं विभजते ।

निरुक्ता प्रकृतिर्विधा नामधातुप्रभेदतः ।

यत् प्रादिपदिकं प्रोक्तं तन्नाम्नो नातिरिच्यते ॥

निरुक्ता न तु सांख्यानामिव जगदुपानभृता यच्च पाणिनि-
प्रभृतिभिः प्रातिपादिकं प्रकृतिरित्युक्तं तदपि नाम्नो नातिरि-
च्यते नातो विभागन्यूनता ।

‘तत्र प्रथमोद्दिष्टं’ नाम लक्षयति ।

येन स्वीययदर्थस्य मुख्यतः प्रतिपादने ।

स्वोत्तरप्रथमापेक्षया तन्नाम स्वात्तदर्थकम् ॥

यादृशशब्देन स्वोपस्थाप्ययदर्थमुख्यविशेषकान्वयबोधार्थं स्वोत्तरप्रथमाविभक्तिरपेक्ष्यते तादृशः शब्दः एव तदर्थकं नाम । घटादयो हि शब्दाः प्रथमान्तत्वेन निश्चिता एव स्वार्थमुख्यविशेषकं बोधमुत्पादयन्ति नत्वन्यथा न हि घट इत्यादित इव घटादित्यादितोऽपि घटादिमुख्यविशेषकः सुवर्थसंख्यादेरवगमः । पीतपटेत्यादिकः समामोऽपि स्वोत्तरं प्रथमाप्रतिसन्धानदशायामेव पटादिमुख्यधर्मिताकस्य पीताद्यन्वयबोधस्य जनकः अतएव नापदं प्रयुञ्जीतेति वृद्धाः । पदं विभक्त्यन्तं पीतपटरूपमित्यादावपि नावान्तरवाक्यार्थबोधपूर्वको महावाक्यार्थबोधः पटादिनाम्नः प्रथमान्तत्वाभावेन तदर्थं पीताद्यन्वयधियः पूर्वमसम्भवात् विशिष्टवैशिष्ट्यावगाहितायाः प्रमाणान्तरेण पटधर्मिकपीतनिश्चयादपि तत्र सम्भवात् । नचान्योन्यन्यपरस्परदिनामस्वव्याप्तिरेभ्यः प्रथमा नाभिधीयते इति वृद्धस्मरणादिति वाच्यं मत्ताभ्यामख्योन्यजन्यत इत्यादौ मल्लयाः परस्परकृतकजनककर्मत्वान्वयानुराधेन तेषामपि प्रथमान्तत्वादप्यन्यथा सकर्मकस्य हन्तेर्भावाख्यातसाक्षात्त्वानुपपत्तेरकर्मकस्यैव धातोस्तथात्वात् ।

निरुक्तं नाम विभजते ।

रूढञ्च लक्षकञ्चैव योगरूढञ्च यौगिकम् ।

तच्चतुर्धा परैरूढयौगिकौ मन्यतेऽधिकम् ॥

तन्नाम च त्रयमवधारणार्थं तेन किञ्चिन्नाम क्वचिदर्थं रूढमेव यथा गोप्रभृतौ गवादि गमेर्डी दाभाभ्यां नुर्धेटङ्-ञेत्यादेरौणादिकप्रत्ययस्य शक्तिविरहेण यौगिकत्वविरहात्

किञ्चित्तत्त्वकमेव यथा तीरादौ गङ्गादि आद्यव्युत्पत्त्या पृथ्वीरे
शक्तिग्रहस्याविशिष्टत्वेऽप्याजानिकप्रयोगापत्त्या तदप्राप्ताख्य-
कल्पनात् शक्तेः पूर्वपूर्वप्रयोगनियतत्वात् किञ्चियोगरूढमेव
यथा पङ्कजातपद्मादौ पङ्कजादि किञ्चित् यौगिकमेव यथा
पाककर्त्रादौ पाचकादि । रूढयौगिकमप्यधिकं नाम यथा
मण्डप मङ्गारजतादि तच्च कटाचिदवयववृत्त्या योगार्थमेव
कटाचिच्च समुदायशक्त्या रूढ्यर्थमेवाभिधत्ते इत्यपरिषाम्
मतम् । गौर्वाहोकइत्यादौ तु शक्त्यर्थमदृशत्वावच्छिन्न-
बोधकतया गौणं गवादिपदं गोसदृशादौ लक्षकमेव न तु
ततो भिद्यते ।

रूढं नाम लक्षयति विभजते च ।

रूढं सङ्घेतवन्नाम मेव मञ्जेति कौत्स्यते ।

नैमित्तिकी पारिभाषिकौपाधिक्यपि तद्भिदा ॥

यन्नाम यादृशार्थं सङ्घेतितमेव न तु यौगिकमपि तद्रूढं
योगरूढन्तु पङ्कजादिकं न तथा रूढनामेव च संज्ञापदे-
नाभिलष्यते न तु रूढादिवत् संज्ञापि नाम्नोऽवान्तरभेदः येन
विभागव्याघातः स्यात् । संज्ञायाश्च त्रयो भेदाः नैमित्तिकी
पारिभाषिकी औपाधिकी चेति पाचकपाठकादयस्तु न संज्ञाः
सङ्घेतशून्यत्वादिति वक्ष्यते ।

ये तु रूढस्य नाम्नश्चतुर्विधत्वमाप्नुस्तस्मत्तमुपन्यस्यति ।

जातिद्वयगुणस्यन्दैर्धर्मैः सङ्घेतवत्तया ।

जातिशब्दादिभेदेन चातुर्विध्यं परं जगु ॥

गोमयादीनां गोत्वादिजन्या पश्वाद्यादीनां लाङ्गू-
लधनादिद्रव्येण धन्यपिशुनादीनां पुण्ड्रिषादिगुणेन चल-
चपलादीनाञ्च शब्दानां कर्मणावच्छिन्नशक्तिमत्त्वाच्चातुर्विध्यमेव
रूढानामिति । यदुक्तं दण्ड्याचार्यैः शब्दैरेव प्रतीयन्ते जाति-

द्रव्यगुणक्रियाः । चातुर्विद्यादमीषान्तु शब्द उक्तश्चतुर्विध इति
तदेतज्जडभूकसूक्ष्मादीनामन्यशून्यादीनाञ्च शब्दानामपरिग्रहा-
पत्त्या परित्यक्तमस्माभिः ।

नैमित्तिकसंज्ञां लक्षयति ।

जात्यवच्छिन्नसङ्केतवती नैमित्तिकी मता ।

जातिमात्रे हि सङ्केताद्यक्तेर्मानं मुदुष्करम् ॥

यन्नाम जात्यवच्छिन्नसङ्केतवत् सा नैमित्तिकी संज्ञा यथा
गो चैत्रादिः सा हि गोत्वचत्रत्वादिजात्यवच्छिन्नमेव गवादिक-
मभिधत्ते न तु गोत्वादिजातिमात्रं गोपदं गोत्वे सङ्केतित-
मित्याकारकग्रहाद्गमानयेत्यादौ गोत्वादिना गवादेरन्यन्यनुप-
पत्तेः एकशक्तत्वग्रहस्यान्यान्यनुभावकत्वेऽतिप्रसङ्गात् । ननु
गमानयेत्यादौ गोत्वादिकर्मताकत्वेनैवानयनादेरन्यधीर्गो-
त्वादिशक्तत्वेन पदज्ञानस्य गात्वाद्यन्वयबुद्धिं प्रत्येव हेतुत्वात्
सुवयकर्मत्वादौ स्वाश्रयवृत्तित्वसम्बन्धेनैव प्रकृत्यर्थस्य
गोत्वादेः साकाङ्क्षत्वात् गवादिकर्मताकत्वेन बोधस्तूत्तरकाल-
मात्रेणात् कर्मत्वं गोवृत्तिगोत्वनिष्ठकर्मतात्वादानयन गोवृत्ति-
कर्मताकं गोत्ववृत्तिकर्मताकत्वादित्याद्यनुमानमास्त्राज्यात् ।
न च वस्तुगत्या यद्गोत्वशक्तत्वं तज्ज्ञानस्य हेतुत्वे गोपदं
जातिशक्तमित्येवं ग्रहादपि शुद्धगोत्वस्यान्वयबोधापत्तिः गोत्व-
त्वावच्छिन्नशक्तत्वप्रकारज्ञानत्वेन तथात्वे च लाघवाद्गोत्वाव-
च्छिन्नशक्तताप्रकारकज्ञानत्वेनैव हेतुत्वं गोत्वत्वाद्यप्रवेशादिति-
वाच्यं गोपदं गोत्वशक्तमित्याकारज्ञानत्वेन हेतुतायां शुद्धस्यैव
गोत्वस्य विषयितासम्बन्धेन शक्तांशे विशेषणत्वेन गोत्वत्वादि-
प्रवेशगौरवस्यायोगात् । न हि समवायान्यसम्बन्धेन जातेः
प्रकारतायां धर्मावच्छिन्नत्वनियमो भानाभावात् अयं गौरि-
त्यादिष्ववसायोत्तरमिमं गोत्वेन जानामीत्याकारे तस्य ज्ञात-

तालङ्किकानुमानेऽनुव्यवसाये वा व्यभिचाराच्च प्रागनुपस्थित्या गोत्वत्वादेस्तत्रोपनयायोगात् । एतेन जातेर्निरर्वाच्च न्नप्रकार-
 त्वस्य समवाय संसर्गावच्छिन्नत्वनियमात् केवलस्य गोत्वादेः
 शक्त्यंशे विषयतया सुवर्थकर्मत्वांशे च परम्परया प्रकारत्वायोग
 इत्यपि प्रत्युक्तम् उक्तस्थल एव व्यभिचारात् । न चैवं
 कालोगौः पदं गौरित्यादिप्रत्ययोऽपि प्रमा स्यात् कालिकादि-
 सम्बन्धेन गोत्वादिमति तत्प्रकारकत्वादिति वाच्यं कालिकादि-
 सम्बन्धेन गोत्वादेः प्रामाण्यस्य गोत्वत्वाद्यवच्छिन्नप्रकारता-
 गर्भत्वेन तादृशमतिः प्रमात्वयोगात् अन्यथा घटत्वादिजातेः
 संस्थानसमवेतत्वमते संयोगो घट इत्यादिप्रतीतिः समवायेन
 प्रमात्वस्य दुर्वारतापत्तेः शाब्दस्येव प्रत्यक्षस्यापि कालोगौरि-
 त्यादिबोधस्य नियमतो गवाद्यभेदावगाहित्वनैवाप्रमात्वसम्भवा-
 दिति भट्टमतानुवर्तिनः । तन्नन्दं विनाप्राप्तेः सामानये-
 त्यादितो गवादिकर्मताकत्वेनानयनादेरन्वयबोधस्यानुभवि-
 कत्वात् गौर्गच्छतीत्यादौ शुद्धगोत्वे नृतिमत्त्वाद्यन्वयस्यानुभवेना-
 स्पर्शनात् गोत्वत्वाद्यनुपस्थित्या च गोत्वं गच्छतीत्याद्यनुभवस्या-
 सम्भवात् स्वाश्रयवृत्तित्वसम्बन्धेन गतिमत्त्वादिहेतुना गवादौ
 साक्षात्सम्बन्धेन गतिमत्त्वाद्याक्षेपस्य व्यभिचारादिदोषेण
 दुःशक्यत्वाच्च । एतेन कर्मत्वादौ गोत्वादेः स्वाश्रयवृत्तित्व-
 सम्बन्धेनान्वयबोधोत्तरं कर्मत्वस्य गोत्ववृत्तित्वं गोवृत्तित्वं
 विनानुपपन्नमित्यनुपपत्तिधोमहकृतेन गामित्यादिवाक्येनेव
 कर्मत्वं गव्रीयमित्यौपादानिकोगवादिव्यक्तेर्वोध इति श्रीकर-
 मतमप्यनादेयं मिथोविरुद्धाभ्यां शाब्दत्वार्थापत्तित्वाभ्याम-
 वच्छिन्नबोधस्यालीकत्वेन शब्दानुपपत्तिभ्यां सम्भूय तथाविधौ-
 पादानिकबोधस्य जननायोगाच्च । यत्तु गौर्जायते गौर्नश्यति
 सर्वत्र गोत्वादिजातिशक्तेनैव गवादिपदेन लक्ष्यण्या गोत्वादि-

विशिष्टा व्यक्तिर्विध्यते व्यक्तीनां बहुत्वेनान्यलभ्यत्वेन च तत्र शक्तेरकल्पनात् तात्पर्यानुपपत्तेरपि लक्षणाया वीजत्वात् यदाहुर्मण्डनाचार्याः जातेरस्तित्वनास्तित्वे न हि कश्चिद्विवक्षति । नित्यत्वाल्लक्षणीयाया व्यक्तेस्ते हि विशेषणे इति तदपि तुच्छं व्यक्तिविनाशकतायां गोत्वादिजातौ गवादिपदस्य मुख्यप्रयोगाभावेन तन्मात्रस्याशक्यत्वे तदिति गवादौ लक्षणाया वक्तुमशक्यत्वात् शक्यसम्बन्धस्यैव लक्षणात्वात् । न च गोरन्धो महिष इत्यादौ पञ्चम्यर्थेऽवधित्वे प्रतियागित्वे वा स्वावच्छेद्यत्वसम्बन्धेन शुद्धस्य गोत्वादेरन्वयात्तथाविधस्थल एव जातौ मुख्यप्रयोगः तत्र पञ्चम्यः स्वार्थेऽवधित्वादौ स्निग्धगोत्वावच्छेद्यत्वसंसर्गेण प्रकृत्यर्थस्य गवादेरन्वयबोधकत्वात् अन्यथा गोगोत्वयोर्मक्तिशक्तिभ्यां गोपदेन बोधने हस्तिद्वययोगपद्यापत्तेः वस्तुतः शुद्धस्य गोत्वादेः शाब्दधौप्रकारतायाः समवायावच्छिन्नत्वनियमात्तस्यावधित्वादौ स्वावच्छेद्यत्वादिमन्वन्धेनानान्वयोदुर्घट एव द्रव्यं घट इत्यादिप्रतीतिः समवायेन प्रमानुसरोद्घाटत्वजातेर्नानात्वोपगमादिति ।

आभाकरास्तु गोत्वशक्तत्वेन ज्ञातं पदं तादृष्येण गोशाब्दत्वावच्छिन्नं प्रत्येव हेतुरतो गोत्वशक्तिग्रहान्न गोत्वेन गवगदेः न वा द्रव्यात्वदिना गोरन्वयधियोऽतिप्रसङ्गः । न चैव जातेरिव व्यक्तेरपि शक्यत्वमावश्यकं न हि गवादिपदस्य शक्यत्वं जन्यत्वमपि तु जन्यशाब्दधौविषयत्वं तच्च गोत्वस्यैव गोरप्यविशिष्टमिति वाच्यं गवादिपदधर्मिकस्वशक्तताज्ञानत्वावच्छिन्नशाब्दधौजनकतायच्छेदकत्वेन गोत्वादेरेव गवादिपदशक्यत्वात् गोत्वशक्ततापेक्षया गोशक्तत्वस्य गुरुतया तज्ज्ञानत्वस्य गोशाब्दं प्रति जनकतानवच्छेदकत्वात् । अतएवान्वयबुद्धेरात्मस्वात्मत्वाद्यवगाहित्वेऽपि न तेषां पदशक्यत्वम् अस्तु वा गोत्वादि-

शक्तत्वेन ज्ञातं पदं गोत्वादिशाब्दत्वावच्छिन्नं प्रत्येव हेतु-
विशेष्यतया तादृशशब्दं प्रति समवायेन गोत्वस्य नियाम-
कत्वकल्पनाच्च नातिप्रसङ्गः गोत्वादिना गवादेरिव गवादेर्गो-
त्वादिनान्वयबोधत्वावच्छिन्नं प्रत्यपि विनिगमकाभावेन गोत्वादि-
शक्तिज्ञानत्वेन हेतुत्वमपेक्ष्य गोत्वशाब्दत्वावच्छिन्नं प्रत्येव
गोत्वस्य तच्छक्तत्वज्ञानस्य च द्वयोः कारणतायामिव लाघवात्
वस्तुतो गोत्वशाब्दं प्रति गोत्वशक्तिज्ञानमेव हेतुर्न तु गोत्वमपि
जातिव्यक्तोस्तुल्यवित्तिवेद्यत्वनियमादेव गोव्यक्तौनां तद्विषयत्व-
सिद्धेः प्रमाणविरहादेव गोत्वादिना गवयादिविषयत्वस्य तत्रा-
भिधेयम् । यद्यपि जातेर्विषयत्वं तत्समवायिव्यक्तिविषयता-
निरूपितमिति न व्याप्तिर्गोत्वाद्यालोचने कालौ गोत्ववानि-
त्यादिवोधे च व्यभिचारात् नापि जातेर्निरवच्छिन्नप्रकारताया-
स्तथात्पनियमः गौरयमित्यादिज्ञानस्य प्रत्यक्षे गोत्वेनेमं जाना-
मावाकारे तथात्वात्तथाप्यन्वयबाधस्य निरवच्छिन्नगोत्वादि-
प्रकारत्वं गवादिविशेष्यतानिरूपितमेवेति व्याप्तिस्तादृश-
विशेष्यताकत्वं विना शुद्धस्य गोत्वादिरन्वयबोधेनास्पर्शनात्
गुरूणां गोत्वेन गवयादिवोधस्यालोक्तत्वात् । अतएव गवाद्यंशे
गोत्वादिप्रकारको बोधः समवायेनेव सखन्धान्तरणापि तत्-
प्रकारकः स्याद्गोत्वशक्तिज्ञानस्य तदीयसखन्धभानं प्रत्युदासोन-
त्वादित्यपि प्रत्युक्तं शाब्दमतेः शुद्धगोत्वप्रकारातायां गोद्विशेष्य-
ताकत्वस्यैव समवायावच्छिन्नत्वस्यापि व्याप्तिवत्त्वेन सिद्धावपि
सखन्धान्तरावच्छिन्नत्वस्य प्रमाणविरहेणामिद्धेः । एवञ्च
गोत्वादिशक्तिज्ञानत्वेन जनकतायां विषयतायावच्छेदकत्वा-
द्गोत्वादिरेव गवादिपदस्यार्थः गवादौ तद्वावहारस्तु तादृशाद-
च्छेदकधर्मवत्वप्रयुक्तो गौणः । नचैवं शस्यादिधातोरपि
गत्यादौ शक्तिर्न स्याद्गतित्वादिशक्तिज्ञानादेव तादृग्येण

गत्यादेर्गम्यादिधातुतो बाधमश्ववादिति वाच्यं गुरूणां गति-
 त्वादे संस्थानाव्यङ्ग्यत्वेन जातित्वासम्भवात् उत्तरसंयोगाद्यव-
 क्षिप्तक्रियात्वाद्युपाधिरूपे च तत्र स्वरूपतः शक्तिग्रहायोगात्
 सखण्डस्य निरवक्षिप्तप्रकारत्वाभावात् निरुक्तिः क्रियात्वत्वाव-
 क्षिप्तशक्तताज्ञानत्वेन हेतुतामपेक्ष्य लघुत्वा तादृशक्रियात्वाव-
 क्षिप्तशक्तिसत्त्वज्ञानत्वेनैव तथात्वौचित्यात् गुरुत्वादिप्रयोज्य
 पतनत्वादेरखण्डत्वे पत्यादिधातूनां तत्र शक्तत्वेऽपि चत्य-
 भावाच्च पश्चादिपदानामपि लोमवक्त्राङ्गूलादिपर्यवसते पशु-
 त्वादिमात्रे न शक्तिस्तत्र स्तत्र ह्यतिग्रहीत्तर तन्मात्रस्यैवानु-
 भवेन तदाश्रयस्थानाभात् लोमादीनां स्वाश्रयतुल्यवित्तिवेद्य-
 त्वस्य लोमवक्त्राङ्गूलवान् देश इत्याद्यनुभवे व्यभिचारादिति-
 प्राहुः । तत्र ब्रूमः शाब्दमतेर्गवादिव्यक्तप्रगाहित्वमवश्यङ्का-
 रणप्रयोज्यं जन्यधोविषयतायास्तत्प्रयोज्यत्वनियमादन्यथा
 पक्षत्रमिकमाध्यावगाहितादेरपि परामर्शादिप्रयोज्यता न
 स्यादनुमत्यादि सामान्यं प्रत्येव ज्ञानत्वादिना हेतुत्वस्य लाघवे-
 नौचित्यात् पक्षताऽऽसह ज्ञतपरामर्शान्नरज्ञानस्य तत्प्रकाश-
 स्यैव वा पक्षे साध्यावगाहित्वनियमादेवानुमित्यादेः प्रति-
 नियतप्रकाशवगाहित्वनिश्चेः । किञ्च गोत्वशक्तत्वं न गोत्व-
 समर्थत्वं यस्य धारण्यधोहृत्प्रमिद्धत्वात् नापि तद्गोचर-
 मभिधानामकं पदार्थान्तरं तत्र मानाभावात् न वा गोत्वानु-
 भवजनकत्वं पटादिगटस्यापि गोत्वशक्तत्वापत्तेस्तस्यापि गवादि-
 पदाकाङ्क्षादिसान्निध्येन गोत्वानुभवजनकत्वात् न च गोत्वानु-
 भवसामान्यं प्रति हेतत्वं तथा गवादिपदेऽप्यसत्त्वात् नापि
 गोत्वानुभवजनकत्वं प्रकारकनित्यमङ्गेतवत्त्वं तादृशमङ्गेतवत्त्व-
 मात्रं वा गोत्वशक्तत्वमिति साम्प्रतं गोपदं गोत्वेन गवानुभवस्य
 जनकतया न सङ्केतितमित्यादिग्रहेऽपि तस्य ग्रहाद्गोत्वेन

गोरन्वयधीप्रसङ्गात् किन्तु गोत्वेन गवानुभवस्य जनकतया सङ्केतितत्वं तथा तथा च पदधर्मिकं तज्ज्ञानत्वेन गोत्वप्रकारकशब्दं प्रति हेतुतायां गोत्वस्येव तद्विशिष्टस्य गोरपि विषयविधयावच्छेदकत्वादवश्यं गोत्वादिविशिष्टा गवादिर्गवादिपदस्यार्थः ।

स्यादेतत् निरुक्तस्यैव सङ्केतस्य कुतः प्रथमतो ग्रहः नोपमानान्न कोषान्न विवरणान्न प्रमिद्वार्थशब्दमामानाधिकरण्याच्चापि वाक्यशेषादमोषां शक्तिग्रहमूलकत्वेन पूर्वं पृथुकस्य कस्यापि तदसत्त्वादत आह ।

सङ्केतस्य ग्रहः पूर्वं वृद्धस्य व्यवहारतः ।

पञ्चादेवोपमानार्थः शक्तिधीपूर्वकैरसौ ॥

प्रथमं पदेषु सङ्केतग्रहो वृद्धस्य व्युत्पन्नस्य शब्दाधीनव्यवहारादेव बालानां तथा हि गामानयेति केनचिन्निपुणेन नियुक्तः कश्चन व्युत्पन्नस्तद्वाक्यतोऽर्थं प्रतीत्य गवानयनं करोति तच्चोपलभमानो बाल इदं गवानयनं स्वगोचरप्रवृत्तिजन्यं चेष्टात्वान्मदीयस्तनपानादिवदित्यनुमाय सा गवानयनप्रवृत्तिः स्वविषयधर्मिककार्यताज्ञानजन्या प्रवृत्तित्वं निजप्रवृत्तिवदिति प्रवृत्तेर्गवानयनधर्मिककार्यताज्ञानजन्यत्वं प्रसाध्य गवानयनगोचरतज्ज्ञानसाधारणहेतुकं कार्यत्वाद्दृष्टवदित्येव मनुमिन्वानः समुपस्थितत्वात्प्राधावाच्च श्रुतं वृद्धवाक्यमेव तदसाधारणकारणत्वेनावधारयति तदनन्तरञ्च गवादिपदानां प्रत्येकमावापोडापेन गवादिबुद्धौ जनकत्वमवगत्यान्तिप्रसक्तये गवादि-सङ्केतस्य तदनुकूलत्वं कल्पयति । पञ्चात्तु क्वचिदुपमानाच्छक्तिग्रहो यथा गवादिऽदशक्तिधीसाचिव्येन गोमादृश्यातिदेशवत्त्वात् गवयपदवाच्यत्वबोधोत्तरं गवयत्वजालवच्छिन्ने गोमादृश्यग्रहात् गवयो गवयपदवाच्य इत्याकारः क्वचिच्च व्याकरणात्

यथा कर्मणि द्वितीया कर्त्तरि परस्मैपदमित्याद्यनुशासनात् कर्मत्वादौ द्वितीयादेः क्वचित् कोषादपि यथा गुणे शुक्लादयः पुंसि गुणिलिङ्गास्तु तद्वति । शोतं गुणे तद्वदर्थाः सुशोमः शिशिरो जडः । चूर्णे क्षोदः समुत्पिच्छपिञ्जली भृशमाकुले इत्यादि कोषेभ्यः श्वेत्यादौ शुक्लादिशब्दस्य । क्वचिद्विवरणादपि यथा पचति पाकं करोतीति तुल्यार्थकवाक्यात् कृत्यादौ तिङादेः । क्वचित् प्रसिद्धार्थशब्दमामानाधिकरण्यादपि यथा नोरूपस्यर्शवान् वायुर्निस्यश्च मूर्त्तिमन्मन इत्यादौ रूपशून्य-स्यर्शवदादिषु वायादिपदस्य वायुत्वादिजातेरतोन्द्रियत्वेन स्वरूपतस्तदवच्छिन्नस्यानुपस्थित्या तत्र शक्तिग्रहायोगात् यथा वा सत्कृत्यालङ्कृतां कन्यां इदानीः कुकुदः स्मृत इत्यादावुक्तरीत्या कन्यादात्रादिषु कुकुदादिपदस्य । सहकार-तरौ मधुरं रीति पिक इत्यादिकन्तु न युक्तमुक्तक्रमेण शक्तिग्रहस्योदाहरणं तिङर्थे धर्मिण्यभेदेन नामार्थान्वयस्याव्युत्पन्नत्वात् प्रत्यक्षमिदं कोकिलत्वजात्यवच्छिन्न एव साधवेन पिकशब्दस्य शक्तावच्छेदाच्च । क्वचिद्वाक्यशेषादपि यथा यव-पदस्य कङ्गु प्रभृतौ स्त्रेच्छानां दीर्घशूके च शिष्टानां व्यवहारादेकमात्रशक्तेः परिच्छेत्तुमशक्यत्वात् नानार्थत्वस्य चान्याय्यत्वात् यवमयश्चरुर्भवतीति श्रुतौ यवपदस्यार्थसन्देहे वसन्ते सर्वश-स्यानां जायते पत्रशातनम् । मोदमानास्तु तिष्ठन्ति यवाः कणिशशालिन इति विध्यर्थाकाङ्क्षया प्रवर्त्तमानाद्वाक्यशेषाद्दीर्घ-शूक एव यवपदस्य शक्तिग्रहः । यथावा स्वाराज्यकामोऽग्नि-ष्टोमेन यजेतेत्यादिविधिशेषीभूतेभ्यः यन्न दुःखेन मन्थिन्नं न च ग्रस्तमनन्तरम् । अभिलाषोपनीतं च तत्सुखं स्वपदास्पद-मित्यादिवाक्येभ्यः स्वरादिपदस्य ।

ननु व्यवहारादनुमितेर्गवाद्यानयनधर्मिककार्यतान्वयज्ञाने

पदानां प्रथमतः कारणत्वं साकाङ्क्षपदत्वावच्छेदेनैव गृहीत-
मुपस्थितत्वादतस्तदुपपत्तये शब्दभामान्यं प्रत्यक्षं कार्यता-
वाचिपदस्य तत्साकाङ्क्षपदस्य वा हेतुत्वमुपेतव्यं तथाच कथं
केवलकापादितः शक्तिग्रहस्तस्य विध्यनाकाङ्क्षत्वेनाथवादतया
शब्दबोधानजनकत्वादिति प्राभाकराशङ्कां निरस्यति ।

कार्यत्वस्यान्वयज्ञाने प्राग्गृहीतापि हेतुता ।

पदानामर्थवादस्य पञ्चाबोधोपेक्ष्यते ॥

साकाङ्क्षपदत्वावच्छेदेन कार्यताधीजनकत्वं पूर्वगृहीत-
मप्युत्तरकालमथवादेभ्यः शब्दबोधानुरोधोपापेक्ष्यते पूर्वगृही-
तस्य अपरिहार्यत्वानियमात् प्रतिविम्बते वस्तुनि व्यभिचागात्
नवोपस्थितधर्मावच्छेदेनैव जनकत्वस्य ग्रहनियमः पटजनकं
देयद्रव्यमित्यादौ तत्सामानाधिकरण्येनापि ग्रहात् अन्यथा-
न्यथाख्यात्यापत्तेस्तत्रैव दुर्वागतापत्तेः । न च कार्यतासाकाङ्क्ष-
पदान्तर्भावेणैव शब्दानामन्वयानुभवहेतुत्वस्य क्लृप्तत्वादर्थवाद-
स्थले न शब्दधीः परस्वसंसर्गाग्रहमात्रमाकाङ्क्षान्तरकल्पने
गौरवादिवाच्यं कार्यतानिराकाङ्क्षपदान्तर्भावेणैव शब्दधी-
हेतुत्वस्य कल्पनया विधिस्थले न शब्दधीरित्यस्यापि सुवच-
त्वात् उभयत्राप्यन्वयमतेरानुभविकत्वेनैकशेषस्य दुष्परत्वा-
दिति दिक् ।

पारिभाषिकीमौपाधिकीञ्च संज्ञां क्रमेण लक्षयति ।

उभयावृत्तिधर्मेण संज्ञा स्यात् पारिभाषिकी ।

मौपाधिकी त्वनुगतोपाधिना या प्रवर्तते ॥

उभयावृत्तिधर्मावच्छिन्नसङ्केतवती संज्ञा पारिभाषिकी
यथाकाश इत्यादिः साहि द्वितयावृत्तिनैव शब्दादिना रूपेण
तदाश्रयमभिधत्ते नचाकाशादिपदस्य गगनादौ निरवच्छिन्नैव
शक्तिः पटादिपदस्यापि पटादौ तादृशशक्त्यापत्तेः पटे शक्तमपि

पटपदं न पटत्वावच्छिन्नशक्तिमदित्यादिग्रहोत्तरं ततः पटत्व-
विशिष्टस्याननुभवादवश्यं तच्छक्तिरवच्छिन्नेति चेत् शब्दवति
शक्तमप्याकाशपदं न शब्दवत्त्वावच्छिन्नशक्तिमदित्येवं ग्रहदशा-
यामाकाशादिपदान् शब्दवत्त्वेन गगनस्य प्रतीतिरतस्तस्यापि
शब्दवत्त्वावच्छिन्नैव तत्र शक्तिरिति विभाव्यताम् । एतेन
पटत्वाद्युपलक्षिते धर्मिण्येव शक्तिग्रहस्य तादृष्येण पटाद्यनुभवं
प्रति हेतुत्वान्नास्तु पटादिपदस्यापि पटत्वाद्यवच्छिन्ने शक्तिः
परन्तु पटत्वाद्युपलक्षितव्यक्तिष्वेवेति शिरोमण्युक्तमपि प्रत्युक्तं
शब्दोपलक्षिते धर्मिणि शक्तिग्रहादेवाकाशादिपदान्तदंशे निर्वि-
कल्पकात्मकस्मरणमन्वयानुभवस्योत्पद्यत इति तु नानुभयिकं
न वा यौक्तिकम् । या चानुगतोपाध्यवच्छिन्नसङ्केतवती संज्ञा
मा त्वोपाधिकौ यथा भूतदूतादिः सा हि सचेतनावृत्तिविशेष-
गुणवत्त्ववार्त्ताहारकत्वाद्यनुगतोपाधिपुरस्कारेणैव प्रवर्त्तते
शब्दादिस्तु सखण्डत्वेनोपाधिरपि नानुगतो द्वितयावृत्तित्वादतः
पारिभाषिके गगनादिपदे नातिप्रसङ्गः । घटत्वादेः संस्थान-
वृत्तित्वमते यदि घटादिपदं विलक्षणसंस्थानवत्त्वेन शक्तं
तदौपाधिकमेव यदि च परम्परया वैलक्षण्यवत्त्वेन तदा
नैमित्तिकमेव वस्तुतः सामान्यस्य शब्दबुद्धौ स्वरूपतः प्रकारत्वं
समवायेनैवेत्यभिहितं प्रागिति ।

ये तु जात्यवच्छिन्नसङ्केतवतामपि चैत्रादिपदानां पारि-
भाषिकत्वमाहुस्तेषां मते त्वैविध्यमन्यथा निर्वक्ति ।

यद्वाधुनिकसङ्केतशालित्वात् पारिभाषिकम् ।

जात्या नैमित्तिकं शक्तमौपाधिकमुपाधिना ॥

यत्रार्थे यन्नामाधुनिकसङ्केतवत्तदेव तत्र पारिभाषिकं यथा
पित्रादिभिः पुत्रादौ सङ्केतितं चैत्रादि यथावा शास्त्रकृद्भिः
सिद्धभावादौ पक्षतादि । जात्यवच्छिन्नशक्तिमन्नाम नैमित्तिकं

यथा गोगवयादि । यदुपाध्यवच्छिन्नशक्तिमन्नाम तदौपाधिकं
यथाकाशपञ्चादि । आधुनिकस्तु सङ्केतो न शक्तिर्नित्यस्यैव
तस्य तथात्वात् । तदुक्तं भर्तृहरिणा । आजानिकश्चाधुनिकः
सङ्केतो द्विविधो मतः । नित्य आजानिकस्तत्र या शक्तिरिति
गीयते । कादाचित्कस्त्वाधुनिकः शास्त्रकारादिभिः कृत
इति । न च पित्रादिना सङ्केतिते चैत्रादिपटे नित्यसङ्केत-
वत्त्वे मानमस्ति द्वादशेऽहनि पिता नाम कुर्यादिति श्रुतेः
पितृकर्तव्यसङ्केतविधायकमात्रत्वात् चैत्रादिपदस्य शक्तिमत्त्वे
पूर्वपूर्वप्रयुक्तत्वापाताच्च तस्य तन्नियतत्वादित्युक्तत्वात् चैत्रादि-
पदानामिव पारसीकादिशब्दानां सङ्केतवत्त्वाविशेषेऽपि न तेषां
धर्मकर्मण्युपयोगः साधुर्भाषितव्यं नापभ्रंशित वै न स्नेच्छितवै
इति श्रुत्या तत्र तन्निषेधात् स्नेच्छितवै स्नेच्छमात्रमङ्केतितैः ।
खरादिशब्दास्तु रामभादौ स्नेच्छैरिवायैरपि सङ्केतिताः ।
ननु गवादिपदं गोत्वादिनेव संस्थानप्रभेदेनापि विशिष्ट एव
गवादौ शक्तमिति तत्रापि तदौपाधिकं स्यात् न स्याच्छक्य-
त्वाविशेषेऽपि गोत्वाद्यपेक्षया गुरुत्वेन संस्थानस्य गवादिपद-
शक्यतानवच्छेदकत्वात् । न च संस्थानमशक्यमेव गवादि-
पदस्येति देशनीयं गवादिपदाज्ञोत्वादिजात्या इव साक्षादि-
लक्षणाविलक्षणाकृत्यापि नियमतो गवादेरनुभवेन तस्यापि
तच्छक्यत्वात् । तथाच न्यायसूत्रं जात्याकृतित्वव्यक्तयस्तु पदार्थं
इति पदार्थो गवादिपदस्यार्थः त्रिष्वेकशक्तेर्लाभार्थमेकवचनम्
अन्यथा विभिन्नशक्तौ विशकलितानामेव तासामनुभवस्य
गौर्नित्या गुणो वेत्यादौ लक्षणाद्यभावस्य च प्रसङ्गादिति साम्य-
दायिकाः । नव्यास्तु जातिव्यक्त्योरेवैकशक्तिप्राप्त्यर्थं सौत्र-
मेकवचनं आकृतिरूपन्तु संस्थानं पृथगेव शक्यं शक्यश्चैकपदो-
पस्थाप्ययोरप्याकृतित्वव्यक्त्योर्भेदान्वयबोधनं गवादिशब्देन व्यत्य-

त्तिवैचित्र्यात् अतएव संस्थानानुपस्थितौ केवलगोत्वप्रकारेण
व्यक्तेरवगमः शक्तौव सम्पद्यते । यद्येवं संस्थानव्यक्त्योरेवैक-
शक्तिर्गोत्वादिजातावेव शक्त्यन्तरं तद्वैशिष्ट्यान्तु पदार्थविधया
युष्माकमिवास्माकं वाक्यार्थ इत्येव किं न स्यात् न स्यात्
समवायेन गोत्वादिमदपेक्षया परम्परया संस्थानवतः परमगुरु-
त्वेनाशक्यत्वात् शक्यतायाः किञ्चिद्वैकवच्छिन्नत्वनियमात्
शुद्धगोत्वादौ तदयोगाच्चेत्याहुः । मिथो वैशिष्ट्यविधुराभ्यां
चन्द्रत्वसूर्यत्वाभ्यामवच्छिन्नैकशक्तिमतः पुष्पवन्तपदस्येव गोत्व-
संस्थानप्रभेदाभ्यामवच्छिन्नैकशक्तिमतो गवादिपदस्यापि जात्य-
वच्छिन्नशक्तिमत्तया नैमित्तिकसंज्ञात्वेऽपि नौपाधिकसंज्ञात्वं
सखण्डोपाधिमात्रावच्छिन्नशक्तिमत एव नाम्नस्तथात्वादिति
वस्तुगतिः । सौत्रभाकृतिपदं न संस्थानपरं परन्तु करण-
व्युत्पत्त्याकारनिरूपकार्यकं जातिव्यक्त्योः संमर्गपरमेव
अन्यथा समवायादेरपि सम्बन्धविधया गवादिपदशक्यत्वेन
तदनुक्त्या मुनेन्यूनतापत्तेः । काचित्कस्तु जातिसंस्थानाभ्यां
गवादेरवगमो गवादिपदस्य जात्याकृतिविशिष्टे शक्ति-
भ्रमेण लक्षण्या वा सम्पाद्य इति पुनर्न्यायरहस्ये अस्मद्गुरु-
चरणाः ।

लक्षकं नाम लक्षयति ।

यादृशार्थस्य सम्बन्धवति शक्तन्तु यद्वेत् ।

तत्र तल्लक्षकं नाम तच्छक्तिविधुरं यदि ॥

यादृशार्थसम्बन्धवति यन्नाम सङ्केतितं तदेव तादृशार्थं
लक्षकं यदि तादृशार्थं शक्तिशून्यं भवेत् सैववाद्यस्य शब्दास्तु-
रगादिसम्बन्धिनि लवणादाविव तुरगादावपि शक्ता एव
गङ्गादयस्तु तीरादावसङ्केतिताः तत्सम्बन्धिनीरादिशक्तत्वेन
गृह्यता एव तीराद्यन्वयं बोधयन्तीति तत्र लक्षका एव शक्तत्वे

पूर्वपूर्वप्रयुक्तत्वापत्तेः तस्य तद्गाप्यत्वात् कथञ्चित्तीरादिसम्बन्धित्वेन गृहीतादपि गङ्गादिपदात्तोरादेरन्वयाबोधेन तीराद्यशक्तत्वे सति तत्सम्बन्धितामात्रन्तु न लक्षणा गङ्गागङ्गायां घोष इत्यादावपि गङ्गागङ्गेतिभागस्य निरुक्तलक्षणायाः सत्त्वेन वैयर्थ्याभावप्रसङ्गाच्च । एतेन तीराद्यशक्तत्वे सति तीरादिपरत्वं तीरादिसम्बन्धन्यनुभावकत्वं वा तल्लक्षकत्वमित्यपि प्रत्युक्तम् अपभ्रंशस्यापि लक्षकत्वापाताच्च नचेष्टापत्तिः शक्तिलक्षणान्यतरवृत्तिमत्त्वे तस्य साधुतापत्तेः पदसाधुतायां वृत्तिमत्त्वस्यैव तन्त्रत्वात् । किञ्चानुभावकत्वं यद्यनुभवस्योपधायकत्वं तदा घोषादिपदसाकाङ्क्षस्य गङ्गादिपदस्य तीरलक्षकता न स्यात् तेन तीरसम्बन्धिनो नीरस्यानुभवानर्जनात् स्वरूपयोग्यत्वन्तु गङ्गायामिति वाक्यस्य दुर्वारं तस्याप्याधेयताधर्मिकनीरानुभवं प्रति नीरार्थकनामोत्तरसप्तमीत्वेन तथात्वात् नीराधेयत्वस्य च तीरसम्बन्धित्वानपायात् । ननु वाक्यमपि लक्षकं भवत्येव कथमन्यथा चित्रगुणमुदायस्य लक्षणया चित्रगोस्वामिनां बोधः कथं वा गभीरायां नद्यां घोष इत्यादौ गभीरनदीतीरस्य न हि तत्र नदीपदं तीरलक्षकं गभीरायामित्यस्यान्वयापत्तेः न हि तीरं गभीरं नापि गभीरापदं तथा नद्यामित्यस्यायोग्यतापत्तेः न हि तीरं नदी तस्माद्वाक्यमेव तत्र गभीरनदीतीरलक्षकमिति मीमांसकाः तन्न गभीरायां नद्यामिति विभक्तान्तभागस्य तादृशीरलक्षकत्वे घोषादावाधेयत्वेन तदन्वयानुपपत्तिः समासादन्यत्र नामार्थयोर्भेदान्वयस्याव्युत्पन्नत्वात् । एतेन तादृशतीरवृत्तितायामेव तद्भागस्य लक्षणयापि न निस्तारः तादृशतीरवृत्तेश्च लक्ष्यत्वे घोषादावभेदेन तदन्वयायोगः समासभिन्नस्थले नामार्थयोरभेदान्वये नाम्नोः समाज्जावभक्तिकत्वस्य तन्त्रत्वात् । न च गभीरायां नदातिभागस्यैव

तादृशीरलक्षकत्वं तदर्थं विभक्त्यर्थस्यानन्वयापत्तेर्नहि स भागः प्रकृतिर्येन तदर्थं विभक्त्यर्थस्यान्वयः स्यात् गभीरायां नदीं व्रजेत्यादितोऽपि गभीरनदीतीरकर्मकत्वादिविबोधापत्तेस्तद्भाष्ये वाक्यादन्यत्वाच्च तस्माद्गभीरापदं नदीपदं वा तत्र गभीरनदी-तीरलक्षकं पदान्तरन्तु तत्र तात्पर्यग्राहकमिति सिद्धान्तविदः । चट्पटाद्यनुकरणस्य हुम्फडादिस्तोभस्य च स्वानुभावकत्वमप-भ्रंशानामिव शक्तिभ्रमादेव गौर्वाह्यौक इत्यादौ तु शक्यार्थ-मदृशत्वावच्छिन्नबोधकतया गौण गवादिपद गोसदृशादौ लक्षकमेव न ततो भिद्यते ।

स्यादेतत् सुखं विकसितस्मितमित्यत्र विकसितपदेन विस्तृतार्थलक्षणायां सुखस्य प्रकटितस्मितवत्तामनुभाव्योत्तर-कानं कसुमत्वन्मौरभादिमत्त्वं तस्य लक्षणासूत्रकव्यञ्जनया वृत्त्या बोध्यत इति रूढादिवदव्यञ्जकमपि शब्दान्तरमाख्येयं न हि तत्र विकसितादिपद कसुममदृशादौ रूढमसङ्केतितत्वात् नापि यौगिकं स्वावयववृत्त्या तदप्रापकत्वात् नवा लक्षकं उपस्थितार्थान्वयानुपपत्तिधोरूपस्य लक्षणावीजस्य तत्रासत्त्वा-दियानलङ्कारिकाः तत्र वदन्ति अन्वयानुपपत्तेर्लक्षणावीजत्वं न तज्जनकत्वं शक्यमखन्धाद्यात्मिकाया लक्षणायास्तदजन्यत्वात् नापि तज्ज्ञापकत्वं सुखार्थान्वयानुपपत्तिज्ञानमन्तरेणापि प्रमाणान्तरेण तद्गुह्यसम्भवात् अतएव न लक्ष्यार्थतात्पर्यग्राह-कत्वमपि प्रकरणादितोऽपि लक्ष्यार्थप्रत्यग्रहात न च लक्षणा-जन्यान्वयबोधं प्रति तस्याः कारणत्वमेव लक्षणावीजत्वमिति साम्प्रतं खण्डोः प्रवेशयेत्यादौ व्यभिचारात् तादृशहेतुतायां प्रमाणाभावाच्च । अथास्ति नानार्थशब्दैः प्रकरणादिसाचिव्या-देकविधानामर्थानामन्वयबुद्धेरनन्तरमप्यन्यविधानामन्वयानुभवः सहृदयस्य यथायं गौरवितो महान् इत्यादौ यथा वा वयस्था

नागरासङ्गादङ्गानां हन्ति वेदनामित्यादौ । सचाय मनुभव
न शक्तिधीप्रभवः शक्त्यर्थबुद्धौ तत्परत्वग्रहस्य तद्ग्राहकप्रक-
रणाद्यवगमस्य वा हेतुत्वेन तदसत्त्वात् नापि लक्षणाप्रयुक्तः
शक्त्यर्थे तदयोगात् परन्त्वभिधामूलव्यञ्जनयैव सम्पाद्यः तदु-
क्तम् अनेकार्थस्य शब्दस्य प्रस्तावाद्यैर्नियन्त्रिते । एकत्रार्थेऽभि-
धामूलव्यञ्जनान्यस्य बोधिका । इति चेन्न तात्पर्यधियो हेतुत्वस्य
पूर्वपरास्तत्वात् अतएव प्रकरणादीनामननुगतानां क्वचिद-
सत्त्वेऽपि क्षत्यभावात् वस्तुतः शक्त्याद्युपस्थितानामेकविधानां
पदार्थानामन्वयमतेरनन्तरं यदन्यविधाना मन्वयबोधः स्यात्
स्यादपि तदनुशोधेन व्यञ्जनास्वीकारः नचैवं तत्तदर्थकशाब्द-
सामान्यं प्रत्येव तत्तदर्थनिस्तातपर्यकत्वधियः प्रतिबन्धकत्वात्
तत्तदर्थानां यथा कश्चिदुपनयवशेन मनसैव विशिष्टधीसम्भ-
वात् मानोरथिकसुखप्रनेदपर्यवसितं चमत्कारं प्रत्यपि
शाब्दस्येव मानसस्यापि बोधविशेषस्य हेतुतायाः सुवचत्वात्
व्यञ्जनाख्यपदार्थान्तरस्य स्वरूपमत्तया अन्यबुद्धौ तद्धेतुत्वस्य
च प्रमाणविरहेणासत्त्वाच्चेति संक्षेपः ।

लक्षकं नाम विभजते ।

जहत्स्वार्थजहत्स्वार्थनिरुद्धाधुनिकादिकाः ।

लक्षणा विविधास्तामिर्लक्षक स्यादनेकधा ॥

काचिल्लक्षणा शक्यावृत्तिरूपेण बोधकतया जहत्स्वार्थ-
त्युच्यते यथा तौरत्वादिना गङ्गादिपदस्य । काचिच्छब्दलक्ष्यो-
भयवृत्तिना शक्यवृत्तिनैव वा रूपेणानुभावकत्वादजहत्स्वार्था
यथा द्रव्यत्वादिना नीलघटत्वादिना च घटपदस्य । काचि-
ल्लक्ष्यतावच्छेदकोभूततत्तद्रूपेण पूर्वपूर्वं प्रत्यायकत्वात् निरुद्धा
यथा आरुण्यादिप्रकारेण तदाश्रयद्रव्यानुभावकत्वादरुणादि-
पदस्य । काचिच्च पूर्वपूर्वं ताद्रूप्येणाप्रत्यायकत्वादाधुनिकी

यथा घटत्वादिना पटादिपदस्य । आदिना शक्यमदृशत्व-
प्रकारेण बोधकतया गौण्युपगृह्यते यथा अग्निर्माणवक
इत्यादावग्निमदृशत्वादिना अग्न्यादिपदस्य । तदेवं विविध-
लक्षणावत्वाल्लक्षकं नामापि जहत्स्वार्थादिभेदादनेकविध-
मित्यर्थः । स्यादेतत् यदि तीरादिलक्षकतया गङ्गादिपदस्य
ज्ञानं तीराद्यनुभवे भवेद्देतुर्भवेत्प्युक्तक्रमेण लक्षकाणां विभागः
नत्वेतदस्ति तीराद्यन्वयबोधं प्रति तीरादिशक्तत्वेनैव पदज्ञानस्य
लाघवेन हेतुतया लक्षकाणामननुभावकत्वात् गुरुणामग्नौ
शैत्यं स्पृशेदित्यादौ शक्येन दहनादिनेव गङ्गायां घोष इत्यादौ
लक्षितेन तीरादिना सार्द्धमगृह्यतासंसर्गकस्यैव सप्तम्यर्था-
धेयत्वादेरन्वयबोधप्रविष्टत्वादिति चेन्न प्रकृत्यर्थावच्छिन्नस्यैव
प्रत्ययार्थस्य धर्म्यन्तरेऽन्वयबुद्धेर्युतपन्नतया तीराद्यविशेषितस्य
सुबोधधेयत्वादेर्वाषाटावन्वयबोधायोगात् । न च शक्त्यैव
पदस्य स्वमाकाङ्क्षपदान्तरोपस्थाप्यार्थान्वितस्वार्थधर्मिकान्वय-
बोधं प्रति हेतुत्वादन्वयबुद्धौ लक्ष्यार्थस्य प्रवेशः कुन्ताः प्रवि-
शन्तीत्यादौ लक्ष्यस्य कुन्तधरादेरन्वयविशेष्यत्वानुपपत्तेः कुमतिः
पशुरित्यादौ लक्ष्यार्थयोर्मिथोऽन्वयबोधस्याप्यानुभविकत्वाच्च
तस्माच्छक्तेरिव भक्तेरपि ज्ञानमनुभावकं भवत्येव कार्य्यताव-
च्छेदकस्य मङ्गोचाच्च न व्यभिचारः ।

योगरूढं नाम लक्षयति ।

स्वान्तर्निविष्टशब्दार्थस्वार्थयोर्बोधकमित्यर्थः ।

योगरूढं न यत्रैकं विनान्यस्यास्ति शाब्दधीः ॥

यन्नाम स्वावयववृत्तिलभ्यार्थेन समं स्वार्थस्यान्वयबोधकत्वं
तन्नाम योगरूढं यथा पङ्कजकृष्णसर्पाधर्मादि तद्वि स्वान्त-
र्निविष्टानां पङ्कादिशब्दानां वृत्तिलभ्येन पङ्कजनिकर्चादिना
समं स्वशक्यस्य पद्मादेरन्वयानुभावकं पङ्कजमित्यादितः पङ्कज-

निकटं पद्ममित्यनुभवस्य सर्वसिद्धत्वात् । इयांस्तु विशेषो
यद्गृहमपि मण्डपरथकारादिपदं योगार्थविनाशकतस्य रूढार्थ-
स्येव रूढार्थविनाशकतस्यापि योगार्थस्य बोधकं मण्डपे शेतं
इत्यादौ योगार्थस्य मण्डपानकर्तादेरिव मण्डपं भोजयेदित्यादौ
समुदितार्थस्य गृहादेरयोग्यत्वेनान्वयाबोधात् । योगरूढन्तु
पङ्कजादिपदमवयववृत्त्या रूढार्थमेव समुदायशक्त्या चावयव-
लभ्यार्थमेवानुभावयति नत्वन्व्यं व्युत्पत्तिवैचित्र्यात्तथैव
माकाङ्क्षत्वात् । अतएव पङ्कजं कुमुदमित्यत्र पङ्कजनिकर्तृ-
त्वेन भूमौ पङ्कजमुत्पन्नमित्यादौ च पङ्कजत्वेन पङ्कजपदस्य
लक्षणयैव कुमुदस्थलप्रपञ्चयोर्बोध इति वार्तिकम् । ननु पुष्पं पङ्क-
जेत्यादौ पङ्कजादेरन्वयस्याबोधात् बोधाच्च पङ्कजपुष्पमित्यादौ
निर्विभक्तिकेन पङ्कजादिपदेनोपस्थाप्यार्थस्यान्वयबोधासामान्यं प्रत्येव
तादृशपङ्कजादिपदोक्तशब्दोपस्थाप्यत्वं तन्मन् एवं पुष्पं
पङ्कजमित्यादौ शब्दप्रबोधदर्शनात्तदनुरोधेन निर्विभक्तिकपङ्क-
जादिपदोपस्थाप्यार्थान्वयबोधं प्रति स्वसमानविभक्तिकपदोप-
स्थाप्यत्वञ्च अतस्तदुपस्थापितस्य पङ्कजातादेः कथं पदान्तरानु-
पस्थापिते पद्माटावन्वय इति चेत्पङ्कजवृत्तिः सत्तेत्यादौ स्वल-
दक्षरसंशोभि तरुण्या मुखपङ्कजमित्यादौ च व्यभिचारादुक्त-
व्युत्पत्तेः सङ्कोचेनेति गृहाण । न च धेनुपदस्य धानकर्मत्व-
विशिष्टायां गवीव पङ्कजादिपदस्यापि पङ्कजतत्वाटिविशिष्ट-
पद्मादौ रूढिरेवास्तु न तु योगरूढिरिति साम्प्रतं अन्यत्र
क्लृप्तशक्तिभ्यः पङ्कजन्यादिपदेभ्य एवाकाङ्क्षादिसाचिव्येन पङ्क-
जनिकर्तृत्वादेर्लाभसम्भवे तद्विशिष्टस्य पद्मस्य गुरोः समुदाया-
शक्यत्वादनन्यलभ्यस्यैव शब्दार्थत्वात् । यद्यपि कर्तृवाचकङ-
प्रत्यये एव पद्मत्वविशिष्टस्य लक्षणया लाभसम्भवान्न पङ्कज-
भागस्य तत्र शक्तिरुचिता प्रकारान्तरालभ्यस्यैव शब्दशक्यत्व-

मित्यक्तत्वात् कृतिवर्त्तमानत्वयोरिवैकपदार्थयोरपि कर्तृपद्म-
योर्मिथाऽन्वयस्य सम्भवित्वात् तथाप्यवयवानां शक्तेरग्रहे अहे-
ऽपि वा पद्मादौ तदर्थस्यान्वयधीविरोधिधोदशायां पङ्कजमस्तौ-
त्यादितः पङ्कमस्तौत्याद्यनुभवार्थमवश्यं पद्मत्वादिविशिष्टे पङ्क-
जादिभागस्य रूढिरूपेया इतरथा प्रकृत्यर्थावच्छिन्नस्यैव प्रत्यया-
र्थस्य पदार्थान्तरेणान्वयस्य व्युत्पन्नतया उप्रत्ययोपस्थापितस्यापि
पद्मस्यास्तित्वादिना महान्वयानुपपत्तेः अतएव पङ्कजादिपदा-
ग्रहोतशक्तिकस्य पुंसः पङ्कजमस्तौत्यादितो जात्वपि कर्त्ता-
स्तौत्याकारको नान्वयबोधः प्रत्ययमात्रोपस्थाप्यस्य कर्तुरन्व-
यान्वये निराकाङ्क्षत्वादिति वक्ष्यते । किञ्चैवमेकाक्षरकोषाव-
धृतशक्तिकानां कक्षादिप्रत्येकवर्णानामेव निरूढलक्षणया तत्त-
दर्थानुभावकत्वसम्भवाद्दकनखादिसमुदायस्यापि तत्तदर्थे शक्ति-
विज्ञोयेत कक्षादिप्रत्येकवर्णस्य शक्तिग्रहं विनापि वक्तादिशब्दा-
द्वकादेशनुभवार्थं तत्र समुदाये शक्तिरिति तु प्रकृतेऽपि समानं
हादिप्रत्ययमात्रस्य पद्मादौ वृत्तिमत्त्वाग्रहेऽपि पङ्कजादिसमु-
दायात् पद्मादेरनुभवस्य सर्वासङ्गत्वात् । नचैवं चित्रगुरित्यादा-
वपि चित्रगोस्वाम्यादौ समुदायस्य शक्तप्रसङ्गः समासत्वस्या-
विशिष्टत्वादिति वाच्यम् अग्रहोतावयववृत्तिकस्य पुंसस्ततोऽर्थान-
नधिगमेनावयवानां वृत्तेरवश्यापेक्षायां तेषामेकं तथाविधार्थ-
बोधकत्वौचित्यस्य वक्ष्यमाणत्वादिति ।

पङ्कजादिपदेभ्यः केऽन्तस्यैव योगार्थस्य रूढ्यर्थस्य वा
बोधव्युदासार्थं तादृशार्थयोर्मिथः साकाङ्क्षत्वनियमो न कल्प्यते
परन्तु रूढ्यर्थभिन्ने योगार्थस्य बोधं प्रति रूढिधियः प्रतिबन्धकत्वं
तेन रूढेरप्रतिमन्थानदशायामवयवशक्त्यैव पङ्कजं कुम्भ-
मित्यादौ पङ्कजनिकर्तृत्वादित्वा कौरवादेरवगमस्तथावयव-
शक्तेरनुपस्थितौ समुदायशक्त्यैव भूमौ पङ्कजमुत्पन्नमित्यादौ

पङ्कत्वप्रकारेण स्थलपद्मादेरत एव च तैलपदं योगेन तिलप्रभवं
रूढ्या च विलक्षणद्रवद्रव्यपर्यवमितं स्नेहं बोधयेद्योगरूढमपि
तैलं पत्रमित्यादौ सर्षपस्य तैलमित्यादौ च शक्त्यैव प्रत्येकस्य
बोधकमिति मोमांसकानां मतमुपन्यस्यति ।

रूढ्यर्थभिन्ने योगार्थभुङ्क्षौ रूढेर्विरोधिताम् ।

वदन्ति केचिदेकैकबुद्धिभ्योः क्वचिदिष्यते ॥

क्वचित्समुदायावयवयोरेकमात्रस्य शक्तिप्रतिसन्धानस्थले
यद्यपि पद्मान्यधर्मिकपङ्कजातत्वान्वयधीसामान्यं प्रति पङ्कजपदं
पद्मशक्तिमित्येवं रूढिज्ञानत्वेन न विरोधित्वं तादृशधीसत्त्वेऽपि
कर्दमजादिशब्देभ्यस्ताद्रूप्येण कैरवादेरवगमात् नापि पङ्कजपद-
जन्यतादृशबोधं प्रत्येव तथा विरोधित्वं रूढिज्ञानदशायामपि
समुदायस्य लक्षणया शक्तिभ्रमेण वा पङ्कजपदात् पङ्कजातत्वेन
कुमुदबोधस्य सर्वैरुपगमात् तथाप्यवयवशक्त्या पङ्कजपदजन्य-
पद्मान्यधर्मिकपङ्कजातत्वान्वयबोधं प्रत्येव रूढिज्ञानत्वेन प्रति-
बन्धकत्वम् । न च कुमुद एव पद्मत्वेन रूढिभ्रमदशाय
ताद्रूप्येण कुमुदस्य बोधो न स्याद्विरोधिभ्या रूढिधियः सत्त्वा-
दिति वाच्यं पद्मान्यधर्मिकेत्यनेन पद्मत्वानवच्छिन्नविशेष्यता-
कत्वस्योक्तत्वात् । पद्मस्येव कुमुदस्यापि समुदायशक्त्यत्वधी-
दशायामवयवशक्त्या पङ्कजात कुमुदमित्याकारकधीस्वीकारे तु
कुमुदादिशक्तत्वज्ञानाजन्यत्वेनापि प्रतिबन्धं विशेषणायम् ।
न च यत्र तात्पर्यादिधौविलम्बादयोग्यताभ्रमादिना प्रति-
बन्धाद्वा रूढ्योपस्थिते पद्मे योगार्थस्य पङ्कजनिकर्तुरनन्वयस्तत्रा-
वयवशक्त्याः पङ्कजातत्वेन कुमुदादिबोधो न स्यात् विरोधिनी
रूढिज्ञानस्य सत्त्वादिति वाच्यं मोमांसकानामिष्टत्वात् ते
हि मण्डपं भोजयेत्यादावपि गृहादौ रूढिधौसत्त्वे मण्डपादि
पदानामवयवशक्त्या मण्डपानकर्त्रादेर्न मन्यन्ते बोधं भ्रमत्व-

ग्रहानां कूटस्थैव रूढ्यर्थगोचरतत्तदयोग्यताज्ञानाद्यभाव-
विशिष्टस्यैव रूढिज्ञानस्य विरोधितायाः सुवचत्वाच्च । यदि
च समुदाय एव पद्मत्वेन पङ्कजनिकर्तृत्वेन च शक्तेः प्रमाभ-
माभ्यां पङ्कजातं पद्ममित्याकारको बोधः प्रामाणिकस्तदानीं
च पङ्कजनिकर्तृत्वेन कुमुदस्य नान्वयधीः तदावयवशक्तेर्ग्रह-
पहाय पङ्कजपदघटकशब्दशक्तेति प्रतिबध्यकुक्षौ निक्षेपणीयं
तद्वटकत्वञ्चेह तद्विषयिताव्यापकविषयिताकत्वमात्रं तदवयव
इव तत्राप्यविशिष्टम् । यत्तु स्वावयवशक्त्या पङ्कजपदजन्यं
पङ्कजकर्तृत्वेनान्वयबोधं प्रति पद्मत्वं हेतुस्तत्र कार्यस्य
विशेषत्वं तदवच्छेदकत्वं वा कारणस्य तु समवायस्तादात्म्यं
वा प्रत्यासत्तिरित्येतावतैव योगार्थमर्थ्यादया कुमुदादेर्बोध-
व्युदाससम्भवात् उक्तक्रमेण प्रतिबन्धकतायां मानाभावः पद्मत्वं
पङ्कजप्रयोगोपाधिरिति प्राचीनप्रवादस्याप्युक्तार्थं एव पर्यव-
सानादिति तत्तुच्छं पद्मागृहीतशक्तिकस्यापि पुंसः पङ्कजनि-
कर्तृत्वेनावयवशक्त्या कुमुदस्य बोधानुदयप्रसङ्गात् न चेष्टा-
पत्तिरनुभवविरोधात् न च रूढिज्ञानकालीनमेव योगार्थस्य
बोधं प्रत्युक्तरीत्या पद्मत्वस्य हेतुत्वं तथा सति रूढिधी-
दशायामपि तदसमानकालीनस्य पङ्कजातत्वेन कुमुदबोधस्य
सामान्यसामग्रीमहिम्ना दुर्वारतापत्तेः रूढिज्ञानासमानकालीन-
तादृशबोधं प्रति विशेषतो हेत्वन्तरस्याकृतत्वात् तत्कल्पने
चातिगौरवात् । यदपि पङ्कजननकर्तृषु पङ्कादिपदानां
शक्तिसत्त्वेऽपि पङ्कजपदान्न ताद्रूप्येण बोधः परन्तु पद्मत्वमात्रेण
योगार्थमर्थ्यादया पङ्कजातत्वप्रकारकबोधसामान्यं प्रत्येव
पद्मत्वविशिष्टे रूढिज्ञानस्य लाघवेन विरोधित्वात् पद्मान्य-
धर्मिकत्वादेर्गौरवेण प्रतिबध्यकोट्यप्रविष्टत्वादतो योगरूढं
नामैव नास्ति युधिष्ठिरादिशब्दादपि रणस्थिरत्वादिकं योगार्थं

परित्यज्यैव वैजात्यादिप्रकारेण कुन्तीपुत्राद्यवगमात् । यदुक्त-
मभियुक्तैः या वृत्तिरजहत्स्वार्थां सेयमत्रोपपादिता । जहत्-
स्वार्थां तु तत्रैव यत्र रूढिर्विरोधिनी ॥ पङ्कजं मनसादेवो
पद्मनाभो युधिष्ठिर इति । तदेतद्वैयाकरणमतं पङ्कमस्तौत्या-
दितः पङ्कजातं पद्ममस्तौत्याद्यनुभवस्य न्यायसीमांसादिसकल-
तन्त्रसिद्धत्वेन गौरवस्य प्रामाणिकत्वाटनादेयमन्यथा अवयव-
शक्तेरपि प्रतिबन्धतायामपवेशापत्तेर्लाघवेन पङ्कजातत्वप्रकारक-
शब्दमामान्यं प्रत्येव रूढिधियः प्रतिबन्धकत्वस्य सुवचत्वात् ।
नन्वेवं द्रव्ये सरसिजमस्तौत्यादितो द्रव्यनिष्ठ सराजमिव
द्रव्याभिन्ने सरसिजातं पद्ममपि प्रतीयेत नामार्थयोरभेदान्वये
तन्त्रस्य नास्तीः समानविभक्तिकत्वस्यानपायादिति चेत् सत्यं
सविभक्तिकनामार्थस्य नामान्तरान्वये वृत्तिशब्दैकदेशान्येनैव
समानविभक्तिकनामान्तरेण स्मारितत्वस्य तन्त्रतायाः स्वोक्तार्थ-
त्वादिति ।

यद्यदाकाङ्क्षितं योग्यं मन्निधानं प्रपद्यते । तेन तेनान्वितः
स्वार्थः पदेः समधिगम्यत इति रूढ्यर्थयोगार्थयोगुगणदुपस्थितौ
तयाराकाङ्क्षादिमाचिव्यादाहत्यान्वयबुद्धिस्थल एव यागार्थस्य
रूढ्यर्थस्य वा नान्यत्रान्वयो न तु तयोरेव मिथः साकाङ्क्षत्वं
अन्यत्र योगार्थस्य बोधने रूढिधियः प्रतिबन्धकत्वं वा प्रमाणा-
भावात् एवञ्च यत्र योगरूढिलभ्यार्थयोस्तात्पर्याद्यग्रहादि-
रोत्रिसमवधानाद्वा न प्रथममन्वयधीस्तत्र योगार्थमर्थ्यादया
पङ्कजातत्वेन कुसुदादेः समुदायशक्त्या च पद्मत्वेन स्थल-
कमलस्य बोधो भवत्येवेति मणिकृन्मतं दर्शयति ।

रूढ्यर्थेऽन्यत्र वा यत्र यदाकाङ्क्षादिनिश्चयः ।

तदैव तत्र योगार्थस्यान्वयो मणिकृन्मतः ॥

समुदायशक्त्यपस्थापिते पदान्तरवृत्त्युपस्थापिते वा यत्र

धर्मिणि अवान्तरवृत्तिलभ्यार्थस्य यदाकाङ्क्षानिश्चयादिस्तदैव तत्र
तस्यान्वयबोध उत्पद्यते सम्भृतसामग्रौकत्वात् रूढ्यर्थभिन्ने
योगार्थस्यान्वयबोधव्युदासाय तु रूढेर्योगापहारिताप्रवादो
रूढ्यर्थमात्रे योगार्थस्यान्वयबोधसामग्रौखलाभिप्रायक इति
चिन्तामणिकृतां मतम् ।

योगरूढं विभजते ।

सामासिकं तद्विताक्तमिति तत् द्विविधं भवेत् ।

योगरूढं कृदन्तस्य समासत्वव्यवस्थितः ॥

तत्र योगरूढं सामासिकं समासात्मकं कृष्णसर्पादि तद्वि-
ताक्तं वासुदेवादि । कृदन्तस्य पङ्कजादियोगरूढस्य सामा-
सिक एवान्तर्भाव इति नाधिक्यम् ।

यौगिकं नाम लक्षयति विभजते च ।

योगलभ्यार्थभावस्य बोधकं नाम यौगिकम् ।

समासस्तद्विताक्तञ्च कृदन्तञ्चेति तत्पिष्टा ॥

यन्नाम स्नान्तर्निविष्टशब्दानां योगलभ्यस्यैव यादृशार्थ-
स्यान्वयबोधं प्रति हेतुस्तन्नाम तादृशार्थं यौगिकम् । योग-
रूढन्तु कृष्णसर्पादिपदं योगिनावच्छिन्नस्य रूढ्यर्थस्य बोधकं
न तु तन्भावस्य । तत्र यौगिकं त्रिविधं समासतद्विताक्तं
कृदन्तञ्चेति इन्द्रोऽपि समासः स्वघटकशब्दानामाकाङ्क्षया
लभ्यस्य भववृद्धिरान्यर्थस्यान्वयबोधकतया यौगिक एव ।
सर्वज्ञेयं रूढान्यत्वेन विशेषणीयः नातः कृष्णसर्पादौ वासु-
देवादौ पङ्कजादौ च योगरूढेऽतिप्रसङ्गः । ब्राह्मणो श्वशूः
शूद्रेत्यादौ डीवादेः स्त्रीत्ववाचित्वे तादृशं नाम यौगिकमेव
अन्यथा तु स्त्रीत्वादिति तत्तदर्थं रूढमेव नातो विभागस्य
व्याघातः ।

यौगिकेषु समासं लक्षयति ।

यादृशस्य मङ्गावाक्यस्यान्तत्वादिर्निर्जायकः ।

यादृशस्य धीहिते स समाससदर्थकः ॥

यादृशमहावाक्योत्तरस्त्वतलादिः स्वार्थस्य यादृशार्थावच्छिन्न-
विषयताशालिबोधे हेतुस्तादृशं तद्वाक्यं तथाविधार्थं समासः ।
पाचकादिकन्तु पाककर्त्राद्यर्थकं वाक्यमपि स्वघटकानेकनाम-
लभ्यतादृशार्थकत्वविरहात् महावाक्यं प्रकृत्यर्थमात्रावच्छिन्न-
प्रत्ययायस्यान्वयबोधं प्रत्ययोग्यत्वं वा प्रकृते वाक्यस्य महत्त्वं
वाच्यं तेन उपकुम्भादौ नाव्याप्तिर्नवा नीलघटत्वमित्यादौ
नीलघटत्वादिभागेऽतिप्रसङ्गः । क्षोरपायीत्यादिकस्तु प्रकृत्य-
र्थावच्छिन्नकृत्यस्यान्वयबोधे समर्थोऽपि न प्रकृत्यर्थमात्राव-
च्छिन्नस्य ततः पानशोलसामान्यस्याप्रत्ययात् राज्ञः पुरुषत्व-
मित्यादितो राजन्येव पुरुषभावः प्रतीयते न तु राजपुरुषस्य
भावः तद्वितानां प्रकृत्यर्थमात्रान्वितस्वार्थबोधकत्वादतो राज्ञः
पुरुषेत्यादिभागे न प्रसङ्गः । पायं पायमित्यादिणमन्तभागस्तु
स्वार्थावच्छिन्नस्य धात्वन्तरार्थस्यैवान्वयबोधको न तु त्वादि-
प्रत्ययार्थस्य प्रस्थायेत्यादौ समासव्यपदेशो ल्यवादिशब्दसंस्कार-
प्रयोजनको गौणः ।

विभजते ।

स चायं षड्विधः कर्मधारयादिप्रभेदतः ।

यश्चोपपदमञ्जोऽत्यन्तनासौ सप्तधा मतः ॥

स चायं निरुक्तमन्त्रासः कर्मधारयादिशुतत्पुरुषाव्ययीभाव-
बहुव्रीहिबन्धभेदात् षड्विधः यश्च कुम्भकारादिष्युपपदसंज्ञकः
समासोऽस्ति तेन समासमन्त्रासः सप्तविधः । सङ्काशनिभनोकाशा-
दोनाभिव कागादोनापि शब्दानामुपपदार्थान्वितस्यैव स्वार्थस्य
बोधकतया तथावधनामान्तत्वमेव चैतस्य समासान्तरादिशेषः ।

ननु यदि षड्विधः सप्तविधो वा समासस्तदास्य पञ्चविध-
त्वोक्तिः प्राचाममङ्गनेत्यतस्तानुपपादयति ।

पूर्वमध्यान्तमर्वान्यपदप्राधान्यतः पुनः ।

प्राच्यैः पञ्चविधः प्रोक्तः समासो वामटादिभिः ॥

कश्चित्समासः पूर्वपदार्थधर्मिकान्वयबोधजनकतया पूर्व-
पदप्रधान उच्यते यथा प्राप्तजायार्हपिप्पलोपूर्वकायादिकस्तत्-
पुरुषः यथा वा उपकुम्भाद्यव्ययोभावः पुरुषसिंहादि कर्म-
धारयश्च । कश्चित्समध्यपदार्थधर्मिकधीजनकतयैव मध्यपदप्रधानो
यथा पटानधिकरणप्रतियोगितानवच्छेदकेत्यादिकस्तत्पुरुषः
पटस्य नाधिकरणमित्यादिविशिष्टे मध्यपदार्थस्यैव विशेष्यत्वात्
बहुपदे बहुब्रौहिरेवेत्यस्य तत्पुरुषादेर्बहुनामगर्भत्वाभावे
तात्पर्यमित्यग्रे व्युत्पाद्यत्वात् । कश्चिदन्यपदार्थधर्मिकधी-
हेतुत्वादन्त्यपदप्रधानः यथा राजपुरुषादिकस्तत्पुरुषो नीलो-
त्पलादिकः कर्मधारयो द्विगार्ग्याद्यव्ययोभावश्च । कश्चित्सर्व-
पदार्थधर्मिकबुद्धिहेतुत्वात् सर्वपदप्रधानः यथेतरैतरङ्गो
हन्वमात्रं वा । कश्चित्स्वघटकान्यपदार्थधर्मिकज्ञानजनकत्वा-
दन्यपदार्थप्रधानः यथा बहुब्रौहिः खलेयवाद्यव्ययोभावश्च ।
तदेवं पञ्चभेदानादायैव पञ्चविधत्वं प्राचैरुक्तमतो न विरोधः ।
नित्यानित्यभेदेन समासस्य द्वैविध्यमप्यस्ति यदुक्तं जयादित्येन
विभक्तिमात्रप्रक्षेपान्निजान्तर्गतनामसु । स्वार्थस्याबोधबोधाभ्यां
नित्यानित्यौ समासकाविति । स्वान्तर्गतनामसु विभक्तिमात्र-
प्रक्षेपेण यल्लभ्यार्थस्याबोधः स नित्यः समासः यथा कृष्णसर्प-
निर्मल्लिङ्गामुरादिः कृष्णः सर्पः मल्लिङ्गाया निः न सुर इत्यादि-
तस्तल्लभ्यस्य वैजात्यादेरग्रहात् यल्लभ्यस्य च बोधः सोऽनित्यो
यथा राजपुरुषपूर्वकायादिः तल्लभ्यार्थस्य राज्ञः पुरुषः पूर्व
कायस्येत्यादिवाक्यादपि प्रतीतेः । स्फुरद्वाणो चलच्चैत्र इत्या-

दिकः कर्मधारयोऽप्यनित्य एव समासः स्फुरन्ती वाणी-
 त्यादिविग्रहस्य वाख्यादौ स्फुरन्तादिविधेयकबोधजनकत्वेऽपि
 स्फुरन्भिन्नवाख्यादावेकत्वादिबोधकत्वमादायैव तदर्थप्रकाश-
 कत्वात् स्फुरन्ती वाणीमित्यादिवाक्यस्यैव तत्र विग्रहत्व-
 सम्भवाच्च विग्रह एव समामलभ्यार्थस्य बोधकत्वं तन्त्रं न तु
 समासे विग्रहार्थस्य विग्रहलभ्यथोलिङ्गसंख्ययोर्व्यञ्जकवैधुर्येण
 प्रायशः समासाबोध्यत्वात् । अतएव यत्र समासे तयोर्व्यञ्जन-
 मद्भावस्तत्रावगमाऽपि यथा जरतोचित्तगुर्जनः प्रियतिमा
 पुरुष इत्यादौ स्त्रोत्वस्य स्त्रीप्रत्ययतिसादेश्यास्तदभिव्यञ्जकयोः
 सत्त्वात् यथा वा अक्षपरि शलाकापरि प्रिययुवा हस्त्यख-
 मित्यादावेकत्वादेः अक्षशलाकयोरिकत्व एवाव्ययीभावश्च
 युष्मदस्मदोर्द्ध्व एव युवाद्यादेशस्य सेनाङ्गानां बहुत्व एव
 समाहारद्वन्द्वस्य विधानात् । तदुक्तमभियुक्तैः सङ्ख्या तु
 व्यञ्जकाभावादव्यक्ता प्रातरादिवत् । यत्र तु व्यञ्जकं किञ्चि-
 त्तत्र सङ्ख्या प्रकाशते शलाकापरि हस्त्यखं पूञ्कायोऽद्वेपिप्प-
 लीति । पूर्वादेरर्द्धस्य च ङ्मर्थैकत्वमन्तर्भाव्यैवावयविना
 तत्पुरुषस्य व्युत्पन्नत्वात् मरसिजादौ कण्ठे कालादौ चालुक्
 समासे सुपः संख्यावगमेऽपि न क्षतिः तत्र व्यञ्जकसुपः सत्त्वे-
 ऽपि सख्या न बुध्यत इति तु समानशक्तिवादिनः पातञ्जलाः ।

समासेषु कर्मधारय लक्षयति ।

क्रमिकं यन्नामयुगमेकार्येऽन्यार्थबोधकम् ।

तादात्म्येन भवेदेष समासः कर्मधारयः ॥

क्रमिकं यन्नामद्वय तयोरेकस्य नाम्नोऽर्थं धर्मेणि तादा-
 त्म्येनापरनाम्नोऽर्थस्यान्वयबोधं प्रति समर्थं तादृशनामद्वयं
 कर्मधारयः नोलोत्पलमित्यादावुत्पन्नादिपदस्यार्थं नोलादि-
 पदार्थस्य तादात्म्येनान्वयः तथा पुरुषसिंह इत्यादावपि

पुरुषाद्यात्तराट्त्वत्तास्य सिंहादिमदृशस्य पुरुषः सिंह इवे-
त्यादिविग्रहे प्रायेणापमेयस्योऽमानैरिति कर्मधारयानुशास-
नात् । कुम्भस्य समीपमित्याद्यर्थकं स्तूपकुम्भादिर्न तादा-
त्म्येनान्वयबोधकः प्रवलमण्ड्रव्यमित्यादेः संग्रहाय नामपदस्य
धातुभिन्नोपलक्षकत्वात् सार्थकसामान्यपरत्वेऽपि क्षत्यभावाच्च ।
नौलमुत्पलमित्यादौ तु समानविभक्तिकं नामद्वयं स्वार्थयोर-
भेदान्वयं बाधयदपि न क्रमिक विभक्त्या व्यवधानात् । यद्विच-
तादात्म्येन नौलादिनामार्थस्यान्वयबुद्धौ नौलादिनामोत्तर-
नामोपस्थाप्यत्वं तत्त्वमता न तत्राभेदसम्बन्धेन नौलादेरन्वयः
परन्तु विशेषणविभक्त्याप्रस्थापितं तादात्म्य एवाधेयत्वेन नौल-
घटपटावित्यादा व नौलपटाव्यवहितेन घटपटेत्येवं द्वन्द्वात्मक-
नाम्नोपस्थापिते पटे नौलस्य तादात्म्येनान्वयान्न व्यभिचारः
स्तोकं पचति धान्येन धनं प्रज्जत्या पटुरित्यादावपि रीकादिने
धात्वाद्यर्थं तादात्म्येनान्वयः किन्तु द्वितीयाद्यर्थं तादात्म्य-
एवाधेयत्वेनेत्यादिकं विभाज्यते तदा क्रमिकत्वमनुपाट्य-
मेव । राजपुरुष इत्यादिकस्तु तत्पुरुषो न पुरुषे पूर्वपद-
लक्षितराजसम्बन्धिनस्तादात्म्येनान्वयबोधकः समानविग्रह-
योस्तुल्याधिकत्वहान्यापत्तेः परन्तु राजसम्बन्धस्यैव अतएव
राजपुरुष इत्यादौ पूर्वपदे षष्ठार्थसम्बन्धे लक्षणेति मणि-
कुटुम्भमपि मङ्गच्छते । यथा च नामार्थयोर्भेदेनान्वयेऽपि न
क्षतिस्तथोपरिष्ठाद्वक्ष्यते । किञ्चिद्विगिष्टसुवर्णानवच्छिन्नस्यैव
वा तादात्म्येनान्वयबोधकत्वमुक्तनिरुक्तौ निवेद्यम् । न चैव-
मपि पञ्चपुण्यादिविगो द्विगार्थं गच्छत इत्यादिस्थलीये द्वि-
याद्यभिन्नगार्थादिवोधकाव्ययीभावे चातिव्याप्तिस्तदन्वत्वेनापि
विशेषणीयत्वात् । अत्र च गानुषब्राह्मणो ब्राह्मणानुप-
इत्याद्यप्रयोगाद्विशेषणविशेष्ययोर्वत् मिथस्तादात्म्येन व्यभिचार-

स्तत्रैव कर्मधारयः साधुः प्रमेयधूम इत्यादौ तु नरस्य शरीरं
 राहोः शिर इत्यादाविव तादात्म्यसम्बन्धार्थकषष्ठ्या तत्पुरुष
 एवेति वृद्धाः । चन्दनतर्कविन्ध्यगिरिर्वसन्तसमय इत्यादि-
 प्रयोगस्य प्रामाणिकत्वात् विशेषणस्यैव विशेषणव्यभिचारित्वं
 कर्मधारये तन्त्वं न तु विशेषणस्यापि तद्व्यभिचारित्वं पुरुषो-
 त्तम इत्यत्र चोत्तमत्वं नित्यज्ञानादिमत्त्वं किन्तु भ्रमविधुर-
 त्वम् अतएव तत्र पुरुषस्येव पुरुषेऽपि तस्य व्यभिचारसत्त्वाद्-
 उत्तमपुरुष इत्यपि कर्मधारयः साधुरिति तु नव्याः । तदाद्युत्तर-
 पदकः कर्मधारयः प्रायसा नेष्यते नीलतदस्तोत्यादितो जात्वपि
 नीलोत्पलादिरस्तित्वाद्यप्रतीतिः । पक्षयज्ञोजनं रभ्यमामतझ-
 ञ्जनं वृथा । नीलयद्रस आस्वादः कटुतद्रूपमौष्यते इत्यादि-
 प्रयोगात् क्वचिद्विध्यतेऽपि प्रयुक्तञ्च जुमरनन्दिना परमः स
 इत्याद्यर्थे परमसः परमतावित्यादि । तत्पुरुषोऽप्येतेन
 व्याख्यातः । ननु विशिष्यतया नामार्थप्रकारकान्वयबुद्धिमात्रं
 प्रत्येव नामोत्तरविभक्त्युपस्थाप्यत्वं तन्त्वं न तु तादात्म्यसम्ब-
 न्धानवच्छिन्नतत्प्रकारताकबुद्धिं प्रति गौरवादतो नामार्थयो-
 नीलोत्पलयोरन्वयासम्भवात् कर्मधारयादिकः समासो न
 यौगिकः किन्तु नीलोत्पलत्वादिविशिष्टे रूढ एव । तदुक्तं
 भर्तृहरिणा अबुधान् प्रत्युपायाश्च विहिताः प्रतिपत्तये । शब्दा-
 न्तरत्वादत्यन्तं भेदो वाक्यममासयो रिति वैयाकरणाः तन्मन्दं
 नीलोत्पलमित्यादौ समुदाये रूढ्यप्रतिसम्भानेऽपि नीलादि-
 प्रत्येकपदोपस्थित्या तयोस्तादात्म्येनान्वयबोधस्यानुभविकत्वेन
 गौरवस्य प्रामाणिकत्वादन्यथा नामार्थस्यान्वयबोधसामान्यं
 प्रत्येव नामोत्तरनामोपस्थाप्यत्वं तन्त्वमुरीकृत्य नीलमानयेत्यादौ
 नामार्थसुबोधयोर्नान्वयबोधः परन्तु सुबन्तभागस्य नीलविशिष्ट-
 कर्मत्वादा रूढिरेवेत्यपि किन्न रोचयेः । न च समासस्या-

शक्तत्वे नीलोद्भवश्च घट इत्यादाविव नीलघटो द्रव्यमित्यादा-
वपि घटे धर्मिण्येकत्र द्वयमिति न्यायेन नीलद्रव्ययोस्तादा-
त्म्येनानुयापत्तिरिति वाच्यं नामार्थस्य मुख्यविशेष्यताक इव
तादात्म्यावच्छिन्नविधेयताकेऽपि बोधे नाम्नः प्रथमान्तत्वस्य तन्त्र-
त्वात् विधेयत्वन्तु विषयतावच्छेदकतान्यप्रकारत्वं प्रकारता-
प्रभेदा वेत्यन्यदेतत् पटमित्यादौ तु कर्मत्वादौ पटादिर्न तादा-
त्म्येन विधेय इति न तत्र व्यभिचारः । ननु नीलं पीतञ्चात्-
पलं यत्र इत्यर्थं नीलपीतोत्पलं सर इत्यादिको बहुव्रीहिरिव
नीलं पीतञ्चोत्पलमित्यर्थे नीलपीतोत्पलं पुष्पमित्यादिकः
कर्मधारयोऽप्येकत्र द्वयमिति न्यायेन नीलपीताभ्यामवच्छिन्नोत्-
पलनिष्ठवर्णिताकधोजनकः कथं न स्यात् इति चेन्न बहुपदे
बहुव्रीहरेव नेतरा इन्द्रादयः समास इत्यनुशिष्टिवलेन बहुव्रीहि-
रेव स्वनिविष्टनामद्वयापस्थाप्यार्थद्वयावच्छिन्नतादृशतामान्त-
रार्थनिष्ठविषयताकबोधं प्रति हेतुत्वेन समासान्तरस्य तादृश-
धियं प्रत्यसमर्थत्वात् । नीलपीतोत्पले रस्य पीतनीलोत्पला-
श्रितमित्यादौ तु नीलोत्पलं पीतोत्पलञ्च रस्यमित्याकारक
एव बोधो न तु नीलं पीतञ्च यदुत्पलं तद्रस्यमित्याकारः ।
अतएव इन्द्रात् परस्य प्रत्येकाभिसम्बन्धसूचनार्थं नीलपीते च
ते उत्पले चेत्यादिकमेव तत्र विग्रहं वर्णयन्ति न तु नीलं
पीतञ्च तदुत्पलञ्चेत्यादिकम् । घटस्य नाधिकरणमित्यादि-
विग्रहे घटानधिकरणमित्यादिकस्तु मध्यपटप्रधानस्तत्पुरुषो
न बहुनामगर्भो नवैकत्र द्वयमिति न्यायेन स्वार्थस्य बोधक इति
सम्प्रदायविदः ।

स्यादेतत् समाधानां समुदायशक्तत्वे वाचस्पतिमितायाः
स श्यामे कण्ठे व्रणः पुमान् इत्यादौ वाचि मितायाः कण्ठे
च श्यामादेर्नाभेदेनान्यो वागादेः पदार्थैकदेशत्वेन तत्र पदान्त-

राथेस्य पशुरपशुर्गगनं समवेतमित्यादाविव निराकाङ्क्षत्वादेवं
 पद्मरा द्विजातिस्त्राध्यायो जटाभिस्तापमसृष्टेत्यादौ पद्मामन्न
 भावस्य द्विजातौ जटावैशिष्ट्यस्य च तापसे भेदेनापि नान्वयो
 यथाकाशमभिघातादित्यादौ । योगिकत्वे तु तत्र तत्र तत्रा
 विधान्वयो दुर्वारो वाक्प्रभृतः पदार्थत्वादिति चेन्न वृत्त्येकाऽग-
 पदस्यार्थसम्बन्धस्य कारकस्य वा बोधकान्यविभक्तेः स्वार्थानु-
 भावकताया निराकाङ्क्षत्वादेव तस्य निरस्तत्वादतएव चैवस्य
 गुरुकुलं शरैः शातितपत्रक इत्यादौ गुणादिपदस्य वृत्त्येकदेश-
 त्वेऽपि तदर्थे षष्ठ्यर्थसम्बन्धस्य तृतीयार्थकरणत्वादेवान्वयः
 सर्वनिष्ठः । समानस्येव क्यत्रादिप्रत्ययान्तस्यापि वृत्तित्वात्
 परिष्कृतायाः सततं यन्तु वाचस्पतायन । सम्पदा जटया
 वापि पुत्रोद्यति स पुरुष इत्यादेरपि वागान्यङ्गे परिष्कृतादेः
 पुत्राद्यङ्गे च सम्पदादेः सहभावादित्योपकताया न मानस्य सन-
 एव प्रतियोगिपदाऽन्यद्यदन्यत् कारकादपि । वृत्तिशब्दैक-
 देशार्थं न तस्यान्य इत्यत इत्यपि पठन्ति कर्म शब्दानयोगात्
 कुरु पापक्षयं ममेत्यत्र च योगोत्थमित्यस्य योगप्रयोज्यमित्यर्थः
 स चाभेदेन पापक्षयेऽन्वितः । यस्मिन् राशिगते सूर्यो विपत्ति
 यान्ति मानवाः । तथा तत्रैव कर्त्तव्या पिण्डदानादिका
 क्रियेति वचनन्तु असूत्रं समूजत्वे तु यस्मिन् राशि गते सूर्यो
 इत्येव तत्र पाठ इत्यास्तां विस्तरः ।

द्विगुं लक्षयति ।

संख्याशब्दयत नाम तदलक्ष्यार्थबोधकम् ।

अभेदेनैव वत्सार्थं स द्विगुस्त्रिविधोमतः ॥

संख्याप्रच्छिन्नशक्त्यत्पदोत्तरत्वविशिष्टं यन्नाम स्वार्थ-
 धर्मिकं तादात्म्येन तदलक्ष्यार्थस्यान्वयबोधं प्रति समर्थं
 तन्नामोत्तरतापन्नं तन्नामैव तदलक्ष्यार्थाभिन्नस्वार्थ द्विगुरुच्यते ।

त्रिकटु त्रिभुवन चतुर्युग चतुर्वर्ग पञ्चगव्य पञ्चासुत षड्रस षट्-
पदार्थ मसिपि अष्टनाग अष्टवसु नवरस नवग्रह दशगुण एका-
दशरुद्र एकादशेन्द्रिय द्वादशादित्यादिकस्तु कर्मधारयः
शुण्ठादिप्रयोगातिव्यावच्छिन्नबोधकतया न पूर्वपदानुक्तार्थस्य
बोधकत्त्रिकटुप्रभृतिभ्यः कटुत्रयादिसामान्यस्याप्रतीतेः पञ्च-
मूलाद्यादौ तु मूलपञ्चकत्वेनैव मूलविशेषेषु तात्पर्यं नतु
विशेषरूपेणापि अतएव कण्टकार्यादिकं स्वल्पं गान्धार्वादि
च यत्नहत् । पञ्चमूलं तदुभयं दशमूलमुदाहर्तामित्यादिक-
स्ताद्रूपेण बाधस्थलायः प्रयोगः वर्षाकाले मघर्जण युक्ता
चापि त्रयदशोत्यादिवदेकवचनस्य साधुत्वसम्भवात् द्वयो रूप-
मित्याद्यर्थे द्विरूपादिपदं नाभेदेन द्विप्रभृतेभ्योभाषकम् एकत्व-
संख्यया विशिष्टं बोधयदपि एकपदं न पर्याप्तिसंभवेन तद-
वच्छिन्नस्य बोधकं द्वितयादिपदं पर्याप्ता इतिव्यावच्छिन्नं
प्रतिपादयदपि न तत्र शक्तं वाक्यत्वादतो नैकघटादितयपटे-
त्यादिकर्मधारयेऽतिप्रसङ्गः । सप्तशतो पठ्यतामित्यादौ च
यद्यपि शते धर्मिणि सप्तानामभेदेन नान्वयो बाधितत्वान्नापि
सप्तपदलक्षितस्य सप्तगुणितस्य द्विगुत्वहान्यापत्तेः तथापि
शतपदार्थकदेशे शतत्वसंख्यायां तस्यः सप्तलभसम्भवादिति
वदन्ति । द्विगार्थं गच्छत इत्याद्यव्ययोभाववारणन्तु पूर्ववत् ।
स चायं द्विगुस्त्रिविधः तद्वितार्थोत्तरपदसमाहारभेदात् ।

तत्र तद्वितार्थं द्विगुं लक्षयति ।

तद्वितार्थान्वितस्वार्थन्तद्वितार्थद्विगुर्मत ।

तद्वितार्थे लाक्षणिकस्वान्यनामा त्वसर्वगः ॥

यो द्विगुः स्वीत्तरतद्वितार्थान्वितस्वार्थकः स तद्वितार्थद्विगुः ।
द्विमुद्रो वृष इत्यादौ द्वाभ्या मुद्राभ्यां क्रौतस्य द्विपयो गौरि-
त्यादौ द्वाभ्यां वर्षाभ्यामभिव्रवयस्कस्य द्विदलं पविर्जमित्यादौ

हाभ्यां दलाभ्यां निर्मितस्य द्विगुञ्जं स्वर्णमित्यादौ हाभ्यां गुञ्जाभ्यां तृणितस्य त्रिकाण्डः पुरुष इत्यादौ त्रिभिः काण्डैः परिमितस्य पञ्चकपालश्चरित्यादौ पञ्चभिः कपालैः संस्कृतस्य बोधने लुप्तस्यैव ठगादितद्धितस्य क्रीताद्यभिधायकत्वात् परिशिष्टकृतां मतेनेदम् । उक्तप्रयोगेषु द्विगोरन्तिमनाम्नैव क्रीतादिरूपार्थो लक्ष्यते न तु लुप्तठगादिरप्यपेक्षतेऽतस्तद्धितार्थलाक्षणिकस्वान्त्यनामको द्विगुरेव तद्धितार्थद्विगुरिति फणिभाष्यमतन्तु न युक्तम् अमर्वगत्वात् पाञ्चपुरुषिरित्यादौ पञ्चानां पुरुषाणामपत्यस्य पञ्चगर्ग्यरूप्यो गौरित्यादौ पञ्चानां गर्गाणां भूतपूर्वस्य बोधने तद्धितेनैव स्वार्थस्यापत्यप्रभृतरूपस्थापनात् द्विस्वर्णमुद्रः पशुरित्यादावुत्तरपदस्य शक्तिविरहेण क्रीताद्यर्थे लाक्षणिकत्वायोगाच्च ।

उत्तरपदद्विगुं लक्षयति ।

स्वान्तर्निविष्टशब्दाभ्यां शब्दान्तरसमासगः ।

यो द्विगुः शाब्दिकैरुक्तः स उत्तरपदद्विगुः ॥

यो द्विगुः खघटकनामभ्यां सह साकाङ्क्षनामान्तरेण समासस्यान्तगतः स उत्तरपदद्विगुः यथा पञ्च गावा धनमस्येत्यादिविग्रहे पञ्चगवधनः पुरुष इत्यादौ बहुव्रीह्यादिनिविष्टः पञ्चगवादिः ।

समाहारद्विगुं लक्षयति ।

स्वार्थान्वितसमाहारलक्षकस्वान्त्यशब्दकः ।

उक्ताभ्यामितर, किं वा समाहारद्विगुर्द्विगुः ॥

स्वोपस्थाप्यार्थस्य समाहारलक्षको यदीयान्त्यशब्दः स द्विगुः समाहारद्विगुः पञ्चपुल्लीत्यत्र हि योगलभ्यानां पञ्चाभिन्नपुलानां समाहारः परस्परपुलशब्देन लक्ष्यते न तु तत्र द्विगोः शक्तिरन्त्यलभ्ये शक्तायोगात् अतएव न लक्षणापि शक्यमस्वन्त्यस्यैव लक्षण-

त्वेन वाक्ये तदसम्भवात् । यदि च पञ्चपुलीत्यतः पञ्चानां पुला-
नामेव बोधो न तु तत्समाहारस्यापि अतएव पञ्चपुलीं छिनत्ति
इत्यादिकः प्रयोगः प्रमाणम् अन्यथा समूहात्मनः समाहारस्य
छिदाद्यसम्भवेन तदयोग्यत्वापत्तेः पुलादेर्द्वित्वबहुत्वेऽप्येक-
वचनत्वानुशासनिकं दारादेर्वहुवचनवदुपपद्यते । न च द्रव्य-
प्राधान्ये पञ्चखट्वीत्यादौ ऋस्वो न स्यात् गोशब्दस्येव स्त्रीप्रत्यय-
स्यापि समासाद्व्यस्योपसर्जनस्यैव तद्विधानादिति वाच्यं समा-
हार संज्ञकद्विगोरप्यन्यस्य स्त्रीप्रत्ययस्य पृथगेव ऋस्वविधेर्वक्तव्य-
त्वात् प्रयोगानुसारित्वात् कल्पनायाः पञ्चपाचकीत्यादावव्याप्तिश्च
ततोत्तरपदस्य वाक्यत्वेन * लक्षकत्वायोगादिति सूक्ष्ममीक्ष्यते
तदा पूर्वजिह्वक्ताभ्यां तद्वितार्थोत्तरपदद्विगुभ्यां भिन्नद्विगुरेव
समाहारद्विगुर्धीभ्यः । एवं च द्विगोः कर्मधारयान्तर्गतत्वेऽपि
न क्षतिरिति तु विभावनीयम् ।

तत्पुरुषं लक्षयति ।

यदीयेन सुबर्थेन युतयत् बीपनक्षस ।

य. समासस्य तव त तत्पुरुष उच्यते ।

यदर्थगतेन सुबर्थेन विशिष्टस्य यदर्थस्यान्वयबोधं प्रति यः
समासः स्वरूपयोग्यः स तदर्थस्य तदर्थं तत्पुरुषः न तु
यन्नामोत्तरं यन्नाम यदर्थगतसुबर्थावच्छिन्नस्य यत्स्वार्थस्य
बोधकं तदुत्तरं यन्नामैव तदर्थयोस्तत्पुरुषः पूर्वकायोर्द्विपिप्प-
लीत्यादावव्याप्तेः । स्तोत्रपत्तेत्यादौ क्रियाविशेषणैः कर्म-
धारय एव मङ्गाकविमङ्गाविज्ञ इत्यादौ कवित्वादाविव प्रकृते-
ऽप्येकनामार्थकदेशे पञ्चनादावपरनामार्थस्याभेदान्वयबोधकतया
तथात्वमसम्भवात् स्तोत्रं पत्तेत्यादौ अमस्तादात्म्यवाचित्वे तु
तत्पुरुषः सम्भवत्येव क्रियाविशेषणैः समास एवाव्युत्पन्न इति
तु न देशं स्तोत्रनम्रा स्तनाभ्यामित्यादेः कालिदासाद्यैः

प्रयुक्तत्वात् द्विगौ कर्मधारये च शाब्दिकानां तत्पुरुषत्वव्यप-
देशः पदसंस्कारार्थो गौणः ।

विभजते ।

द्वितीयादिसुबर्थस्य भेदादेश च षड्विधः ।

क्रियान्वयी द्वितीयादेरर्थः प्रायोऽत्र योजितः ॥

ग्रामगतः चैत्रनीतः ब्राह्मणदत्तः वृक्षपतितः चैत्रधनं सैत्र-
गतिः गृहस्थित इत्यादौ द्वितीयादिसुबर्थस्य कर्मत्वकर्तृत्वा-
देर्बोधभेदादेतस्य द्वितीयादितृतीयादितत्पुरुषत्वेन षड्भेदाः
स्वघटकैकपदार्थनिष्ठद्वितीयार्थावच्छिन्नापरपदार्थबोधकसमासा-
देर्धर्मषट्कस्य सुवचत्वात् । इयंस्तु विशेषो यदेतेषु धात्व-
र्थान्वय्येव द्वितीयादेरर्थः प्रायो घटकः पीठं परितः पुण्येन
सुखं शमाय विद्या दण्डाद्वटः गवां क्षणा सम्पन्नक्षीरा तिलेषु
तैलमित्यादिविग्रहे तत्पुरुषस्यामाधुत्वात् वर्षसुखी लोष्टकाणः
कुण्डलहिरण्यं घटान्यः कुवेरवलिः कर्मकुशल इत्यादौ तु
तत्तद्विशेषविधेर्द्वितीयादितत्पुरुषः ।

ननु ग्राम गत इत्यत्र गतौ ग्रामकर्मत्वस्य राजपुरुष इत्यत्र
च पुरुषे राजसम्बन्धस्यावगमो न ग्रामादिपदभ्यो लुप्तसुपः
स्मरणात् तल्लोपमजानतोऽप्यन्वयबोधात् समृद्धं ग्रामगत इत्या-
दितः समृद्धग्रामयोर्भेदान्वयधीप्रसङ्गाच्च सम्पन्नं दधि पश्ये-
त्यादाविव तत्रापि नामार्थयोरभेदान्वयबोधोपयुक्तस्य नाम्नोः
समानविभक्तिप्रतिसम्बन्धस्याविशिष्टत्वात् नापि ग्रामादिपदस्य
ग्रामकर्मत्वादिनक्षकत्वात् अभेदान्वयसम्बन्धेन नामार्थस्यान्वय-
बोधं प्रत्यनुकूलस्य नामोत्तरविभक्त्युपस्थाप्यत्वस्य तादृश-
प्रत्ययोपस्थाप्यत्वस्य वा गत्यादावसत्त्वात् । न च ग्रामादि-
पदलक्षितस्य ग्रामकर्मकादेरेव तत्र गत्यादौ तादात्म्येनान्वय
इति साम्प्रदायिकानां मतमेव साम्प्रतं तत्पुरुषास्यापि समस्य-

मानपदार्थयोरभेदान्वयबोधकत्वे कर्मधारयत्वापत्तेः ग्रामं गतः
 राज्ञः पुरुष इत्यादिविग्रहस्य समामतुल्यार्थकत्वहान्यापत्तेश्चेति
 चेन्न प्रत्ययान्ततत्तन्नामर्थस्यैव भेदेनान्वयबोधं प्रति तत्तन्नामो-
 त्तरप्रत्ययोपस्थाप्यतायास्तन्त्रत्वेन ग्रामगत इत्यादौ ग्रामादिपद-
 लक्षितग्रामकर्मत्वादेर्गत्यादौ भेदेनान्वये बाधकाभावात् ।
 नचैवं गतो ग्रामेत्यत्रापि ग्रामपदलक्षितस्य ग्रामकर्मत्वादे-
 र्गत्यादौ भेदेनान्वयबोधप्रसङ्गः प्रत्ययान्तान्यतत्तन्नामोप-
 स्थाप्यार्थस्यान्वयबोधसामान्यं प्रत्येवोक्तसंगतस्तादृशतत्तन्नामो-
 त्तरनामोपस्थाप्यत्वस्य हेतुत्वेन तदसम्भवात् । अत एवाङ्ग-
 पिप्पलीच्छेद इत्यादौ पूर्वपदप्रधानत्वेनानुशिष्टस्य तत्पुरुषा-
 देरन्वयपदार्थानां पिप्पलीप्रभृतीनां अङ्गाद्यर्थे घटपटमठानामि-
 त्यादौ च सर्वपदप्रधानत्वेन द्वन्द्वस्थानन्वयपदार्थानां घटादीनां
 सुवर्थे अन्वयः तथा बहुगुडद्राक्षेत्यादौ गुडादीनामपि बहुजर्थे
 प्रकृत्यर्थस्येष्टदसमाप्तौ नान्नः प्राग्वहुचो विधानादिति ।

ननु यदि नामार्थयोरपि भेदेनान्वयो व्युत्पन्नस्तर्हि ग्रामगत
 इत्यादौ कर्मत्वादिसंसर्गेण ग्रामादेरेव गत्यादावन्वयोऽस्तु कृतं
 ग्रामादिशब्दस्य ग्रामकर्मत्वादिलक्षणेति चेत्, सत्यं विग्रह-
 वाक्यानां समाससमानार्थकत्वरक्षणाय तत्र लक्षणास्वीकारात्
 मास्तु वा ग्रामादिपदस्य तत्कर्मत्वादौ लक्षणा कर्मत्वादि-
 संसर्गणैव ग्रामादेर्गत्यादावन्वयसम्भवात्तथापि न क्षतिः ग्रामं
 गत इत्यादिविग्रहस्यापि कर्मत्वार्थकद्वितीयाद्यपसन्धानवशादेव
 कर्मत्वादिसंसर्गेण गत्यादौ ग्रामाद्यन्वयबोधकतया समास-
 समानार्थकत्वसम्भवात् ग्राममित्यादौ कर्मत्वादिधर्मिका-
 न्वयबोधानुरोधेन द्वितीयादेः कर्मत्वाद्यर्थकत्वात् अतएवा-
 घटः पट इत्यादावन्वयस्य असुरो दैत्य इत्यादौ विरोधिनः
 अनित्यः शर इत्यादौ सदृशस्य अब्राह्मणो वार्द्धषिक इत्या-

दावपक्षेऽस्य अनुदरमुदरन्तरुण्या इत्यादौ स्वल्पस्य वाच-
केन नञ्निपातेन स्वार्थं प्रतियोगित्वादिसम्बन्धेनैव घटादेरनु-
भावेऽपि तत्रत्य तत्पुरुषे नाव्याप्तिः । पटस्थाभाव इत्यर्थे
प्रसज्यनञा अव्ययीभाव एव समासः प्रमाणन्तेनापट वर्तते
इत्याद्येव तत्र प्रयोगस्तत्पुरुषस्योत्तरपदलिङ्गकत्वनियमात्
इति वृद्धाः । प्रसज्यनञाभ्यपट इत्यादिस्तत्पुरुषएव साधु-
र्नाव्ययीभावः नञ् तत्पुरुषविधेस्तदपवादकत्वात् अतएव
वादिनामविवाद इत्यादिकः किरणावल्यादौ पुंसि प्रयोग इति
तु पक्षधरमिथ्याः । युज्यते चोत्तरः कल्पो नचेदेवं दशैते
राजमातङ्गास्तस्यैवामी तुरङ्गमाः । तैत्रो ग्रामगतस्तत्र मैत्र
किं कुरुतेऽधुना । इत्यादौ राजसम्बन्धादे राजादिपदलक्ष्यत्वे
तदेकदेशस्य राजादेस्तदा परामर्शो न स्यात् विशेष्यविधया
वृत्त्या पूर्वापस्थापितस्यैवार्थस्य परामर्शकत्वात् तदादिशब्दानां
न हि प्रजावतीयं मे त्वं तस्मै देहि कम्बलम् । नानो मणि-
गुणः सोऽत्र भ्रात्रादिर्बोध्यते तदा ।

नन्वेवमनयैव ऋचा निषादस्थपतिं याजयेदिति श्रुतौ निषा-
दानां स्थपतिरिति व्युत्पत्त्या न तत्पुरुषः परन्तु निषादः स्थपति-
रित्यर्थे कर्मधारय एवेति सिद्धान्तो व्याख्यात तत्पुरुषे भक्तिभिया
हि तत्र कर्मधारयस्वोकारस्तन्मूलके निषादस्याधानेऽपूर्वविद्या-
प्रयुक्तिश्च कल्पते कल्पते च निषादीयतत्तदध्ययने निषेधविधि-
वाधात् स्त्रीशूद्रौ नाधीयेतामिति श्रुतौ तत्तदध्ययनेतराध्ययन-
परत्वं धातोः शूद्रपदस्य त्रैवर्णिकान्योपलक्षकत्वात् । यादं च
कर्मधारय इव तत्पुरुषेऽपि न लक्षणा तदा तत्पुरुष एव धातो-
चितस्त्रैवर्णिकस्यैव निषादीयस्थपतित्वेन प्राप्तवपूर्वविद्याप्रयुक्ते-
स्तन्मूलकनिषेधविधिसङ्कोचस्य चाकल्पात्वादिति चेत् तत्-
पुरुषे लक्षणापक्षेऽपि किमिति कर्मधारय एव तत्राभ्युपेयते

न तु तत्पुरुषः निषादानां स्थपतिरिति व्युत्पत्त्या निषादस्थ-
पतिपदान्निषादसम्बन्धवत्त्वेन स्थपत्यनुभवमहस्यस्य सर्वसिद्ध-
त्वेन तदनुरोधात्तत्त्वणायाः क्लृप्तत्वेन तत्कल्पनाभयस्यासम्भवात्
न हि निषादस्थपत्यादिपदं निषादादिसम्बन्धवत्तया स्थपत्यादि-
बोधने निराकाङ्क्षं तथा सति निराकाङ्क्षत्वादेव तत्पुरुषत्वा-
सम्भवेन लक्षणापत्तेस्तदुबाधकतयोपन्यासानौचित्यात् । अथ
बाधकं विना मुख्यार्थ एव श्रुतीनां प्रामाण्यं न तु प्रमाणान्तर-
विषयेऽपि लक्ष्यार्थं मुख्ये शब्दस्वरस इत्यादिमीमांसया तथैव
सम्प्रतिपत्तेरिति चेत्तर्हि बाधकासत्त्वे कर्मधारयविधयैव
वेदानां प्रामाण्यं न तु प्रमाणान्तरविषयेऽपि तत्पुरुषविधया
कर्मधारयात् समानान्तरस्य दीर्घत्वमित्यादिमीमांसया तथैव
प्रतिपत्तेरित्यपि किन्न रोचयेः । तत्पुरुषाद्बहुव्रीहेर्जघन्यत्व-
मित्यत्राप्युक्तैव रीतिरनुसर्त्तव्या न हि बहुव्रीहौ समस्तपदानां
लाक्षणिकत्वादेव ततो दुर्बलत्वम् एकपदमात्रलक्षण्यापि
बहुव्रीहेर्व्यवस्थाप्यत्वात् इति आस्तां विस्तरः ।

अव्ययीभावं लक्षयति ।

उत्तरार्थान्वितस्वार्थव्ययपूर्वस्तु शो भवेत् ।

सनासः सोऽव्ययीभावः स्त्रीषु लिङ्गविवर्जितः ॥

यः समासः स्वोत्तरपदोपस्थाप्येन यदर्थेनान्वितस्य यदर्थस्य
बोधकाव्ययपूर्वभागकः स तद्विशिष्टस्य तदर्थस्य बोधनेऽव्ययी-
भावः गृहे निर्मल्लिकम् उपकुम्भमित्यादौ हि मल्लिकाया
अभावः कुम्भादेश्च सामीप्यादिर्मल्लिकादिपदप्राग्वर्त्तिना निराद्य-
व्ययेनानुभाव्यते अर्द्धशरीरमित्यादौ उत्तरपदार्थान्वितस्वार्थ-
बोधकमप्यर्द्धपदं नाव्ययं निर्मल्लिका भूमिः निर्मनुष्यो देश
इत्यादौ तु मल्लिकादेरभाववन्तं बोधयन्नपि निर्मल्लिकादिक-

स्तत्पुरुषो न तादृशार्थे स्त्रीपुंलिङ्गकार्यविधुर इति तत्र न प्रसङ्गः ।

नन्वर्कस्याक्षस्य शलाकाया वा द्युतेऽन्यथा पातनमित्यर्थेऽक्ष-
परि शलाकापरि इति अव्ययीभावेऽव्याप्तिस्तस्याव्ययगर्भत्वेऽपि
तत्पूर्वकत्वाभावात् एवं द्वौ गार्ग्यौ इत्यर्थे द्विगार्ग्यं गच्छत इत्यादौ
द्वाभ्यां दण्डाभ्याम् इत्यर्थे द्विर्दण्ड प्रहरतोत्यादौ तिसृणां यमु-
नानां समाहार इत्यर्थे त्रियमुनं स्नातोत्यादौ लोहिता गङ्गा
यस्मिन्नित्यर्थे लोहितगङ्गं देश इत्यादौ दण्डेन मिथः प्रहृत्य
वृत्तमित्यर्थं दण्डादण्डि रणमित्यादौ केशेषु मिथः प्रगृह्य वृत्त-
मित्याद्यर्थं केशाकेशि युद्धमित्यादौ खले यवा यदा संहता
यवा यदा तिष्ठन्तो गावो यदेत्याद्यर्थं खलेयवं संहतयवं तिष्ठन्
वा काल इत्यादौ द्विगार्ग्यद्विदण्डादिष्वपि तेषु अव्ययगर्भत्व-
स्याप्यभावादतः प्रकारान्तरेण निर्वक्ति ।

अमादेशं विना श्रूयमाणषष्ठी न बोधिका ।

स्वार्थं यदर्थस्य यदा सोऽव्ययीभाव इष्यते ॥

अमादेशं विना श्रूयमाणषष्ठी स्वार्थं यत्समाप्त्यर्थस्यान्वय-
बोधं प्रत्यसमर्था स एव वाच्ययीभावः श्रूयमाणैव षष्ठी स्वार्थं
समासान्तरार्थस्यान्वयबोधने समर्था न तु लुप्तापि कृतयो-
रक्षपरिव्यर्थत्वमित्यादौ त्वव्ययीभावार्थस्य लुप्तापि कृतयो-
रेकाक्षान्यथापातनयोर्निष्फलत्वमित्यन्वये लुप्तषष्ठ्यैव पातनस्य
सम्बन्धप्रत्यायनात् । स्निग्धस्योपगङ्गं पावित्र्यमित्यादौ
स्निग्धस्य गङ्गासमीपस्य पवित्रत्वमित्याद्यन्वये समीपादेः
सम्बन्धः श्रुतयाप्यमादेशवशादेव षष्ठ्यानुभाव्यते इति न तत्रोप-
गङ्गाद्यव्ययीभावेऽव्याप्तिः अनुगङ्गेन सञ्चारः उपगङ्गेषु पृथक्त्व-
मुपकुम्भादानीतमित्यादावमादेशं विनापि श्रूयमाणाभिस्तृ-

तौयामस्य्यादिसुब्भिरव्ययीभावार्थस्य करणत्वाधिकरणत्वादिकं बोध्यत इति षष्ठीपर्यन्तानुसरणम् ।

बहुव्रीहिं लक्षयति ।

बहुव्रीहि स्वगर्भाद्यसम्बन्धित्वेन बोधकः ।

निरुद्धया लक्षणया स्वाश्रयापकशब्दवान् ॥

समास इति प्रकृतं तथाच स्वांशस्य निरुद्धलक्षणया ज्ञापकेन शब्देन घटितः स्वगर्भस्य यादृशाद्यस्य सम्बन्धित्व-प्रकारेणान्वयबोधं प्रति समर्थः समासः स्वगर्भतादृशाद्य-सम्बन्धिबोधने बहुव्रीहिरित्यर्थः । आरुढवानरो वृक्ष इत्य-त्रारुढो वानरो यमिति व्युत्पत्त्या स्वकर्मकारोहणकर्तृवानर-सम्बन्धित्वेन वृक्षपीतपयस्कः पात्रमित्यत्र पीतं पयो येन इति रीत्या स्वकरणकपानकर्मजलसम्बन्धित्वेन पात्रं प्रकृतशुद्धलक्ष्यैव इत्यत्र पक्षस्तशुद्धो येनेति दिशा स्वकर्तृकपाककर्म तशुद्ध-सम्बन्धित्वेन चैत्रं दक्षदक्षिणी द्विज इत्यत्र दत्ता दक्षिणा यस्मै इति क्रमेण स्वमग्नदानकदानकर्मदक्षिणसम्बन्धित्वेन द्विजं पतितपत्रस्तरित्यत्र पतितं पत्र यस्मादिति विग्रहेण स्वापा-दानकपतनाश्रयपत्रसम्बन्धित्वेन तद् चित्रगुरित्यत्र चित्रा गौर्यस्येति वाक्यानुसारेण चित्राभिन्नस्वगोसम्बन्धित्वेन चैत्रं रक्तपटः काय इत्यत्र रक्तः पटो यत्रोक्त व्युत्पत्त्या रक्ताभिन्न-स्ववृत्तिपटसम्बन्धित्वेन कायम् एव वाणच्छिन्नकरो नर इत्या-दावपि वाणेन छिन्नः करो येन यस्य वा इत्यादि विग्रहे वाण-करणकत्वकटं कच्छिदाकर्मकरसम्बन्धित्वादिना नरादिकं बहु-व्रीहिर्विधयतीति सर्वत्र स्वगर्भतत्तदर्थसम्बन्धित्वेन धर्मिणाम-वगमः । दक्षिणपूर्वा पूर्वोत्तरेत्यादिविदिग्बहुव्रीहिस्थले दक्षिणया पूर्वा यस्या इत्यादिविग्रहेण स्वपार्श्वस्थदक्षिणसहित-पूर्वसम्बन्धित्वादिना आग्नेयोप्रभृतोनां विदिशां बोधः । अस्ति-

क्षीरा नास्तिक्षीरा गौरित्यादावप्यस्ति क्षीरं यस्या इत्यादि-
विग्रहेणास्तित्ववत्स्वक्षोरसम्बन्धित्वादिप्रकारेण गवादेरवगतिः
इयांस्तु विशेषो यत्तत्रैकेषां मतेऽस्तीत्यादिकं तिङन्तमन्वेषां
तत्प्रतिरूपकाव्ययमिति । उप समीपे दश येषामिति समीप-
गणितत्वाथेकषष्ठ्या विग्रहादुपदगाः शकुनय इत्यादौ स्वसमीप-
गणितदशसम्बन्धित्वेन नवानामिकादशानाञ्च पक्षिणामवगम-
स्तत्र दशशब्दस्य दशत्वलक्षणया स्वपर्याप्तसंख्यासमीपगणित-
दशत्वसम्बन्धित्वेनैव नवादेर्बोध इति दुर्गप्रभृतयः । अधिका
दश येषामित्यादिविग्रहे 'अधिकदशाः पुरुषा इत्यादावपि
स्वपर्याप्तसंख्याधिक दशवृत्तिसंख्यापर्याप्तगधिकरणदशसम्बन्धि-
त्वेन नवादिपुंसां प्रत्ययः । द्वौ त्रयो वा येषां इत्यन्यतरार्थक-
वाशब्देन विग्रहे द्वित्राः पवित्राः परमित्यादौ द्वित्रान्यतर-
पर्याप्तस्वपर्याप्तसंख्यासम्बन्धित्वेन द्वयोस्त्रयाणां वा पवित्राणां
बोधः पटे घटे वा घटत्वमित्याद्यनुरोधेन वाकारस्यान्यतरार्थ-
कताया व्युत्पाद्यत्वात् तस्य च वृत्तौ गतार्थत्वादभ्युतिः पञ्च
षड्वा येषामित्यादिविग्रहात् पञ्चषाः पुरुषा इत्यादावप्युक्तरीत्यै-
वान्वयो द्रष्टव्यः । परे तु द्वौ वा त्रयो वा येषामित्यादिविग्रहे
वाशब्दस्य संशयकोट्यर्थकतया द्वित्रा इत्यादि बहुव्रीहेः
स्वधर्मिकसंशयकोटितापन्नद्वित्रिसम्बन्धित्वेन द्विप्रभृतिबोध-
कत्वमित्याहुः ।

द्वित्रयो येषामिति विग्रहे तु द्विशब्दस्य द्विगुणितवाचित्वेन
द्विगुणितत्रिपर्याप्तस्ववृत्तिसंख्यासम्बन्धित्वेन द्वित्रा रसा
इत्यादौ प्रक्षामवगमः सुजन्तर्भावेणैव विग्रहस्य व्युत्पन्नत्वाच्च
पञ्चकृत्वो दश येषामित्यर्थे पञ्चदशा इत्यादिको न समासः
सर्वत्रोक्तबहुव्रीहौ राजादित्वादतिचरमस्वरादेर्लोपः । स्वधन-
सम्बन्धी चैत्र इत्यादौ स्वधनस्य सम्बन्धीति व्युत्पत्त्या

स्वगर्भार्थस्य सम्बन्धित्वेन चैवं बोधयन्नपि तत् पुरुषो न
 स्वांशस्य निरूढलक्षणया प्रत्यायकपदेन घटितः । तथा
 आधुनिकलक्षणया स्वपटबोधकेन पटपदेन गर्भितः पट-
 सम्बन्धीत्यादिरपि । माहभक्त इत्यादिकस्तु तत्पुरुषः स्वमा-
 हृत्त्वेन निरूढलक्षणया बोधकेन विशेषितोऽपि न तत्स-
 म्बन्धित्वेन बोधकः । न च द्वौ मुनी त्रयो वा मुनयो यस्येति
 वक्तृत्वाथेकप्रपञ्चा विग्रहे स्ववक्तृमुनिद्वयादिसम्बन्धित्वेन बोधके
 द्विमुनि त्रिमुनि वा ग्रन्थ इत्यादौ द्विमुन्याद्यव्ययोभावे स्वमाह-
 सम्बन्धित्वेन बोधके माहसम्बन्धीत्यादि तत्पुरुषे चातिव्याप्ति-
 स्तदन्यत्वेनापि विशेषणायत्वात् । इदमत्रावधातव्यं चित्रगुर-
 स्तात्यादौ चित्राभिन्नस्वगोसम्बन्धिप्रभृतोना प्रतीत्यर्थं न चित्र-
 गुममुदायस्य लक्षणा तस्य वाक्यत्वेन लक्षकत्वायोगात् वाक्ये
 लक्षणायाः प्रागेव परास्तत्वात् । न च चित्रपदमेव तत्र
 चित्राभिन्नस्वगोसम्बन्धि लक्षकं गोपदन्तु तादृशार्थं तात्पर्य-
 ग्राहकं लक्षणाया निरूढत्वसम्पादकं वेति वाच्यं चित्रपदस्य
 प्रथमान्तत्वाभावेन तदर्थेऽस्तित्वाद्यन्वयस्यानुपपत्तेः प्रथमान्त-
 पदोपस्थाप्यस्यैव भावनाविशेष्यत्वात् । अन्यथा राजपुरुषो-
 ऽस्तात्यादावपि राजन्यस्तित्वान्वयप्रसङ्गात् प्रकृत्यर्थ एव सुपः
 संख्याबोधकत्वव्युत्पत्तेः गोपदोत्तरप्रथमया चित्रपदोपस्थाप्ये
 चित्राभिन्नस्वगोसम्बन्धिन्येकत्वबोधनायोगाच्च । यत्तु गोपद-
 मेष तादृशगोसम्बन्धिलक्षकं चित्रपदन्तु तत्र तात्पर्यादि
 ग्राहकमिति मणिकारादुक्तं तत्र युक्तं पूर्वपदार्थसाकाङ्क्षस्यैव
 स्वार्थस्योपसर्जनतायां गोपदस्य ऋस्वविधानात् चित्रपदार्थेन
 समं तदर्थस्यानन्वये तदनुपपत्तेरन्यथा गौरस्तात्यादावपि
 चित्राभिन्नस्वगोसम्बन्धित्वेन गोपदस्य लक्षणायामुदन्तत्वापत्तेः
 न च नामोत्तरवर्तिन एव गोपदस्य स्वार्थोपसर्जनतायां ऋस्व-

विधिर्यत्र गोपदेन लक्षणयोपस्थापिते स्वगोसम्बन्धिन्यभेदेन चित्रपदस्यान्वयः तत्र चित्रगवोऽस्तौत्यादिकर्मधारयेऽपि गोपदस्य ऋषप्रसङ्गात् वस्तुतः कृतपाकश्चैत्र इत्यादौ स्वकृतिविषयपाकसम्बन्धित्वादिना चैत्राद्यवगमः पूर्वपदस्य परपदस्य वा लक्षणया न सम्भवदुक्तिकस्तयोरशक्तत्वेन भाक्तत्वायोगात् । न च तत्र काटिवर्णस्य स्वरूपशक्तघजादिप्रत्ययस्य वा स्वकृतिविषयपाकसम्बन्धिनि लक्षणा तन्निरुद्धत्वमभ्यादकञ्च शब्दान्तरमिति साम्प्रतं कृतादिपदेभ्यः स्वार्थानुपस्थितावपि तदन्वयबोधप्रसङ्गात् घजादिमात्रस्य नामत्वाभावेन तस्मात्त्रोपस्थाप्यार्थे सुवर्थान्वयायोगात् प्रकृत्यर्थावच्छिन्नस्यैव कृदर्थस्य पदार्थान्तरेऽन्वयबुद्धेर्व्युत्पन्नत्वाच्च तस्माच्चित्रगुरित्यत्र गोपदं मगोसम्बन्धिलक्षकं तदेकदेशे च गवि तादात्म्येन चित्रपदस्यान्वयः । न च गोधर्मिकान्वयबुद्धौ तद्धर्मिकवृत्तिज्ञानत्वेन हेतुत्वात् पदार्थैकदेशे गवि चित्रस्यान्वयो दुर्घटः चित्रव्रजोऽस्तौत्यादौ गोस्थानरूपस्य व्रजस्यैकदेशे गवि चित्रस्यान्वयेन तादृशव्युत्पत्तेरावश्यकत्वादिति वाच्यं घटशून्यं चैत्रनमेत्यादि तत्पुरुषे भेदेनैव चित्रगुप्रभृतिबहुब्रोहावप्यभेदेन पदार्थैकदेशधर्मिकान्वयबोधस्य व्युत्पत्तिवैचित्र्येण सम्भवात् फलानुगोपितत्वात् कल्पनायाः प्राच्यैरपि सुन्दरराजपुरुष इत्यादावभेदेन सुन्दरादेः पदार्थैकदेशे राजन्वन्वयबुद्धेः स्वीकाराच्च । यत्तु गोपदं तत्र स्वकीयगोत्वेन सम्बन्धित्वेन च लक्षकमतश्चित्स्य गोपदार्थ एव स्वकीये गवि तस्य च सम्बन्धिनि अन्वयान्न पदार्थैकदेशान्वयित्वमेकपदार्थयोश्च मिथोऽन्वयः कृतिवर्त्तमानत्वयोरिव नाव्युत्पन्न इति तन्नन्दं तथा सति चित्रगुः पुरुषस्तस्याः सञ्चारोऽतिमनोहर इत्यादौ तदादेः स्वकीयगवादिपरामर्शकत्वापत्तेः पदार्थैकदेशस्यैव परामर्शकतायास्तदादावव्युत्पन्नत्वादिति । एवञ्चारुद्वानरो

वृक्ष इत्यादावपि रूढधातुना स्वकर्मकारोहणकर्तृर्वानरपदेन च वानरसम्बन्धिन उपस्थापनादमीषामाकाङ्क्षादिधौसाचिव्यादेव स्वकर्मकारोहणकर्त्रभिन्नवानरसम्बन्धित्वादिना वृक्षादेर्बोध इत्यास्ता विस्तरः ।

न चारूढो वानरो यस्य वृक्षमित्यादिविग्रहादारूढवानरपदं स्वकोयवृक्षारूढवानरसम्बन्धित्वेन ग्रामादिकं बोधयदपि बहुव्रीहिः स्यादनन्तादृग्वाच्यस्य विग्रहत्वं खण्डयन्नाह ।

अख्यैकं प्रथमान्तं सत् सुबन्तैरितरैः सह ।

यदा भेदसुबन्तेन साकाङ्क्षं नाम विग्रहः ॥

अस्य बहुव्रीहे घटकमेकं नाम प्रथमान्तं सत्सुबन्तैरितरनामभिः सह भेदार्थकसुबन्तयच्छब्देन साकाङ्क्षं विग्रहः कथ्यते नचोक्तवाक्ये तथा सुबन्तस्यापि यदस्तत्र वृक्षपदेनैव साकाङ्क्षत्वात् आरूढो वानरो य इत्यादौ तु यच्छब्दे न भेदार्थकसुबन्त इति न तादृशस्यापि वाक्यस्यार्थे बहुव्रीहिः पतितस्य धनं यस्य दण्डाद्वटो यत्नादित्यादिकस्तु समानार्थकसुबन्तयोर्मन्तर्भाश्य न विग्रहः सम्प्रदायविरोधात् एवं घटेन पटो यत्नेत्यादिकः सहाव्यर्थमन्तर्भाव्यापि सुबन्तैरिति तु सम्भवाभिप्रायं तेनावटो देश इत्यादिबहुव्रीहेर्न घटो यत्नेत्यादिविग्रहेण नञादेः सुबन्तत्वाभावेऽपि नाव्याप्ति नपुत्र इत्यादौ तु सह पुत्रो येनेत्यादिरेव विग्रहो न तु पुत्रेण सहेत्यादिरन्यपदार्थाप्राप्तेः सघटो देश इत्यादौ च सह घटो येनेत्यादिविग्रहे सहार्था वैशिष्ट्यं न तु सामानाधिकरण्यं घटे देशस्य तदवाधात् । जीवत्पितृक इत्यादेस्तु जीवन् पिता यस्येति विग्रहो यस्य च पिता जीवन्नित्येवं जीवद्भिषेयकान्वये निराकाङ्क्षेऽपि जीवदभिन्नः पिता यदौय इत्यन्वय एव साकाङ्क्षः । इदन्तु बोध्यं यत्र विग्रहवाक्ये सुबन्तयद्दः क्रियासाकाङ्क्षत्वसम्भवस्तत्र तदर्थान्वितक्रियागर्भित

एवार्थं विना बाधकं बहुव्रीहिव्युत्पन्नः तेन गन्तव्यो ग्रामो
 यस्येति विग्रहे गन्तव्यग्रामकश्चैत्र इत्यादितः स्वकर्तृक गति-
 कर्मग्रामसम्बन्धित्वेनैव चैत्रादेरौत्सर्गिको बोधः कदाचित्तु तात्-
 पर्यादिवशाद्गन्तव्याभिन्नस्वकीग्रामसम्बन्धित्वेन यत्र तु न यद्-
 स्तत्साकाङ्क्षत्वसम्भवस्तत्र विशेषविध्यमप्येव यन्नामार्थमुख्य-
 विशेष्यको विग्रहवाक्याद्बोधः सुबन्तयदर्थान्वित तन्नामार्थ-
 गर्भित एवार्थेऽतएव धनी दासो यस्येत्यर्थे यदोयधनवान् दास-
 स्तस्य धनिदामकोऽयमित्यादितो नावगमः किन्तु धनवत्
 स्वदाससम्बन्धिन एव चन्द्रचूडायां यस्येत्यादिकस्तु विग्रहो न
 यदोयश्चन्द्रचूडायामित्यर्थकः किन्तु यदोयचूडायां चन्द्र
 इत्यर्थकस्तादृशार्थ एव सप्तम्यन्तेनेन्वादेर्विशेषतो बहुव्रीहि-
 विधानात्तेन चन्द्रचूडः शिव इत्यादौ स्वचूडावृत्तिचन्द्रसम्बन्धि-
 त्वेनैव शिवस्यावगमो न तु चूडावृत्तिस्वकीयचन्द्रसम्बन्धित्वेन
 तस्य गगनादेर्वा बोधः सप्तसम्बन्धिकपदार्थस्य विशेषणत्वस्थले तु
 सुबन्तयदर्थान्वितेन तादृशपदस्यार्थेन गर्भितेऽपि अतएव चैत्रः
 पुत्रकृतोत्कर्ष इत्यादौ स्वपुत्रकृतात्कर्षवानेव चैत्रादिः प्रतीयते
 नत्वन्यदोयपुत्रकृतोत्कर्षाश्चयः ।

बहुव्रीहिं विभजते ।

तदतद्गुणसंविज्ञानौ द्वौ भेदौ तदादिमः ।

विग्रहस्य विशेष्यो यस्तद्विशेष्यकबोधकतु ॥

तद्गुणसंविज्ञानोऽतद्वद्गुणसंविज्ञानश्च बहुव्रीहेर्द्वौ भेदौ तत्र
 विग्रहवाक्यस्य विशेष्यविधया प्रत्याख्यो योऽर्थस्तद्विशेष्यकबोध-
 कबहुव्रीहिः तयोरादिमस्तद्गुणसंविज्ञानस्तस्य स्वार्थगुणी-
 भूतस्य सम्यग्विशेष्यविधया विज्ञानं यस्मादिति व्युत्पत्त्या
 सान्वयसंज्ञाकत्वात् तद्विज्ञानात्तद्गुणसंविज्ञानश्चरम इत्यर्था-
 द्रम्यते घटस्वरूपः पदार्थः इत्यादिता हि घटः स्वरूपं यस्येति

विग्रहस्थले स्वस्वरूपाभिन्नघटसम्बन्धित्वेन घटाभिन्न स्वस्वरूप-
सम्बन्धित्वेन वा विग्रहविशेष्यं कलममेव विशेष्यविधया
बोध्यते घटस्य स्वरूपं यस्मादिति विग्रहे च विग्रहस्य यद्विशेष्यं
ततोऽन्यदेव स्वजन्यस्वरूपाभिन्नघटसम्बन्धित्वेन कुटादिर्गण
इत्यादिरपि कुट आदिर्यस्येति व्युत्पत्त्या कुटाभिन्नस्य स्वधर्मिक
व्यवस्थाधर्मिणः सम्बन्धित्वेन धात्वन्तरमिव कुटमपि बोधयं
स्तद्गुणसंविज्ञान एव बहुव्रीहिः ।

प्राचां मतेन तद्गुणसंविज्ञानबहुव्रीहिर्मन्यथा निर्वर्ति ।

यः स्वार्थघटकार्थस्य स्वार्थान्वयिनि बोधने ।

अनुकूलो बहुव्रीहिः स तथोरथवादिमः ॥

यो बहुव्रीहिः स्वार्थस्यान्वयिनि स्वार्थघटकस्याप्यर्थस्या-
न्वयबोधने समर्थः स तयोस्तद्गुणसंविज्ञानयोरादिमः लब्ध-
कर्णमानय हारग्रावं पश्येत्यादौ हि बहुव्रीहिर्लब्धस्वकर्णसम्ब-
न्धिनः स्वग्रावावृत्ति हारसम्बन्धिनश्च स्वार्थस्यान्वयिनि कर्मत्वादौ
स्वार्थघटकोभूतस्य तादृशकर्णहारादेरपि व्युत्पत्तिवैचित्र्ये-
णान्वयबोधने समर्थ इत्येवं विध एव तद्गुणसंविज्ञानस्तद्विन्न
एव चार्थादतद्गुणसंविज्ञानः यथा दृष्टसागरमानय इत्यादा-
विति प्राचां मतम् ।

व्युत्पत्तिवैशद्यार्थमन्यथापि पुनर्विभजते ।

स्वान्तर्विषयव्यादिनामभिर्विग्रहात् पुनः ।

बहुव्रीहिर्बहुविधो द्विपदविपदादिकः ॥

द्वित्रिचतुरादिभिरेव स्वघटुकनामभिर्विग्रहवशात् द्विपद-
त्रिपदचतुष्पदादिको बहुव्रीहिर्बोध्यः चित्रा गौर्यस्येति विग्रहा-
च्चित्रगुरित्यादौ द्विपदस्येव जरती चित्रा गौर्यस्य महन्नीलमुत्-
पलं यत्रेत्यादि विग्रहाज्जरती चित्रगुश्चैत्रो महन्नीलोत्पला
सरिदित्यादौ त्रिपदस्यापि बहुव्रीहेरावश्यकत्वात् जरती चित्र-

गवो यस्य महन्नीलोत्पलं यत्रेति द्विपदविग्रहे जरतोशब्दे पुंवङ्गा-
वस्य महच्छब्दे चाकारस्य प्रसङ्गादुत्तरपदे तयोर्विधानात् समा-
सान्यपदस्य चोत्तरपदत्वात् एकत्र द्वयमिति न्यायेन गवि त्रिव-
जरतोरभेदानुभवस्योक्तरीत्या सम्पादयितुमशक्यत्वेन तदर्थमेव
त्रिपदादिवहुव्रीहेरावश्यकत्वाच्च ।

इन्द्रं लक्षयति ।

यद्यदर्थकयन्नामव्यूहो यद्यत्प्रकारके ।

बोधे समर्थं स इन्द्रः समासस्त्वादर्थकः ॥

यद्यदर्थोपस्थापकस्य क्रमिकयादृशनामस्तोमस्य निश्चय-
स्तत्तदर्थप्रकारकान्वयबोधं प्रति तत्त्वेन समर्थस्तादृशनामनिवह
एव तावदर्थको इन्द्रसमासः । पाणिपादं वादय धवस्त्रदिगो
ह्रिन्नीत्यादौ हि कर्मत्वाद्यंशे करचरणादिप्रकारकान्वयबोधं
‘प्रत्यमादिधर्मिकः करचरणाद्युपस्थापकस्य पाणिपादादिक्रमिक-
नामस्तोमस्याव्यवहितोत्तरत्वसम्बन्धेन निश्चयः कारणम् अतः
सुपाणिपादादिममुदायः करचरणादितत्तदर्थे’ इन्द्रः । यत्तु
पाणिपादमित्यादौ समाहारइन्द्रे सर्वचोत्तरपदे पाणिपादादि-
न्माहित्ये लक्षणा अतएव नित्यं तत्रैकवचनं समाहारस्यैकत्वात्
पदान्तरन्तु तादृशलक्षणाया निरुद्धत्वसम्पादकं तथाविधसाहि-
त्यस्य च स्वाश्रयनिष्ठत्वादिसम्बन्धेनैव द्वितीयाद्यर्थकर्मत्वादौ
साकाङ्क्षत्वात् पाणिपादं वादयेत्यादेर्नायोग्यत्वमिति प्राच्यैरुक्तं
तत्र युक्तं तुल्यवदेकक्रियान्वयित्वं बुद्धिविशेषविशेष्यत्वं वा
पाणिपादयोः साहित्यं तस्य च नानात्वसम्भवेन तद्वतद्वित्वादि-
बोधार्थं समाहारइन्द्रादपि द्विवचनाद्यापत्तेर्दुर्वारत्वात् ।
साहित्यस्य द्विवहुत्वेऽपि न समाहारइन्द्रस्य द्विवचनादिसाका-
ङ्क्षत्वं तादृशदिगोरिवेति चेत् तर्हि पाणिपादप्रभृतीनां नाना-
त्वेऽपि न तदर्थकस्य इन्द्रस्य द्विवचनाद्याकाङ्क्षत्वमित्येव वक्त-

मुचितं कृतं साहित्यभक्ता हस्यन् धनमित्यादेरयोग्यताया
दुर्वारतापताञ्च नार्थयोर्भेदान्वयस्याव्युत्पन्नत्वेन हस्तिनाम-
ज्ञानाच्च साहित्यस्य स्वाश्रयत्वादिमस्वन्धेन धनादावन्वयायोगात्
तादृशसाहित्ये धनादेरभेदविरहाच्च समाहारपरिभाषा तु
क्लोवनिष्कृत्वानित्यैकवचनत्वादिः दसंस्कारोपयोगितयैवोपपन्ना न
हन्वस्याश्रयवस्थापिका । एतम धवखुदिगावित्यादावितरितर-
हन्वस्युत्तरपदे धवखुदिरसाहित्याश्रये लक्षणा अन्यथा द्विव-
चनादेः प्रकृत्यर्थतावच्छेदकवत्येव पर्याप्तिसम्बन्धेन सार्थ-
द्वित्वाद्यनुभावकत्वव्युत्पत्तेर्धवखुदिगावित्यतो धवहयस्य खुदिर-
हयस्य च पतोरत्यापत्तेरिति मीमांसकानां मतमप्यपास्तं तुल्यव-
देकक्रियाचयित्वं धवखुदिरविशेष्यकबोधविशेष्यत्वं वा धवखुदि-
रयोश्च साहित्यं तदाश्रयश्च धवहयादिकमपीति तादृश-
साहित्याश्रयनक्षकत्वपक्षेऽपि धवखुदिरावित्यतो धवहयादि-
बोधस्य दुर्वारतापत्तेः न च त्रितया विशेष्यकधवखुदिरधर्मिक-
धोविशेष्यत्वमेव प्रकृते धवखुदिरयोः साहित्यं तच्च न धवहयादे-
रिति वाच्यं तादृशसाहित्यान्यस्यानुभवेनास्यर्शनात् तस्मात् यत्र
नानाधर्माणां प्रकृत्यर्थतावच्छेदकत्वं तत्र तत्तदधर्मावच्छिन्ने
समुदित एव पर्याप्तिसम्बन्धेन द्वित्वादिवोधने द्विवचनादिकं
साक्षाद्भवं न तु तादृशैकधर्मावच्छिन्नं परित्यज्य तथाविधा-
पदधर्मावच्छिन्ने यतो धवखुदिगावित्यादितो धवयोः खुदिर-
योश्च बोधप्रसङ्ग इति तत्त्वम् । घटघटेत्यादिकस्य घटकलसे-
त्यादिकस्य घटतघटेत्यादिकस्य च क्रमिकनामस्तोमस्य निश्च-
यत्वेन घटादेरन्वयबोधं प्रत्यहेतुत्वमतो न तादृज्नामनिवहो
घटाद्यर्थे हन्वः अतएव समस्यमानपदार्थयोस्तत्त्वावच्छेदकयोर्वान्
यत्र मिथो भेदस्तत्रैव हन्वस्य साधुत्वसूचनाय चार्थे हन्व इति
पाणिनिः प्राह । अतएव भेदगर्भममञ्जयार्थकं च शब्दमन्त-

भाष्य धवश्च खदिरश्चेत्यादिकं विग्रहमस्य प्रयुञ्जते वृद्धाः
 ससुपाददते च तत्र मिथोभेदप्राप्त्यर्थञ्चकारद्वयं पीततत्पटयो-
 स्तादात्म्यमित्यादौ तत्पटादेः पीताद्यभिन्नत्वेऽपि पीतत्वतत्-
 पटत्वाद्योः पदार्थतावच्छेदकयोरस्यैव भेदः सुवर्थस्तु द्वित्वं न
 तत्र प्रकृत्यर्थेऽन्वेति पर्याप्तिसम्बन्धेन पीततत्पटे तस्य बाधात्
 सुवर्थद्वित्वादेस्तादृशसम्बन्धेनैव प्रकृत्यर्थसाकाङ्क्षत्वात् परन्तु
 प्रकृत्यर्थतावच्छेदकयोः पीतत्वतत्पटत्वयोरिव व्युत्पत्तिवैचि-
 त्वात् अतएव द्व्यणुकारश्चकसंयोगनाशिभ्यः कार्यद्रव्यं नश्य-
 तीति भाष्यस्य योग्यतासम्पत्तये सुवर्थकत्वस्य कार्यद्रव्यत्वे-
 ऽन्वयमभिधिक्षुनाचार्येण जात्यभिप्रायकमेकवचनमिति गुण-
 किरणाख्यार्भाभिहितम् । अतएव च श्याला स्युर्भातरः पद्मगः
 स्वामिनो देवदेवरौ इत्यत्र च द्विवचनमहिम्ना स्वामिनो भ्रातरी
 देवदेवरोभयपदवाच्या इत्यर्थः सुभृत्यादिसिद्धः सङ्गच्छते ।
 यदि च पटद्वयासत्त्वेऽपि भूतले पीतपटावित्यादिकः प्रयोगः
 स्यात् पीतत्वपटत्वोभयाश्रयस्य तत्र सत्त्वादिवं पीतपटयोरभेद
 इत्यादितः शुद्धपटत्वादेरबोधप्रसङ्गश्च तदर्थे सुवर्थद्वित्वस्य
 प्रकारत्वादित्यादिसूक्ष्ममीक्ष्यते तदा गोदौ ग्राम इत्यादौ विव-
 साधुत्वार्थमेव तत्र द्विवचनमिति वदन्ति । विद्यते विन्दति
 विनत्तीनामनिट् इत्यत्र विद्यत इत्यादिशब्दा न विदधातुत्वे-
 नोपस्थापकः किन्तु सत्ताद्यर्थकतादृशधातुत्वेनैव । मृगपाण्ड-
 रयोः पदार्थयोर्भेदेऽपि हरिणहरिणावित्यप्रयोगात् समान-
 शब्दयोर्द्वन्द्वप्रसक्ताविकशेषो व्युत्पत्तिसिद्धस्तेन हरिणावित्यत्र
 लुप्तश्रुताभ्यामेव हरिणपटाभ्यामुपस्थितयोर्मृगपाण्डरयोर्बोधः
 हरी नमस्यावित्यत्राप्युक्तरीत्यैव हरिपदाभ्यां विष्णुचन्द्रयोरव-
 मतिः अन्यथा हरिहरी नमस्यावित्यपि प्रयोगापत्तेः हरी च
 हरयश्चेति विग्रहस्थले यत्र हरय इत्यादितः समस्यमानपदा-

र्थानामवान्तरसंख्यागमस्तत्र तत्तत्संख्यावच्छिन्नस्वार्थलक्षणस्य
लुप्तस्य ह्यर्थादिपदस्योत्तरत्वेन प्रतिसंहितमेव ह्यर्थादिपदं तथा-
विधस्वार्थस्य लक्षणया बोधकं तदप्रतिसम्भाने तु श्रुतमेव हरि-
पदं विष्णुद्वयोः सिंहत्रयस्य चैकया लक्षणया शक्तिभ्रान्त्यैव वा
न च विग्रहस्यसुबर्थस्य द्वित्वादेः समामाप्रतिपाद्यत्वनियमा-
न्तथाविधद्वित्वत्रित्वान्तर्भावेण इन्द्रस्यैवासाधुत्वादुक्तक्रमेणैक-
शेषा न युक्तः शलाकापरि हस्त्यश्वमित्यादौ व्यभिचारिणोक्त-
नियमस्यासत्त्वात् एकत्वे चैकत्वानि चेति विग्रहे च एकत्वा-
नीत्येकशेषस्य गुणकिरणावल्यामाचार्यैरभिहितत्वाच्च हंसश्च
हंसी च इत्यर्थे हंसहंस्यावित्यप्रयोगात् तत्रापि पुंसा स्त्रियाः
सारूप्ये इत्यनुशिष्टेर्हंसोपदस्य लोपे हंसावित्यत्र लुप्तमेव
हंसोपदमनुमन्थाय स्त्रीपुंसयोर्बोधः तल्लोपमजानतस्तु हंसपदे
स्त्रीहंसत्वपुरुषहंसत्वाभ्यां त्रिभिन्नरूपाभ्यामेकस्याः शक्तेर्लक्ष-
णाया वा ग्रहादेव । यत्तु तत्र हंसपदमेव लक्षणया हंसौत्वेन
शक्त्या च हंसत्वेन बोधकं सुबर्थस्तु पुंस्त्वं हंस एवान्वेति न तु
हंस्यामयोग्यत्वात् इति मतं तन्न, तथा सति स्त्रीहंसत्वहंस-
त्वयाः पदार्थतावच्छेदकयोर्मिथो भेदविरहेण इन्द्राप्रसक्तावेक-
शेषस्य दुष्करत्वापत्तेः अन्यथा घटतद्ददावित्यपि इन्द्रप्रसङ्गात्
हंसी च हंसाश्चेति विग्रहेऽपि हंसा इत्यतो हंसद्वयहंस-
त्रययोः प्रागुक्तरोत्यावगमः दुन्दुभी च दुन्दुभिश्चेति विग्रहे
दुन्दुभी सुन्दरावित्यत्राक्षभेर्व्योर्बोधनस्थले पुंलिङ्गस्यैव दुन्दुभि-
शब्दस्य शिष्टतया तद्विशेषणत्वादेव सुन्दरादेः पुंस्त्वं युवा
च युवतिश्च इत्यर्थे युवानावित्यत्राप्युक्तरीत्यैव युवतीयौवन-
वतोर्बोधः वरटाहंमी लक्षणासारसावित्यादौ तु स्त्रीपुंसयोर्ह-
न्वेऽपि पदसारूप्यविरहान्नैकशेषः दम्पत्यर्चनप्रकरणे ब्राह्मणा-
वानयेदित्यत्रापि ब्राह्मणश्च ब्राह्मणी च इति विग्रहे प्रागुक्त-

दिशा ब्राह्मणभार्यापत्नोरवगमः । एकश्चैका चेत्यत्र एकौ
 द्वौ च द्वे चेत्यत्र द्वौ उभे चोभौ चेत्यत्र उभे त्रयश्च तिस्रश्च
 इत्यत्र च विग्रहे त्रय इत्यादिरेकशेष इष्यत एव । ग्राम्यानेक-
 शफेष्वनरूपेषु स्त्रीपुंसयोर्बहुत्वमन्तर्भाव्य सारूप्येण इन्द्रस्यले
 तु पुंस एव लुक् तेन मेध्यश्च मेषाश्चेत्यर्थे मेध्य इत्यत्रापि
 लुप्तं बहुमेषाणां लक्षकं मेषपदं प्रतिसन्दधत एव बहुमेषा-
 णामनेकमेषीणाञ्चावगमः । एवं महिषाश्च महिष्यश्चेत्यर्थे
 महिष्य इत्यत्रापि महिषपदं बहुनां महिषाणां मृगाश्च
 मृग्यश्चेत्यर्थे मृगा इत्यत्र तु मृगादेरग्राम्यत्वान्न पुंसो लुक्
 परन्तु स्त्रियाः यथा गर्हभाश्च गर्हभ्यश्चेत्यर्थे गर्हभा इत्यत्रापि
 स्त्राणामिकशफत्वात् वर्कराश्च वर्क्यश्च इत्यर्थे वर्करा इत्य-
 त्रापि तरुणार्थकत्वात् स्वमा च भ्राता चेत्यर्थे भ्रातरावित्यत्र
 पुत्रश्च दुहिता चेत्यर्थे पुत्रावित्यत्र च विरूपैकशेषेऽपि स्वसृ-
 पदं दुहितृपदञ्च लुप्तं प्रतिसन्धायैव भ्रातृभगिन्योः पुत्रकन्य-
 योश्चावगमः । ज्येष्ठपुत्रदुहितृयोश्च ज्येष्ठे मासि न कारयेदि-
 त्यादिकस्तु प्रयोगः परिचिन्तनीयः । स च मैत्रश्चेति विग्रहे
 त्र्यदादिना तदन्यस्य इन्द्रे लुकि तावित्यत्रापि लुप्तं मैत्रादि-
 पदमनुसन्दधत एव मैत्राद्यवगमः स च त्वच्चेत्यादिविग्रहेण
 किं पदान्यत्यदादिद्वयगर्भइन्द्रे तु पूर्वस्यैवं लुक् तस्यैव वा
 नोपादिलुकि युवामित्यत्र त्वादावप्युक्तक्रमेणैव तदर्थयुक्तदर्थयो-
 रर्थधः स च मचेत्यत्रापि विभिन्नार्थयोर्विग्रहे स्वपूर्वागणितोऽपि
 शब्दादिः स्तोत्रापठित एव तत्तन्मानुषतुल्योऽसौ यद्यद्विद्याति-
 क्ष्णनिर्मलेत्यादौ तु न त्यदादिगणेन इन्द्रः परन्तु तदाद्यव्ययेन
 यथा तत्तत्तामसभूतभोतय इत्यादौ यत्तदादिव्यतिरिक्तानामि-
 वाव्ययानां सरूपैकशेषस्य व्युत्पन्नत्वात् प्रयोगानुगोष्ठित्वात्
 कल्पनायाः कश्च व्यञ्जेत्यादिविग्रहेण किमा तादृशइन्द्रे तु

तदन्वयैव त्वदादेर्लुकि कावित्यादिक एव प्रयोगः चैत्रस्य
पितरावित्यत्रापि विरूपैकशेषे लप्स्य मातृपदस्य स्मरणत्
मातुरवगमः तदन्वयतस्तु पितृपदे जनकशरीरत्वेन लक्षणाया
मातापितृोरवगतिरिति प्राञ्चः । कौभारास्तु रात्रा पितुर्दन्धे
मातापितृभ्यां मातरपितराभ्यामिति प्रयोगद्वयोदर्शनाच्चैवस्य
पितरावित्यत्र नैकशेषः परन्तु पुण्यवन्तादिपदभूत् मातृत्वपितृ-
त्वाभ्यां विभिन्नरूपाभ्यामेकशक्तिमदेव नियतद्विवचनाकाङ्क्षं पितृ-
पदं प्रकृत्यन्तरम् एयं श्वश्रूश्च श्वशुरश्चेत्यर्थे श्वशुरौ इत्यत्र श्वशुर-
पदमपि श्वश्रा श्वशुरस्य इन्द्रे श्वश्रूश्चशुरावित्येव प्रयोगादित्याहुः ।

इदं विभजते ।

हौ भेदावयं शाब्दोक्तौ समाहारितरेतरौ ।

एकाव्यवचनाकाङ्क्षाहीनोपादानतश्च तौ ॥

अस्य इदंशब्दस्य हौ भेदो समाहार इतरेतरश्च शास्त्रमिद्धौ
तत्रैकवचनान्वयसुखाकाङ्क्षाविहीनः समाहारः तथाविधसुखाकाङ्क्ष-
श्चेतरेतरः पाणिपादं हस्यममित्यादितो हि करचरणादीनां
वह्निनामप्यवगतायेकवचनमेव प्रमाणं धनरहदिरातित्यादौ द्विवच-
नादेः पदिस्फुटिग्विदेर्दादित्यादौ तु पदिस्फुटिभ्यां सहितः
खिदिरिति विगृह्य मध्यपदलोपी कर्मधारयो यथा अव्यास्यति-
व्याप्तेरिति मणिशय्यादौ ।

उपपदमराच लक्षयति ।

यदुत्तरपदं नामानुत्तरं यद्वचोपक्रम ।

धातुलज्यधुपपदसमासः स तदन्तकः ॥

धातुलज्यां नियमं यस्योत्तरपदं शब्दान्तरानुत्तरं सत्
यादृशार्थस्य बोधं प्रत्यसमर्थं तादृशार्थकान्यपदकः समास
उपपदसंज्ञकः कुम्भकारः क्षीरपायीत्यादिके तूपपदसमासे धातु-
लज्यां नियमं कर्त्ताव्यर्थक कारादिपदं पदान्तरानुत्तरं सन्न

कर्त्तादेरन्वयबोधक्षमं चन्द्रनिभमित्यादौ तु तत्पुरुषे निभादि-
पदं सदृशाद्यर्थे तादृशमपि न धातुकङ्गां निष्पन्नमिति
तदव्युदासः ।

विभजते ।

कारकौपोपपदकः षड्विधोऽयमिति भ्रमः ।

कर्मकार्वाक्योपपदभेदाद्बहुविधस्त्वसौ ॥

कारकेषु श्रोतानशयः पूर्वसर इत्यादावुत्तानादिः कर्त्ता कुम्भ-
कारः सौवीरपादौत्यादौ कर्म कच्छपः पार्श्वशय इत्यादौ कर-
णम् उखाश्रित् वहश्चट् इत्यादावपादानं खशयः कुरुचरः
इत्यादावधिकरणमुपपदं सम्प्रदानन्तु न कुत्रापि दृश्यते दृश्यते
च ब्रह्मभूयमित्यादौ कारकभिन्नेनाप्युपपदेन समास इत्यसौव-
नेकविध एव न तु कारकमात्रोपपदकत्वात् षड्विध एव
न्यूनत्वाधिकत्वाभ्यां विभागव्याघातादिति सूर्यम्पश्याप्युक्त-
समासः परन्त्वव्ययपदस्येव नञा समस्तस्यैव तस्य स्वार्थबोधने
व्युत्पन्नत्वान्न केवलस्य तस्य प्रयोगः ।

यौगिकेषु क्रमप्राप्तं तद्विताक्तं नाम लक्षयति ।

यन्नाम तद्वितं यच्च यतक्रमं मयदर्थकम् ।

यद्वयं यत् क्रमं तत्र तद्विताक्तं निगद्यते ॥

यद्यपि नामोत्तरतद्वितत्वं तद्वितोत्तरनामत्वं वा प्रत्येकं
बहुगुणो द्राक्षेत्यादौ दाक्षिरित्यादौ चाध्यापकमेव तद्विताक्ते
नान्नि तथापि यादृशं नाम यच्च तद्वितं यादृशानुपूर्व्यवच्छिन्नं
सदादृशार्थस्यान्वयबोधे समर्थं तादृशानुपूर्व्यवच्छिन्नं तद्वय-
मपि तादृशार्थं तद्विताक्तं नामेत्यर्थः पचतितरामित्यादिकन्तु
नामैव न प्रागेव तु तद्विताक्तं तस्यापि लक्ष्यत्वे यः शब्द-
स्तद्वितं यच्चेति पठनीयं टावादेरपि तद्वितलोपगमादन्ना-
ब्राह्मणीत्यादेर्नासंग्रह इति वदन्ति ।

कृदन्तं नाम लक्षयति ।

यद्वात्वर्थान्वितस्वार्थधीकृत कृद्याहं भवेत् ।

तद्वातूत्तरगं तत् कृत् कृदन्तं नाम तादृशम् ।

यद्वात्वर्थान्वितस्वार्थान्वयबोधं प्रति यादृशानुपूर्व्यवच्छिन्नस्य यत्कृतो निश्चयः कारणं तद्वातूत्तरगं तत् कृदेव तादृशानुपूर्व्यवच्छिन्नं सत् कृदन्तं नाम यथा पाठकपाठ्यमानादि तद्विधात्वर्थान्वितस्य स्वार्थकर्त्तादेः कर्मत्वादावन्वयबोधं प्रति द्वितीयाद्यंशे तादृशानुपूर्वीकत्वेन निश्चयमानं हेतुः चैत्रेण ग्रामस्य गन्तव्यमित्यादौ धात्वर्थे स्वार्थमिष्टसाधनत्वादिकं बोधयदपि तव्यादिकं धात्वर्थनिष्ठविषयतानिरूपितस्वार्थविषयताकबोधजनकत्वेन धात्वर्थान्वितस्वार्थकमेव भावकृतामपि स्वरूपार्थकत्वं व्युत्पादितमेव ।

तदेवं रूढयोगाद्यर्थभेदेन नास्त्रश्चातुर्विध्यमुक्तं सम्प्रति शब्द-संस्कारानुगुणलिङ्गभेदेन त्रैविध्यमाह ।

स्त्रीलिङ्गमपि पुंलिङ्गं क्लीवलिङ्गमिति त्रिधा ।

शब्दसंस्कारसिद्धार्थं भाषया नाम भिद्यते ॥

स्त्रीलिङ्गं पुंलिङ्गं नपुंसकलिङ्गमित्यपि त्रिधा नाम भिद्यते तत्र स्त्रीलिङ्गत्वादिकं न स्त्रीत्वादिवाचकत्वं तटः तटी तटमित्यादौ प्रकृत्यर्थस्य तटादेः स्त्रीत्वाद्यवगतावयोग्यतापत्तेः । परन्तु स्त्रीलिङ्गत्वादिना परिभाषितत्वमात्रं परिभाषायाः प्रयोजनञ्चेह पदसंस्कारः सोऽपि तट इत्यादौ पुंस्त्वेन सुबादि-सद्भावः तटीत्यादौ स्त्रीत्वेन डीवादि प्रत्ययः तटमित्यादौ क्लीवत्वेन सुबादेर्नुगादिरिति दुन्दुभी सुवर्ण इत्यादौ तु शब्द-संस्कारस्यैव फलमर्थविशेषस्य लाभो न ह्ययं दुन्दुभिरिदं सुवर्ण-मित्यादितोऽस्य शास्त्रीतिरक्तिकापरिमितस्वर्णादेशावगमः । यत्र च सम्पदादिशब्दे स्त्रीलिङ्गत्वादिप्रयुक्तो नास्ति संस्कारस्य

विशेषस्तत्राप्यभेदेन तस्मात्काङ्क्षे शोभनादिपदे एवास्ति विशे-
षणपदानां विशेष्यपदलिङ्गग्राहित्वस्य विना बाधकं नियमात् ।
यत्तु तटादिकं द्रव्यमिव तद्वत् स्त्रीत्वादिकं पदार्थान्तरमपि
तटादिपदस्यार्थः प्रत्ययानान्तु तद्रव्यवृत्ततामात्रमिति दैया-
करणेदृक् तत्र युक्तं, तटादिपदस्यस्तटत्वादिनेव धर्मान्तरेण
स्त्रीत्वादिना तटादेरनुभवेन तादृशपदार्थान्तरे प्रमाणाभावात्
न विना वेदलुच्चरेदित्याद्यौ च टायादिना प्रत्ययेनेव स्वार्थस्य
योन्यादिसम्बलक्षणसत्त्वस्य प्रकृत्यर्थेऽनुभावेनात् न प्राणि-
प्राप्नुयादाय न पिणोऽभ्ययनं त्यजेत् इत्याद्यावपि लुप्तानुमाभ्यां
सुब्रह्ममिवोपस्थितं नित्यव्यवस्थानुरूपं नपुंसकत्वं प्राणिनि-
पुंस्त्वञ्च विप्रोऽनुभूयते न वेदेवं दधि भुञ्जीत इत्यादौ कर्मत्वा-
देरनुभवार्थं नप्यापि प्रकृत्यर्थेता किञ्च स्यात् स्वादेवेति चेत्
संख्याया अपि प्रादिति किञ्च रोचये रोचयेत्यादौ प्रत्ययानां
तत्तदर्थव्यञ्जकतामात्रत्वादिति तु विक्रं वचः प्रत्ययानाम-
न्वयव्यतिरेकान्यां संख्यादिवाचकत्वव्यवस्थितिः अन्यथा प्रत्यया-
नामिव तत्तद्विशिष्टार्थबोधकतायां प्रकृतौनामभिव्यञ्जकता-
मात्रस्य सुवचनात् अस्तु वा न प्राणिप्राप्नुयादायमित्यादौ
प्राण्यादिमात्रबोधकस्य प्राण्यादिपदस्यैव लक्षणाया नपुंसक-
प्राण्यादिरत्यास्तां शिस्तरः ।

फणिप्राश्चाद्युक्तं नाम्नः पञ्चविधत्वमुपपादयति ।

एतेकेन तथा द्वाभ्या वचनेभिरिव च ।

सप्तम्यहत्वप्रयुक्तान् नाम पञ्चविधं कृतम् ॥

सुपां मध्ये एकवचनमात्रमाकाङ्क्षत्वेन द्विवचनमात्रमाकाङ्क्ष-
त्वेन बहुवचनमात्रमाकाङ्क्षत्वेन द्विवचनमात्रनिराकाङ्क्षत्वेन
वचनत्रयमाकाङ्क्षत्वेन च नाम्नः पञ्चविधव्यपदेशः एकादिकं
विंशत्यादिकं सार्थकभावकदन्तं भूयमानभवितव्यादिकं क्रिया-

विशेषणार्थकं सहाहारद्विगुहन्दावन्योन्यपरस्परदिकञ्च सुपामेव-
वचनमात्रेण साकाङ्क्षं भवितव्यानां भवन्ति हाराणीत्यादौ च
भवितव्यानामित्यस्य प्राप्तव्यानामित्यर्थः । उपपदं द्विपदं
पुष्पवन्तपदं स्वैवेऽश्विनपदं भूस्वर्गयो रोदस्यादिपदं ग्रामे
गोपदञ्च द्विवचनमात्रेण प्राणप्रभृतिकं त्रिचतुरादिकपद कति-
पदञ्च बह्वचनेनैव उभयपदमेकवचनबह्वचनाभ्यामेव घट-
पटादिकं तु त्रिभिरपि वचनैः । यथा चैतत्तथाग्रे प्रतिपाद-
यिष्यामः ।

नामधातुभेदात् प्रकृतैर्विभ्रमुक्तं तत्र सामान्यतो विशेष-
तश्च नाम निरुच्यावसरसङ्गत्या धातुं निरूपयति ।

यो यतस्वार्थस्योत्तरस्थलजर्थे बोधनक्षमः ।

स तादृशार्थकः शब्दो धातुस्त्रिविध ईरितः ॥

यः शब्दः स्त्रोत्तरलजः शक्येऽर्थे स्त्रोपस्थाप्यस्य यादृशार्थ-
स्यान्वयबोधं प्रति समर्थः स तादृशार्थे धातुरुच्यते । पच-
पिपक्षादयो हि शब्दाः पक्तृपिपक्षित्वादिनामनिविष्टा स्त्रोत्तर-
लजर्थे कर्त्रादौ स्त्रोपस्थाप्यानां पचनपाकेच्छादोनामन्वयधियं
प्रति प्रभवो न त्वन्ये घटाद्याः । स चार्थं मूलधातुः सौचः
प्रत्ययान्तसेति त्रिविधः ।

सुवर्थेऽपि धात्वर्थस्यान्वयवादिनां मतेन धातुं लक्षयति ।

य' सुवर्थे निजायस्य स्थाने कृच्चिन्तनं विना ।

यादृशस्यान्वयादितु' स वा धातुसदर्थकः ॥

यः शब्दः स्थान्ते कृच्चिन्तनं विना सुवर्थे यादृशस्य निजाय-
स्यान्वयधियं प्रत्यक्समर्थः स एव तादृशार्थको धातुः पाकं कुक्
सम्पदं पश्येत्यादौ हि पचादिको धातुः स्त्रोत्तरस्य भावकृतः
प्रतिसन्धानदशायामेव सुवर्थकमेत्वादौ स्वार्थस्य पचनादेरन्वय-
बोधमाधत्ते न त्वन्यथा स्वरूपस्य घञाद्यशक्यत्वेन तत्र धात्वर्थ-
स्यान्वयायोगादिति पाञ्चः ।

धातोर्विधात्रयं लक्षयति ।

मूलधातुगणोक्तोऽसौ सौत्रः सूत्रैकदर्शितः ।

योगलभ्यार्थको धातुः प्रत्ययान्त प्रकौर्तितः ॥

गणोक्तो गणपठितः पञ्चभूप्रभृतिः सौत्रः सूत्रमात्रोपात्तः
स्कन्भुजप्रभृतिकः योगलभ्यार्थकः स्वावयवलभ्यार्थस्य बोधकः
पाचिपिपक्षादिः तितिच्चादिरपि सनर्थस्वरूपाद्यन्तर्भाविण्य
यौगिक एव हिन्दोलान्दोलान्दोलौकिकस्यापि सत्वाच्चतुर्विध एव
धातुरिति वोपदेवः । सौत्रपदं यौगिकगणोक्ताभ्यामन्यपर-
मतो लौकिकस्य नाधिक्यमित्यन्ये ।

परस्मैपदित्वादिभेदेनापि त्रैविध्यं सम्भवति अतस्तदपि
निर्वक्ति ।

यो यत्पदार्थकर्तृत्वे यादृक् स्वार्थस्य बोधकः ।

स

स तत्पदी भवेद्भातुस्तदृशः स्वार्थबोधने ॥

त यो धातुः स्वोपस्थाप्यस्य यादृशार्थस्य यत्पदोपस्थाप्ये कर्तृ-
त्वेऽन्वयबोधं प्रति समर्थः स धातुस्तत्पदी गमभूप्रभृतयः
वार्थस्य गत्युत्पत्तिप्रभृतेमुख्ये गौणे वा परस्मैपदार्थ एव कर्तृ-
त्वेऽन्वयं प्रति प्रभवः सत्यपि योग्यतादिशङ्के चैत्रो गच्छति भवति
इत्यादित इव गच्छते भवते प्रभृतिभ्यो गतिकर्तृत्वाद्यप्रतीतिः
सङ्गच्छते भवते इत्यादितः सङ्गतिप्राप्त्यादिकर्तृत्वावगमात्तादृशार्थे
आत्मनेपदिन एव ते यजति करोतीत्यादित इव यजते कुरुते
इत्यादितोऽपि यागादिकर्तृत्वस्यावगते र्यागाद्यर्थे यजिष्ठादि-
रुभयपदी । तदुक्तमभियुक्तैः पदद्वयेन साकाङ्क्षाः स्वरित्जित्
श्यन्तधातवः । सनन्ताः प्रायशो मूलधातुवत् पदिनो मताः ॥
क्यङ्यङन्ताङानुबन्धा रुचाद्याश्चात्मनेपदे । परे परस्मैपदिनो
नित्यं कर्तरि धातवः ॥ स्वरितः समाहारस्वरानुबन्धा यज-
पचाद्याः जितो जानुबन्धाः कृञ्सुजादयो श्यन्ताश्च भाविप्रभृतयः

कर्तृत्ववाचिना पदद्वयेन समं साकाङ्क्षाः सनन्तास्तु स्वप्रकृति-
पदभाजस्तेन बुभ्रूषते विवर्द्धिषति इत्यादिको न प्रयोगः ।
स्मृदृशोः परस्मैपदित्वेऽपि सनन्तयोस्तयोरालम्बनेपदित्वमेव अत
उक्तं प्रायश्च इति क्यङन्ता हंमायाद्याः यङन्ता बोभूयाद्याः
ङानुबन्धाः शीङाद्याः रुचादिगणश्च कर्तृत्ववाचिनात्मनेपदेनैव
साकाङ्क्षाः परे पुनर्धातवः परस्मैपदेनैवेत्यर्थः ।

प्रत्ययोऽसौ चतुर्विध इति यदुक्तं तस्य चतस्रो विधा
दर्शयति ।

विभक्तिश्चैव धात्वस्तद्धित' कृदिति क्रमात् ।

चतुर्धा प्रत्यय, प्रोक्त' कादिभिः पञ्चधाथवा ॥

धात्वंशः सन् क्यचादिः । वत्सकोऽश्वक इत्यादौ टया-
कुत्सादयर्थकस्य कादेः अजा ब्राह्मणी श्वशूरित्यादौ स्त्रीत्वा-
दयर्थकटावादेशे तद्धितत्वोपगमे चतुर्विध एव प्रत्ययस्तदनुपगमे
तु पञ्चविध एव अतएवाश्वकभार्य्य इत्यादौ पुंवङ्गावस्तद्धित-
कृतोरेव कोपधस्य तन्निशेधादेवमौपगव इत्यादाविव पटौ-
त्यादौ नौत्वादिरिति कालापाः ।

प्रत्ययेषु विभक्तिं लक्षयति विभजते च ।

संख्यात्वव्याप्यसामान्यैः शक्तिमान् प्रत्ययस्तु यः ।

सा विभक्तिर्विधा प्रोक्ता सुप्तिङौ चेति भेदतः ॥

संख्यात्वावान्तरजात्यवच्छिन्नशक्तिमान् यः प्रत्ययः सा
विभक्तिः सुप्तिङ इति भेदतो द्विविधा एकत्वत्वाद्यवच्छिन्न-
शक्तिमानपि तदादिर्न प्रत्ययः प्रत्ययस्य लजादिर्न संख्याशक्त
इति तयोर्बुद्ध्याः ।

यद्याख्यातमात्रस्य तदेकवचनस्य वा न संख्याशक्तत्वे
प्रमाणं तदान्यथा निर्वर्त्ति ॥

प्रकृत्यर्थस्य यः स्वार्थं विधेयत्वेन बोधने ।

समर्थः सोऽथवा शब्दो विभक्तित्वेन गीयते ॥

यः शब्दः स्वार्थं धर्मिणि स्वप्रकृत्यर्थविधेयकान्वयबोधं प्रति समर्थः स वा विभक्तिरित्युच्यते घटमित्यादौ सुपा कर्मत्वं घटोयमित्यादिष्विव पचतीत्यादौ तिङापि कृतिः पाकौयेत्यादिरुद्देश्यविधेयभावेन स्वार्थं प्रकृत्यर्थस्य धोरुत्पाद्यते न तु प्रत्ययान्तरेण तस्य प्रकृत्यर्थावच्छिन्नस्वार्थविधेयताशालिन्येव शब्दे सामर्थ्यात् न हि दाक्षिरित्यादितोऽपत्यं दक्षस्येत्यादिरुद्देश्यविधेयभावेन बोधः कस्यापि किन्तु दक्षापत्यत्वाद्यवच्छिन्ने धर्मिण्येव दूर्वार्थकत्वादेः अन्यथा अपत्यं दक्षस्य चैत्रस्य चेत्यादावित्यदाक्षिरित्यादौ चेत्यादावप्यपत्यादिधर्मिकस्य दक्षचैत्राद्योर्विधेयभावेन युगपदन्यस्य दूर्वारतापत्तेः प्रथमाप्यभेदादौ स्वार्थं प्रकृत्यर्थस्य विधेयभावेन धियं जनयत्येव न चेदेवं नीलो घट इत्यादौ नीलाद्यभेदरूपस्यावान्तरवाक्यार्थस्य पूर्वमप्रतीतौ महापाक्यार्थबोधस्य तत्पूर्वकत्वहान्यापत्तिरतो न तस्यामव्याप्तिः ।

विभक्त्योः सुपं लक्षयति विभजते च ।

प्रकृत्यर्थे स्वार्थसंख्यान्वयपीहितवः सुपः ।

प्रथमादिप्रभेदेन तास्य सप्तविधा भूताः ॥

प्रकृत्यर्थधर्मिकास्वार्थसंख्यान्वयबोधिका विभक्तयः सुप उच्यन्ते ताः प्रथमादितीयादिभेदेन सप्तविधाः तिङस्तु स्वार्थभावनाद्यन्वयिध्येय स्वार्थसंख्यामवबोधयन्ति न तु स्वप्रकृत्यर्थ इति तासां व्युत्पत्तिः ।

सुप्सु गत्यसां लक्षयति ।

तासां प्रभेदे स्वार्थं वा प्रकृत्यर्थस्य बोधने ।

न सरथा विभक्तिः सा प्रथमा परिकीर्तयते ॥

स्वरूपयोग्या सा प्रथमा द्वितीयादयः स्वार्थं कर्मत्वादौ प्रकृत्यर्थ-
स्यान्वयबोधं प्रति समर्थाः प्रथमा तु विशेषणपदोत्तरस्था
तादृशि तादात्म्ये तथा न्वयं बोधयन्त्यपि न तादात्म्यभिन्ने तथा
प्रथमाया द्विवचनम् औ द्वितीयाया पुनः औट् इति न तत्रा-
व्याप्तिशङ्कापीति वदन्ति ।

यदि स्वर्गकामो यजेतेत्यादौ प्रथमोपस्थाप्यस्य नियोज्य-
त्वस्य यागादावाधेयत्वस्य वा विध्यर्थकृतिसाध्यत्वादिघटक-
कृत्यादौ प्रकृत्यर्थावच्छिन्नस्यान्वयः प्रामाणिकः यदि वा धृतिः
स्वाहेत्यादौ चतुर्थाः स्थाने न प्रथमा परन्तु प्रथमैवोद्देश्यत्व-
बोधिका तदा तस्यामव्याप्तिरसम्भवो वा स्यादतोऽन्यथा
निर्वक्ति ।

धात्वर्थेन विशिष्टस्य तिङर्थस्यान्वयं प्रति ।

यदन्तनामोष्वात् तन्त्रं स्त माधवा तथा ॥

धात्वर्थावच्छिन्नतङ्गर्थस्यान्वयबोधं प्रति यदन्तनामोप-
स्थाप्यत्वं तन्त्रं तादृशी सुप् वा प्रथमा यजेतेत्यादौ तिङर्थ-
स्थोपसाधनत्वादेर्न प्रकृत्यर्थावच्छिन्नस्य यागादावन्वयः किन्तु
केवलस्य अतस्तस्य प्रथमान्तनामानुपस्थाप्यत्वेऽपि न क्षतिः
चैत्रचैत्रौ स्त इत्यादौ च हन्तेनैव प्रथमान्तनाम्ना चैत्रस्थोप-
स्थापनान्न व्यभिचारः ।

द्वितीयादिविभक्तिषट्कं संचेपार्थमेकग्रन्थे निर्वक्ति ।

धातुभेदानुपादाय तदर्थं कर्मतादिकान् ।

बोधयन्त्यो द्वितीयाद्या निर्वक्तव्या विभक्तयः ।

धातुभेदाः पचाद्याः तथा च तिबन्तपचधातूपस्थाप्यपाक-
धर्मिककर्मत्वानुभवानुकूलसुप्सजातीयत्वं द्वितीयाया लक्षणं
चौरस्य हिनस्तीत्यत्र तिबन्तधात्वर्थं कर्मतादिप्रतिपादिकापि
षष्ठी न पाके तण्डुलस्य पाचक इत्यादौ पाके तादृश्यपि न

तिवन्तपचर्थे ग्राभं गच्छतीत्यादावमादेः पाकादौ कर्मत्वाद्य-
ननुभावकत्वेऽपि तदनुभावकसंजातीयत्वान्नाश्याप्तिः काष्ठेन
पचतीत्यत्र तृतीया करणत्वस्यैव बोधिका न तु कर्मत्वस्य पटौ
स्त इत्यादौ द्विवचनस्यौकारस्य प्रथमात्वमिव द्वितीयात्वं न
क्षतिकरम् उपधेयसङ्करेऽप्युपाधेरसाङ्ग्यत्वात् प्रकृत्यर्थमुख्य-
विशेष्यकान्वयबोधानर्जकत्वे सतीति वा वक्तव्यम् । अधिक-
मभिहितं प्राक् पच्यर्थधर्मिककरणत्वान्वयबोधानुकूलसुप्सजा-
तीयत्वं तृतीयात्वं शताय परिक्रोणातीत्यादौ धात्वर्थं करणत्व-
बोधं प्रत्यनुकूलापि चतुर्थी न पच्यर्थे तथा परिक्रीकरणतायामिव
तद्विधानात् काष्ठात् पचनमित्यादौ तु पञ्चमी न करणत्वस्य
बोधिका असामर्थ्यात् किन्तु कारणत्वस्यैव हेतुतायां तदनु-
शासनात् । ददात्यर्थधर्मिकसम्प्रदानत्वानुभावकसुप्सजातीयत्वं
चतुर्थीत्वं दास्या मालां प्रयच्छतीत्यत्र दाने सम्प्रदानत्वस्यानु-
भाविकापि तृतीया न ददात्यर्थे दानधातोरीग एव सम्प्रदान-
तायां दानोऽनाचार इत्यनेन तृतीयानुशासनात् । रीतिरुक्तैव ।
सम्प्रदानत्वशक्ता सुचतुर्थीति तु न युक्तं सम्प्रदानत्वाद्य-
पेक्षया लघुन्येकत्वादावेव चतुर्थ्याः शक्तिमत्त्वादनुशिष्टेर्मत्-
सरादिपद इव निरुद्धलक्षणाभिप्रायकर्तृनाप्युपपत्तेः पतधात्वर्थ-
तावच्छेदकरूपवच्छिन्नधर्मिकविभागबोधानुकूलसुप्सजातीयत्वं
पञ्चमीत्वं तले पतस्तरुं त्यजतीत्यादौ वस्तुगत्या पत्यर्थे विभा-
गस्य बोधिकापि द्वितीया न पतनत्वजात्यवच्छिन्ने तस्या एव
पत्यर्थतावच्छेदकत्वात् नरकं पतित इत्यादौ भोगावच्छिन्नस्य
दुरितस्य पत्यर्थत्वेऽपि द्वितीयया न तत्र विभागोऽनुभाव्यते
परन्वाधेयत्वं तिवन्तदाधात्वर्थधर्मिकस्वार्थान्वयबोधास्वरूपयो-
ग्यत्वे सति प्रथमान्यं सुप्तं षष्ठीत्वं धनं करेण विप्राय
पात्रात् काश्यां ददात्यसावित्यत्र द्वितीयादिर्ददात्यर्थे स्वार्था

न्येयबोधकतया तत्स्वरूपयोग्य एव प्रथमा तु तदयोग्यापि
प्रथमैव धनस्य दातेत्यत्र दाने स्वार्थबोधिकापि षष्ठी न तिब-
न्तस्य दाधातोरर्थे येनासम्भवः हिनस्त्यर्थहिंसाधर्मिकस्वार्थ-
कर्मत्वानुभावकसुप्तजातीयत्वं वा चौरं च्वरयतीत्यादौ
हिंसायां कर्मत्वबोधिकापि द्वितीया न हिनस्त्युपस्थाप्यायां
दण्डेन हिनस्त्यौत्यादौ तादृश्यामपि हिंसायां कारणत्वादेर्बोध-
कस्ततोयादिर्न तु कर्मत्वस्य । सम्बन्धसामान्ये स्वत्वे वा शक्ता
सुप् षष्ठो ग्रामं गच्छति पटं ददातीत्यादौ च धात्वर्थतावच्छेद-
क्रीभूते सयोगस्वत्वादौ द्वितीयया धेयत्वमेव बोध्यत इत्यपि
वदन्ति । पचधात्वर्थताच्छेदकरूपावच्छिन्नधर्मिकस्वार्थाधेयत्व-
बोधानुकूलसुप्तजातीयत्वं सप्तमीत्वं शाकसुपयोः पाचक
इत्यादौ द्विवचनस्य लङ्यत्वादि पूर्ववत् अधिकरणतायामाधेयत्वे
वा शक्ता सुप् सप्तमौ ग्राममध्यास्ते इत्यादावधिकरणत्वं
बोधयन्त्यपि द्वितीयादिर्न तत्र शक्ता ग्रामाय गच्छतीत्यादौ
कर्मत्वादिष्वेव चतुर्थ्यादिः । तैवधर्मिकस्वार्थाधिकरणत्वा-
न्वय तावत्तु पुनमानानुपूर्वीकत्वं वा सप्तमीत्वमित्यपि वदन्ति ।
स्वादित्रिकान्यतमत्वं प्रथमात्वम् एवममादित्रिकान्यतमत्वा-
दिना द्वितीयात्वादिकं निर्वाच्यमित्यप्याहुरिति कृतं विस्तरेण ।

क्रियाकारकयोरन्वयव्युत्पत्तयेऽन्यथापि सुप्तं विभजते ।

कारकाद्यंतरार्था च सुप् द्विधा च विभज्यते ।

धात्वर्थाणि प्रकारो यः सुवर्थः सोऽत्र कारणम् ॥

वृत्त्या कारकस्य बोधिका तदन्यस्य चेत्येवं द्विविधोऽपि
सुप्तो विभागः तत्र यद्वातूपस्थाप्ययादृशार्थेऽन्वयप्रकारोभूय
भासते यः सुवर्थः स तद्वातूपस्थाप्यतादृशक्रियायां कारकम् ।
वृत्तात् पतति व्याघ्रात् बिभेति इत्यादौ ब्राह्मणाय ददाति पुत्राय
क्रुध्यतीत्यादौ दात्रेण किञ्चित् घटत्वेन जानातीत्यादौ स्थाव्यां

पचति शुक्ती भासते इत्यादौ ग्रामं गच्छति घटं पश्यतीत्यादौ
 चैत्रेण पचते घटेन भूयते इत्यादौ च पतप्रभृतिधात्वर्थे पत-
 नादौ पञ्चम्याद्युपस्थापितो विभागादिः प्रकारीभूय भासते इति
 तत्तद्भातूपस्थापिततत्तत्क्रियायां विभागादिकं प्रकृते कारकमतो-
 धात्वर्थे स्वार्थबोधकतया तत्र पञ्चम्यादिः कारकविभक्तिरुच्यते
 यादृशेन नामार्थेनावच्छिन्नस्य सुवर्थस्य यादृशधात्वर्थेऽन्वयः
 स एव तादृशधात्वर्थे कारकतया व्यपदिश्यते तेन वृक्षात् पतती-
 त्यादौ वृक्षादेरपि पतनादिक्रियायामपादानादिकारकव्यव-
 हारः । स्तोकं पचतीत्यादौ क्रियायां प्रकारीभूतोऽपि स्तोका-
 दिर्न कारकं सुपानुपस्थापनात् द्वितीया तु तत्र क्लीबलिङ्गत्व-
 वदानुशासनिक्येव स्तोकपाचक इत्यादिकस्तु तत्पुरुषो गिरि-
 काण इत्यादिवद्विशेषविधेरेव षष्ठ्यर्थस्तु सम्बन्धो न धात्वर्थे
 प्रकारोभूय भासते तण्डुलस्य पचतीत्याद्यप्रयोगादतः सम्बन्धो
 न कारकं न वा तदर्थिकापि षष्ठ्यादिः कारकविभक्तिः ।
 अतएव क्रियाप्रकारोभूतोऽर्थः कारकं तच्च षड्विधम् । कर्तृ-
 कर्मादिभेदेन शेषः सम्बन्ध इत्यत इति शाब्दिकाः स्मरन्ति ।
 शेषः कारकादवशिष्टः सम्बन्धः कारकादन्य इत्यपि पठन्ति ।
 रजकस्य वस्त्रं ददातीत्यादौ च परिष्कार्यत्वादिलक्षणः सम्बन्धो
 वस्त्रादावेव षष्ठ्यानुभाव्यते तण्डुलस्य पाचकः मैत्रस्य भोक्तव्य
 मित्यादौ कर्मत्वकर्तृत्वादिकं कारकमेव धात्वर्थे पचनादौ
 कृत्योगे कर्तृकर्मणोः षष्ठ्यानुशिष्टेः गुरुविप्रतपस्विदुर्गतानां
 प्रति कुर्वीत भिक्षु स्वभेषजैः पद्मस्नानकरोत्येष कुमारौमुख-
 मण्डलः सा लक्ष्मोरुपकुरुते यया परिषामित्यादावपि मातुः
 स्मरति चोरस्य हिनस्ति जलस्योपस्कुरुते इत्यादाविव क्रिया-
 विशेषयोगे कारकावेव षष्ठी प्रयोगदृष्ट्या प्रत्यनूपेभ्यः करोते
 कर्मण्यपि वैकल्पिकस्य षष्ठीविधे र्वक्तव्यत्वात् न हि गुरुम्

प्रतिकरोतीत्यादित इवोक्तवाक्येभ्यो गुर्वादिकर्मकत्वं प्रति-
कारादिक्रियायां नावगम्यते । अतएव सामान्यवत्त्वे सति
वाह्यकरणकप्रत्यक्षत्वादित्यादावनुशासनासत्वेऽपि सति सप्तम्याः
सामानाधिकरण्यमर्थश्चिन्तामणौ चिन्तितः । दण्डेन घटः
भूतले पटः । दौ तु द्वितीयादर्थः करणत्वादिकं न कारकं
धात्वर्थान्वितत्वात् अतएव तादृशत्वाकार्ये दण्डघटः भूतलपट
इत्यादिर्न समासः कारकविभक्त्यन्तर्भावेणैव विशेषविधिं विना
तत्पुरुषस्य व्युत्पन्नत्वात् मम प्रतिभाति रोचके स्फुरतीत्यादौ
प्रतिभानादिक्रियायामस्मदादेः सम्बन्धः षष्ठ्या कथं बोध्यताम्
अकारकविभक्तित्वादिति तु विभावनौयम् ।

कारकं विभजते ।

अपादानसम्प्रदानकरणाधारकर्मणाम् ।

कर्तुञ्च भेदतः षोढा कारकं परिकीर्तितम् ॥

अपादानादानां भेदो वैधर्म्यमपादानत्वादि तत्प्रयुक्तः कार-
कस्य षड्विधत्वव्यवहारः ।

तत्रापादानत्वं लक्षयति ।

क्रियाधर्मिणि च स्वार्थः पञ्चम्या विग्रहस्थया ।

अनुभावः कारकान्दपादानत्वसंज्ञकम् ॥

क्रिया धाथर्थः तत्रच यद्वातूपस्थाप्ययादृशार्थे विग्रह-
व क्रस्य पञ्चम्या यः स्वार्थोऽनुभावयितुं शक्यः स तद्वातूप-
स्थाप्यतादृशक्रियायामपादानत्वमुच्यते वृद्धात् पतित इत्यतो
वृद्धावधिकविभागानुकूलं पतनकर्त्तृत्वमव्यवृद्धौ धातूपस्थाप्य-
पतने पञ्चम्युपस्थाप्यो विभागः स्वानुकूलत्वसम्बन्धेन प्रकार-
इति स एव तत्रापादानत्वम् । न च वृद्धादिव स्वस्मात् पति-
तश्चैत्र इत्यप्रयोगात् धात्वर्थान्वितं परसमवेतत्वमपि तत्र पञ्च-
म्यर्थ इति तदप्यपादानत्वं वात् इष्टत्वात् वस्तुतः परसम-

वेतत्वं न पञ्चम्यर्थं तथा सति द्रव्यान्यसमवेतस्य पतनस्या-
 प्रसिद्ध्या द्रव्यात् पतति खग इत्यादेरयोग्यतापत्तेः परन्तु
 स्वावधिकत्वसम्बन्धेन प्रकृत्यर्थान्वितस्य पञ्चम्यर्थविभागस्य
 सामानाधिकरण्यानुकूलत्वोभयसम्बन्धेन धात्वर्थे पतनेऽन्वयस्य
 व्युत्पन्नत्वान्न तादृशप्रयोगः चैत्रावधिकत्वविशिष्टविभागाधि-
 कारणनिष्ठं यत् चैत्रविभागानुकूलं पतनं तस्य चैत्रे बाधात्
 स्वावधिकत्वविशिष्टविभागस्य स्वस्मिन्नसत्त्वादिति युक्तमुत्-
 पश्यामः । प्रासादमारुह्य प्रेक्षक इत्याद्यर्थे तु प्रासादात्
 प्रेक्षक इत्यादिवाक्यं न विग्रहस्तादृशार्थे प्रासादप्रेक्षकादि-
 श्च दानामसमासत्वादतस्तन्निविष्टपञ्चम्यर्थे आरोहणानन्त-
 र्यादौ नातिप्रसङ्गः अपादानशब्दस्तु तत्तत्कर्मानधिकारणत्वे
 सति तत्तत्कर्मजन्यविभागाश्रये शक्त इति न तत्र तद्व्यवहारः ।
 तरुकर्मकस्त्यागः एव तरुतः पतनमतस्तस्य त्यागे कर्मवद-
 पादानं तरुर्भवत्येव धात्वर्थतानवच्छेदकोभूतएव विभागे
 पञ्चम्याः साधुतया तरोस्त्यजतोत्यादिको न प्रयोगः त्यजेर्वि-
 भागावच्छिन्नक्रियावाचित्वात् वृक्षादपैतीत्यादावपि लक्षणया
 पतनमेव धात्वर्थः विभागावच्छिन्नक्रियायास्तथात्वे वृक्षं
 त्यजति जहातीत्यादिवत् वृक्षमपैतीत्यपि प्रमाणमेव पतित्तु न
 विभागावच्छिन्नं स्पन्दमभिधत्ते किन्त्वधःसंयोगावच्छिन्नं
 गुरुत्वप्रयोज्यपतनत्वजात्यवच्छिन्नं वा वृक्षाच्चलतोत्यादिवच्च
 वृक्षात् स्पन्दते इत्यपि प्रयोगो भवत्येव चलिस्पन्दोर्द्वयोरप्य-
 कर्मकधातुत्वेन तत्प्रयोगस्याविशिष्टत्वात् । यत्तु तरुं त्यज-
 तोत्यत्र विभागो धात्वर्थः क्रियाजन्यविभागत्वेनापादानत्वमिव
 धात्वर्थतावच्छेदकोभूतफलत्वेन कर्मत्वमपीत्यपादानत्वकर्मत्व-
 योर्विभक्तिप्रसक्तौ कर्मत्वस्य परत्वात्तस्य बोधिका द्वितीयैव प्रव-
 र्त्तते न त्वपादानत्वस्य बोधिका पञ्चमी तथैव साकाङ्क्षत्वात्

अपादानसम्प्रदानकरणाधारकर्मणाम् । कर्तुंशोभयसम्प्राप्तौ
 परमेव प्रवर्तते इत्यनुशासनादिति तच्चिन्त्यं वृक्षादिभजते
 खग इत्यत्रावधित्वमवधिता निरूपकत्वं वा धात्वर्थेऽन्वितं
 पञ्चम्या प्रतिपाद्यते तेन वृक्षनिष्ठावधिताकविभागवान् खग
 इत्याकारकस्तत्र बोधः स्वप्रतियोगिक संयोगस्येव स्वावधिक-
 विभागस्यापि स्वस्मिन्नसत्त्वादेव स्वस्मादिभजते इत्यादिकी न
 प्रयोग इत्युक्तप्रायम् अवधित्वन्तु स्वरूपसम्बन्धप्रभेदः पदार्था-
 न्तरं वा इत्यन्यदेतत् । व्याघ्रात् बिभेति तस्यतीत्यादौ हेतुत्वं
 जन्यत्वं वा पञ्चम्यर्थः तच्च भावित्वेन स्वानिष्टचिन्तनपर्य-
 वसितस्य भयस्यैकदेशेऽनिष्टे चिन्तन एव वान्वितं तथाच
 व्याघ्रहेतुकस्य स्वानिष्टस्य भावित्वेन चिन्तनवान् व्याघ्रहेतुक-
 त्वेन भाव्यनिष्ठधर्मिकचिन्तनवानिति वा तत्र बोधः । पापा-
 न्नवर्तते अधर्मादिरमतात्यादौ पञ्चम्या द्वेषोऽर्थः तत्र प्रक-
 त्यर्थस्य विषयत्वेन तस्य च निवृत्तिरूपे धात्वर्थेऽजन्यत्वेनान्वयः
 तेन पापगोचरद्वेषजन्यनिवृत्तिमानित्येवं तत्र बोधः तत्र
 विषयत्वं पञ्चम्यर्थः तथाच पापगोचरनिवृत्तिमानित्यर्थ इत्यन्ये ।
 रणात् पराजयते इत्यत्र युद्धनिवृत्तिः पराजेरर्थः पञ्चम्यास्तु
 द्वेषस्तेन रणगोचरद्वेषजन्ययुद्धनिवृत्तिमानित्येवं तत्र बोधः
 कृत्यसाध्यत्वधीप्रयुक्तप्रवृत्त्यभाववत्त्वं तत्र पराजेरर्थः पञ्चम्यास्तु
 विशेष्यत्वं तच्च धात्वर्थैकदेशे बुद्धावन्वितं तेन रणधर्मिक स्वक-
 त्वसाध्यत्वधीप्रयुक्तप्रवृत्त्यभाववानित्याकारकस्तत्र बोध इत्यपि
 वदन्ति । शत्रुं पराजयते इत्यादौ त्वभिभवहेतुव्यापारः
 पराजेरर्थ इति धात्वर्थतावच्छेदकफलशालितया शत्रुप्रभृतेः
 कर्मत्वमेव । पापात् जुगुप्सते इत्यत्र गर्हापूर्वकनिवृत्ति-
 गुपधातोरर्थः सुपो विषयित्वं तच्च गर्हानिवृत्त्योः क्रमेणान्वयि
 तथाच पापविषयकगर्हाप्रयुक्तपापगोचरनिवृत्तिमानित्याकार-

बोधः । वल्मीकाग्रात् प्रभवति धनुःखण्डमाखण्डलस्येत्यत्र धातोरर्थः प्राक्प्रकाशनं तत्र पञ्चम्या अधिकरणत्वमाधेयत्वं वा प्रत्याख्यते यत्र प्रकाशनं प्रभुव इति सूत्रेणाधिकरणस्यैवापादानत्वोपदेशात् । एवञ्च वल्मीकाग्रवृत्तिप्रथमप्रकाशनवदाखण्डलस्य धनुःखण्डमित्याकारकस्तत्र बोधः । वल्मीकः सातपो मेघः आखण्डलः शक्रः । वल्मीकाग्रे आविर्भवति इत्यादौ च प्रकाशपर्यवसितोऽप्याविर्भावो न प्रपूर्वस्य भवतेरर्थ इति तत्राधिकरणतायां सप्तम्येव प्रमाणम् । धर्मादुत्पद्यते सुखं दण्डात् जायते घट इत्यादौ धातुना स्वाधिकरणसमयध्वंसानधिकरणसमयसम्बन्धरूपस्तत्तत्समयवृत्तिध्वंसप्रतियोगिसमयावृत्तित्वे सति तत्तत्समयसम्बन्धरूप एव वा उत्पादः प्रत्याख्यते पञ्चम्या तन्निष्ठं जन्यत्वं तथाच धर्मो यः स्वाधिकरणसमयध्वंसानधिकरणसमयसम्बन्धस्तद्वत् , , , इत्याकारस्तत्र बोधः ।

वार्त्तिककृतस्तु उत्पाद्यते इत्यादौ प्रागभावप्रतियोगितारूपमेवोत्पत्तिमत्त्वं धात्वर्थस्तत्र च तिङर्थस्य वर्त्तमानादिकालस्यावच्छेद्यता सम्बन्धनान्वयात् भाविन्युत्पद्यते इत्यादिको न प्रयोगः । किन्तु उत्पत्स्यत इत्यादिस्तत्र भविष्यत्कालावच्छेद्यस्यैव प्रागभावप्रतियोगित्वस्य सत्त्वेन वर्त्तमानकालावच्छेद्यतदसत्त्वात् अतएव नाशं प्राप्नोति प्राप्स्यतीत्यादावपि प्रतियोगित्वपर्यवसितायां प्राप्तौ लडादिना वर्त्तमानादिकालावच्छेद्यत्वमेवानुभाव्यते न तु वर्त्तमानत्वादिकं नाशप्रतियोगित्वस्य व्याप्यवृत्तित्वे भाविनाशं प्राप्नोति नष्टो नाशं प्राप्स्यतीत्यादिप्रयोगस्य दुर्वारतापत्तेः । वर्त्तमानं भाविकालवृत्ति वा यत् नाशप्रतियोगित्वं तस्य च भाविनि विनष्टे च सत्त्वात् नश्यति नश्यतीत्यादावपि धात्वर्थस्य नाशस्य प्रति-

योगित्वं स्वार्थेन वर्त्तमानादिकालेनावच्छिन्नं तिङ्ठा बोध्यते
 तेन भावि नश्यति नष्टो नञ्चतौत्यादिको न प्रयोगः सम्प्रत्यादि-
 कालावच्छेदस्य नाशप्रतियोगित्वस्य भाव्यादावसत्त्वात् । यत्तु
 नश्यति नञ्चति ननाशित्यादौ प्रतियोगित्वमिव वर्त्तमाना
 भाविन्यतोता चोत्पत्तिरपि यथाक्रमं तिङ्गर्थः तथाच
 वर्त्तमानोत्पत्तिकस्य ध्वंसस्य प्रतियोगित्वं न भाव्यादौ
 भाव्युत्पत्तिकस्य न नष्टादौ अतो भावी नश्यतौत्यादिको न
 प्रयोग इति दोषितिकुदुक्तं तन्न युक्तं कथितक्रमेणैव साम-
 न्यस्ये लङादेरुत्पत्तावपि वृत्तन्तरकल्पने गौरवात् अतएव
 ध्वंसप्रागभावयोः प्रतियोगितायां पूर्वापरकालावच्छेदव्यव-
 प्रवादोऽपि पञ्चधरमिश्राद्यनुमोदितः सङ्गच्छते । नचैवं
 प्रागभावादिप्रतियोगित्वस्य धर्माद्यजन्यत्वात् धर्मादुत्पद्यते
 सुखमित्यादेरयोग्यतापत्तिः सुखादेराद्यक्षणसम्बन्धरूपा-
 धामप्युत्पत्तौ धर्मादिजन्यत्वे प्रमाणाभावेनोक्तदोषस्य
 मतान्तराऽप्यविशिष्टत्वादाद्यक्षणसम्बन्धस्य धर्माद्यजन्यत्वेऽपि
 तदत्रानत्वोपगमेन पञ्चमौसमर्थने प्रागभावप्रतियोगित्व-
 रूपायामप्युत्पत्तौ तस्य सुवचत्वादिति प्राहुः कूपादन्धं
 वारयति विषादालं निवारयति इत्यादौ च क्रियाधर्मिक-
 निवृत्त्यनुकूलव्यापारो वारणं तन्निविष्टनिवृत्तौ पञ्चम्या कूपा-
 दिप्रकारकत्वं द्वितीयया चान्धादिनिवृत्तत्वं प्रत्याख्यते क्रिया
 च पतनभोजनादिर्विशेषतो ग्राह्या तथा चान्धनिष्ठायाः
 पतनधर्मिककूपप्रकारकनिवृत्तेर्बालनिष्ठायाश्च भोजनधर्मिक
 विषप्रकारकनिवृत्तेरनुकूलव्यापारवानित्याकारकस्तत्र बोधः
 तथाविधनिवृत्त्यनुकूलव्यापारश्च स्वार्थधौद्वारा कूपे मा पत
 विषं मां भुञ्क्ष्व इत्याद्यभिलापरूपः स्फुट एव । यत्तु
 पतनादिप्रतिकूलव्यापारो वारणं तदेकदेशे च पतनादा-

बन्धादेराधेयत्वेन कूपादेः कर्मत्वेनान्वयादभ्यनिष्ठस्य कूर्प-
कर्मकपतनस्य प्रतिकूलव्यापारवानित्यादिरूपः कूपादभ्यं
वारयतीत्यादितो बोध इति तत्तुच्छं तादृशपतनस्याप्रसिद्ध-
स्थले तथाविधवाक्यस्यायोग्यतापत्तेः परस्वेभ्यः पाणिं निवा-
रयतीत्यत्रानयनधर्मिकनिष्ठं त्वनुकूलव्यापारो निवारणं तद-
न्तर्गतनिवृत्तौ च पाण्यादेरवच्छेदकत्वेन परस्वादेश्च प्रकार-
त्वेनान्वयः तादृशव्यापारः कराकुञ्चनादिरेव । स्वाङ्गाहाणं
वारयतीत्यत्र च यद्यपि वाणनिष्ठस्य स्वाङ्गसंयोगस्य विरो-
धिव्यापारो नार्थः तादृशसंयोगस्याप्रसिद्धे तथापि वाण-
संयोगाभावनिष्ठायाः स्वाङ्गवृत्तितायाः प्रयोजकव्यापारः
तथाच संयोगाभावनिष्ठस्य प्रयोजकव्यापारस्तत्र वारणं
तन्निविष्टे च संयोगे द्वितीयान्तलेभ्यस्य वाणाप्रतिगोर्गिक-
त्वस्य संयोगाभावनिष्ठे च पञ्चम्यन्तलेभ्यस्य स्वाङ्गवृत्तित्व-
स्यान्वयः कार्यभाब इव तन्निष्ठे अधिकरणविशेषवृत्तित्वेऽपि
प्रतिपक्षकस्य प्रयोजकत्वात् अतएव मणिं काष्ठे टाट्टा-
भावस्य प्रयोजकः नतु पाथमोत्यादिकः सार्वभौमिकव्यव-
हार इति वाणसंयोगाद्यभावनिष्ठस्य स्वाङ्गवृत्तित्वस्य प्रयो-
जकत्वं वाणापसारणादिव्यापारस्य नासिद्धम् । दण्डात्
घट इत्यादी पञ्चम्यर्थोऽपि जन्यत्वादिकं न कारकं धात्व-
र्थानन्वयित्वात् अतएव दण्डघट इत्यादिकस्तत्र न प्रयोग
इत्यु प्रायम् ।

सम्प्रदानत्वं लक्षयति ।

गत्यादिभिन्ने धात्वर्थे चतुर्थ्या विशदयत्या ।

यः स्वार्थो बोधनीयस्तत् सम्प्रदानत्वमीरितम् ।

गत्यादिभिन्ने यद्वातूपस्थाप्ये यादृशार्थे विशदय-
चतुर्थ्या यः स्वार्थो बोधयितुं शक्यते स तद्वातपस्थाप्यतादृ-

शक्रियायां सम्प्रदानत्वमुच्यते । ब्राह्मणाय दानं धर्मस्ते-
त्यादौ ददातेः स्वत्वजनकस्यागोऽर्थं स्तन्निविष्टे च स्वत्वे
ब्राह्मणादेः प्रतियोगित्वं निरूपितत्वं वा चतुर्थ्या बोध्यते
इति तदेव तत्र सम्प्रदानत्वं ब्राह्मणप्रतियोगिकं ब्राह्मण-
निरूपितं वा यद्जनवृत्ति स्वत्वं तज्जनकस्याग इत्येवं तत्र
प्रत्ययात् धात्वर्थतावच्छेदकोभूतस्वत्वाख्यफलवत्तया धनादे-
र्दानकर्म्मत्वात् । नचैवं पशुकामनया यागकरणदशायां
चैत्रः स्वात्मने पशुं ददातीत्यपि प्रयोगापत्तिस्तादृशयागस्य
चैत्रीयं यत् पशुनिष्ठं स्वत्वं तज्जनकत्यागत्वादिति वाच्यं
सत्वध्वंसजनकक्रियापर्यवसन्नस्य त्यागस्यैकदेशे सत्वध्वंसेऽपि
द्वितीयाद्यर्थस्यान्वयेन पशुफलकयागे पशुनिष्ठस्य स्वत्वध्वं-
सस्य जनकत्वविरहादेव तहाक्यस्याप्रमाणत्वात् । ग्रामाय
गत इत्यादौ विग्रहस्यचतुर्थ्या धात्वर्थे बोध्यमपि कर्मत्वं न
गत्यादिभिन्ने वृत्ताय सेचक इत्यादौ गत्यादिभिन्ने चतुर्थ्या
बोधनीयोऽपि सम्बर्द्धयितुमित्यादि तुमर्थो न विग्रहस्थयेति
न तत्र प्रसङ्गः । सम्प्रदानशब्दस्तु स्वाश्रयगोचरत्यागजन्य-
स्वत्वस्य प्रतियोगिन्येव शक्त इति स्वत्वप्रतियोगित्वं सम्प्र-
दानमित्यादिको न प्रयोगः ।

न च दानस्य स्वत्वहेतुत्वे प्रमाणाभावः सप्त वित्तागमा
धर्म्या दायो लाभः क्रयो जयः । प्रयोगः कर्मयोगश्च सत्प्रति-
ग्रह एव चेत्यादि मन्वादिवचनैस्तस्य स्वत्वहेतुत्वाप्रतिपाद-
नादिति वाच्यं ब्राह्मणाय त्यक्तायां गवि गौरियं ब्राह्म-
णस्य नतु ममेत्यादिसर्वजनोनप्रतीतरेव तत्र प्रमाणत्वात्
प्रदानं स्वाभ्यकारणमिति वचनाच्च । अतएव विदेशस्थं
पात्रमुद्दिश्य त्यक्तधने स्वीकारमन्तरेणैव पात्रस्य मरणस्थले
पितृदायत्वेन तद्धनं पुत्रादिभिर्विभज्य गृह्यते अन्यथा

तैरिव उदासीनैरपि तद्वनस्यारण्यकुशादेरिवोपादाने यथे-
ष्टनियोगे च प्रत्यवायो न स्यात् । नन्वेवं दानादेव स्वत्व-
सिद्धेर्दत्तवस्तुनि स्वीकारो व्यर्थ इति चेन्न लब्धा चाष्टगुणं
फलमित्यादिस्मृतेः प्रतिग्रहीतद्रव्यदानस्य फलविशेषं प्रति-
हेतुत्वेन तादृशफलमभ्यर्त्थ्यमेव प्रतिग्रहस्योपयोगात् याज-
नाभ्यापनप्रतिग्रहैर्द्विजो धनमर्ज्जयेदित्यादि श्रुत्या प्रागुक्त-
स्मृत्या च प्रतिग्रहस्यापि स्वत्वहेतुत्वबोधनाच्च स्वत्वजनक-
व्यापारस्यैवाज्जनपदार्थत्वात् । दासाय भक्ष्यं ददाति भृत-
काय वेतनं ददातीत्यादावपि स्वत्वजनकत्वागं प्रतिपाद-
यन् ददातिमुख्य एव पुण्यजनकन्तु न तादृशं दानमवैध-
त्वात् । यत्तु स्वीकारजन्यस्य स्वत्वस्य जनकस्यागो दानं
मनसा पात्रमुद्दिश्य धनत्यागस्तु न दानं किन्तूत्सर्गमात्रं
प्रतिग्रहजन्यस्वत्वं प्रति हेतुभूतवैधत्यागस्यैव तन्मात्वात्
उपेक्षा तु स्वत्वध्वंसमात्रजनकस्यागो नतु तत्र स्वत्वजनत्व-
स्यान्तर्भाव इति मैथिलैरुक्तं तन्न युक्तं लाघवेन स्वत्वजनक-
त्यागस्यैव ददात्यर्थत्वात् । तिलानस्मै प्रतियच्छति तुर-
गमस्मै विक्रीणीत इत्यादौ द्रव्यान्तरग्रहणपूर्वकं दानमेव
प्रतिदानं मूल्यग्रहणपूर्वकं दानमेव च विक्रय इति तत्रापि
मुख्यमेव मस्य दानत्वं चतुर्थ्या बोध्यते तिलादिकञ्च न मूल्यं
पणपुराणादेरेव शास्त्रे तथात्वोपदेशात् । अदृष्टार्थं दत्तस्यैव
च स्वीकारः प्रतिग्रह इति परेण प्रतिदत्तस्य विक्रीतस्य वा
तिलतुरगादेः स्वीकारो न दोषावहः ।

मैत्राय रोचते मोदक इत्यत्र चतुर्थ्या धात्वर्थान्वितमाधेयत्वं
धातुना च भक्ष्यत्वप्रकारकेच्छोपस्थाप्यते तिङा तु प्रकाशत
इत्यादाविव विषयत्वलक्षणं कर्तृत्वं तथाच मैत्रनिष्ठया
भक्ष्यत्वप्रकारकेच्छया विषयतावान् मोदक इत्याकारकस्तत्र

बोधः । गुरवे गां धारयते इत्यत्र घृडा गृहावस्थितिहि-
तीयया तदन्वितं कर्तृत्वं चतुर्थ्या च तन्निविष्टगृहान्वितं
सम्बन्धित्वमुपपत्त्याप्यते तेन गोकर्तृकाया गुरुसम्बन्धिगृहा-
वस्थितेरनुकूलव्यापारवानित्याकारस्तत्र बोधः धातूत्तरणिच्चा
व्यापारबोधनादिति कात्यायनः । पाणिनीयास्तु धारेरुत्तमण
इति सूत्रानुसारेण चैत्राय शतं धारयते इत्यादाविव गुरवे
गां धारयते इत्यादावपि ऋणग्रहणं धारणं दत्तत्वञ्च चतुर्थ्यर्थ
तथाच गुरुदत्तां गां ऋणत्वेन गृह्णातीत्याकारस्तत्र वाक्यार्थः
पञ्चाङ्गोध्यत्वेनाङ्गीकृत्य गृह्णीतञ्च द्रव्यमृणमित्याहुः । पुत्राय
गार्ह्यात् पुत्रायेक्षत इत्यादौ दैवनिरूपणं धात्वर्थस्तन्निविष्टे च
दैवे सुवर्धस्य सम्बन्धस्यान्वयस्तेन पुत्रस्य दैवं निरूपयतीत्येवं
तत्र बोधः । गुरवे गां प्रतिशृणोति आशृणोतीत्यादौ देयत्वे-
नाभ्युपगमः शृणोतिरर्थस्तत्र गोविशेष्यत्वेन तदेकदेशे च दाने
गुरोरुद्देश्यत्वेनान्वयस्तेन गुरुद्देश्यकदानकर्मत्वेन गामभ्यु-
पगच्छतीत्येव तत्र बोधः । होत्रे प्रतिगृणातीत्यादौ हर्षा-
नुकूलव्यापारलक्षणं प्रोत्साहनं गृणातिरर्थस्तदेकदेशे च हर्षे
होत्रादेरन्वयस्तेन होत्रनिष्ठहर्षानुकूलव्यापारवानित्याकारक-
स्तत्र बोधः । चैत्राय कुप्यति क्रुद्धातीत्यादौ धात्वर्थ उक्तः
द्वेषस्तत्र विषयित्वलक्षणं सम्प्रदानत्वं चतुर्थ्या बोध्यते तेन चैत्र-
विषयकोत्वटद्वेषवानित्याकारकस्तत्र बोधः । पुत्रे कोपो न
युज्यते इत्यादौ कृदन्तस्य कोपपदस्यैवार्थे पुत्र इत्यस्यान्वयो
नतु धात्वर्थः । पटाय यतते इत्यादावपि धात्वर्थकतौ सुपा
पटस्य विषयित्वं बोध्यते तत्रोद्देश्यत्वमेव चतुर्थ्यर्थः कथमन्यथा
पटेच्छया तन्तुनिर्माणदशायां पटाय यतते इत्यादिकः प्रयोगः
इत्यपि वदन्ति । मित्राय द्रुह्यतीत्यत्र द्विष्टाचरणं द्रोहस्तेन
मित्रस्य द्विष्टमाचरतीत्यर्थः । शिष्यावेर्ष्यतीत्यत्रानिष्टानुपे-

क्षणमीर्ष्या तथाच शिष्यानिष्टं नोपेक्षत इत्यर्थः । पुत्राया-
सूयतीत्यत्र असूया गुणद्वेषस्तेन पुत्रस्य गुणं द्वेष्टीत्याकारस्तत्र
बोधः । मित्रं दृष्ट्यति शिष्यमीर्ष्यति पुत्रमसूयतीत्यपि प्रयोगात्
द्रुहादिकर्मणः सम्प्रदानत्वं वैकल्पिकमित्युच्यते । कोप-
पूर्वकस्य द्रोहादेर्द्रुहादिधातुवाच्यत्वे तत्कर्मणः सम्प्रदानत्वं
द्रोहादिमात्रस्य तथात्वे तु कर्मत्वमेवेति पुनः कौमाराः ।
मोपसर्गयोस्तु क्रुधद्रुहोः कर्मणः कर्मतैव नतु सम्प्रदानता
अतएव शिष्यस्याभिक्रोद्धा मित्रस्याभिद्रोढेत्यादौ कद्योगे
कर्मणि षष्ठेऽत्र प्रमाणम् ।

करणत्वं लक्षयति ।

योऽर्थो विकरणाक्तस्य धातोरर्थे तृतीयया ।

बोध्यते करणं नाम कारकं तदिहोच्यते ॥

सविकरणस्य यदधातोरुपस्थाप्ययादृशार्थतृतीयया यादृशः
स्वार्थेऽनुभाव्यते स तद्धातृपस्थाप्ययादृशक्रियायाः करणमन्त्रकं
कारकमुच्यते । दात्रेण छिनत्ति घटत्वेन जानातीत्यादौ
धात्वर्थे छिदायां दात्रस्य व्यापारद्वारा जन्मत्वादि ज्ञानादौ
च घटत्वादेः प्रकारित्वादिकं तृतीयया बोध्यते तदेव तत्र
करणत्वं चैत्रेण पक्कमित्यादौ धातोरर्थे तृतीयया बोध्यमपि
कटत्वं न विकरणाक्तस्य हस्तेन रुणद्धीत्यादौ विकरणान्त-
भिन्नोऽपि रुधादिधातुर्विकरणाक्त एव घृतेनात्ति जुहोतीत्या-
दावपि लुप्तमेव प्रतिसन्धीयमानविकरणमस्तीति मतेनेदं
नातस्तत्र घृतादेः करणत्वव्याहतिः करणशब्दस्तु व्यापार-
प्रत्यासत्त्या जनकस्य वाचकः चाक्षुषादौ चक्षुरादिः संयोगेन
अनुमित्यादौ व्याप्तिज्ञानादिः परामर्शादिना स्मृत्यादावनुभवादिः
संस्कारादिना स्वव्यापारेणैव सम्बन्धेन हेतुः शरीरात्मप्रभृतयस्तु
ज्ञानादौ तादात्म्येनैव अतो न तेषां तत्र करणत्वप्रसङ्गः ।

आवणेऽपि प्रत्यक्षे कर्णावच्छिन्नशब्दात्मना व्यापारेणैव सस्वन्धेन
 श्रोत्रं करणं स्वव्यवस्थापकगुणं पुरस्कृत्यैव वहिरिन्द्रियाणां
 प्रवृत्तेः शब्दसामान्याभावस्य आवणत्वविरहेऽपि क्षत्यभावात्
 श्रोत्रमनसोः सयोग एव वा तत्र व्यापारः ज्ञानस्य धारावहन-
 स्थले च तृतीयादिकं प्रति द्वितीयादिकं न प्रथमादेः प्रत्या-
 सत्तिस्तत्सस्वन्धेन हेतुत्वे मानाभावात् फलायोगव्यवच्छिन्नं
 फलोपधायकं वा कारणमेव करणं ज्ञानादावात्मादेः कर-
 णत्वस्येष्टत्वात् उपधेयमङ्गरेऽपि कर्तृत्वकरणत्वाद्युपाधेरसा-
 ङ्कर्यादेव कारकस्य षड्विधत्वादत एवात्मानमात्मना वेत्ति
 सृजस्यात्मानमात्मनेत्यादिकः प्रयोगः अतएव च विवक्षातः
 कारकविभक्तयो भवन्तीत्यपि प्रवाद इत्यन्ये । पशुना रुद्रं
 यजेत इत्यत्र पशुं रुद्राय ददातीत्यर्थः करणं कर्म यजेः
 कर्म च सम्प्रदानमित्यनुशामनात् कर्मत्वादावपि तृतीयादेः
 साधुत्वात् । एतदुदाहरणमात्रविषयानुशिष्टिरियमिति वृद्धाः ।
 पायसेन विष्णुं यजेत इत्यादिप्रयोगात् सामान्यत एवेत्यपरि ।
 दण्डेन घट इत्यत्रापि तृतीयार्थः करणत्वं परन्तु तन्न कारकं
 क्रियानन्वयित्वात् ।

अधिकरणत्वं लक्षयति ।

यत्क्रियाया यादृशार्थः सप्तम्या विग्रहस्थया ।

बोध्यस्तस्या तदेवाधिकरणं नाम कारकम् ॥

क्रिया धात्वर्थस्तथाच यद्वातूपस्थाप्ययादृशार्थे विग्रह-
 स्तया सप्तम्या यः यः स्वार्थोऽनुभाव्यते तदेव तद्वातूपस्थाप्यता-
 दृशक्रियायामधिकरणत्व नाम कारकम् । ग्रामे गन्तेत्यत्र
 धात्वर्थं गतौ ग्रामनिष्ठमधिकरणत्वं तन्निरूपितमाधेयत्वं वा
 सप्तम्यानुभाव्यत इति तदेव तद्वातूपस्थाप्यतादृशक्रियायामधि-
 करणत्वकारकम् अतएव ग्रामगन्तेत्यादिकस्तत्र समासः ।

यद्यपि चैत्रादिनिष्ठाया गतेः समवायादिना ग्रामादिवृत्तित्वं
 बाधितं कालिकादिना तद्वृत्तित्वच्चातिप्रसक्तं सन्दे गच्छ-
 तोत्यपि प्रयोगापत्तेस्तथापि ग्रामे गच्छत्ययं नतु गृहादावित्या-
 दनुभवसाक्षिकेण स्वरूपसम्बन्धविशेषेण तथात्वं बोध्यम् ।
 यत्तु संयोगावच्छिन्नक्रियाया गतित्वात् तन्निविष्टसंयोगे सम-
 वायेनैव ग्रामवृत्तित्वसत्त्वान्नासङ्गतिरिति तन्न ग्रामादेर्धात्वर्थ-
 तावच्छेदकीभूतफलान्वयित्वेन कर्मतापत्त्या ग्रामं गच्छतोत्येव
 नियमतः प्रयोगापत्तेः । विक्लित्यवच्छिन्नाक्रियायाः पाकत्वेन
 तस्यामिव तन्निविष्टविक्लितावपि समवायादिना स्यात्त्यादि-
 वृत्तित्वासम्भवेन स्यात्वां पचति तण्डुलमित्यादौ तथाप्यप्रती-
 काराच्च तण्डुलाद्यवयवविभागप्रभेदस्यैव विक्लित्तित्वादिति ।
 घटत्वं घटे भासत इत्यत्र विषयतापर्यवसन्ने भासने घटनिष्ठं
 विशिष्टत्वमवच्छेद्यतासम्बन्धेन सप्तम्यानुभाव्यत इति तत्रापि
 तदेवाधिकरणतानामकं कारकम् । ज्ञाने घटत्वं भासत
 इत्यादौ निरूपितत्वमपि । घटे पटत्वं जानातोत्यादौ तु विशि-
 ष्यतारूपः सप्तम्यर्थो न धात्वर्थेऽन्वेति घटपटयोस्तादृष्येण प्रमा-
 स्थलेऽपि तादृशप्रयोगापत्तेः परन्तु द्वितीयार्थे पटत्वप्रकारत्व
 एवावच्छेद्यात्वसम्बन्धेन । यथाच सुबर्थयोर्मिथोऽन्वयेऽपि न
 क्षतिस्तथा वक्ष्यते । अधिकरणपदस्य शक्यतावच्छेदकान्तु न
 सम्बन्धमात्रं घटाद्यात्मनस्तदधिकरणतापत्तेः वृत्तिनियमाकः
 सम्बन्धस्तथेत्यपि न कुण्डादौ वदरादेरिव वदरादावपि कुण्डा-
 देरधिकरणतापत्तेर्वात्तिनियामकत्वस्याधिकरणतावच्छेदकत्वे
 पर्यवसानाच्च नाप्याधेयतानिरूपकत्वमधिकरणत्वं तुल्यन्यायेना-
 धिकरणतानिरूपकत्वस्यैवाधेयतात्वेन परस्परान्तरप्रसङ्गात् पर-
 न्वाधेयतावत् पदार्थान्तरमेवाधिकरणत्वं तच्च नैकं सर्वस्य
 सर्वाधिकरणातापत्तेः किन्वाधेयताभेदेन नानैव प्रतीत्यनु-

गमस्तु रूपत्वादिना रूपादेरिवाधिकरणत्वात् नैवाखण्डेन तस्य नचैकधर्मावच्छिन्नाधिकरणत्वं लाघवादेकमेवोचितं रूपत्वेन नौलस्याधिकरणं स्फटिकमित्यपि प्रयोगापत्तेः । अतएव तद्रूप-
परसयोः समनियतमप्यधिकरणत्वं विभिन्नमेव अन्यथा तद्रूप-
पत्वेन तद्रूपस्याधिकरणं घट इत्यादेरपि योग्यतापत्तेरित्यास्तां
विस्तरः ।

कर्मत्वकारकं लक्षयति ।

यगन्तधातोर्धो यस्तिङा स्वार्थेऽनुभाव्यते ।

यवासी कर्मता नाम कारकं कर्तृतेतरः ॥

यगन्तस्य यदुधातीरुत्तरस्थितिङा यत्र स्वार्थे तदीयो यादृ-
शोऽर्थोऽनुभावयितुं शक्यते तद्वातूपस्थाप्यतादृशक्रियायां स
तिङर्थः कर्तृताभिन्नः कर्मत्वं नाम कारकमित्यर्थः । ग्रामो
गम्यते इत्यत्र गमधातूपस्थाप्यायाः संयोगावच्छिन्नक्रियायाः
स्वजन्यत्वसम्बन्धेन तिङपदोपस्थाप्ये संयोग एवान्वयो नतु
त्यजत इत्यादाविव विभागादौ धात्वर्थतावच्छेदकस्यैव फलस्य
बाधने कर्मविहितप्रत्ययानां धातुसाकाङ्क्षत्वादतः संयोग एव
तत्र गतिक्रियायाः कर्मत्वं नतु विभागादिः तेन तरोस्थागिनि
खगे तत्त्वं गच्छतात्यादिको न प्रयोगः गम्यते रथः स्वयमेवेत्यादौ
कर्मत्वमिवानुकूलस्यापारवत्त्वलक्षणं कर्तृत्वं धात्वर्थस्य धर्म्यपि
न तत् कर्तृताभिन्नमिति तद्व्युदासः । ननु चैत्रकर्तृकगमन-
जन्यसंयोगस्य ग्राम इव चैत्रेऽपि सत्त्वाच्चैत्रेण गम्यते चैत्र
इत्यपि प्रयोगः स्यात् न स्यात् तिङर्थसंयोगे स्वजन्यत्वस्वाश्रय-
प्रतियोगिकत्वोभयसम्बन्धेन धात्वर्थगतेः साकाङ्क्षत्वेन चैत्रकर्तृ-
कगत्याश्रय प्रतियोगिकत्वविशिष्टस्य संयोगस्य चैत्रे बाधितत्वात् ।
अतएव चैत्रो ग्रामं गच्छतीतिवत् चैत्रश्चैत्रं गच्छतीत्यपि न
प्रयोगः तत्रापि द्वितीयार्थसंयोगे प्रकृत्यर्थस्य स्वप्रतियोगिक-

त्वसम्बन्धे नैव साकाङ्क्षतया द्वितीयान्तलभ्यस्य चैत्रीयत्वविशिष्ट-
संयोगस्य जनकत्वस्याश्रयवृत्तित्वाभयसम्बन्धे नैव क्रियाया-
सम्बन्धेन चैत्रप्रतियोगिकसंयोगाश्रयवृत्तिगतेश्चैत्रे बाधित-
त्वात् ।

यत्तु फलमिव क्रियायामन्वितं परसमवेतत्वमपि कर्म-
तावाचि प्रत्ययस्यार्थः परत्वञ्च तिङ्ठा स्वार्थफलादयिप्रति-
योगिकं द्वितीयादिसुपा तु प्रकृत्यर्थप्रतियोगिकं प्रत्याख्यते तथाच
चैत्रकर्तृकस्य चैत्रान्यसमवेतगमनस्याप्रसिद्धत्वेन चैत्रे तज्ज-
न्यसंयोगस्यासम्भवात् चैत्रेण गम्यते चैत्र इत्यादिको न प्रयोगः ।
एवं चैत्रान्यसमवेतस्य गमनस्य चैत्रे बाधात् चैत्रधैत्रं गच्छतीत्या-
दिरपि । चैत्रेण गम्यते ग्राम इत्यादौ तु चैत्रकर्तृकस्य
ग्रामभिन्नसमवेतस्य गमनस्य जन्यो यः संयोग स्तद्वान्
ग्राम इत्यन्वयबोधने न किञ्चित् बाधकमिति प्राचेरक्त
तत्र युक्तं, संख्याकालातिरिक्तस्य तिङ्थस्य धात्वर्थविशेषत्व-
नियमेन तिङ्थप्रसमवेतत्वादेर्धात्वर्थगत्यादावन्वययोगात् प्रथ-
मान्तोपस्थाप्यग्रामादेरभेदान्यसम्बन्धेनान्वत्त्वप्रत्ययार्थे तिङ्थे
वान्वयस्य दृष्टपरत्वेनाव्युत्पत्तत्वात् चैत्रेण गम्यते द्रव्यं
द्रव्यं गच्छति चैत्र इत्यादौ द्रव्यान्यसमवेतस्य गत्यादेरप्रति-
सिद्धत्वेनायोग्यतापत्तेश्च । नव्यास्तु फलमिव भेदोऽपि कर्मत्व-
वाचिप्रत्ययस्यार्थस्तथाच चैत्रेण गम्यते ग्राम इत्यत्र तिङ्थ-
भेदस्य सामानाधिकरण्यासम्बन्धेन धात्वर्थविशेषत्वात् प्रति-
योगित्वसम्बन्धेन प्रथमान्तार्थे ग्रामादौ विशेषणत्वान्न
व्युत्पत्तिविरोधो नवातिप्रसङ्गः, चैत्रकर्तृकगमनाश्रयवृत्तिभेद-
प्रतियोगित्वस्य चैत्रे विरहात्, चैत्रं गच्छतीत्यादावपि प्रति-
योगित्वसम्बन्धेन चैत्रान्वितस्य द्वितीयार्थभेदस्य सामानाधि-
करण्यासम्बन्धेन धात्वर्थगतावन्वयान् तादृशगतेश्चैत्रे बाधाच्चैत्रं

गच्छति चैत्र इत्यादिको न प्रयोगः प्रतियोगित्वञ्च उभयावृत्ति-
धर्मावच्छिन्नं धर्मद्वयानवच्छिन्नं वा ग्राह्यमतो द्रव्यं गच्छतो-
त्यादौ गतेर्द्रव्यभेदसामानाधिकरण्यविरहेऽपि न क्षतिरिति
प्राहुस्तच्चिन्त्यम् ।

• वृत्तं खगस्त्यजतीत्यादौ विभागावच्छिन्नक्रिया त्यजेरर्थः
द्वितीयायास्तु विभागस्तेन वृत्तावधिकविभागवती या विभागाव-
च्छिन्नक्रिया तद्वान् खग इत्याकारस्तत्र बोधः वृत्तावधिक-
विभागवत्वञ्च जनकत्वस्याश्रयवृत्तित्वोभयसम्बन्धेनैव क्रियायां
ग्राह्यमतः खगावधिकविभागस्य खगादावसत्त्वात् खगं त्यजति
खग इत्यादिको न प्रयोगः । खगेन त्यज्यते खग इत्यपि प्रयोगः
प्रागुक्तरीत्या निरसनोयः ।

प्राञ्चस्तु ग्रामं गच्छति त्यजतीत्यादौ सर्वत्र क्रियाभावं
धात्वर्थस्यजिगम्योः पर्यायत्वेऽपि न क्षतिः । गत्यर्थक्रियायां
संयोगस्यैव त्यज्यर्थक्रियायाञ्च विभागस्यैव बोधकतायाः कर्म-
प्रत्ययेषु व्युत्पन्नत्वात् तर्हं त्यजतीत्यादौ संयोगस्य तर्हं गच्छतो-
त्यादौ च विभागस्य द्वितीयादितो नावगमः परैरपि ससम्भि-
व्याहृतधात्वर्थतावच्छेदकफलस्यैव द्वितीयादिबोध्यताव्युत्पत्ते-
रभ्युपेतव्यत्वात् अन्यथातिप्रसङ्गात् । नचैवं स्यन्दो न स्यन्द
इत्यादेरिव त्यागो न गतिरित्यादेरपि वाक्यस्य निराकाङ्क्षता-
पत्तिस्तत्र त्यजिगम्यां विभागाद्यवच्छिन्नक्रियालक्षकत्वेनैवान्वय-
योग्यतासम्भवात् द्वितीयासाक्षादुत्तमन्तधातुत्वप्रयुक्त एव च
धातूनां सकर्मकत्वव्यवदेशो न तु फलावच्छिन्नक्रियावाचित्व-
प्रयुक्तः क्षापप्रभृतावव्याप्तत्वात् । स्मृत्यर्थधातूनां कर्मणि षष्ठ्या
इव द्वितीयाया अपि साधुत्वात् । एवञ्च ग्रामं गच्छति तर्हं
त्यजतीत्यादौ ग्रामसंयोगजनकक्रियावांस्तरविभागजनक-
क्रियावानित्याकारक एव बोधो न तु ग्रामसंयोगजनकसंयोगा-

वच्छिन्नक्रियावांस्तु विभागजनकविभागावच्छिन्नक्रियावानित्या-
कारकः संयोगविभागयोरुभयथाभानस्य नीलघटजनकघट-
जनकदण्डवानित्यादौ घटादेरिव निराकाङ्क्षत्वेनासम्भवादनुभव-
बाधितत्वाच्चेत्याहुः ।

परे तु संयोगः क्रिया च ह्यमेव प्रत्येकं गमिशक्यं तयोर्जन्य-
जनकभावस्तु वाक्यार्थमर्थ्यादया भासते एवार्थयोरन्ययोगव्यव-
च्छेदयोरिव गम्यर्थयोः संयोगक्रिययोर्मिथ एव साकाङ्क्षत्वाच्च
नैकमात्रे गमिप्रयोगः । पुण्यवन्तपदे चन्द्रत्वसूर्यत्वाभ्यामिव
विभिन्नरूपाभ्यां प्रकृतेऽपि संयोगत्वक्रियात्वाभ्यां गमधातो-
रेकशक्तिस्वीकारेऽपि न क्षतिः इयांस्तु विशेषो यस्तत्र सूरशशि-
नोर्मिथो नान्वयः प्रकृते तु संयोगक्रिययोस्तथेति तथाच ग्रामं
गच्छतीत्यत्र द्वितायाया आधेयत्व प्रतियोगित्व वार्थस्तेन तद-
न्वितस्य संयोगस्य क्रियायामन्वयात् ग्रामवृत्तिस्तत्प्रातयोगिको
वा यः संयोगस्तद्विशिष्टक्रियावानित्याकारकस्तत्र बोधः तरुं
त्यजतीत्यत्राप्याधेयत्वमवधित्वं वा द्वितायार्थस्तेन तदन्वितस्य
धात्वर्थविभागस्य धात्वर्थान्तरे क्रियायामन्वयात् तरुवृत्तिस्तद-
वधिको वा यो विभागस्तद्विशिष्टक्रियावानित्याकारको बोधः
संयोगादिवैशिष्ट्यञ्च जनकत्वस्वाश्रयवृत्तित्वोभयसम्बन्धेनैव
प्रागिव ग्राह्यमतो नातिप्रसङ्गः । सकर्मकत्वमपि धातोः स्वार्थ-
फलावच्छिन्नस्वार्थक्रियान्वयबोधकत्वं जानातीत्यादौ सकर्मक-
त्वव्यवहारो भाक्त इत्याहुः ।

तण्डुलं पचतीत्यत्र रूपादिपरावृत्तिफलकतेजःसंयोगा-
वच्छिन्नक्रिया पचेरर्थः तन्निविष्टे च निरुक्ते तेजःसंयोगे तण्डु-
लस्याधेयत्वेनान्वयः परमाणुं पचतीत्यपि प्रयुज्यत एव अतएव
स्वतन्त्राः परमाणवः पचन्ते इति किरणावल्यामाचार्याः ।
ओदनं पचतीत्यादौ तु तण्डुलादावोदनादिपदस्य लक्षणा तत्र

क्रियायामन्वितमनुकूलत्वं द्वितीयार्थं इत्यपि कश्चित् । त्वं
 क्षिप्तोत्तोल्यादावारम्भकसंयोगविरोधिविभागावच्छिन्नक्रिया क्षिदे-
 रर्थस्तन्निविष्टे च संयोगे विभागे वा स्वावयववृत्तित्वसम्बन्धेन
 त्वणादेरन्वयः । पुष्पेण विष्णुं यजत इत्यत्र प्रीत्यवच्छिन्न-
 समन्वकद्रव्यत्यागो यजेरर्थः प्रीतौ विष्णोराधेयत्वेन द्रव्ये च
 पुष्पादेरभेदेनान्वयस्तेन विष्णुनिष्ठप्रीतिहेतुर्यो मन्त्रकरणकः
 पुष्पाभिन्नद्रव्यत्यागस्तद्वानित्याकारस्तत्र बोधः स्वत्वध्वंसजन-
 केच्छापर्थवसन्नस्य त्यागस्यैकदेशे स्वत्व एव वा पुष्पादेराधेयत्वेन
 तत्रान्वयस्तेन द्रव्येण विष्णुं यजत इत्यादौ द्रव्यस्य द्रव्याभिन्न-
 त्वेन शब्दासत्त्वेऽपि न क्षतिः । पितरमाराधयति उपास्ते
 पूजयतोत्यादौ गौरवप्रयुक्तप्रीत्यवच्छिन्नक्रिया धात्वर्थस्तन्निविष्ट-
 योगौ रवप्रीत्योः क्रमेण विषयत्वाधेयत्वाभ्यां पित्रादेरन्वयस्तेन
 पितृगोचरगौरवप्रयुक्ता या पितृनिष्ठप्रीतिहेतुक्रिया तद्वानित्येवं
 तत्र बुद्धिः । गौरवं पुनराराध्यत्वावगाहौ ज्ञानप्रभेदो येयं
 भक्तिरित्युच्यते । पित्रादिसेवायाश्च मन्त्रकरणकत्वाभावात्
 तत्र पितरं यजत इत्यादिकः प्रयोगः । परमात्मानमुपास्ते
 इत्यादौ तु गौरवप्रयुक्तक्रियामात्रे धातुलक्षणा नातः परमेशितुः
 प्रीतिविरहादयोग्यत्वापत्तिः । घृतं जुहोतीत्यादौ वङ्गाधि-
 करणकपतनावच्छिन्नमन्त्रकरणकक्रिया हुधातोर्र्थः प्रोक्ते च
 पतने घृतस्याधेयत्वेनान्वयस्तेनाग्न्याधिकरणकस्य घृतवृत्ति-
 पतनस्थानुकूलमन्त्रकरणकक्रियावानित्येवं तत्र बोधस्तादृशी च
 क्रिया सघृतस्य करादेः प्रसारणन्युज्जोकरणादिरेव । अतएव
 घृतादेः परित्यागित्वविरहादृत्विगादेर्न यष्टृत्वं किन्तु होत्वमेव
 वङ्गी जुहोतीत्यत्र सप्तम्यन्तस्यार्थो न धात्वर्थनिविष्टे पतनेऽ-
 न्वेति वङ्गिवृत्तित्वविशिष्टपतने तद्वृत्तित्वस्यान्वये निराकाङ्क्ष-
 तापत्तेः, परन्तु तदवच्छिन्नक्रियायामेव प्रतिमादौ घृतादिस्रपनं

मन्त्रकरणकमपि नाग्न्याधिकरणकं वज्जी घृतस्य प्रक्षेपमात्रमग्न्या-
धिकरणकतत् पतनानुकूलमपि न मन्त्रकरणकमतस्तदुभयं न
होमः प्रजापत्येऽपि होमे मानस एव मन्त्रः करणं यद्वा वज्जि-
संयोगावच्छिन्नपतनानुकूलमन्त्रकरणकं क्रियैव जुहोत्यर्थस्तेन
घृतं जुहोतीत्यत्र वज्जिसंयोगजनकं यद्घृतस्य पतनं तदनु-
कूलमन्त्रकरणकक्रियाविशेषवानित्याकारको बोधः । नचैवं
हुधात्वर्थतावच्छेदकीभूतसंयोगात्मकफलशालित्वेन वज्जगादे-
स्तदर्थकर्मतया वज्जिं जुहोतीत्यपि प्रयोगापत्तिः साक्षात् धात्वर्थ-
तावच्छेदकीभूतस्यैव फलस्यान्वयिनः कर्मत्वादन्यथा गगने
लोष्टमुत्क्षिपतोत्यादौ गगनादेरुत्क्षेपणादिकर्मताया दुर्वा-
रतापत्तेः, ऊर्ध्वसंयोगफलकक्रियावच्छिन्नव्यापारस्यैवोत्क्षेपण-
त्वात् नचोत्क्षेपणत्वादिदं जातिरेव तत्र धात्वर्थतावच्छेदकं
प्रवेशनत्वादिना सङ्करेण तस्य जातित्वायोगात् लोष्टादेस्तत्कर्म-
त्वाप्रसङ्गाच्च । अतएव परम्परया दुहाद्यर्थतावच्छेदकीभूत-
वहिः क्षरणशालित्वेन पयःप्रभृतेस्तत्कर्मत्वमप्यर्थमकथित-
ञ्चेति सूत्रान्तरस्य प्रणयनमपि पाणिनेः सङ्गच्छते ।

धनं प्रतिगृह्णातीत्यत्र पुण्यार्थकदानजन्यस्वत्वस्य जनकः
स्वीकारः प्रतिग्रह इति फलोभूतस्वत्ववत्तया धनस्य कर्मत्वं
विक्रयादेर्दानविशेषत्वेऽपि न तस्य पुण्यजनकत्वमतस्तत्त्वस्य
स्वीकारो न प्रतिग्रहः । ग्रामं क्रीणातीत्यत्र मूल्यदानजन्य-
स्वत्वस्य जनकः स्वीकारः स्वत्वजनकं मूल्यदानमेव वा क्रयस्तत्-
फले च स्वत्वे ग्रामस्याधेयत्वेनान्वयस्तेन ग्रामनिष्ठस्य मूल्यदान-
जन्यस्वत्वस्यानुकूलस्वीकारवान् ग्रामनिष्ठं यत्स्वत्वं तदनुकूल-
मूल्यदाता वेति तत्र बोधः । ग्रामं विक्रीणातीत्यत्र मूल्यग्रहण-
जन्यस्य परस्वत्वस्यानुकूलत्यागः परस्वत्वजनकमूल्यग्रहणमेव
वा विक्रयस्तेन ग्रामनिष्ठस्य मूल्यग्रहणजन्यपरस्वत्वस्यानुकूलो-

यो ग्रामस्य त्यागस्तद्वान् ग्रामनिष्ठं यत्परस्वत्वं तदनुकूलमूल्य-
ग्रहणवानिति वा तत्र बोधः । मूल्यञ्च पणपुराणादिकमेव
राजनिर्दिष्टं नतु द्रव्यमात्रं तेन तिलादीन् दत्त्वा माषादीनां
विनिमये विप्राणां तिलविक्रयादिदोषस्यानवकाशः इत्युक्तमेव ।
नरकं पततीत्यत्र भोगावच्छिन्न पातित्यमेव पतेरर्थस्तेन नरक-
भोगानुकूलपातित्यवानित्याकारकस्तत्र बोधः नरकपतित
इति द्वितीयातत्पुरुषोदाहरणमपि वृत्तिकारस्य एतदभिप्रायक-
मेव पतनक्रियायास्तथात्वे तु नरके पततीत्यादिरेव युक्तः
प्रयोगः स्वर्गं गच्छतीत्यादौ स्वर्गादिपदस्यैव प्रकृते नरकपद-
स्यापि तद्देशपरत्वात् । धनं लभते प्राप्नोतीत्यादौ स्वत्वाव-
च्छिन्नो व्यापारो धात्वर्थः तन्निविष्टे सत्त्वं धनादेराधेयत्वे-
नान्वयः ।

ननु यगन्तधात्वर्थविशेष्यतापन्नस्तिङर्थो यदि कर्मत्वं तदा
दुहादेर्मुख्यकर्मण्यव्याप्तिः । गोपेन गौः पयो दुह्यत इत्यादौ
गोपकृत् कव्यापारजन्यं यत् पयःकर्मकमोचनं तद्वती गौरित्येव-
मन्वये मोचनवह्निःक्षरणयोर्द्वयोरेव दुहधात्वर्थतावच्छेदक-
फलत्वेऽपि गौणं यत् मोचनरूपं तस्यैव कर्म तिङाद्यैर्बोधनात्
गौणं कर्म दुहादिभ्यस्तिङाद्यैरभिधीयते इति व्युत्पत्तेरतः
प्रकारान्तरेण कर्मत्वं निर्वर्त्ति ।

यस्य धातोर्दर्थे यः प्रकारीभूय भासते ।

द्वितीयया स्मारितोऽर्थस्तदा तत्कर्मतोच्यते ॥

यत्धातोर्यादृशार्थे द्वितीयया यादृशः स्वार्थोऽनुभाव्यते तद्वा-
त्त्वर्थतादृशक्रियायां तत्कर्मत्वं तच्च गां दोग्धि पय इत्यादिप्रयो-
गात् पयः प्रभृतेरप्यक्षतं पाकं कुरुते इत्यादौ यत्ने प्रकारीभूतमपि
विषयत्वं न यतेरर्थे भवते ग्राममित्यादौ भूधात्वर्थे प्राप्नो तथा-
भूतमपि संयोगित्वादिकं न तदर्थोत्पत्तौ प्रकारः । चौरं

रुजन् पयः परिष्कुर्यन्नित्यादावेव रुजादिधात्वर्थहिंसादेर्विती-
यार्थकर्मतायां विशेष्यत्वं सुलभं शब्दशानजादेर्निष्ठादिगणान्त-
गतत्वेन तदन्तधातोः कर्मणि षष्ठ्याः प्रतिषिद्धत्वात् दिवः कर-
णस्य कर्मत्वोपदेशात् अक्षान् दीव्यतीत्यत्र द्वितीयार्थः करणत्व-
मपि गौणं कर्मत्वमेव अतएवाक्षा दीव्यन्ते व्यूतादावित्यादौ क्रीडा-
करणतायामेव विहितास्तिङादिकर्मप्रत्ययाः । दुहादयस्तु
फलावच्छिन्नक्रियाहेतुव्यापारवाचित्वादेव द्विकर्मकास्तेन गां
पयो दीग्धि गोप इत्यत्र दुहेर्मोचनानुकूलव्यापारोऽर्थ इति
तत्रत्वमोचने गोराधेयत्वेन पयसः कर्मत्वेनान्वयात् पयः कर्म-
ताकं यज्ञोद्भूतिमोचनं तदनुकूलव्यापारवान् इत्याकारकबोध-
स्तत्र वह्निःक्षरणवच्छिन्नव्यापारो मोचनं तदनुकूलव्यापारो-
दाहनमतो धात्वर्थतावच्छेदकोभूतं वह्निःक्षरणरूपं फलमादाय
पयसो मोचनात्मकञ्च तदादाय गोः कर्मत्वमवसेयम् । एवं
शिष्यं धर्मं वदति वक्ति ब्रूते उपदिशत्याचष्टे इत्यादौ प्रतिपत्त्य-
वच्छिन्नव्यापारो वदप्रभृतिधात्वर्थ इति तन्निविष्टायां प्रतिपत्तौ
शिष्यस्याधेयत्वेन धर्मस्य च विषयत्वेनान्वयाद्धर्मविषयिणी या
शिष्यनिष्ठा प्रतिपत्तिस्त्वादनुकूलव्यापारवान् इत्याकारको बोध-
स्तादृशव्यापारो धर्मः सेव्यतामित्यादिको गुर्वाद्यभिलापः ।
शत्रुं शतानि जयतीत्यत्र ग्रहणावच्छिन्नपराभवो जयत्यर्थः
तथाच शतस्य ग्रहणानुकूलो यः शत्रुकर्मकः पराभवस्तत्-
कर्त्तव्यत्वेन तत्र बोधः । पराभवश्च तिरस्कारः । प्रजाः शतं
दर्शयतीत्यत्र ग्रहणावच्छिन्नशासनं दर्शयत्यर्थस्तथाच शतग्रह-
णानुकूलं यत् प्रजानां शासनं तत्कर्त्तव्यत्वेन तत्र बोधः । शासनं
नियन्त्रणम् । सुधां समुद्रं मथ्नातीत्यत्र उत्थानावच्छिन्नोन्मथनं
धात्वर्थस्तेन सुधोत्थानानुकूलं यत्समुद्रस्योन्मथनं तत्कर्त्तव्यर्थः ।
उन्मथनमालोड़नम् । पान्यं पन्यानं पृच्छतीत्यत्र अभिधाना-

च्छिन्नव्यापारः पृच्छा तथाच पात्यनिष्ठं यत्पथोऽभिधानं तदनु-
 कूलव्यापारवानित्येवं तत्र बोधः । अभिधानमिहाभिलाप-
 स्तदनुकूलव्यापारश्च केन पथा गन्तव्यमित्यादि प्रश्नः । नृप-
 मर्थं प्रार्थयते याचते भिक्षते इत्यादौ दानाय प्रेरणं धात्वर्थ-
 स्तथाच नृपनिष्ठं यदर्थस्य दानं तत्प्रेरणावानित्यर्थः । प्रेरणा
 प्रवर्त्तना सा च दीयतामित्याद्यभिलापरूपा । ग्राममजां
 वहति नयतीत्यादौ गत्यवच्छिन्नव्यापारो वहिप्रभृतेरर्थस्तेन
 ग्रामकर्मकं यदजादिनिष्ठं गमनं तदनुकूलव्यापारवानित्येवं तत्र
 बोधस्तादृशव्यापारः प्रकृते गलरज्ज्वाकर्षणादिः । पुत्रं धर्म-
 मनुशास्तीत्यादावनुशासनं देशनया प्रवर्त्तना तथाच पुत्रनिष्ठस्य
 देशनया प्रवर्त्तनस्यानुकूलव्यापारवानित्यर्थः । तथाविधो व्यापारः
 सन्ध्यां विधेहि समिधमाधेहीत्याद्युपदेशरूपः शाखां ग्रामसाकर्ष-
 तीत्यत्र गतिहेतुविकर्षणं धात्वर्थस्तेन ग्रामकर्मकं यच्छाखा-
 गमनं तदनुकूलविकर्षणवानित्यर्थः । विकर्षणं नस्वीकरणम् ।
 गामवरुणद्वि व्रजमित्यत्र गतिःप्रतिरोधहेत्वावरणमवरुधेरर्थस्तेन
 गोगतिप्रतिरोधस्यानुकूलं यद्व्रजस्यावरणं तत्कृतिमानित्य-
 न्वयः । वृक्षं फलानि अवचिनोति इत्यत्र छिदाहेतुर्विघटनं
 चिनोतेरर्थस्तथाच फलकर्मकच्छिदानुकूलं यत् वृक्षस्य विघटनं
 चालनं तद्वानित्येवं तत्र बोधः । उत् क्षिपत्यादिकस्तु धातुः
 सफलक्रियाहेतुव्यापारवाच्यपि न दुहादिः । यदुक्तमभियुक्तैः
 दुहिर्वदत्यर्थजिदण्डिमन्थिपृच्छार्थनार्यौ नयनार्थशास् । कृषी-
 रुधिशिञ्च तथार्थवृत्तौ द्विकर्मकोऽयं कथितो दुहादिः । तथार्थ-
 वृत्तौ निरुक्ततत्तदर्थवृत्तौ ।

गतिभोजनधीप्राप्तिशब्दार्थध्रौव्यधातुषु । कर्तृत्वं हेतु-
 विहितव्यन्तेष्वेतेषु कर्मतेतिशब्दिकस्मृतृगीपान् गमयति
 द्विजान् भोजयति गुरुननुज्ञापयति शिष्यान् पाठयति सुतान्

प्रापयतीत्यादौ मूलधात्वर्थस्य कर्तृत्वलक्षणं गौणमेव कर्मत्वं
 द्वितीयार्थः तथा च गोपकर्तृकगत्यनुकूलव्यापारवानित्याकार-
 स्तत्र बोधः । पुत्रान् प्रीतिं प्रापयतीत्यादौ च प्राप्तिसिर् गतिः
 चैत्रो ग्रामं भावयति ग्रामस्य भावक इत्यादौ प्राप्त्यर्थस्य भवतः
 स्वार्थविहितस्थन्तस्य कर्तुः कर्मतानिरासाय णिचो हेतुविहितत्य-
 मनुसृतं हिंसायामेव भुज्यर्थभक्षेरेवं वहेरपि । स्थन्तस्य कर्तुः
 कर्मत्वं क्रियया वाहनं यदीतिस्मरणाद्भवयति मूषिकान् मार्जारं
 भक्षयति लतां छागमित्यादेरेव भक्षेः कर्त्तरि कर्मता न तु भक्ष-
 यत्योदनं भृत्येनेत्यादौ भक्षयति प्रजाः परिजनैः कुटुम्ब इत्यादौ
 तु न भोजनं भक्षेरर्थः । वाहयति रथमश्वान् सारथिर्वाहयति
 गोर्णं वृषभान् वाहिक इत्यादाविव वाहयति भारं भृत्येन
 धनिक इत्यादौ स्ववेष्टया वाहको न धनिकादिः । हृक्क्रोस्तु कर्तुः
 कर्मत्वं स्थन्तत्वे स्याद्विभाषया । अभिवादिदृशोरेवमात्मने-
 पद इष्यते इत्यनुशिष्टेर्हारयति कारयति वा पटं कुविन्देने-
 त्यत्र इव कुविन्दमित्यतोऽपि कुविन्दस्य गौणकर्मत्वावगमः
 तथा अभ्यवहारयत्योदनं तनयं तनयेन वा जननी विकार-
 यति चित्तं चित्तेन वा वसन्त इत्यपि प्रमाणम् । परन्तु पूर्व-
 योरप्राप्तावेतयोस्तु प्राप्तावेव कर्मत्वस्य वैकल्पिको विधिः ।
 गुरुमभिवादयते सुतं सुतेन वा गृहस्थः ध्रुवं दर्शयते भार्या
 भार्यया वा पतिरित्यादौ तु दृशेः प्राप्तावभिवादयतेस्त्वप्राप्ती
 सः । अनात्मनेपदस्थले तु पन्थानं पथिकं दर्शयति पुत्रेण
 मित्रमभिवादयतीत्यादौ यथा प्राप्तमेव कर्मत्वादिकम् । छात्रे-
 णार्थं निर्णाययति चैत्रेण ओदनं खादयति शङ्खेन शब्दाययति
 दारैः क्रन्दयति पुत्रेण मित्रमाह्वयतीत्यादौ तु नीप्रभृते-
 र्बुद्धार्थकत्वेन तत्कर्तुः कर्मत्वं प्रसक्तमपि न नीखाद्यादि-
 शब्दायक्रन्दिह्वयतिषु क्वचित् । हेतुस्थन्तेषु कर्तृत्वं कर्मता

स्यात्तिडादिष्विति भर्तृहरिवचनान्निषिध्यते । अत्र च क्वचि-
त्तिडादिष्वितिकथनाच्चैवेणार्थं निर्णायमाणस्तिष्ठति मैत्रेण
पूगं खाद्यमानो ब्रूते इत्यादौ कर्मविहितस्य ज्ञानजादेर्नानुप-
पत्तिरिति वदन्ति । सुखं प्राप्नोतीत्यादौ प्राप्तिरुत्पत्तिः पर-
म्परया तदाश्रयत्वञ्च तिङर्थः । घटं जानातीत्यत्र विषयत्वं
विषयिता वा द्वितीयार्थः ।

दिवाकरस्तु संस्कारावच्छिन्नमेव ज्ञानं जानात्यर्थे इत्युक्त-
स्थले मुख्यमेव कर्मत्वं घटादेरित्याह तत् मन्दं ज्ञानमित्यादितः
संस्काराप्रतीतेर्लाघवेन ज्ञानत्वस्यैव जानात्यर्थतावच्छेदकत्वात्
घटस्योपेक्षात्मकज्ञाने निर्विकल्पके वा घटं जानातीतिप्रयोग-
स्याप्रसङ्गाच्च । अतएव प्राकट्यावच्छिन्नज्ञानमेव तत्र धात्वर्थ-
इति तच्चावच्छेदकीभूतज्ञाततावच्चादेव घटादेर्ज्ञानकर्मतेति
भट्टमतमप्यनादेयं ज्ञानविषयतातिरिक्तायां ज्ञाततायां माना-
भावादन्वया ज्ञातताया इव कृततादेरप्यतिरिक्तायाः कल्पना-
पत्तेः । वङ्गिमनुमिनोभ्यापादयामीत्यादौ विषेयतानामको
विषयताप्रभेद एव द्वितीयार्थः पर्वतो वङ्गिमानित्याद्यनु-
मितावापत्तौ वा पर्वतमनुमिनोमीत्याद्यप्रयोगात् विष-
यतावच्छेदकत्वभिन्नप्रकारत्वमेव तत्र द्वितीयार्थ इत्यपि वदन्ति ।
घटं पश्यति शब्दं शृणोत्यनुभवतीत्यादौ दर्शनाद्यर्थकधातुयोगे
साक्षात्कारत्वनिरूपितमेव विषयत्वं कर्मत्वं घटादेरुपनीत-
चानुष्ठादौ तादृशप्रयोगात् आकाशं न पश्यतीत्यादौ पुन-
रन्वयो वक्ष्यते । तण्डुलपाकं करोतीत्यत्र चिकीर्षाजन्यताव-
च्छेदकः क्रियायामुद्देश्यताख्यो विषयताविशेष एव द्वितीयार्थः
कृतो भासते तेन तण्डुलपाकत्वप्रकारककृतेस्तण्डुलविषयत्वे-
ऽपि पाकदशायां तण्डुलं करोतीत्यादिको न प्रयोगः पाक-
दशायामोदनं करोतीत्यादौ च द्वितीयायामनुकूलत्वलक्षणा

तण्डुलादिक्रयणकृतिस्तु नौदनादिजनिकाः प्रमाणाभावात् । वङ्ग-
मानस्तूक्तस्थले धातुना उत्पत्त्यनुकूला कृतिरुच्यते इति तत्रौ-
दनस्य मुख्यमेव कर्मत्वमतएव यत्र कृतिमात्रं धात्वर्थस्तत्र न
द्वितीया यथा घटाय यंतत इत्यादावित्याह तन्न कृत्यादिपदाद्
यत्नमात्रप्रतीत्या यत्नत्वावच्छिन्नस्यैव करोत्यर्थत्वात् ।

मौमांसामहार्णवं तु पाककृतौ तण्डुलादेरुपादानविधयेव
फलविधयौदनादेरपि विषयत्वमुक्तं यदाह वत्सेश्वरः सिद्धं
साध्यं फलञ्चेति प्रवृत्ते विषयस्त्रिधा । तत्र सिद्धमुपादानं क्रिया-
साध्यं फलं सुखमिति तथाच तन्मते तण्डुलपक्त्वदशाया-
मोदनं करोतीत्यादिप्रयोगे फलत्वेन विषयतैव द्वितीयार्थः ।
मांसं जीवति क्रोशं स्वपिति गोदोहं तिष्ठति कुरुन् क्रौडती-
त्यादावधिकरणत्वं गौणमेव कर्मत्वं सुपानुभाव्यते काला-
नामध्वमानानां क्रियाणां नीवृतामपि । आधारता ध्रौव्यघातोः
कर्मता स्याद्विभाषयेति स्मृतेः । अतएव मांसश्चैत्रेण जीव्यते
जीवित इत्यादौ कर्मतार्थकृतिङादयः तथाच मासाधिकरण-
ताकजीवनवाञ्छैत्रः चेत्तत्र कर्तृकजीवनाधिकरणतावान् मांस
इत्यादि क्रमेण तत्र बोधः । सन्ध्यायां पचतीत्यादौ तु न
ध्रौव्यस्य धातोरर्थेन योगः किन्तु सकर्मकस्य । दिवसं सुप्यते
सुन्दरीभिः क्रोशं तत्र सेनया स्थितमित्यादौ तु द्वितीयया
कालाध्वनोरभिव्याप्तिरेव बोध्यते नत्वधिकरणत्वं शय्यामधिशेते
अध्यास्ते अधितिष्ठतीत्यादावप्यधिकरणत्वमेव कर्मत्वं द्विती-
यार्थस्तथैव शय्याधिशय्यतेऽधिशयितेत्यादौ कर्मतार्थकयो-
राख्यातकृतोः सम्भवात् ध्रौव्याणामधिशोडासस्थानं कर्मत्व-
मेव तदिति स्मरणात् तदाधारत्वम् । अत्राधिष्ठानं कुर्वित्यादौ
त्वधिष्ठानस्याधारत्वं नैतस्य भासते किन्तु कृतेः तज्ज्ञानस्थले
त्वेतस्याधिष्ठानं कुर्वित्यादिकमेव प्रमाणं काशीमनुवसति काश्य-

नूयते इत्यादावप्यधिकरणत्वमेव द्वितीयादिभिः प्रत्याय्यते
अनूपाध्याडो वसतेराधारस्य कर्मतातिदेशात् । गृहेऽनुवस्ते
इत्यादौ तु वस्तिर्न वसतिः । ग्रथ्यामुपवसतीत्यादौ तूपवसत-
निर्वासार्थकत्वं एव तदाधारस्य कर्मत्वं तत्रैव तदनुशासनादन-
ग्रनार्थकत्वेऽधिकरणत्वमेव अतएव गृहेऽप्युपवसेद्गृहः प्रान्तरे-
ऽपि नृपः सुखीत्यादिकः प्रयोगः ।

कटं त्वकारकं लक्षयति ।

तिङा विकरणाक्तस्य धातोरर्थस्तु यादृशः ।

स्वाधे यादृशि बोध्यस्तत् कटं त्वं तदिदोच्यते ॥

सविकरणेन यद्वा तुनोपस्थाप्यो यादृशार्थस्तदुत्तरतिङा खोप-
स्थाप्ययादृशार्थेऽनुभावयितुं शक्यं स्तद्धातूपस्थाप्यस्य तस्य तदेव
कटं त्वं कारकमित्यर्थः । कर्मत्वादौ धातुनोपस्थाप्योऽर्थ-
स्तिङानुभाष्योऽपि न विकरणाक्तेर्नेति न तत्र प्रसङ्गः । पचति
जानातीत्यादौ खोपस्थाप्यकृत्याश्रयत्वादौ धातूपस्थाप्यस्य पाक-
बुद्ध्यादेरन्वयः पचाद्युत्तरतिङा बोध्यत इति पाकस्य यत्नवत्त्वं
ज्ञानस्याश्रयत्वमेवं नश्यतीत्यत्र नाशस्य प्रतियोगित्वं प्रतिविम्बत
इत्यत्र भ्रमात्मनः प्रतिविम्बस्य प्रकारत्वमेव कटं त्वं कटं शब्दस्तु
अवयववृत्तिलभ्ये कृत्याश्रये यौगिकएव न तु शक्यार्थः प्रकारा-
न्तरालभ्यस्यैव शक्यत्वात् निरुद्धलक्षणया शक्त्यैव वाश्रयस्य
लक्षा प्रत्यायनात् घटस्य कर्त्तव्यादौ चानुकूलत्वं षष्ठ्यर्थः
फलस्य प्रायशः कृत्यविषयत्वात् घटाद्युपभोगानुकूलकृतिश्च न
घटाद्यनुकूला प्रमाणाभावात् अतो न घटादिभोक्तुस्तत्कटं त्वं-
प्रसङ्गः क्रियाश्रये कटं शब्दो रूढस्तेन रथादेर्गत्यादिकटं त्वमपि
मुख्यमेवेति तु न युक्तम् । क्रिया हि नात्र स्यन्द्येतनस्य
पाककटं त्वानुपपत्तेः प्रत्युत तण्डुलादेरेव तथात्वादत्तेः नापि

धात्वर्थमात्रम् अतएव नापि स्यन्दानुकूलव्यापारः चलनानु-
कूलो व्यापारवतः कारकमात्रस्य चलनकर्तृत्वापत्तेः ।

अतिजुहोतीत्यादावप्यदादेरुत्तरं लुप्तस्यैव विकरणस्य
प्रतिसन्धाने भोजनकर्तृत्वादेरवगम इति तदप्रतिसन्धानेऽपीति
मते त्वाह ।

यगन्तभिन्नधात्वर्थवत्तया योऽनुभाव्यते ।

लटा स्वार्थः स धात्वर्थः कर्तृता वा निगद्यते ॥

यगन्तभिन्नधातूपस्थाप्ययादृशार्थप्रकारकयदर्थधर्मिकान्वय-
बोधं प्रति लटः सामर्थ्यं स एवार्थो धातूपस्थाप्यतदर्थस्य
कर्तृत्वं पच्यत इत्यादौ धातोरर्थवत्तया स्वार्थकर्मत्वं लटानु-
भाव्यमपि न यगन्तभिन्नस्य पच्यते तण्डुल इत्यादौ तु तादृशस्य
धातोरर्थवत्तया तिङ्गैव स्वाथः कर्मत्वमनुभाव्यते न तद्विशेषण
नामधेयं तद्व्युदासः ।

कर्मतापादानत्वादिभेदेन षड्विधत्वमिवोक्तानुक्तत्वभेदेन कार-
जीवितं विध्यमप्यस्तीति तदनुक्त्या न्यूनत्वमत आह ।

ताकजी धात्वर्थस्य धर्मितया तिङ्गार्थेऽनुभाव्यते ।

इत्यादि यत्तदुक्तं धर्मितया लघुक्तं कारकं भवेत् ॥

धात्वर्थस्य विशेष्यतया तिङ्गाद्यनुभाव्यत्वमेव कारकस्योक्तत्वं
धौद्विशेषणतया तदनुभाव्यत्वमेव चानुक्तत्वं न तु धातुसाकाङ्क्ष-
प्रत्ययस्याभिधेयत्वमात्रमुक्तत्वं तण्डुलं पचति इत्यादावपि
कर्मत्वादेरुक्तत्वापत्तेः पचति पच्यत इत्यादौ तिङ्गा पाचकः
पच्यमान इत्यादौ च कृता कर्तृत्वं कर्मत्वञ्च धात्वर्थविशेष्यत्वे-
नानुभाव्यते तथा पचनं काष्ठं दानीयो द्विजः भौमो गजः शयनं
गृहमित्यादौ यथाक्रमं करणत्वादिव्युत्पत्तिवैचित्र्येण पदार्थैक-
देशेऽपि कर्तृत्वादौ धात्वर्थस्य पाकादेरन्वयात् सेवितुं साम्प्रतं
विज्ञैर्गुरुः परुषवागपि विषवृक्षोऽपि सम्बद्धा स्वयं क्लृप्तम-
काम्प्रतमित्यादौ निपातेन क्वचित् कर्मत्वकारकस्योक्तम् ।

धातुभेदेन कर्मत्वकारकस्योक्ततायां नियममाह ।

दुहादिभ्यः प्रत्ययेन मुख्यकर्मत्वमुच्यते ।

णिजन्तोभ्यः कर्तृतायां तदसत्त्वेऽन्यकर्मता ॥

दुहाद्युत्तरप्रत्ययेन मुख्यं साक्षाद्वात्वर्थतावच्छेदकं यत्कर्मत्वं तदेवोच्यते धात्वर्थविशेष्यत्वेनानुभाव्यते तेन गौः पयो दुह्यते दुग्धा वेत्यत्र पयःकर्मकमोचनानुकूलव्यापारजन्यमोचनवती गौरित्येवं बोधः । तत्र मोचनावच्छिन्नव्यापारस्य धातुवाच्यतया मोचनस्यैव साक्षाद्वात्वर्थतावच्छेदकफलत्वात् वह्निप्रभृतेर्गत्यवच्छिन्नव्यापारः कृषेश्च गत्यवच्छिन्नविकर्षणं वाच्यमतः साक्षात् तद्वाच्यतावच्छेदकं गतिमत्त्वमेव फलं न तु तदघटकं संयोगादि । तथाच भारो भवनमुह्यते नीयत इत्यादौ शाखा ग्रामं कृष्यत इत्यादौ च यथाक्रमं भवनकर्मकगत्यनुकूलव्यापारजन्यगतिमान् भारः ग्रामकर्मकगत्यवच्छिन्नविकर्षणकर्मताश्रयः शाखेत्याकारकबोधयोरुत्पत्त्यैव सम्पत्तौ । दुहादेर्गौणकं कर्मनौवहादेः प्रधानकमित्याद्युक्तिभेदेन विधिद्वयं शाब्दिकानामनादेयम् । णिजन्तोत्तरं कर्मतावाचिप्रत्ययस्थले तु मूलधातोः कर्तृतायां कर्मतातिदेशसम्भवे तादृशमेव कर्मत्वं धात्वर्थस्य विशेष्यतया तिङाद्यैर्बोध्यते यथा चैत्रो ग्रामं गम्यते गमितो वेत्यादौ ग्रामकर्मकस्य व्यापारजन्यगमनस्य कर्त्ता चैत्र इत्यादि । यत्र तु न तदतिदेशस्तत्र मूलधातोः कर्मत्वमेव तदर्थविशेष्यतया तैरुच्यते यथा ओदनः पाच्यते खाद्यते वा भृत्येन भर्त्सेत्यादौ तत्र भर्तृकर्तृकव्यापारजन्यस्य भृत्यकर्तृकपाकादेः कर्मतयौदनादिरेव बुध्यते मैत्रेण पूगं खाद्यमानश्चैत्रो व्रजतीत्यादौ कर्मणि शानजादिप्रत्ययः प्राक् परिचिन्तितः ।

अथ भिद्यते अभेदि वा कुशूलः स्वयमित्यादौ भिदाद्यनुकूलव्यापारवत्त्वरूपस्य तत्कर्तृत्वस्य कथं कुशूलादावन्यः

भिदादेः परस्मैपदित्वेन तदर्थधर्मितया कर्तृत्वबोधने पद-
न्तरस्यासामर्थ्यात् यगिचोर्विगुणत्वाच्चेत्यत आह ।

एकक्रियाधर्मितया कर्तृता कर्मतोभयोः ।

बोधने कर्मताकाङ्क्षैवापिचोत्सर्गतो भवेत् ॥

कर्मताकाङ्क्षा कर्मत्वान्वयस्यैवानुकूला आत्मनेपदयगादि-
समभिव्याहाररूपाकाङ्क्षा व्युत्पत्तिवैचित्र्यादपेक्षणीया न तु
कर्तृत्वान्वयस्य परस्मैपदविकारणादिसन्दर्शरूपा यद्येवं
तण्डुलचैत्रौ पच्येते इत्यपि प्रयोगः स्यात् न स्यात् सामग्र्यो-
र्मियो विरोधेन विभिन्नधर्मावच्छिन्ने प्रत्ययानां युगपत्कर्तृता-
कर्मत्वयोरनुभावकत्वस्याव्युत्पन्नत्वात् । अतएव पचेलिम्नौ
मैत्रतण्डुलावित्यादिको न प्रयोगः । आत्मने ध्रौव्यधातूनां
सनन्तख्यन्तयोः किरः । अन्थिग्रन्थगोस्तया ब्रूजः कर्तृकर्मत्व-
बोधने । यगिचौ न दुहेर्नो यगजन्तस्य च तस्य च । इच्
वा स्यादुक्तधातूनां नित्यं तत्रात्मनेपदमिति वृद्धस्मृतः । स्वयं
विकुरुते युवेत्यादौ स्वयं चिकीर्षते कट इत्यादौ स्वयं कटः
कारयते गौरुत्पुच्छयते चौरयते इत्यादौ स्वयमेव किरतं
करोत्यादौ स्वयं अग्र्योते ग्र्योते वा मालिकेत्यादौ स्वयं ब्रूते
कथेत्यादौ स्वयं दुग्धे गौरित्यादौ धात्वर्थकर्तृकर्मत्वयोर्युगपद-
न्वये कर्मत्वान्वयानुकूलस्य यको नापेक्षा तथा स्वयं व्यञ्जत युवा
स्वयमचिकीर्षत कट इत्यादौ इचोऽपि एवं स्वयमन्नावि अल-
विष्ट वा केदार इत्यादौ खरान्तस्य धातोः स्वयमदुग्ध अदोहि
वा गौरित्यादौ दुहेच्चार्यस्य तदुभयभानार्थमिचोऽनावृश्यकत्व-
मत उक्तमुत्सर्गत इति । विकारहेतौ सति विक्रियन्ते येषां
न चेतांसि त एव धीरा इत्यादौ तु यको गतिश्चिन्त्या ।

ननु शाकः पचता पश्यता वा भुज्यते इत्यादितः कुतः

पाकादौ शाकादिकर्मत्वावगमः सुवर्थस्यैव कर्मत्वस्य धात्वर्थे
धर्मिणि साकाङ्क्षत्वादत आह ।

स्वकर्मकैकधात्वर्थकट्टं कापरकर्मता ।

यदावेत्यस्य कर्मत्वे प्रथमैवानुशिष्यते ॥

स्वकर्मताकत्वविशिष्टैकधात्वर्थकट्टं कट्टं कस्यापरस्य धातु-
निपातयोरन्यतरार्थस्य कर्मत्वं यत्र धर्मिणि अन्वेति तदोयत्वे-
नानुभाष्ये कर्मत्वे प्रथमैवानुशिष्यते न तु द्वितीयादिरपेक्ष्यते येन
शाकः स्वकर्मताकपाककट्टं कट्टं ताकभोजनकर्मतावानित्याद्य-
न्वयधीस्तत्र न स्यात् । अतएव प्रधानशक्त्यभिधाने गुणशक्ति-
रभिहितवत् प्रकाशते इति पठन्ति । शक्तिः कारकमिति
शाब्दिकाः । कर्मतामात्रन्तु ज्यायः तेन हस्तेन पचता भुज्यते
शाक इत्यादौ नाभिहिताधिकारीयप्रथमा शक्तिः ।

ननु यत्र विशिष्टवैशिष्ट्यावगाहितानिरूपकत्वेन गौणप्रधान-
भावापन्ने क्रियाद्वये प्रकारौभूय एकविधस्यैव कर्मत्वादिक-
कारकस्य भानं तत्र तत्र स्यात् यथा पक्वान्नस्य भोक्ता पश्यन्न-
न्नस्य दाता भोक्तुमन्नस्य पाचकः पुरस्य गत्वा गन्ता भुक्ता
चैत्रस्य स्थितिः पक्वा सूटस्य गमनमित्यादौ क्त्वादेर्निष्ठादित्वेन
तदन्तधात्वर्थे षष्ठ्याः कर्मत्वाद्यनुभावकत्वस्य निषिद्धत्वात् एवं
यत्र तादृशक्रियाद्वये नानाविधं कर्मत्वसम्प्रदानत्वादि प्रकार-
स्तत्रापि तथा यथा ब्राह्मणायाहूय ददाति वृक्षात् आरुह्य
पततोल्यादौ कर्मत्वादौ चतुर्थ्यादेरसामर्थ्यादत आह ।

गौणप्रधानक्रिययोः प्रकारौभूतकारके ।

एकस्मिन् वा विभिन्ने वा प्रधानापेक्षया स्थितिः ।

यत्र गौणप्रधानतापन्नधात्वर्थद्वये प्रकारौभूयैकविधमनेक-
विधं वा यदोयत्वेन कारकं भासते तत्र प्रधानक्रियामपेक्ष्यैव
स्थितिः कारकविभक्त्यर्थवस्थितिः नतु गौणक्रियां तथाच
पक्वान्नस्य भोक्ता इत्यादौ अन्नकर्मताकपाकोत्तरान्नकर्मताक-

भोजनत्वादिना ब्राह्मणाय आहूय ददातीत्यादौ च ब्राह्मण-
कर्मताकाङ्क्षानोत्तरब्राह्मणसम्प्रदानताकटानत्वादिना बोधने
व्युत्पत्तिवैचित्र्यादेव पचनाङ्क्षानादिगौणक्रियायां षष्ठीचतुर्थ्या-
दिना कर्मत्वादेर्भानमिति भावः ।

ननु शत्रवे कुप्यतीत्यत्र शत्रोः प्रयुक्तत्वविषयित्वरूपाभ्याम-
पादानत्वसम्प्रदानत्वाभ्यां कोपे पुत्रेण ददातीत्यत्र पुत्रस्य
सम्प्रदानत्वकरणत्वाभ्यां दाने पात्रां भुंक्ते इत्यत्र पात्राः
करणत्वाधिकरणत्वाभ्यां भोजने ग्रामं गच्छतीत्यत्र ग्रामस्याधि-
करणत्वकर्मत्वाभ्यां गमने चैत्रस्य चलनमित्यादौ च चैत्रादे-
रधिकरणत्वकर्तृत्वादिना चलनादौ युगपत्कथमन्वयधीरपादान-
त्वादिबोधने चतुर्थ्यादेरसामर्थ्यादत आह ।

एकस्यैकक्रियायान्तु कारकद्वयबोधने ।

यत्परं कारकं तत्र विहिता सुस्पेक्षिता ॥

एकस्मिन् धात्वर्थे यत्रैकनामार्थनिरूपितयोः कारणद्वयो-
र्युगपद्बोधस्तत्र लक्षितक्रमेण यत् परं कारकं तत्र विहितानु-
शिष्टैव सुप् आकाङ्क्षानिर्वाहिका नतु पूर्वत्र व्युत्पत्तिवैचित्र्या-
दित्यर्थः । ब्राह्मणयाहूय ददातीत्यादावेकनिरूपितमपि नैक-
क्रियायां दण्डेन गामभ्याजेत्यादावेकक्रियायामपि नैक-
निरूपितं कारकद्वयमन्वेति । अत्र अपादानसम्प्रदानकरणा-
धारकर्मणाम् । कर्तुंश्चोभयसम्प्राप्तौ परमेकं प्रवर्तते इति
भर्तृहरिवचनात् करणत्वाधारत्वयोरैकदा अन्वयस्थलेऽधिकरण-
त्वार्थिकैव विभक्तिरपेक्षितेति प्राञ्चः । करणत्वार्थिका एव तथेति
कालापाः । तैराधारत्वं निरुच्यैव करणत्वस्य निर्वचनादिति
ध्येयम् ।

कर्तृत्वकर्मत्वयोरनुक्तविधयान्वयबोधोपयुक्तविभक्तौर्वक्तु-
मपक्रमते ।

क्रियाया धातुत्वस्याया कर्तृत्वस्यावबोधिका ।

तृतीया कर्मतायास्तु द्वितीयोत्सर्गतो भवेत् ॥

धात्वर्थे कर्तृत्वस्यान्वयबुद्धौ नाम्नस्तृतीया कर्मत्वस्य च द्वितीया उत्सर्गतो हेतुः । सत्त्वा अस्ति ग्रहो गृह्यते इत्यादौ वस्तुगत्या धात्वर्थेऽपि कर्तृत्वकर्मत्वाद्यन्वयो न धर्मिणो धातु-जन्यामुपस्थितिमपेक्षते किन्तु नामजन्यामतस्तत्र न व्यभिचारः ।

सामान्यविधिरुत्सर्गः सचापवादकं विशेषविधिं विना प्रवर्त्तते इति कर्मतायां द्वितीयाया वैकल्पिकं विशेषविधिं दर्शयति ।

कर्मत्वस्य गतौ बोधे द्वितीयावच्चतुर्थ्येऽपि ।

अथ दयेशोः संज्ञश्च नाथर्थाशंसने स्मृतौ ॥

यणिव्यवहृदिव्यर्थक्रयाद्यर्थेषु षष्ठ्यपि ।

कृजर्थप्रतियगे च हिमने चाप्यपेक्षिता ॥

ग्रामं गच्छतीत्यादित इव ग्रामाय गच्छतीत्यादितोऽपि गतौ ग्रामादिकर्मताकत्वस्यावगतेर्धात्वर्थगतौ कर्मत्वस्य बोधे द्वितीयावच्चतुर्थ्यपेक्षिता तथा दीनं दयते ईष्टे इत्यादित इव दीनस्य दयते ईष्टे संजानीते चिन्तयति स्मरतीत्यादितोऽपि दयादौ पुत्रस्य नाथते इत्यादित आशंसायां शतस्य पणायते व्यवहरतीति दीव्यतीत्यादितः पणत्वोपगमक्रयविक्रयादिव्यवहारेषु स्वर्णस्योपस्कुरुते इत्यादितोऽपि गुणान्तराधानरूपप्रतियत्ने चौरस्य हिनस्तीत्यादितो हिंसायाञ्च कर्मत्वस्यान्वयबोधे षष्ठ्यपि मैत्रं अनुनायतीत्यादौ नाथ्यर्थेऽपि प्रार्थनादिर्नाशंसनं नृपं पणायति इत्यु व्यवहरति दिवं दीव्यतीत्यादौ पण्यादेरर्था अपि स्तुतितोषगत्यादयो न क्रयादिरूपाः ।

धात्वर्थे कर्तृत्वकर्मत्वयोर्वोधने द्वितीयां तृतीयादेर्नित्यापवादमाह ।

निष्ठाद्यन्यत्नदन्तार्थे कर्तृत्वस्यान्वयं प्रति ।

कर्मत्वस्य च षष्ठेऽत्र हेतुर्वाधविधिं विना ॥

निष्ठादिभिन्नं कृत्स्नात्रमन्ते यस्य न तु तदुत्तरं प्रत्ययान्तरं
तादृशधातोरर्थे कर्तृत्वस्य कर्मत्वस्य वान्वये नाम्नः षष्ठेऽत्र
तन्त्रं न तु तृतीयादिः यथा चैत्रस्य गतिः ग्रामस्य गमन-
मित्यादौ । चैत्रेण दृष्टचरस्तण्डुलं पाचकतर इत्यादौ तु
धातोरुत्तरं न कृत्स्नात् अतएव निष्ठादिभिन्नयोरपि न जिन्नणो-
र्नित्यं तद्वितान्तत्वात् अङ्गानि व्यत्युत्तौ धनानि सांग्राहिण-
मित्यादौ कर्मतायां न षष्ठोऽप्रसङ्गः प्रापकाभावात् ग्रामस्य
गन्तृमान् देशश्चैत्रस्य गतिमदृष्टहमित्यादौ तु गतिश्चिन्त्या तत्र
गन्तादारैव षष्ठार्थसम्बन्धो भासते न तु धात्वर्थे कर्मत्वादि-
रित्यपि कश्चित् । चैत्रेण भुक्तो मैत्रेण दत्त इत्यादौ सुकरः
कटो मया दुष्करः पटस्त्वया इत्यादौ सुपानः सोमो मया
दुष्पानः सोमस्त्वयेत्यादौ च कर्तृत्वस्य ग्रामं गतवानित्यादौ
तण्डुलं पचन् पारायणमधीयन् उपनिषदं धारयन्नित्यादौ घटं
विद्वान् तण्डुलं पेचिवान् इत्यादौ भक्ष्यम् भुञ्जानः इत्यादौ सोमं
पिवमानः कवचमुद्वहन् इत्यादौ कटं चक्राण इत्यादौ दधि घटं
चक्रिः कटमित्यादौ शत्रुं जिष्णुरित्यादौ स्त्रियमलङ्कारिष्णुरि-
त्यादौ कष्टं सहिष्णुरित्यादौ धनं गृध्रुः शरं क्षिप्रुरित्यादौ
कटं चिकीर्षुः पुंयोगमाशंसुः तण्डुलं भिक्षुरित्यादौ शतं
दायीत्यादौ ग्रामं गामी ग्राममागामीत्यादौ कटं कारको
व्रजतीत्यादौ तण्डुलं पक्त्वा वर्त्तते इत्यादौ पयः पायं पायं
व्रजतीत्यादौ पटं कर्तुं गच्छतीत्यादौ वदिता जनापवाद-
मित्यादौ ग्रामं गामुक्ताः सुखमभिलाषुकं इत्यादौ च कर्मत्वस्य
धात्वर्थे विनैव षष्ठौमन्वय इत्यत उक्तं निष्ठादिभिन्नेति ।

निष्ठादिकं विवृणोति ।

सम्प्रत्याधारवाच्यन्वः क्तः क्तवत्तुश्च शन्तृङ् ।

वन्शुरानः शानकानाः किः णु गिणुक्तुरुक्तया ॥

ऋण्यर्थकणिनिर्भावित्वर्थकं वुण् तुमर्थकम् ।

खल खलर्थकयुक्ता णम् तुमौ ळण् क्वपि ॥

निष्ठादि कथितः कृतसु प्रत्ययानामयं गणः ।

कमेरुकञ् गणे नास्मिन् द्विषः शन्तृङ् विभाषया ॥

वर्त्तमानत्वस्याधारत्वस्य च प्रत्यायको यः क्तस्तदन्तधात्वर्थं कर्तृकर्मत्वयोरन्वये षष्ठ्येव प्रमाणम् । यथा भीतं मृगाणां मतः साधूनाम् इष्टः प्रजानां पूजितो जनानामित्यादौ सुप्त-मरण्यं पथिकानां गतं नभो नक्षत्राणां पीतं नगरं पयस इत्यादौ भुक्ता पात्री करस्तस्य मित्राणामित्यादौ च अत उक्तं सम्प्रत्याधारवाच्यन्व इति । धनस्य ग्राहीत्यादावृण्यर्थं न णिनिः ओदनस्य पाचक इत्यादौ च न तुमर्थे वुण् । स्त्रियाः कामुक इत्यादिदर्शनाद्वात्र गणे कमेरुकञ् ग्राह्यः तथा द्विषः शन्तृङ् विभाषया चौरं द्विषन्नितिवच्चौरस्य द्विषन्नित्यपि प्रयोगादिति ।

कृदन्तधात्वर्थे कर्तृत्वस्य कर्मत्वस्य वान्वये षष्ठ्येव बाधकं विना तन्त्रमित्युक्तं बाधकमाह ।

स्त्र्यधिकारोक्तभावान्यकृदन्तस्यापधमिके ।

द्वयोर्बोधे कर्मतायामिव षष्ठी न कर्तरि ॥

स्त्र्यधिकारविहिताः ये भावप्रत्ययास्तदन्त्यकृदन्तस्य धातो-रर्थे कर्तृत्वकर्मत्वयोर्युगपत्बोधने कर्मतायामेव षष्ठी तन्त्रं न तु कर्तृत्वे यथा ओदनस्य पाकश्चैत्रेण दोहः क्षीरस्य गवां गोपेन इत्यादौ स्त्र्यधिकारोक्तभावान्तस्य धातोरर्थे कर्तृकर्मत्व-योर्युगपदन्वये द्वयो रपि षष्ठ्येव यथा भिद्रा तमसामर्कस्य छिद्रा वृक्षाणां दक्षस्य इत्यादौ चिकीर्षा पुण्यानां पुण्यस्य ईहा

धनानां दौरीत्यादौ मम भोजिका शक्तूनां तव शायिका रात्रीणां यथा वा तीर्थानां गतिरास्तिकस्य गुरुणां परिचर्या मिथस्य पितृणामुपासना सन्तानस्य रजनीनां जागर्या चौरस्य पुण्यानामकरणिर्जालस्य जन्तूनां हत्या व्याधस्य हानिरर्थानां विरक्तस्य । हाज्याग्लाभ्यः त्वर्थे निः । उक्तान्तिन्याद्यन्तस्य धातोरर्थे कर्तृत्वकर्मत्वयो युगपद्बोधे कर्तृत्वांशे तृतीयाषष्ठयोर्वैकल्पिकं कारणत्वमिति तु कौमाराः ।

षष्ठ्येव तन्त्रमिति प्रागुक्ते बाधकं विशेषविध्यन्तरमाह ।

कृत्यान्वधातोरर्थे तु कर्तृत्वस्यैव बोधने ।

षष्ठी वा स्यात् द्वयोर्बोधे न द्वयोरपि सा भवेत् ॥

कृत्यप्रत्ययान्तधातोरर्थे कर्तृत्वमात्रस्य बोधने षष्ठीवत् तृतीयापि तन्त्रं कर्तव्यः करणीयः कृत्यः कार्यः प्रदेयो वा पटश्चैतस्यैति वत् चैत्रेणेत्यस्यापि साकाङ्क्षत्वात् । तादृशधात्वर्थे कर्तृत्वकर्मत्वयोर्द्वयोर्बोधने तु न द्वयोरपि षष्ठी यथा नेतव्यः प्रापणीयो वा ग्रामं गौ गोपिनेत्यादौ गन्तव्यं ग्राममनेनेत्यादौ च । तद्व्यानीयो क्वप् च ध्यङ्गो पञ्चैते कृत्यसंज्ञकाः ।

ननु स्थितं चैत्रस्येत्यादौ कर्तृत्वस्य गतं ग्रामस्येत्यादौ कर्मत्वस्य गतं ग्रामस्य चैत्रस्येत्यादौ च कर्तृत्वकर्मत्वयोः क्रियायां कथमन्वयः निष्ठाद्यन्य कृदन्तस्यैव धातोरर्थे कर्तृत्वाद्व्यन्वयं प्रति षष्ठ्यास्तन्त्रत्वादत आह ।

द्वितीययेव कर्मत्वं कर्तृत्वं वा तृतीयया ।

* षष्ठ्यापि बोध्यते भावक्तान्तधात्वर्थधर्मिणि ।

भावक्तान्तधातोरर्थे कर्मत्वस्य कर्तृत्वस्य वान्वये द्वितीयादिवत् षष्ठ्यापि तन्त्रम् उभययैव प्रयोगात् सर्वत्रैव कार्यतावच्छेदकसङ्कोचान्न व्यभिचारः ।

करणत्वादेरनुक्तता प्रयोजकाः सुपः संचेपेणाह ।

तृतीया च चतुर्थी च पञ्चमी सप्तमी तथा ।

धात्वर्थे करणत्वादेर्बोधिकोत्सर्गतौ मता ।

शतेन शताय वा परिक्रीणीत इत्यादौ चतुर्थ्याः सर्पिषा सर्पिषो वा पूर्णः फलेन फलस्य वा हस्त इत्यादौ च षष्ठ्याः करणत्वे दास्ये दास्या वा सम्प्रयच्छते । मालामित्यादौ च तृतीयायाः सम्प्रदानत्वे विधानादुक्तमुत्सर्गत इति ।

कारकार्थां सुपं निरूप्य तदन्यार्थां निर्वर्त्ति ।

यत्सुपो यादृशार्थो न प्रकारीभूय भासते ।

धात्वर्थे तादृगर्थे सा कारकान्वार्यसुप् भवेत् ॥

प्रथमादीनां सप्तानां विभक्तौनामेकत्वादयोऽर्था न धात्वर्थे प्रकारीभूय भासन्ते परन्तु प्रकृत्यर्थे पाक इत्यादावपि सुवर्थ-संख्या न धात्वर्थे प्रकारः परन्तु पचनादिस्वरूपे नामार्थ इत्युक्त-प्रायं समाननिविष्टस्य धातोरर्थे इति वा वक्तव्यं नहि ग्राम-गत इत्यादौ धात्वर्थे कर्मत्वादिरिवैकत्वादिरपि सुवर्थः प्रकारः अतएव प्रासादात् प्रेक्षते इत्यादौ ल्यवर्थस्य धात्वर्थे प्रकारत्वेऽपि तदर्थकपञ्चम्यां नाव्याप्तिः प्रासादप्रेक्षक इत्यादौ समासनिवि-ष्टस्य धातोरर्थे ल्यवर्थस्यारोहणोत्तरत्वादेरप्रकारत्वात् शलाका-परीत्यादौ समासनिविष्टस्य नाम्नोऽर्थे प्रकारीभूतमध्येकत्वादिकं न धातोरर्थे । न च कारकविभक्तोरपि तदन्यार्थकत्वादति-प्रसक्तिः उपधेयसङ्करेऽप्युपाधेरसाङ्कर्यात् । चैत्र ब्रजेत्यादौ एकत्वादिमंख्यावत् सम्बोध्यत्वमपि प्रथमार्थः तच्च क्रियाकर-णाय वक्तृभिप्रेतत्वं वक्तृनिष्ठविलक्षणबोधविशेष्यत्वं वा तथाच तादृशसम्बोध्यत्वांश्चैत्रोऽनुमतव्रजनवानित्याकारस्तत्र बोधः संख्यातिरिक्तसुवर्थस्य प्रकृत्यर्थविशेष्यत्वानियमात् । छत्रिन् तुष्टौ ब्रजेत्यादौ तु छत्रिण्येव तुष्टस्याभेदो भासते न तु तुष्टे

कृत्रिणः प्रतीत्यर्थमुख्यविशेषक एव स्वार्थसम्बोधत्वस्यान्वः
सम्बुद्धिसुपः सौमर्थ्यात् अन्यथा कृत्रौ दण्डीत्यत्रेव कृत्रिन्
दण्डिन्नित्यत्रापि कृत्रिदण्डिनोरभेदबोधापत्तेः तदुपयुक्तस्य नाम्नोः
समानविभक्तिकत्वस्याविशिष्टत्वात् कृत्रौ तुष्टौ व्रजतु इतिवत्
कृत्रिन् दण्डी व्रजतु इत्यपि प्रयोगापाताच्च । हे चैत्रेत्यादौ
तु सम्भेदेनान्यतरवैयर्थ्यम् । सुमित्रामात नैतत्ते विचित्रं
चित्रयोधिन इत्यादौ सम्बोधत्वमिव प्रशंस्यत्वमपि सम्बुद्धिसुपा-
मर्थः तत्रैव मातृकस्य ऋकारादेरकारोद्देशात् । धृतिः स्वाहे-
त्यादौ प्रथमादेशतुर्थ्यनादेशे तस्या एव उद्देश्यत्वमर्थः ।

दक्षिणेन ग्राममुत्तरेण पन्थानमित्यादौ एनप्रत्ययान्तस्य
योगे ग्रामस्यादूरदक्षिणादिशीत्याद्याकारिका धीः दक्षिणो-
त्तराभ्यामदूरे एनोऽपञ्चम्या इत्यनुशासनात् तत्रागारं धन-
पतिगृहादुत्तरेणास्मदीयमित्यादौ तु कचिदपवादविषयेऽप्यु-
त्सर्ग इति न्यायात् दिगर्थयोगित्वात् पञ्चम्यपि । वृक्षमभि
प्रति पर्यनु वा द्योतते विद्युदित्यादावभ्यादेः कर्मप्रवचनीयस्य
लक्ष्यीकृत्येत्यर्थः तेन वृक्षं लक्ष्यीकृत्याश्रित्य प्रकाशते विद्यु-
दित्येवं वाक्यार्थ इत्याश्रितत्वान्वयि निरूपितत्वंमेव तत्र
द्वितीयया बोध्यते । अभ्यादेर्लक्षणाद्यर्थे वृक्षादेरन्वयधियं
प्रत्येव वा तदर्थकपदोत्तरं द्वितीयापेक्षिता प्राज्ञं प्रतिभोऽय-
मर्थः प्राज्ञं प्रतिभाय वर्तते इत्यादौ प्रतिभादेस्वरथा स्फुरण-
मर्थः न तु प्रतेर्लक्ष्यीकरणं उपसर्गत्वातो ङस्य क्तो ल्यपञ्च
विधानानुपपत्तेः परन्तु प्रतिभादेर्योगे षष्ठ्येव द्वितीययापि
तदर्थः सम्बन्धोऽनुभाव्यते षष्ठ्यर्थे द्वितीया वा प्रतिभादेरित्यनु-
शिष्टेः तेन प्राज्ञस्य या प्रतिभा भटितिस्फूर्तिस्तद्विषयता-
वानयमर्थ इत्येवं तत्र बोधः । वृक्षं वृक्षमभि परि प्रत्यनु वा
वायसा इति वीष्मास्थलेऽपि प्रतिवृक्षवृक्षयो वायसा इत्यर्थः ।

पितरमभि परि प्रत्यनु वा चैत्र इत्यत्र इत्यन्भूतार्थकैरभ्यादिभिः
 पितरीत्यन्भूतश्चैत्र इत्यन्वयबोधः । यन्मां प्रति परि वा तद्दे-
 हीत्यादौ प्रतिपरिभ्यामुपस्थिते 'भागे मत्सम्बन्धो द्वितीयया
 बोध्यते तेन यो मदीयो भागस्तं देहीत्येवं तत्र बोधः । कारी-
 रीमनुवृष्टिरित्यत्रानुशब्दस्य हेतुतावाचित्वात् । कारीरीनिष्ठ-
 हेतुताका वृष्टिरित्यर्थः । कारीरी यज्ञविशेषः शूरमनुयुध्यते
 दरिद्रमनुयाचते इत्यादौ च तस्य सहार्थत्वात् शूरेण सह
 युध्यन्ते इत्यादिरर्थः । उपार्जुनं क्षत्रियाः अनु देवं दानवा
 इत्यादावुपानुभ्यां हीनबलस्याभिधानात् क्षत्रिया अर्जुनाद्धीन-
 बला इत्याकारकस्तत्र बोधः । तदुक्तमभियुक्तैः । लक्षण-
 वौपसेत्यन्भावेष्वभिर्भागे परिप्रती अनुरेषु सहार्थे च हीने उपञ्च
 कथ्यते । नरमधि गुणदोषयो चिन्ता निशार्द्धं वा पूजा समय-
 मधि वा यस्तु पठतीत्यादिप्रयोगात् लक्ष्यीकृत्यार्थकस्याधि-
 शब्दस्यापि योगे द्वितीयामिच्छन्ति । समया निकषा चाव्ययं
 सामौप्यार्थकं तेन तद्योगे समया ग्राममित्यादौ ग्रामस्य समीप-
 मित्यन्वये ग्रामावधिकत्वं तत्प्रतियोगिकत्वं वा द्वितीयया
 बोध्यते । विद्यामृतेऽन्तरेणान्तरा विना वा नरः शोच्य इत्यादौ
 ऋते प्रभृत्यव्ययानामत्यन्ताभावस्तद्वैशिष्ट्यं वार्थं इति विद्या-
 त्यन्ताभाववान्नरः शोच्य इत्यन्वयेऽत्यन्ताभावेऽन्वितं प्रतियोगि-
 त्वम् । गगनमृते द्रव्यं न शब्दवदित्यादौ तूक्ताव्ययानां भेदो-
 ऽप्यर्थः तेन गगनमिन्नं द्रव्यं न शब्दवदित्याकारकस्तत्र बोधः ।
 हा पुत्रमित्यत्र हाव्ययस्यार्थे कष्टे द्वितीयान्तेन पुत्रसमवेतत्वं
 बोध्यते, धिक् पुत्रमित्यत्र धिगर्थगर्हायां पुत्रविषयित्वम् । हा
 पितः कासि हे सुम्नु वहेवं विललाप स इत्यादौ स्वगतमेव कष्टं
 हाशब्देन बोध्यते न तु पित्रादिगतं पुत्रस्य धिकार इत्यादौ तु
 १ धिगित्यस्यार्थे पुत्राद्यन्वयः, किन्तु धिकारादिपदस्य । एवं

पुत्रेण विनाशतश्चैत्र इत्यादौ न विनेत्यस्यार्थे परन्तु विना-
 क्षतपदस्य । विनाव्ययस्य योगे द्वितीयामिव तृतीयापञ्चम्या-
 वपीच्छन्ति घटेन विना घटाहिना इत्यपि प्रयुक्तेः । उदय्यु-
 परि गृहं पताकेत्यत्र द्विरुक्तस्योपरि निपातस्य सन्निकृष्टोऽर्ध-
 भागार्थकत्वेन गृहस्य सन्निकृष्टोऽर्धभागे षताकेत्यर्थः । अधोऽधो
 मेघमन्त्रः अध्यधि शिखरं घन इत्यत्राप्युक्तदिशैवान्वयः
 द्विरुपर्यधोऽधीनां सामीप्यवाचितायां तद्योगे द्वितीयानुशिष्टेः ।
 सर्वेषां मद्यमञ्जानामुपर्युपरि वर्तते । अत्राता शरणं यातं
 यात्यधोऽधश्च दुर्गतरित्यादौ द्विरुक्तस्योपर्यादेर्न सामीप्यमर्थः
 परन्त्वतिशयः । गृहमभितः पुरतरुणा इत्यत्र अभितःशब्दस्य
 खण्डशो द्रव्या सर्वावच्छेदेनेत्यर्थः तदेकदेशे च सर्वस्मिन् गृहा-
 वयवत्वं द्वितीययानुभाष्यते । गृह परितः सर्वत उभयतो वा
 इत्यत्राप्युक्तरीत्यैवान्वयः । नदीं यावन्मम पुरं गृहं यावद्धनं
 तवेत्यत्र यावदित्यव्ययस्य मर्यादा अभिविधिश्च क्रमेणार्थस्तेन
 नदीपर्यन्तं मत्पुरं गृहाभिव्याप्तत्वज्ञनमित्याकारस्तत्र
 बोधः तत्पर्यन्तत्वञ्च तदवधिकविप्रकर्षशून्यत्वे सति तद्वन्नि-
 कृष्टत्वं तदभिव्याप्तत्वमपि प्रकृते तदारम्भकयावदवयवावच्छेदेन
 तत्संयुक्तत्वम् । मासं सुष्यते क्रोशं गम्यते इत्यादौ काला-
 ध्वनोरत्यन्तसंयोगे इत्यनुशिष्टेर्द्वितीयया अभिव्याप्तिरुच्यते न
 मासाभिव्याप्तः स्वापः क्रोशाभिव्याप्तमतेः कर्मत्वमित्यादिकस्तत्र
 बोधः तत्र मासादेरभिव्याप्तिर्मासवृत्त्यधिकरणतावच्छेदकौभूत-
 यावत्त्वपर्याप्तप्रधिकरणकालवृत्तित्वं तथाविधयत्किञ्चिदया-
 वत्त्वव्यापकत्वं वा क्रोशादेस्तु क्रोशगम्यदेशवृत्त्यधिकरणताव-
 च्छेदकौभूतयावत्त्वपर्याप्तप्रधिकरणदेशवृत्तित्वं तथाविधयत्कि-
 ञ्चिदयावत्त्वव्यापकं वेति मन्तव्यम् ।

अक्षया काण इत्यत्र चक्षुःशून्यगोलकवत्त्वे सति सचक्षु-

मौलकवान् काणः प्रसङ्गान्धस्य काणत्वाभावात् मौलकार्य-
 काक्षिपदोत्तरतृतीयायास्तु विकृतत्वं वृत्तिमत्त्वञ्चार्थः तत्राद्यं
 सम्बोध्यत्वमिव प्रकृत्यर्थे विशेषणविधयान्वितं काणत्वैकदेशे च
 चक्षुःशून्यत्वे प्रकृत्यर्थे निरूपितं चरमं तथाच विकृतगोलक-
 वृत्तित्वविशिष्टं यच्चक्षुःशून्यत्वं तद्वह्नौलकवान् सचक्षुष्क
 इत्याकारस्तत्र बोधः । पाणिनेरपि येनाङ्गविकार इति सूत्र-
 स्योक्तार्थ एव तात्पर्यात् । विकृतत्वन्तु निरूपत्वमयथासंस्थान-
 वत्त्वपर्यवसितं कुक्षितेऽङ्गे इति कलापस्यैकवाक्यत्वात् ।
 यद्वा स्वाधिष्ठानवृत्तित्वसम्बन्धेन चक्षुःशून्यो यश्चक्षुर्विनाश-
 स्तवान् सचक्षुष्कः काणपदस्यार्थस्तादृशे विनाशे अक्षिपद-
 स्यार्थस्य गोलकस्य विकारप्रयुक्तत्वं तृतीयाया बोध्यते तथाच
 मौलकविकारप्रयुक्तस्य निरुक्तसम्बन्धेन चक्षुःशून्यस्य चक्षु-
 र्नाशस्याश्रयः सचक्षुष्क इत्याकारस्तत्र बोधः विकारस्तु कनो-
 निकाद्यपगसरूपो ग्राह्यः । पादेन खञ्ज इत्यत्र सहजसंस्थान-
 शून्यचरणवान् खञ्जस्तयाच तत्राप्युक्तरीत्या विकृतपादवृत्तित्व-
 विशिष्टं यत्सहजसंस्थानशून्यत्वं तद्वच्चरणवान् चरणविकार-
 प्रयुक्तस्य यथोचितसंस्थानवैधुर्यस्याश्रयोभूतचरणवानिति वा तत्र
 बोधः । आत्रेण बधिरः कायेन वामन इत्यादावप्युक्तैव रोतिः
 अङ्गपदस्य प्रयत्नावच्छेदकोपलक्षकत्वादिति वदन्ति । मुखेन
 त्रिलोचनः कायेन दशवक्त्र इत्यादौ तु यदि लोचनत्रयादि-
 मत्तया मुखादिवैकल्यमवबुध्यते तदा विकार एव तृतीया नो
 चेद्वैशिष्ट्यमात्रे जटाभिस्तापस इत्यादितो जटाविशिष्टस्तापस
 इत्याद्यनुभवेन विशेषणोऽनुशिष्टतृतीयायावैशिष्ट्यवाचितायां
 पर्यवसितेः । वैशिष्ट्यञ्चात्र नाधिकरणत्वं सम्बन्धितामात्रं वा
 मेयत्वेन घट इत्यपि प्रयोगापत्तेः परन्त्वतद्व्यावृत्तत्वं तथाच
 अजटव्यावृत्तिमांस्तापस इत्याकारस्तत्र फलितार्थः । इदन्तु

बोध्यं प्रकृत्यर्थस्य निरुक्तवैशिष्ट्यं यदि वर्त्तमानतया प्रत्याख्यते तदेवं विशेषणत्वेन यदि चावर्त्तमानत्वेन तदोपलक्षणत्वेन व्यपदिश्यते यथा शिखया परिव्राजको वर्त्तते इत्यादौ यथा वा गुरुणा टौका कुरुणा चैत्रमित्यादौ ।

पुत्रेण सहागतः सूपेन साङ्गं भुक्तः चक्रैश्च शाकं दण्डेन जनितः पुत्रेण समं मित्राय दानमित्यादौ स्वान्वयितत्तत्कर्तृत्वादिकारकावच्छिन्नायाः समभिव्याहृतक्रियायाः समानकालीनत्वरूपं साहित्यं सहाय्यव्ययस्यार्थः तदेकदेशे च कर्तृत्वादिकारके स्वप्रकृत्यर्थस्याधेयत्वं तृतीयया बोध्यते तेन पुत्रवृत्तिकर्तृताकगतिकालीनगतिकर्तृतावान् सूपनिष्ठकर्मताकभोजनकालीनभोजनकर्मतावान् चक्रनिष्ठकरणताकोत्पत्तिकालीनदण्डनिष्ठकरणताकोत्पत्तिमान् पुत्रसम्प्रदानताकदानकालीनं मित्रसम्प्रदानताकं दानमित्याकारस्तत्र बोधः । तुल्यवदेकक्रियान्वयित्वं साहित्यमिति प्रवादस्याप्येककारकान्वयित्वेन तुल्ययोरैकजातीयक्रिययोरन्वयित्वं समानकालीनत्वमित्यत्र तात्पर्यात् पुत्रेण सहागत इत्यत्र समभिव्याहृतापि गतिक्रिया न कर्मत्वादिजान्वयिनी किन्तु निष्ठार्थकर्तृत्वेनेति पुत्रकर्मकत्वाद्यवच्छिन्नगतिकालीनत्वस्य न तत्रावगमः । पुत्रेण सह गतं चैत्रेणेत्यादावपि तृतीयार्थ एव कर्तृत्वे गतिक्रियान्विता । यत्तु पुत्रेण सहागत इत्यत्र समभिव्याहृतगत्यादिक्रियाकालीनत्वमेव सहाय्यव्ययस्यार्थस्तन्निविष्टगतौ पुत्रादिपदोत्तरतृतीयालब्धस्य पुत्रनिष्ठकर्तृत्वस्यान्वयादेव पुत्रकर्तृकगतेर्लाभादिति तत्र, तृतीयार्थकर्तृत्वस्य धात्वर्थ एव साकाङ्क्षत्वेन सहाय्यर्थे तदन्वयस्याव्युत्पन्नत्वात् । पुत्रेण समं मित्रं प्राप्तश्चैत्र इत्यादौ तु तात्पर्यवशात् पुत्रकर्तृकमित्रप्राप्तिकालीनमित्रप्राप्तिकर्तृत्वं कदाचिच्च पुत्रकर्मकप्राप्तिकालीनमित्रकर्मकप्राप्ति-

कर्तृत्वं चैत्रस्य बुध्यते. समभिव्याहृतयायाः प्राप्तगादिक्रियायाः कर्तृत्वं इव कर्मत्वेऽप्यन्वयितया तत्प्रत्येकावच्छिन्नप्राप्त्यादिकालीनत्वबोधने सहाय्यव्ययस्य सामर्थ्यं प्रच्यवात् । नचान्य-कर्तृकधनप्राप्तिदशायां ग्रामप्राप्तिमित्यपि मैत्रे धनेन सहायं ग्रामं प्राप्त इति प्रयोगापत्तिस्तस्य धनकर्मकप्राप्तिकालीनग्राम-कर्मकप्राप्तिमत्त्वानपायादिति वाच्यं घटत्वेन सह घटमवगाहते बुद्धिरित्यादौ क्वचित् कर्तृत्वावच्छिन्नायाः समानकर्मकत्वस्येव सर्वत्र कर्मत्वावच्छिन्नायाः समभिव्याहृतक्रियायाः समान-कालीनत्वस्येव समानकर्तृकत्वस्यापि सहाय्यं निवेश्यत्वात् । यत्तु स्वान्वयि कर्मत्वादवच्छिन्ना समभिव्याहृतक्रियैव सर्वत्र सहाय्य-व्ययस्यार्थस्तस्याश्च समानकालीनत्वैककर्तृत्वोभयसम्बन्धेनैव समभिव्याहृतक्रियायामन्वयान्नोक्तदोष इति तत्तुच्छं शाकस्य भोजनं न सुधया सहेत्यादिवाक्यानां समानकर्तृकत्वादिसम्बन्धेन सुधाकर्मकभोजनाद्यभावस्य बोधकतायामप्रामाण्यापत्तेः वृत्त्य-नियामकसम्बन्धावच्छेदप्रतियोगित्वाप्रसिद्धेः ।

पटः पटत्वेन सह भासते इत्यादौ पटत्वनिष्ठविषयतायाः समानकालीनत्वमिव समानप्रतियोगिकत्वमप्यर्थः विभिन्न-ज्ञानीयविषयतायां तादृशाप्रयागात् पुत्रेण सह गतिरित्यादौ कर्तृत्वाद्यन्वयिक्रियासमभिव्याहारविरहेण शक्त्या पुत्रकर्तृक-गतिकालीनत्वादेर्बोधयितुमशक्यत्वादनन्यगत्या सहादेस्तादृ-शार्थं निरूढलक्षणा पुत्रेण सह स्थूल इत्यादावपि सम-भिव्याहृतनामार्थतावच्छेदकीभूतस्थौल्यादिकालीनत्वे तथाच पुत्रवृत्तिस्थौल्यकालीनस्थौल्यवानित्याकारस्तत्र बोधः पत्न्या सहाग्निमादध्यादित्यादौ पत्नीकर्तृकस्याग्न्याधानस्थालीकत्वेन तत्समानकालीनत्वस्य प्रमापयितुमशक्यत्वात् सामानाधिकरण्य-पर्यवसितं सहभावमात्रं तत्र सहस्यार्थः यथा घटेन सह पट-

वद्गृहमित्यादौ । एतेन यत्कर्तव्यं तदनया सहेत्यादिको विधिरपि व्याख्यातः । पुत्रेणागत इत्यादौ विनापि सहादिप्रयोगं तदर्थस्य प्रतीतेस्तृतीयाया एव तत्र कर्तृकत्वाद्यवच्छिन्नगतिकालीनत्वादिकमर्थस्तन्निविष्टे च कर्तृत्वादौ प्रकृत्यर्थस्य पुत्रादेराधेयत्वेनान्वयः ।

धनेन कुलं दण्डेन घट इत्यादौ व्यापारगर्भस्य करणत्वस्याप्रतीतावपि हेतुत्वप्रत्ययादभिघातेन क्रियेत्यादौ करणत्वस्य बाधाच्च तत्र जनकत्वरूपं हेतुत्वमेव तृतीयार्थस्तथा च धननिष्ठ-हेतुताकं कुलमित्याकारस्तत्र बोधः । न च गोत्वं न धनेनेति-वत् कुलं न धनेनेत्यपि स्यात् निरूपकत्वादेः सम्बन्धस्य वृत्त्यनियामकतया तदवच्छिन्नाभावस्य प्रत्येतुमशक्यत्वादिति वाच्यं कुले धनस्य हेतुत्वं गवि द्विजस्य सम्पदानत्वं पतने वृक्षस्यापादानत्वं वज्रौ धूमस्य ज्ञापकत्वं धने चैत्रस्य स्वामित्वं घटे भूतलस्याधिकरणत्वमिन्यादिप्रतीत्या निरूपकत्वस्यापि सम्बन्धस्य क्वचिद्वृत्तिनियामकत्वात् न हि कुलादिनिरूपितं हेतुत्वादिकमेव धनादिनिष्ठत्वेन तासु भासते । धनादिनिष्ठहेतुत्वादेः सम्बन्धविशेषेण कुलादिवृत्तिताया अप्यनुभावकत्वेनैकशेषस्य दुष्करत्वात् वृत्त्यनियामकसम्बन्धस्य प्रतियोगितानवच्छेदकत्वे पतनमिदं वृक्षान्नतु गृहात् गमनमिदं ग्रामस्य ननु गृहस्येत्यादौ पञ्चम्याद्यर्थस्य विभागादेरनुकुलत्वसम्बन्धावच्छिन्नाभावस्य प्रत्ययायोगाच्च तत्र पञ्चम्यादिलक्षितस्य विभागाद्यनुकूलत्वस्यैव नञा विरहबोधने गोत्वं न धनेनेत्यादावपि तृतीयादिलक्षणात्वस्य धनादिनिष्ठहेतुतानिरूपकत्वादेरभावस्य नञा बोधसम्भवात् अस्तु वा हेतुत्वादि-विहिततृतीयादेर्जन्यत्वसम्प्रदेयत्वादिकमेवार्थस्तथाच कुलं धनजन्यतावदित्याकार एवास्तु तत्र बोधः । धूमेन वज्जिरणु-

त्वेन द्रव्यत्वमित्यादौ तु वङ्गादेर्धूमाद्यजन्यत्वेन धूमादि-
निष्ठजनकत्वानिरूपकत्वादेनायत्या ज्ञापकत्वलक्षणं गौणमेव
हेतुत्वं तत्र तृतीयार्थस्तेन धूमनिष्ठं यज्ज्ञापकत्वं तद्वान् वङ्गि-
रित्याकारस्तत्र बोधस्तद्वत्त्वञ्च स्वप्रतियोगिविषयत्वसम्बन्धेन
ग्राह्यम् । न च धूमादेर्वङ्गादिज्ञानजनकत्वं बाधितं लिङ्ग-
स्यानुमितावहेतुत्वादिवाच्यं वङ्गाद्यवगाहिनि स्वसाक्षात्कारे
विषयविधया स्वनिष्ठत्वेनाभावप्रत्यक्षे च सन्निकर्षघटकतया
धूमादेर्जनकत्वसम्भवात् धूमेनेत्यत्र धूमपदस्य धूमज्ञानेऽणुत्वे-
नेत्यादौ च त्वादिप्रत्ययस्य स्वार्थज्ञाने लक्षणया तन्निष्ठत्वेन
ज्ञापकत्वमुक्तस्य त्वेन तृतीयया बोध्यते इति तु चिन्तामणिकृतः ।
यद्यप्युक्तदिशा व्याप्तिभ्रमेण च वङ्गादेरपि धूमादिज्ञापकत्व-
मस्यतो वङ्गिना धूमवानित्यादेरपि प्रामाण्यापत्तिस्तथापि तत्त-
दर्थकपदोत्तरतृतीयायास्तत्तदर्थव्यापकनिष्ठेनैव स्वप्रतियोगि-
विषयत्वादिसम्बन्धेन तत्तदर्थनिष्ठज्ञापकत्वादेरन्वयबोधं प्रति
हेतुत्वात् धूमादेश्च वङ्गाद्यव्यापकत्वात् न तथा न च धूमादे-
रपि द्रव्यत्वादिरूपेण वङ्गादिव्यापकत्वादुक्तदोषतादवस्थं धूम-
त्वावच्छिन्नस्य वङ्गिव्यापकत्वस्य संसर्गत्वे च धूमो न वङ्गिनेत्यादेर-
प्रामाण्यापत्तिर्निरुक्तसंसर्गस्याप्रसिद्ध्या तेन वङ्गिनिष्ठज्ञापक-
त्वाभावस्य नञा बोधयितुमशक्यत्वादिति वाच्यं धूमत्वादिवि-
शिष्टे तृतीयार्थस्य वङ्गादिज्ञापकत्वस्य बोधने विशिष्ट-
प्रतियोग्यनधिकरणवङ्गादिमन्निष्ठाभावीयधूमत्वान्यधूमवृत्तिध-
र्मानवच्छिन्नप्रतियोगित्वस्य धूमत्वावच्छिन्नप्रतियोगित्वस्य च
द्वित्वावच्छिन्नाभावरूपाया एव वङ्गादिव्यापकतायाः संसर्ग-
त्वेन घटादावेव तादृशव्यापकतायाः सुप्रसिद्धत्वान्निरुक्तप्रति-
योगिताद्वयोरभावश्च साध्यताघटकसम्बन्धावच्छिन्नप्रतियोगिता-
निरूपितेनैव स्वरूपसम्बन्धेन ग्राह्यः तेन व्यधिकरणसम्बन्ध-

इयावच्छिन्नयोर्वह्निर्वावच्छिन्नप्रतियोगित्वयोर्वह्नी सत्त्वेऽपि वह्नि-
धूमेनेत्यादेर्नायोग्यत्वमिति युक्तमुत्पश्यामः । यत्तु वह्नादि-
पदोत्तरयोः तृतीयापञ्चम्योर्वह्नादिव्यापकतावच्छेदकरूपाव-
च्छिन्नं वह्नादिज्ञाप्यत्वमेवार्थस्तस्य च धूमत्वादिविशिष्टे धूम-
त्वाद्यवच्छिन्नप्रकारतानिरूपितस्वरूपसम्बन्धेनैव साकाङ्क्षत्वात्
वह्निना धूम इत्यादिको न योग्यः किन्तु वह्निना न धूम
इत्यादिरेव वह्नादिव्यापकतावच्छेदकीभूतरूपावच्छिन्नस्य
वह्नादिजन्यज्ञानविषयत्वस्य धूमत्वादिविशिष्टे धूमत्वाद्यव-
च्छिन्नप्रकारतानिरूपितस्वरूपसम्बन्धेनामत्त्वात् इति तच्चिन्त्यं
वह्निना न धूम इत्यादौ वह्नादिव्यापकत्वस्य प्रकारतया
भानेऽनुभवविरोधादिति दिक् ।

धूमादिनिष्ठपञ्चम्यर्थज्ञापकत्वादिविशिष्टस्य च वह्नादेर्धू-
मादिमदनुयोगिकेनैव तद्व्यापकताघटकसंयोगादिसम्बन्धे न
मतुवाद्यर्थे साकाङ्क्षत्वादयःपिण्डं धूमेन वह्निमदित्यादिको न
प्रयोगः । दण्डादौ धूमाद्वह्निरित्यादौ च हेतुतार्थिकायाः
पञ्चम्या अप्युक्तदिशैवान्वयो द्रष्टव्यः । घटेन शून्यो विधुरो
रहित इत्यादौ घटत्वाद्यवच्छिन्नं प्रतियोगित्वमेव शून्यत्वान्वयि
तृतीयार्थः । प्रकृत्या कृपणः स्वभावेन सरल इत्यादौ प्रकृ-
त्वादिपदं यावदाश्रयभाविधर्मपरं तृतीयार्थश्चाभेदस्तादात्म्य-
वा प्रकृत्यादिभ्यश्चेति सूत्रेण तत्रैव तद्विधानदेवञ्च स्वा-
धिकरणयावत्कालवृत्तिकार्षण्यवानित्याकारस्तत्र बोधः । तस्य
नाम राजेत्यत्र सुरथः सुरथशब्दवाच्यस्तदेकदेशे च शब्दं धने-
तृतीयार्थेन संज्ञार्थकनामैत्यव्ययेन प्राप्तस्य संज्ञातादात्म्य-
व्ययस्तेन संज्ञातादात्म्यवत् सुरथशब्दवाच्यो राजेत्यर्थः । नामैव्य-
य्यार्थः सम्भाव्यत्वं तच्च सुरथेऽन्वितमिति कश्चित् । नाम्ना
चन्द्रमुखीत्यादौ अनव्ययेनापि नामपदेनोक्तदिशैवान्वयः ।

धान्येन धनं घटत्वेन साजात्यं वाजपेयेन यजनमित्यादावपि धनाद्यन्वयो धान्यादेरभेद एव तृतीयार्थस्तत्र धूमेन वज्रिरित्यादा-
विव ज्ञापकत्वं तथेत्यपि वदन्ति । जात्या ब्राह्मण इत्यादौ ब्राह्मण-
पदं यादृष्टविशेषप्रयोज्यधर्मवत्परतया तादृशधर्म एव जात्य-
भेदस्यान्वयः स्वरूपतः उपस्थिते ब्राह्मण्ये तदन्वयायोगात् ।
घटत्वेन जन्यत्व प्रकारत्वमित्यादौ अवच्छेदकत्वमवच्छेद्यत्वं
वा तृतीयार्थः । चैत्रेण चैत्रस्य वा तुल्य इत्यादौ भिन्नत्वे सति
धर्मवत्त्वं तुल्यता तन्निविष्टे च भेदे तृतीयार्थस्य प्रतियोगि-
त्वस्य धर्मे चाधेयत्वस्यान्वयात् चैत्रत्वावच्छिन्नान्यत्वे सति
चैत्रवृत्तिधर्मेवानित्यर्थः । चैत्रेण चैत्रस्य वा सादृश्यमित्यादा-
वपि तथैवान्वयः । तुलोपमयोर्योगे तृतीया नैष्यत इति
प्राणिनीयाः । तुलामधारेण शरद्वनेन केनोपमा भवतु तस्य
पराक्रमस्य इत्यादिकस्तु दृश्यते प्रयोगः । गजेन तुल्यगमनी-
वृषस्य सदृशेक्षणः इत्यादौ तुं गत्वादिकं तृतीयार्थः तेन गज-
गतितुल्यगतिमान् वृषेक्षणतुल्येक्षणवानित्याकारस्तत्र बोधः ।
भोगेषु प्रसितः उत्सुकः इत्यादौ सप्तम्या इव भोगैः प्रसितः
उत्सुकः इत्यादौ तृतीयाया अपि विषयत्वलक्षणं गौणमधि-
करणत्वमर्थस्तेन भोगेष्वनुरक्त इत्येवं तत्र बोधः । पुथे
स्नायादित्यादौ पुथ्यादितः कालार्थकतद्धितस्य लुकि ततः
सप्तमीवत् पुथ्येण स्नायादित्यादावपि तादृशार्थकतृतीयया
अधिकरणत्वं बोध्यते तथा च पुथ्ययुक्तकाले स्नायादित्येवं
बोधः । पुथ्ये रूपमित्यादौ रूपादेः पुथ्यवृत्तित्वं प्रतीयते न तु
तद्युक्तकालवृत्तित्वम् अतः पुथ्येण रूपमित्यादिको न प्रयोगः ।

मन्यते कर्मणो यस्मादयुक्तैवापकृष्टता । नज्बोध्यास्मात्
द्वितीयावच्चतुर्थी प्राणिवर्जितात् इति भाष्यस्मृतेर्मन्यतेरनुक्त-
कर्मणि यदवधिकापकृष्टत्वं नञा बोध्यं तत्र द्वितीयावच्चतु-

य्यपि प्रमाणं तेन न त्वा तृणं मन्ये इत्यादाविव न त्वा तृणाय
 मन्ये इत्यादावपि त्वां तृणादपक्वत्वं मन्ये इत्यर्थः । द्रोणि-
 मर्यादया होनो ब्राह्मणो नैष दुर्मतिरित्यादावसमस्तस्यापि
 नजोऽप्रकर्षप्रत्यायकत्वात् । न त्वं कौटोमतो मयेत्याधौ
 मन्यते; कर्मापि त्वदादिकं नानुक्तम् । जारजं न द्विजं
 मन्ये इत्यादौ जारजादेर्द्विजात्यपक्वत्वं नायुक्तमबाधितत्वात् ।
 न नावं मन्यते; योऽश्वं न काकं मन्यते शुकम् । नात्र
 स मन्यते सर्पिर्न शृगालं स मानुषमित्यादौ तु नावाद्याः प्राणिन
 एव नौकाकान्नशृगालानां प्राणित्वं शाब्दिकस्मृतैः । न
 तृणाय युवां मन्ये न त्वा तृणाभ्यां मन्ये इत्यादिकस्तु न प्रयोगः ।
 भेदस्येवापकर्षस्याप्यसमस्तनजा बोधने प्रतियोग्यनुयोगिनोः
 समानवचनस्य तन्त्रत्वात् । सदृशत्वं तृणादीनां मन्यकर्म-
 स्तनुक्तके । द्वितीयावच्चतुर्थ्यापि बोध्यते बाधितं यदीत्यापिश्ले-
 मंतं तेन तृणाय त्वा मन्यते इत्यादेस्तृणसदृशं त्वां मन्यते
 इत्यर्थः । तन्मत एव तृणाय मत्वा रघुनन्दनोऽथ बाणेन
 रक्षः प्रधनान्निरास्यदिति भट्टिः । प्रधनं युद्धम् ।

पुष्पमिदं विष्णवे नम इत्यस्य विष्णुहेश्यकमन्त्रकरण-
 त्यागस्य कर्मदं पुष्पमित्यर्थस्तत्र चतुर्थ्या प्रीत्युद्देश्यकत्वं तदि-
 च्छाधीनत्वरूपं नमः पदार्थं मन्त्रकरणकत्यागे बोध्यते प्रकृत्य-
 र्थस्य च विष्णुदेः प्रीतौ तदिच्छायां वान्वयः ब्राह्मणाद्युद्देश्य-
 कस्य च गवादित्यागस्य मन्त्रकरणत्वे प्रमाणाभावात् गौर्ब्राह्म-
 णाय नम इत्यादिको न प्रयोगः । ब्राह्मणेभ्यो नमो नित्य-
 मित्यादौ तु नमःपदार्थो नतिरेवेति तत्र विषयत्वं चतुर्थ्या
 बोध्यते । पुष्पमिदं परमात्मने नम इत्यादौ परमात्मनः
 प्रीत्यसत्त्वेऽपि तत्प्रीतित्वप्रकारकेच्छासम्भवान्न तत्प्रीत्युद्देश्य-
 कत्वाप्रसिद्धिः । स्वस्वकरणको हविस्त्यागः स्वधास्वाहयोरर्थः

तैर्नदं पित्रे स्वाहा अग्नये स्वाहेत्यादौ पितृहेश्यकस्य स्वधापद-
करणकस्य हविस्थागस्य कर्मदमित्याकारकः तत्र पैष्टकी त्यागे
स्वाहादेर्देविके च स्वधानदेर्न करणत्वं तद्ग्राहकप्रमाणाभावादतः
पित्रे स्वाहा अग्नये स्वधेत्यादिको न प्रयोगः । वषडिन्द्रायेत्यत्रा-
प्युक्तदिशैवान्वयः । स्वस्ति प्रजाभ्य इत्यादेः प्रजानिष्ठं कुशल-
मित्यर्थः स्वस्तिशब्दस्य कुशलवाचित्वात् कुशलस्याशंसास्थले तु
स्वस्यस्तु प्रजाभ्य इतिवत् स्वस्यस्तु प्रजानामित्यपि प्रमाणम्
आशास्यैर्धनकुशलायुष्यार्थैर्योगे चतुर्थी वेति भागुरिस्मृतेरित्यपि
वदन्ति । चैत्रस्य सुखं मैत्रस्य हितमित्यादित इव चैत्राय सुखं
मैत्राय हितमित्यादितोऽपि चैत्रादिनिष्ठत्वेन सुखादेर्बोधोत्पत्त्या-
प्याधेयत्वं चतुर्थ्यर्थः । सुखायालं समर्थं योग्यं वा भोजनमि-
त्यादावलमादिपदार्थैकदेशे सामर्थ्यं सुखादिनिरूपितत्वं चतुर्थ्या
बोध्यते अलमनेनेत्यादौ वैफल्यमेवालंपदस्यार्था न तु साम-
र्थ्यम् । यूपाय दारु रन्धनाय स्थालीत्यादौ तु यूपाद्यनुकूलत्व-
रूपं तादर्थ्यमेव दार्वादौ पाकाय ब्रजतीत्यादावपि पाकाद्यु-
हेश्यकत्वं तदिच्छाधीनत्वरूपं ब्रजनादौ भावकृदन्तात् तुमर्थे
चतुर्थ्यनुशिष्टेः । अतएव परपाकार्थं गच्छत्यपि पुरुषे पक्षं
ब्रजतीत्यादिक इव पाकाय ब्रजतीत्यादिको न प्रयोगः ।
समानकलंकत्वस्यापि तुमर्थेऽन्तर्भावात् पटाय ब्रजतीत्यादौ च
पटादेर्भावकृदन्तानुपस्थाप्यत्वान्न तदिच्छाधीनत्वादेर्ब्रजनादाव-
गमः तुम इव तदर्थकचतुर्थ्या अपि धात्वर्थ एव स्वार्थे साकाङ्क्ष-
त्वाच्च पाकाय स्थालीत्यादितो न पाकेच्छाधीनत्वादेः स्थाल्यादौ
फलेभ्यो ब्रजतीत्यादेः फलान्याहर्तुं ब्रजतीत्यादिसमानार्थ-
कत्वानुरोधात्तत्र फलकर्मकाहरणेच्छाद्यधीनत्वं फलाद्युत्तर-
चतुर्थ्या ब्रजनादौ बोध्यते रीतिरुक्तैव ।

पूर्वा ग्रामादित्यत्रोदयाचलसन्निवृत्तरूपस्य पूर्वपदार्थस्यैक-

देशे तादृशसन्निकृष्टत्वे ग्रामाद्यवधिकत्वं पञ्चम्या बोध्यत ।
 ग्रामादुत्तरो दक्षिण इत्यादावपि कैलाससन्निकृष्टत्वादप्यर्थ-
 वसितोत्तरत्वादौ । ग्रीष्मात् पूर्वो वसन्तः कृष्णात् पूर्वो हला-
 युध इत्यादौ तु ग्रामभावप्रतिक्षणोत्पन्नत्वादप्यर्थवसन्नस्य पूर्व-
 त्वादर्घटके प्रागभावादौ ग्रीष्मादिनिष्ठप्रतियोगिताकत्वम् । घटा-
 दन्यो भिन्नः पृथगित्यादौ घटत्वाद्यवच्छिन्नमवधित्वं प्रतियोगित्वं
 वा निरूपकत्वसंसर्गेण तेन घटनिष्ठघटत्वावच्छिन्नावधिताकभेद-
 वानित्याकारकस्तत्र बोधः । गृहाङ्गणा मम परा काश्याः
 सैवापरा मम इत्यादौ विप्रकृष्टत्वसन्निकृष्टत्वरूपयोर्देशिकपर-
 त्वापरत्वयोरन्वितं गृहकाश्यादिमापेक्षत्वं पञ्चम्यर्थः तच्च स्वरूप-
 सम्बन्धः पदार्थान्तरं वा तेन गृहापेक्षया मदविप्रकर्षवती गङ्गा
 काश्यपेक्षया मत्सन्निकर्षवती गङ्गेत्याकारबोधः । परिगृहादु-
 गतः अपगृहादभुक्त इत्यादौ पर्यपयोः परित्यज्येत्यर्थः । स च
 धात्वर्थ एव साकाङ्क्षस्तेन गृहात्परि चैत्रइत्यादिको न प्रयोगः ।
 आदेहादस्त्रं आगृहादुद्यानमित्यन्नाभिव्याप्तत्वं मर्यादा वाङ्मो-
 र्धस्तेन देहव्याप्तं वासो गृहमर्यादाकमुद्यानमित्याकारस्तत्र
 बोधस्तदुभयञ्च निरुक्तं प्राक् । वैश्येभ्यः क्षत्रियाः शूराः शूद्रेभ्यो
 धनिनो विश इत्यत्र वैश्यशौर्यादधिकशौर्यवन्तः क्षत्रियाः
 शूद्रधनाधिकधनवन्तो वैशा इत्यर्थः सजातीयधिक्यरूप व्यति-
 रेकेऽपि पञ्चम्या अनुशिष्टेः शौर्यादेर्वैश्यशौर्याद्यधिकत्वञ्च वैश्य
 शौर्यादिमात्रवृत्तिसंख्यासामान्यनिष्ठभेदप्रतियोगितावच्छेदकी-
 भूत जातिमत्संख्यापर्याप्तप्रधिकरणत्वं तच्छौर्यपर्याप्तसंख्या-
 सामान्यनिष्ठभेदप्रतियोगितावच्छेदकीभूतजातिमद्भुत्ववत्त्वन्तु
 न तथा यस्यैकमेव शौर्यं यस्य च शौर्यद्वयमेव ततः स शूर
 इत्यादेरयोग्यतापत्तेः तदुभयशौर्ययोः पर्याप्तसंख्याबहुत्वयोर-
 प्रसिद्धेः । इदन्तु बोध्यं निरुक्तवैश्यादिशौर्याद्यधिकत्वे

वैश्यादेः प्रकृतिलभ्यत्वादितरभागः खण्ड्यो हृत्वा पञ्चम्या
प्रतिपाद्यत इति चैत्रस्य धनं वृक्षस्य शाखा स्फटिकस्य
लौहित्यमित्यादौ स्त्रत्वस्य समवेतत्वादिकं प्रातिस्विकरूपेणैव
षष्ठ्यर्थः सम्बन्धत्वेन तथात्वे चैत्रस्य परधने नैदं चैत्रस्येत्यादे-
योग्यतापत्तेः सम्बन्धत्वस्यानुगतस्य दुर्वचत्वाच्च ।

विशेषस्य स्त्रेतरसामान्यव्यावृत्तधर्मवत्त्वं निर्धारणं तच्च संमु-
द्दितं न षष्ठ्यर्थः सामान्यतन्निष्ठधर्मयोः स्वपदोपात्तत्वात् किन्तु
विशेषान्यत्वं व्यावृत्तं च विशेषस्तत्समभिव्याहृतक्षत्रियादि-
विशेषग्रहणः व्यावृत्तत्वञ्च भेदप्रतियोगित्वं तथाच नराण्य
क्षत्रियः शूरतम इत्यत्र क्षत्रियस्य नरविशेषतया षष्ठ्यर्थे न
क्षत्रियान्यत्वेन विशिष्टस्य तत् प्रकृत्यर्थस्य नरस्य तादृशनरत्वाव-
च्छिन्नाधेयत्वसंसर्गेण भेदेऽन्वयलब्धस्य क्षत्रियान्यनरत्वाव-
च्छिन्नवृत्तिकभेदप्रतियोगित्वस्य शूरतमे शूरतमस्य च क्षत्रिये
तादात्म्येनान्वय इति क्षत्रियान्यनरत्वावच्छिन्नवृत्तिकभेदप्रति-
योगित्ववच्छूरतमाभिन्नः क्षत्रिय इत्याकारकस्तत्र बोधः क्षत्रि-
यान्यनरस्याधेयतामात्रेण भेदेऽन्वये नराणां क्षत्रियः सुन्दर
इत्यपि प्रयोगापत्तेः क्षत्रियान्यकुरूपनरनिष्ठभेदप्रतियोगित्वस्य
सुन्दरे सत्त्वात् एवञ्च नरत्वावच्छिन्नवृत्तिकभेदप्रतियोगित्वस्य
शूरतमे बाधादुक्तवाक्यस्यायोग्यतापत्तिरतः षष्ठ्यर्थे न क्षत्रिया-
न्यत्वेन तत्प्रकृत्यर्थो नरो विशेषितः । न च घटानां क्षत्रियः
शूर इत्यपि स्यात् क्षत्रियान्यघटत्वावच्छेदेन शूरभेदस्य सत्त्वा-
दिति वाच्यं राहोः शिर इत्यादाविष्य प्रकृते क्षत्रियान्वयिनः
स्वप्रकृत्यर्थतादात्म्यस्य षष्ठ्या बोध्यत्वात् । न च संख्यान्वसुब-
र्थस्य प्रकृत्यर्थविशेष्यत्वनियमात् क्षत्रियान्यत्वरूपस्य षष्ठ्यर्थस्यै
प्रकृत्यर्थनरे प्रकारत्वायोग इति वाच्यं सम्बोध्यत्वादौ
व्यभिचारेण तादृशव्याप्तेः प्रायिकत्वस्य प्रागुक्तत्वात् । न च

नराणां क्षत्रियो द्रव्यमित्यपि स्यात् क्षत्रियान्यनरत्वावच्छेदेन
 द्वित्वाद्यवच्छिन्नद्रव्यप्रतियोगिताकभेदसत्त्वादिति वाचं द्रव्य-
 त्वादिविशिष्टे धर्मिणि द्रव्यत्वाद्यवच्छिन्नस्यैव भेदप्रतियोगि-
 त्वस्य बोधने निर्द्धारणषष्ठ्याः समर्थत्वात् यद्यपि भेदः प्रति-
 योगित्वञ्च स्वयमेव निर्द्धारणषष्ठ्यर्थः क्षत्रियशब्देनैवोपस्था-
 पितस्य क्षत्रियस्य षष्ठ्यर्थभेदे तस्य च नरे नरस्य च पुनर्भेदे
 पुनर्भेदभेदस्य प्रतियोगित्वेऽन्वयादेव क्षत्रियान्यनरत्वावच्छिन्न-
 वृत्तिकभेदप्रतियोगित्वस्य शूरतमेऽन्वयमश्रवात् तथापि
 क्षत्रियादिनामोपस्थाप्यस्य क्षत्रियादेस्तादृशनामोत्तरविभक्त्यर्थ
 एव भेदेनान्वयस्य व्युत्पन्नत्वात् नरपदोत्तरषष्ठ्यर्थे तदन्वया-
 सम्भवात् क्षत्रियान्यत्वं विशिष्टमेव षष्ठ्यर्थो नत्वन्यतामात्रं न च
 नरस्य क्षत्रियः शूर इत्यपि स्यात् पाणिपादस्य पाणिः पवित्र
 इत्यत्रेवान्यत्रापि एकवचनस्य निर्द्धारणार्थकत्वे क्षत्यभावात्
 अतएव इन्द्रः सामामिकस्य चेति गीतापि सङ्गच्छते एकवचन
 भिन्नयोरेव षष्ठी सप्तम्योरुक्तनिर्द्धारणबोधकत्वव्युत्पत्तिस्वीका-
 राद्वा । ननु पाथः पृथिव्योर्जलं स्नेहवदित्यादौ जलभिन्नयोः
 पाथःपृथिव्योरप्रसिद्ध्या पाथःपृथिव्युभयवृत्तिभेदप्रतियोगित्वस्य
 स्नेहवति बाधेन च जलान्यपाथःपृथिव्युभयत्वावच्छिन्नवृत्तिक-
 भेदप्रतियोगिनः स्नेहवतो बोधासम्भवः । न च द्विपदद्वन्द्वो-
 त्तरनिर्द्धारणषष्ठ्या अन्यतरवृत्तिभेदप्रयोगित्वमेवार्थः तन्निविष्टे
 चान्यतरस्मिन्नेकपदोपात्तत्वेन जलान्यत्वादेः षष्ठ्यर्थान्तरस्या-
 न्वयः तथाच जलान्यो यः पाथःपृथिव्योरन्यतरस्तन्निष्ठस्य भेदस्य
 प्रतियोगित्वं स्नेहवति वर्तत एवेति वाचं तावतापि पाथःपृथि-
 व्युभयतादात्स्यस्य जले बाधादुक्तवाक्यस्य योग्यतातादवस्थ्यात्
 पाथः पृथिव्योस्तेज उष्णमित्याद्ययोगेन निर्द्धारणषष्ठ्यास्तादा-
 त्म्यवाचिताम्रीव्यात् षटतद्भिन्नयोर्घटः कम्बुग्रीवादिमानित्यादौ

घटतद्भिन्नान्यतरत्वाप्रसिद्ध्या तादृशान्यतरवृत्तिभेदस्य बोध-
यितुमशक्यत्वाच्चेति चेन्न इन्द्रोत्तर निर्धारण षष्ठ्याः पर्याप्त-
संख्याश्रयेऽपि शक्तत्वेन तस्मिन्नेवैकपदोपात्तत्वेन षष्ठ्यर्थस्य
जलादन्यत्वरूपनिर्द्धार्यभेदस्यान्वयेन सर्वसामञ्जस्यात् पायः
पृथिव्योजलं स्नेहवदित्यादौ जलभिन्नो यः पायः पृथिवी-
पर्याप्तसंख्याश्रयस्तत्त्वावच्छिन्नवृत्तिकभेदप्रतियोगिसंज्ञेहाभिन्नं
पायः पृथिवीपर्याप्तसंख्याश्रयो जलमित्यन्वये बाधकभावात्
पटघटमठानां घटः कस्वुद्योवादिमानित्यादावप्युक्तरीत्यै-
वान्वयधीः । इदन्तु बोध्यं यत्रोद्देश्यविधेययोस्तादात्म्य-
नान्वयबोधसामग्रातत्रैव निर्धारणषष्ठ्याभेदप्रतियोगित्वमर्थः
यत्र तु सम्बन्धान्तरेण तत्रात्यन्ताभावप्रतियोगित्वमतो
नराणां क्षत्रिये शौर्यमित्यादौ क्षत्रियान्यनरत्वावच्छिन्न-
वृत्तिकस्यात्यन्ताभावस्यैव प्रतियोगित्वं शौर्यादौ प्रतीयते
न तु तादृशभेदस्य नराणां क्षत्रिये रूपमित्यपि प्रयोगा-
पत्तेः । नराणां मध्ये क्षत्रियः शूर इत्यादौ तु निर्धा-
रणवाचिनो मध्ये इत्यव्ययस्य तदर्थकषष्ठ्या सह सम्बन्धे
हे चैत्रेत्यादाविव नान्यतरवैयर्थ्यम् । नरेषु क्षत्रियः
शूर इत्यादौ निर्धारणसप्तमीस्थलेऽप्युक्तदिशैवान्वयो द्रष्टव्यः ।
यत्तु नराणां क्षत्रियः शूरतम इत्यादौ राहोः शिर इत्य-
त्रैवाभेदएव षष्ठ्यर्थस्तादात्म्यं वा तथा च नराभिन्नक्षत्रिय-
त्वावच्छेदेन शूरतमस्याभेदस्तत्र वाक्यार्थस्तेन नराणां क्षत्रियो-
ऽर्जुन इत्यादिको न प्रयोगः नरभिन्नक्षत्रियत्वावच्छेदेनार्जुना-
भेदस्यासत्त्वात् न वा नराणां वानरः पशुरित्यादिकः, कींशे
पश्वभेदसत्त्वेऽपि मानुषाभेदस्य विरहादिति तत्तुच्छं नराणां
क्षत्रियः प्राणी क्षत्रियाणां नरः शूर इत्यादिवाक्यस्य दुर्वारता-
पत्तेः । केचित्तु नराणां क्षत्रियः शूर इत्यादौ क्षत्रियान्यो नरः

शूरभिन्नो नराभिन्नः क्षत्रियश्च शूर इत्येवमन्वयितावच्छेदक-
धर्मावच्छेदेन धियसुरीकुर्वन् भेदमभेदश्च निर्धारणवाचिषष्टौ-
सप्तम्योरर्थमाहुस्तच्चिन्त्यं नामार्थमुख्यविशेषकान्वयबोधे नास्त्रः
प्रथमान्तत्वापेक्षायाः परित्यागापत्तेः स्वप्रकृत्यर्थावच्छिन्नस्यैव
संख्याशून्यसुवर्थस्य शब्दान्तरार्थेन सहान्वयस्य व्युत्पन्नत्वेन
'षष्ठार्थे' केवलभेदे शूरादेरन्वयायोगाच्चेत्यास्तां विस्तरः ।

क्षितौ घटस्तन्तुषु पटः स्फटिके लौहित्यमित्यादौ दैर्घ्यिक-
सम्बन्धावच्छिन्नमेवाधेयत्वं कालिकादिसंसर्गवाचिशब्दासमभि-
व्याहृतसप्तम्या बोध्यते तथैव तस्याः साक्षाद्वत्त्वात् अन्यथा
क्रियायां भूतान्यद्रव्ये वा पटत्वमित्यपि प्रयोगापत्तेः क्रियादावपि
कालिकादिसम्बन्धेन पटत्वादेर्वात्तिमत्त्वात् घटे कालिकेन
दिक्कृतेन वा सम्बन्धेन पटत्वमित्यादौ तादृशसम्बन्धवाचिश-
ब्देन सप्तमिव्याहृतैव सप्तमी । एवञ्च कालत्वान्तर्भावेन शक्ति-
मद्भाः शरदादिशब्देभ्यः सप्तम्याः कालिकसम्बन्धावच्छिन्नाधेय-
त्वस्य बोधनाय “कालभावयोः सप्तमी” इति विध्यन्तरमणिं
सङ्गच्छते अधिकरणसप्तम्या तदनिर्वाहात् तथा च शरदि
पुष्पन्ति सप्तच्छदा इत्यत्र शरत्कालवृत्तिर्यः पुष्पोत्पादस्तद्वन्तः
सप्तच्छदा इत्यर्थः । पुष्पतेरुत्पादरूपस्यैव कर्तृत्वस्य तिङोप-
स्थापनात् तत्रैव तिङर्थे व्युत्पत्तिवैचित्र्येण सुवर्थस्याधेयत्वस्या-
न्वयादतएव पलाशादेः शरत्कालीनपुष्पस्य वसन्ताद्यवच्छेदेनो-
त्पत्तिमत्त्वेऽपि शरदि पुष्पन्ति पलाशा इत्यादिको न प्रयोगः ।
शरदि पुष्पन्ति पद्मिन्य इत्यादिकस्त्वित्यतएव । शरदि सुन्दर-
श्चन्द्रमा इत्यादावपि शरदादिकालवृत्तित्वबोधिका सप्तमी
कालसप्तम्येव । शरदि पुष्पन्तीत्यत्र कालसप्तम्या उत्पत्तिरर्थ-
स्तिङल्वारम्भकत्वं तथाच शरदुत्पत्तिकस्य पुष्पस्यारम्भकाः
सप्तच्छदा इत्याकारस्तत्र बोध इति तु प्राञ्चस्तच्चिन्त्यम् ।

गोषु दुह्यमानासु आगत इत्यत्र गवाद्यभेदान्वयसाकाङ्क्षं
 कालार्थककृदन्तं यन्नाम तदुत्तरभावसप्तम्यास्तादृशकृदन्तं नाम-
 प्रवृत्तिनिमित्तोभूतं वर्त्तमानकालवृत्तित्वमर्थः पाचकत्वमित्या-
 दाविव प्रकृतोऽपि शब्दबोध्यतावच्छेदकत्वेन तस्य भावत्वात्
 तथाच गवाभिन्नानां वर्त्तमानदोहनकर्मणां सम्बन्धिनि वर्त्त-
 मानकाले आगत इत्याकारस्तत्र बोधः गवां तत्कालवृत्तिदोह-
 नकर्मणां सम्बन्धिनि तत्काले आगत इति तु फलितार्थः
 सर्वसाधारणस्य वर्त्तमानत्वस्यासत्त्वात् गोषु दुग्धास्वागत
 इत्यत्र गवाभिन्नानां वर्त्तमानध्वंसप्रतियोगिदोहनकर्मणां
 सम्बन्धिनि तत्तत्काले, गोषु दोग्धव्यासु आगत इत्यत्र गवां
 विद्यमानप्राग्भावप्रतियोगिदोहनकर्मणां सम्बन्धिनि तादृश-
 काले आगत इत्याकारः । नष्टेषु गोषु आगत इत्यादौ वर्त्तमान-
 कालस्य नष्टाविकरणत्वाभावेऽपि यथाकथञ्चित् सम्बन्धित्व-
 मक्षतमेव । “क्षीयन्ते चास्य कर्माणि तस्मिन् दृष्टे परावरं” ।
 “भुक्तवत्सु च विप्रेषु पिण्डान् दर्भेषु निर्वपेत्” इत्यादावप्युक्तदि-
 शैव भावसप्तम्यर्थो बोध्यः । पाचकादिकं कृदन्तमपि न काला-
 र्थकतदन्तं कालार्थकप्रत्ययान्तदृष्टचरादिकं न तदर्थककृदन्त-
 मतश्च त्रेषु पाचकेषु व्रजति । मैत्रेषु दृष्टचरेषु पश्यतीत्यादिको
 न प्रयोगः । स्ताकं मैत्रयं गते तिष्ठतीत्यादौ स्तोकाद्यभिन्नस्य
 मैत्रोयातोतगत्यादेः काले तिष्ठतीत्येवमन्वयस्याबोधे कारक-
 कृदन्तबोध्यतावच्छेदक एव वर्त्तमानकालो भावपदार्थो वाच्यः ।
 निरुक्तञ्चायं भावसप्तम्यर्थो धात्वर्थ एवान्वेति न तु नामाद्यर्थे
 तथैव साकाङ्क्षत्वात् अतएव घटादेर्दुह्यमानगवाधिकरणवर्त्त-
 मानकालवृत्तित्वेऽपि गोषु दुह्यमानासु घट इत्यादिको न प्रयोगः
 यत्तु गोषु दुह्यमानासु आगत इत्यादौ पूर्वस्थाः सप्तम्याः कर्मत्वं
 परस्यास्तु कालवृत्तित्वं शानजादिक्कताच्च भावविहितत्वाच्च-

मानादिकालमात्रं ताद्रूप्येणार्थस्तेन गोकर्मकवर्त्तमानदीह्न-
कालवृत्त्या गतिमानित्याकारस्तत्र बोध इति तत्तुच्छं गोदुह्य
मानयोरभेदबोधस्यापलापापत्तेः भावक्तान्तनाम्नो नयुंसकत्व-
नियमात् गोषु दुग्धासु इत्यादौ स्त्रीलिङ्गाद्यनुपपत्तेः गोषु चैत्रेण
दुग्धास्त्रागत इति वक्त्रेषु चैत्रस्य दुग्धाषु आगत इत्यपि प्रयोगा-
पत्तेर्भावक्तान्तस्य कर्त्तरि तृतीयावत् षष्ठ्या अग्रे व्युत्पाद्यत्वात्
सप्तम्याः कर्मादिवाचितायामनुशिष्टेरसत्त्वेन प्रमाणाभावात्
गोषु यान्तीषु गच्छतीत्यादौ कर्त्तर्येवानुशिष्टस्य शब्दप्रभृते र्भावे
विधानायोगाच्चेति दिक् ।

“हन्तेः कर्मण्युपष्टम्भात् प्राप्तुमर्थे तु सप्तमी । चतुर्थीम्
बाधिकामाहुश्चूष्णिभागुरिवागमटाः” स इति भर्तृहरिस्वरसात्
चर्मणि द्वीपिनं हन्तीत्यत्र चर्मं प्राप्तुं द्वीपिनं हन्तीत्यर्थः चर्मणे
द्वीपिनं बध्नाति हिनस्तीत्यादौ द्वीपिप्रभृतिकं न हन्तेः कर्म,
वित्ताय विप्रं हन्तीत्यादौ हन्तेः कर्मणि विप्रादौ संयुक्तमपि
वित्तादिकं न तदुपष्टब्धं, दन्तकेशत्वगादिष्वेव प्राणिनामुपष्ट-
म्भाख्यसंयोगस्योपगमादतएव हस्तं प्राप्तुमित्यर्थे हस्ते हरिणं
हन्तीत्यादिको न प्रयोगः समवायिना समं द्रव्यस्य तदभावात् ।
“मुक्ताफलाय करिणं हरिणं पलाय सिंहं निहन्ति भुजविक्रम-
सूचनाय । का नौतिरोतिरियती रघुवंशवीर । शास्त्रामृगे
जरति यस्तव वाणमोक्षः” इत्यादौ तु करिण्युपष्टब्धमपि
मुक्ताफलं प्राप्तुमिति नार्थः किन्वाहर्त्तुमित्यादि ।

उपरागे स्नानं विवाहे आहमित्यादौ स्नानादावुपरागादि-
जन्येष्टजनकत्वलक्षणमुपरागादिनिमित्तकत्वं सप्तम्या बोध्यते
गोबधे प्रायश्चित्तमित्यादौ तु दुरितनाशकत्वेन विहितत्व-
रूपस्य प्रायश्चित्तत्वस्यैकदेशे दुरितादौ गोबधादिजन्यत्वलक्षणं
तन्निमित्तकत्वम् ।

तदेवं सामान्यतो विशेषतश्च सुपं निरूप्य क्रमप्राप्तां तिङ्
लक्षयति विभजते च ।

स्वेतरप्रथमान्तस्य नान्नोऽर्थे बोधनचमाः ।

प्रत्ययाः स्वार्थसंख्याया लिङो दशविधाश्च ताः ॥

स्वभिन्नप्रथमान्तस्य नान्नोऽर्थे स्वार्थसंख्याबोधं प्रति समर्थाः
प्रत्ययास्तिङ उच्यन्ते प्रथमा तु प्रथमान्तस्य नान्नोऽर्थं संख्या-
बोधिकापि न स्वेतरप्रथमान्तस्येति तद्व्युदासः चैत्रस्तथेत्यादौ
स्वार्थैकत्वबोधकोऽपि तथादिनिपातो न प्रत्ययः । ताश्च
तिङो लङ्लोट्लिङ्लुङलिङ्लुङाशौलिङ्लृङ्लृङ्भेदेन
दशविधाः ।

ननु चैत्रः पचतीत्यादौ प्रथमयैवान्यत्र क्लृप्तशक्तिकया
चैत्रादेरेकत्वाद्यवगमादाख्यातस्य संख्यावाचित्वे मानाभावः
चैत्रो मैत्रश्च गच्छत इत्यादावपि चेनैव निपातूनोपस्थितस्य
द्वित्वादेश्चैत्रमैत्रादावनुभवात् । न च तथाद्युपस्थाप्यधात्वर्था-
वच्छिन्नकत्वादेर्विशेष्यविधयान्वयबोधं प्रत्यवश्यं तसादिसमान-
वचनप्रथमान्तनामोपस्थाप्यत्वं तन्त्रमन्यथा पचतः पचन्ति
वा चैत्र इत्यादितोऽपि चैत्रादौ पाककहर्त्वादेरन्वयबोधापत्तेः
तथा चोक्तस्थले तिङर्थसंख्याया अन्वयधीरेव न भावनाविशेष्य
एव तिङः स्वार्थसंख्याबोधकत्वस्य वाच्यत्वादिति वाच्यं द्वित्वाद्य-
नवच्छिन्न एव नामार्थं तसादिना धात्वर्थविशिष्टस्वार्थान्वय-
बोधने तत्समानवचनान्तनामोपस्थाप्यत्वस्य तन्त्रत्वात्तदव-
च्छिन्ननामार्थं तु तसादिना तादृशस्वार्थबोधने प्रथमान्तनामो-
पस्थाप्यतामात्रस्य तन्त्रत्वादत एव स च त्वञ्च गच्छथः स च
त्वञ्चाहञ्च गच्छाम इत्यादौ युगपन्नानापुरुषेषु अपि एकक्रिया-
न्वयस्थले सुबाख्यातयोर्न वचनैक्यादरः । अस्तु वाख्यातस्य द्विव-
चनादेर्द्वित्वादिवाचकत्वं तथापि तदेकवचनस्य नैकत्ववाचित्वं

मानाभावात् सुपामेकत्वाशक्तत्वग्रहदशायां तिपा चैत्रादावेक-
त्वानुभवस्य सन्दिग्धत्वादन्वया तिङः कर्तृत्वाद्यशक्तत्वधीदशा-
यामपि चैत्रः पचतीत्यादितः पाककर्तृत्वादेश्चैत्रादावन्वयानु-
भवानुरोधेनाभिहिताधिकारीयप्रथमायाः शपादेर्वा कर्तृत्वादि-
वाचितापत्तेः न चाख्यातेकवचनान्येकत्वशक्त्यानेकवचनत्वादि-
त्येवमनुमानं मानसप्रयोजकत्वात् स्वमृटादिसमान्यतमत्वं
सुत्वाम्त्वादिसमानां प्रत्येकं वा धर्ममपेक्षातिगुरोः स्वादिति-
वादिमत्प्रष्टव्यतमत्वरूपस्यैकत्वशक्त्या नवच्छेदकत्वात् सुत्वादि-
प्रत्येकरूपेण ज्ञातादुपस्थिताया एवैकत्वादिसंख्यायाः शब्द-
सत्तावनुप्रवेशाच्च । यत्तु केवलादपि पचतीत्यतः पक्तेकत्वा-
नित्यनुभवादाख्यातैकवचनस्यापि संख्यावाचित्वं शक्त्या निरुद्ध-
लक्षणया वा तिपा कर्तृरूपस्थापनादिति तत्तुच्छम् आख्या-
तस्यैकत्वशक्तिवादिनामपि धात्वर्थान्वितस्वार्थान्वयिन्येव स्वार्थ-
संख्याबोधकत्वव्युत्पत्तेर्वक्तव्यत्वात् अन्यथा चैत्रः पचतीत्यादौ
सुप चैत्रादौ तिपा च पक्त्वर्थकत्वबोधनेऽनुभववाधितस्य
द्विविधैकत्वभानस्य दुर्वारतापत्तेः ।

अस्तु वा तत्र यथा तथा, तथापि मत्स्वण्डी फाणितं
खण्डविकारी, देवो ज्ञश्च विबुधावित्यादौ स्वप्रकृत्यर्थभिन्नेऽपि
मत्स्वण्डीप्रभृतौ सुपो द्वित्वादिवोधकत्वात् । तस्यामति-
व्याप्तिरेवातो निरुक्त्यन्तरमाह ।

स्वैतरार्थयुतस्वार्थावच्छिन्नावविशेष्यके ।

शब्दे स्वरूपायोग्यो वा प्रत्ययव्यक्तिरिति स्मृतः ॥

तिबाध्याः साशीतिशतं पदार्थान्तरविशिष्टस्वार्थावच्छिन्नाव-
माहिताकं शब्दं प्रति स्वरूपायोग्याः पचंश्चैत्रो गच्छतीत्या-
दित इव पचति चैत्रो गच्छतीत्यादितो जात्वपि पक्त्वत्वाद्यव-

च्छिन्नधर्मिकान्वयमतेरनुत्पादात् धात्वर्थावच्छिन्नस्वार्थविधेय-
ताके तत्तुल्ययोगक्षेम एव चान्वयबोधे तिङ्ः स्वरूपयोग्यत्वा-
दत एव चैत्रः पचतीत्यत्रैव चैत्रो न पचति पचत्येव पचतीवेत्यादौ
निपातार्थे निषेधादौ विधेयतावच्छेदकत्वेन तिङर्थस्य कृत्यादे-
र्विधो न तु सर्वत्र चैत्रः पचति पुरुष इत्यादितच्चैत्रादौ
पवत्पुरुषादेरबोधात् सुमाद्यास्तु प्रत्ययाः पीतः पाराशर्यः
पाचकः पिप्लुर्वा पुरुषस्तिष्ठतीत्यादौ प्रकृत्यर्थविशिष्टैस्त्वादा-
त्म्यपत्त्यादिस्वार्थैरवच्छिन्नपुरुषादिधर्मिताक एव शब्दे स्वरूप-
योग्याश्चादयस्तु निपाताः पटार्थान्तरविशिष्टस्वार्थावच्छिन्न-
विषयताकबोधं प्रति असमर्था अपि न प्रत्ययाः ।

“यो यः शूद्रस्य पचति द्विजोऽन्नं सोऽतिनिन्दित” इत्यादौ
बौद्धादिसमभिव्याहारात् यदि शूद्रान्नपक्वद्विजलोद्यवच्छेदेन
निन्दितत्वादेरन्वयस्तदोक्तनिरुक्तेरसम्भवापत्तिरत आह ।

धात्वर्थेन विशिष्टस्य विधेयत्वेन बोधने ।

समर्थं स्वार्थयत्नस्य शब्दो वाक्यातमुच्यते ॥

धात्वर्थावच्छिन्नस्वार्थयत्नविधेयताकान्वयबोधसमर्थः शब्दो
वाक्यातं तदेव च तिङित्यर्थात्तभ्यते तिङाख्यातयोः पर्याय-
त्वात् । पाचकश्चैत्रस्येत्यादौ नामार्थेनैव विशिष्टस्य स्वार्थ-
कर्तृत्वस्याभिधायकः षष्ठ्यादिको न तु धात्वर्थेन विशिष्टस्य ।
चैत्रः पचतीत्यादौ धात्वर्थावच्छिन्नस्य यत्नस्य विधेयतया
बोधकावपि नामधातू न स्वार्थस्य । चैत्रः पाचक इत्यादौ
तु धात्वर्थविशिष्टतस्य यत्नस्य न विधेयत्वं किन्तु कर्तरिव ।
कृतां धर्मिशक्तत्वादग्नया पाचको भुङ्क्ते इत्यादिकमयोग्यं
स्यात् स्याच्च गुणः पाचक इत्यादिकं योग्यमिति प्रातिपदिका-
र्थयोः पक्वत्वचैत्रयोर्भेदेनान्वयस्याव्युत्पन्नतया कृदर्थकृतेष्वैत्रादा-
वन्वयायोगाच्च । अयं पक्व काल इत्यादौ तुमादिना धात्वर्था-

वच्छिन्नोऽनुकूलत्वादिः इयं चिकीर्षेत्यादौ च सनादिनेच्छादि-
 रेव विधेयत्वेनानुभाव्यते इति न तेषु अतिप्रसङ्गः । अत्रेदं
 तत्त्वम् । जीवनयोन्यादिनिखिलयत्नगतं यत्नत्वमेव तिङः
 शक्यतावच्छेदकं न तु चेष्टाया जनकत्वस्य चिकीर्षाया वा जन्यत्व-
 स्यावच्छेदकतया सिद्धं प्रवृत्तित्वं चैत्रो निःश्वसितौत्यादितोऽपि
 श्वासाद्यनुकूलप्रयत्नस्य प्रतीतिः तिङर्थकतौ च धात्वर्थस्य तं
 करोमीति प्रतीतिनियामकः साध्यत्वाख्यविशेष्यताप्रभेदस्त-
 द्विशिष्टं फलोपधायकत्वलक्षणमनुकूलत्वं वा संसर्गमर्थ्यादया
 भासते तथैव साकाङ्क्षत्वादगो गत्यादिगोचरनिवृत्तिदशायां
 गच्छतीत्यादिको न प्रयोगः तच्च निःश्वासवत्त्वमात्रप्रतीतावपि
 प्रयत्नत्वमेव तिङः शक्यतावच्छेदकं न तु प्रवृत्तित्वं पचती-
 त्यतः पाककृतिमरुतिप्रतीतिः न हि प्रवृत्तित्वमेव कृतित्वं
 पाके निवृत्तोऽस्मीत्यस्यैव पाके प्रवृत्तोऽस्मीत्यस्याप्यनुभवस्य
 पार्क करोमीत्यतो विषयवैलक्षण्यस्य सर्वसिद्धत्वात् । नित्यकृतौ
 रागप्रयोज्यस्य प्रवृत्तित्वस्य बाधादौश्वरः करोतीत्यादिवाक्यस्य
 र्याग्यतापाताच्च निविडनिष्ठातस्थस्तु पुरुषः समुत्थानगोचर-
 प्रयत्नवानपि न तदुपधायकप्रयत्नवान् अतस्तत्रायमुत्तिष्ठतीत्या-
 दिको न प्रयोगः । नचैवमौश्वरः पचतीत्यपि स्यात् तस्यापि
 पाकानुकूलप्रयत्नवत्त्वादिति वाच्यं तिङर्थकतेरवच्छेदकत्वेनैव
 संसर्गेण नामार्थेऽन्वयस्य व्युत्पन्नत्वादङ्गुली पचतीत्यादिप्रयोग-
 स्येष्टत्वादन्यावयविनिष्ठावच्छेदकत्वस्यैव तादृशतिङर्थकतेः संस-
 र्गत्वे चत्यभावाच्च । नित्यप्रयत्नव्यावृत्तस्यैवानुकूलत्वविशेषस्य
 तिङर्थकतौ धात्वर्थस्य संसर्गत्वमित्यप्याहुः । ईश्वरो जानातो-
 च्छति रथो गच्छतीत्यादौ च ज्ञानादिमत्त्वमात्रप्रतीतिः सम-
 वायित्वे, चैत्रो जानातीत्यादाववच्छेदकत्वे, बद्धिरवगाहते घटो-
 भासत इत्यादौ दैशिकाश्रयत्वे, नश्यतीत्यादौ च प्रतियोगित्वे,

तिङो निरुद्धलक्षणाकृतित्ववदाश्रयतात्वादेरखण्डत्वे तदवच्छि-
न्नेऽपि तिङः शक्तिरेव । हस्तादिकस्त्ववयवः प्रयत्नस्यैवावच्छेदको
न तु ज्ञानेच्छादेरपि प्रमाणाभावादतः करो जानातीत्यादिको
न प्रयोगः । प्रागुक्तैव वा रीतिरत्रापि । पयः पतति स्यन्दते
इत्यादावपि पतनादेः समवायित्वमेव तिङानुभाव्यते न तु
तदनुकूलगुरुत्वद्रव्यत्वादि येन कृतितुल्यशरीरेषु तेष्वपि
तिङः शक्तिरापद्यते । पटानां शतं पततीत्यादौ च शतपदार्थ-
स्यैकदेश एव शतत्वसंख्यायां षष्ठ्यर्थपर्याप्तेरन्वयात् संख्यायाः
पतनादिसमवायित्वविरहेऽपि न क्षतिः पटानां शतं संख्येत्या-
द्यनुरोधेनैव शतादेर्गुणवाचित्वसम्भवात् ।

ननु कृत्यादिकं नाख्यातस्यार्थः किन्तु कालः संख्या च
तयोः प्रकारान्तर्गतभ्यत्वात् चैत्रः पचति रथो गच्छतीत्यादौ
धात्वर्थस्यैव पाकगत्यादेः कृतिमत्त्वाश्रयत्वादिसम्बन्धेन चैत्रादौ
प्रकारत्वात् .मैत्रः पचत इत्यादितो मैत्रादेः कर्तृत्वादिना
तण्डुलः पचतीत्यादौ तण्डुलादेः कर्मत्वादिना संसर्गेण पाका-
दावनन्वयेन धात्वर्थ एव धर्मिणि नामार्थस्य भेदेनान्वयोऽव्युत्पन्नो
न तु नामार्थेऽपि धात्वर्थस्य । नचैवं ज्ञानं चैत्र इत्यादितोऽपि
बोधरूपस्य धात्वर्थस्याश्रयत्वसम्बन्धेन चैत्रे धर्मिण्यन्वयप्रसङ्ग-
स्तत्र ज्ञानादिपदस्य बुद्धार्थकनामतया तदर्थस्य नामान्तरार्थे
भेदेनान्वयस्याव्युत्पन्नत्वादेव तदसम्भवात् इति प्राभाकराः ।
तदसत् धात्वर्थान्वयिस्वार्थकर्तृतायामेव लडादेः स्वोपस्थाप्य-
वर्त्तमानत्वाद्यनुभावकत्वव्युत्पत्तेः कृत्यादेस्तिङ्मर्थत्वं विना
तदनुपपत्तेः अन्यथातिप्रसङ्गात् । न च प्रकृत्यर्थ एव तिङां
स्वार्थवर्त्तमानत्वाद्यनुभावकत्वनियमः पाकं निष्पाद्य क्रिया-
न्तरव्यासक्तेऽपि पुरुषे पचतीति प्रयागापत्तेः तदानौमपि पाक-
स्यानुवर्त्तमानत्वात् तिवाद्यन्तधात्वर्थस्य पाकादेर्वर्त्तमान-

कृत्यादिसम्बन्धेनैव प्रथमान्तस्य नास्तीत्यर्थे साकाङ्क्षत्वात्
 नैवमिति चेत् किं कालस्यापि तिचर्यत्वप्रत्याशया संसर्गावधदैव
 तस्य लब्धत्वात् पचतीत्यादितो वर्त्तमानत्वादिप्रकारकप्रतीतेरानु-
 भविकत्वाच्च । किञ्च धात्वर्थस्यैव कृत्यादिसम्बन्धेन चैत्रादाव-
 न्वये पचत्यपि चैत्रे नायं पचतीति प्रयोगप्रसङ्गः संयोगादि-
 सम्बन्धेन पाकाद्यभावस्य तत्र सत्त्वात् कर्तृत्वादेर्वृत्त्यनियाम-
 कतया तत्सम्बन्धावच्छिन्नपाकाद्यभावस्यालीकत्वेन प्रत्येतुम-
 शक्यत्वात् । एतेन मण्डनमते फलस्य धात्वर्थत्वात् तदनुकूल-
 क्रियैवास्थातेन चैत्रादावनुभाव्यत इति कृतेस्तिङ्गर्थत्वाभावा-
 दुक्तलक्षणमसम्भवोत्थपि प्रत्युक्तं फलस्य धात्वर्थत्वे संयोगो गुण
 इतिवत् गतिगुणोऽनेकान्वितत्वादिप्रयोगापत्तेश्च न हि भाव-
 कृतामपि क्रियार्थः प्रमाणाभावात् । ननु यदि स्वार्थकर्तृत्व
 एव लडादिना वर्त्तमानत्वमनुभाव्यते इति नियमः कथं तर्हि
 केवलात् पचत इत्यादितः पाकादौ वर्त्तमानत्वधी रिति चेत्
 क एवमाह तत्राप्येकपदोपात्तत्वेन कर्माख्यातोपस्थापिते कर्तृत्व
 एव वर्त्तमानत्वस्यान्वयात् । इयान् परं विमेषो यत् कर्तृ-
 विहितेन लटा धात्वर्थस्य विशेष्यत्वेन, कर्मविहितेन तु तस्य
 विशेषणत्वेन, स्वार्थकर्तृत्वमनुभाव्यते तथैव साकाङ्क्षत्वात् ।
 एतेन चैत्रेण पक्वमित्यादाविव चैत्रेण पचत इत्यत्रापि तृतीययैव
 कर्तृत्वमनुभाव्यते न त्वाख्यातेन तिङ्गर्थकतेर्धात्वर्थविशेष्यत्व-
 नियमादिति दीधितिकृन्ततमप्यनादेयम् एकपदोपात्तत्वेन
 स्वार्थैव कर्तृत्वे शब्दज्ञानजादेरिव लडादेर्वर्त्तमानत्वबोधक-
 तया सुबर्थकतौ तदन्वयासम्भवात् सुबर्थे तिङ्गर्थान्वयस्यादृष्ट-
 चरत्वाच्चेति ।

शाब्दिकास्तु चैत्रः पचतीत्यादितः पाकादिकृतिमत्तयेव
 तत्कर्म भेदेनापि चैत्रादेरन्वयस्यानुभवित्रत्वात् कृतिरिव

कर्त्तापि तिङर्थः कृतित्वमपेक्ष्य कर्तृत्वस्य गुरुत्वान्न तदाख्या-
तस्य शक्यतावच्छेदकमिति तु रिक्तं वचः लक्ष्यतावच्छेदके
लक्षणाया इव शक्यतावच्छेदकेऽपि शक्तेरसत्त्वमते तदगुरुत्व-
स्याकिञ्चित्करत्वात् एकैकात्मनिष्ठानामनन्तकृतीनां शक्यत्व-
मपेक्ष्य निखिलात्मनामेव कर्तृत्वेन शक्यतायां विपरीतलाघ-
वाच्च । न च कर्त्तृनुभवजनकतया सङ्केतितत्वरूपं कर्तृशक्तत्वमेव
तिङामसिद्धं कर्त्तृन्वयानुभवजनकतासत्त्वे तत्प्रकारकेश्वर-
सङ्केतस्य तत्रावश्यम्भावादौश्वरेच्छायाः सदर्थवगाहित्वनियमा-
दन्यथा कर्त्तृनुभवस्वरूपायोग्यत्वादेव तिङां कर्त्तर्यशक्तत्वसम्भवे
कृत्यपेक्षया कर्त्तरि गुरुत्वोपन्यासस्योन्मत्तप्रपितत्वापत्तेः ।
अथैवं पटपदस्यापि लक्षणादिना घटाद्यन्वयानुभावकत्वात् तत्-
प्रकारकनित्यसङ्केतवत्त्वेन तदपि घटशक्तं स्यात् न स्यात्
पटपदं घटे न शक्त मित्यादिव्यवहारस्य प्रामाणिकत्वेन घटादि-
पदनिष्ठस्यैव घटानुभावकतया नित्यसङ्केतितत्वस्य घटशक्तित्वात्
इत्याख्यातं न कर्तृशक्तमित्येवं व्यवहारस्यासत्त्वात् प्रत्युत
पाणिन्यादिप्रामाणिकैस्तिङः कर्तृशक्तत्वेन व्यवहृतत्वात् ।
एतेन गुणवचनस्य नीलादेर्गुणशक्तत्वमपि व्याख्यातम् । यत्तु
यस्य नान्नोऽर्थे विशेषणत्वेन तिङा स्वार्थः कर्त्तानुभाव्यते
तस्योक्तार्थत्वात् प्रथमान्तत्वमपेक्षितं यस्य च नान्नोऽर्थे विशेष-
विधया तस्यानुक्तार्थत्वात् तृतीयान्तत्वमित्युक्तानुक्तस्थलीय-
मुपो व्यवस्थार्थमवश्यं कर्तुराख्यातवाच्यता इति तन्न यस्य
नान्नोऽर्थे तिङा स्वार्थः कृतिरुक्तदिशानुभाव्यते तत्रैव प्रथमा-
तृतीययोरपेक्षेत्येवमभिहिताधिकारोयमुपां व्यवस्थासम्भवादिति
प्राहुरित्यास्तां विस्तरः ।

तिङ्सु लटं लक्षयति विभजते च ।

अयोमाभावतः स्वार्थातीतत्वानवबोधिका ।

लडिय पदभेदेन द्विविधान्या अपीदृशः ॥

यादृशतिङ्ः स्मशब्दोपसन्धानाभावप्रयुक्तः स्वार्थातीतत्व-
बोधकत्वाभावस्तादृशी तिङ् लडुच्यते । इयञ्च परस्मैपदा-
कनेपदभेदेन द्विविधा । अन्या लोड़ाद्या अपि तिङ्ः ईदृशो-
द्विविधाः इत्यवान्तरभेदः संक्षेपार्थमेकग्रन्थेनोक्तः । जानाति
जानीते पचति पचते इत्यादौ तिवादीनामष्टादशानामपि
स्मशब्दोपसन्धानाभावप्रयुक्तो ज्ञानादिधर्मिकातीतत्वबोधस्थोप-
धायकत्वाभावस्तदुपसन्धाने जानाति स्मेत्यादितस्तथानुभवात् ।
जानीयादित्यादौ लिङादेर्लक्षणादिना स्त्रीपस्थाप्यस्यातीतत्व-
स्थानुभावकत्वाभावो न स्वशब्दसन्दर्शाभावप्रयुक्तः सत्यपि
तत्सन्निध्ये जानीयात् स्मेत्यादितस्तादृशबोधानुत्पत्तेः ।
द्विरुक्तधात्वनाकाङ्क्षत्वेन प्रकृत्यर्थे परोक्षत्वनिराकाङ्क्षत्वेन वा
विशेषणीयं नातो बुभुजेबुभुजाते इत्यादिस्थलीयलिङ्यतिप्रसङ्गः ।
आख्यातसामान्यस्य च वर्त्तमानत्वमर्थः तद्वि पचतीत्यादौ
धात्वर्थे तदनुकूल स्वार्थकृत्यादौ वा लङादिनानुभाव्यते अपचत्
पच्यतीत्यादौ तु लङ् लृडादिभिः स्वार्थयोरेव ध्वंसप्रागभाव-
प्रतियोगित्वयोरेकदेशे ध्वंसादौ अन्यथा वर्त्तमानध्वंसाद्यन्त-
र्भावेन तासु शक्त्यन्तरकल्पने महागौरवापत्तेः । सम्प्रति
पचतीत्यादौ सम्प्रतिलटोः सम्भेदान्नैकतरवैयर्थ्यम् । इदन्तु
बोध्यं वर्त्तमानत्वमत्र न कालवृत्तित्वं कृतपाकेऽप्ययं पचतीति
प्रयोगापत्तेः परन्तु तत्तत्कालवृत्तित्वमनन्तमेव गौरवस्य प्रामा-
णिकत्वादित्यच्च प्रागुक्तस्य पश्चादुच्चार्य्यस्य च पचतीत्यस्य भूत-
भावितत्तत्कालवृत्तित्वेन पाकादेरनुभावकत्वानुरोधान्नटः तत्र
शक्तेरावश्यकत्वादिदानीमुच्चरितस्यापि पचतीत्यस्य भूतभावि-
तत्तत्कालवृत्तित्वेन पाकाद्यनुभावकत्वापत्तिरतस्तत्तदाख्यात-

जन्यायां तत्तत्कालवृत्तित्वेन क्रियाद्यन्वयबुद्धौ तत्तदाख्यातस्य
तत्तत्कालोच्चरितत्वं तत्तदाख्यातधर्मिकतत्तत्कालवृत्तित्वज्ञानं
वा नियामकं वाच्यम् अतएव श्रूयमाणाख्यातव्यक्तेरेवातीतादि-
कालोच्चरितभ्रमदशायामिदानीन्तनादपि पचतीति प्रयोगा-
दतीतादितत्तत्कालवृत्तित्वेन पाकादेः सर्वजनसिद्धौ बोधः
सङ्गच्छते । न च पचत्यपि चैत्रे नायं पचतीति प्रयोगः
स्याद्वर्त्तमानायाः पाककृतेरभावस्य समयान्तरावच्छेदेन चैत्रे
मत्त्वादिति वाच्यं तत्र नञर्यएव लङ्यं वर्त्तमानत्वस्यान्वयेन
वर्त्तमानकालावच्छेदस्य पाककृत्यभाववत्त्वस्य चैत्रे बाधेन
तदसम्भवात् गुरुमते न कलञ्चं भक्षयेदित्यादावस्मन्मतेऽप्यति
रात्रे षोडशिनं न गृह्णाति इत्यादौ नञर्येऽपि तिङ्कार्यान्वयस्य
व्युत्पन्नत्वात् । एतेन भाविदिने चैत्रो नापाक्षीदतीतदिने
चैत्रो न पच्यतीत्यपि स्याद्भाविदिनादौ चैत्रेऽतीतपाककृत्यादेर-
भावसत्त्वादित्यपि समाहितं तत्राप्यतीतादिकालस्य नञर्यं
एवान्वयेनातीतादिकालावच्छेदत्वविशिष्टस्य पाककृत्यभावस्य
भाव्यादिदिनावच्छेदेन चैत्रादावसत्त्वादेव तादृशप्रयोगात् ।
अतएव च निष्पन्नं न पच्यतीत्यादौ निष्पन्नान्नकर्मकभावि-
कृतेरप्रसिद्धावपि न क्षतिः भविष्यत्कालावच्छेदेन तादृशान्न-
कर्मकपाककृतेरभावस्यैव तत्र बोध्यत्वादिति युक्तमुत्पश्यामः ।
क्वचिद्वर्त्तमानसामीप्यमपि लटोऽर्थः तच्च द्विविधं वर्त्तमान-
क्षणोत्तरकालावच्छेदत्वं तादृशक्षणाव्यवहितप्राक्कालाव-
च्छेदत्वञ्च तेन चैत्रः कदा गमिष्यतीति जिज्ञासायामेष गच्छ-
तीत्युत्तरस्य वर्त्तमानक्षणोत्तरकालावच्छेदगतिमांश्चैत्र इत्यर्थः ।
चैत्रः कदा समागत इति जिज्ञासायामेष आगच्छतीत्युत्तरस्य
वर्त्तमानक्षणाव्यवहितप्राक्कालावच्छेद्यागमनवान् इति न
प्रश्नोत्तरभावासङ्गतिः ।

लडादेः पदभेदेनोद्दिष्टं द्वैविध्यं निर्वर्त्ति ।

धातोरर्थस्य कर्तृत्वबोधकं ख्यज्यङन्तयोः ।

परस्मैपदमाख्यातमात्मनेपदमेव च ।

अजन्तधातोरर्थस्य स्वार्थं कर्तृत्वेऽन्यबोधनक्षमं यादृशं
माख्यातं तत्परस्मैपदं पुत्रीयतीत्यादावेव पुत्रादीच्छाकर्तृत्व-
माश्रयत्वलक्षणं बोध्यते न तु पुत्रीयते इत्यादौ इच्छार्थस्य
क्यचो निवेशात् चित्रीयते इत्यादौ आत्मनेपदेऽतिप्रसङ्गः
समपद्यत घातिता घातितारावित्यादावात्मनेपदानां निरुक्ता-
ख्यातत्वेऽपि तदन्यत्वेन विशेषाणान्न प्रसङ्गः । यङन्तस्य
धातोरर्थस्य स्वार्थकर्तृत्वबोधनक्षममाख्यातमात्मनेपदं चैत्रः
पापच्यते इत्यादिकमेव पौनः पुन्यविशिष्टस्य पाकादेः कर्तृत्व-
बोधयति न तु पापच्यतीत्यादिकं बोधयतीत्यादौ तु यङो लुकि
धातोर्न तदन्तत्वं श्रुतिगर्भत्वादिहान्तत्वस्य पचतामित्यादौ
परस्मैपदस्य वारणं पूर्ववत् । अत्रोभयपदिधातूनां यत्र क्रिया-
फलं कर्तृनिष्ठं तत्रात्मनेपदं यत्र च कर्तृभिन्ननिष्ठं तत्र
परस्मैपदं साधु स्वरित्जितः कर्तृभिप्राये क्रियाफले इति
सूत्रेण कर्तारमभिप्रेति सम्बध्नातीति व्युत्पत्त्या कर्तृसम्बन्धे
क्रियाफल एवात्मनेपदस्य विधानात् । अतएव स्वरित्जित्-
व्यन्तधातूनां कर्तृनिष्ठे क्रियाफले । आत्मनेपदमुद्दिष्टं तद-
निष्ठे पदान्तरमित्यापिश्लीयाः पठन्ति । तदनुसृत्यैव दानादि-
स्थले स्वगते फले ददे इत्येवं परगते तु ददानीत्येववाक्यं
प्रयुज्यते वृद्धाः । स्वर्गकामो यजेत इत्यादौ च सामान्यतः
श्रुतमपि फलं कर्तृनिष्ठमेव शास्त्रदेशितं फलमनुष्ठातरीति
मीमांसयोक्तर्गतस्तथा कल्पनादिति प्राञ्चः । चिन्तामणि-
हृतस्तु यत्र क्रियाफले कर्तुरभिप्राय इच्छा तत्रैवात्मनेपदमिति
सूत्रार्थस्तेन याजकाद्यैर्दक्षिणादिलाभेच्छयैव यागादिकरणे

यजन्ति याजकाः पठन्ति पाठकाः इति परस्मैपदं परगतस्यापि
यागादिफलस्येच्छया तत्करणे तु यजन्ते याजका इत्यादिकः
साधुरेव प्रयोगोऽत एव पितृस्वर्गकामः पुष्करिण्या यजेत
इत्यादावप्यात्मनेपदं धनकामो गणपतिं मोक्षकामोऽर्चयेद्-
रिमित्यादौ च परस्मैपदं सङ्गच्छते इत्याहुः ।

लोटं लक्षयति ।

स्ववक्तुनुमतत्वस्य धात्वर्थेऽन्वयबोधने ।

अनुकूला यादृशी तिङ् स्य व लोट परिभाष्यते ।

करोतु कुरुतां कुर्वन्तु इत्यादौ तुप् ताम्रभृतयश्चैत्रा-
द्युक्तत्वधौ सहकृताः कृत्यादौ प्रकृत्यर्थे चैत्राद्यनुमतत्वं बोध-
यन्ति न तु तिवाद्याः अर्थापत्तिर्गुरुणामित्यादौ षष्ठ्यानुमतत्वं
न धात्वर्थेऽनुभाष्यते किन्तु कृदर्थे नवा स्ववक्तृत्वेन ज्ञातस्य ।
पत्नो पचात्वित्यादौ अनुज्ञैव लोटोऽर्थः सा च कर्तुरिष्टत्वे
सति वक्तुनुमतत्वं तेन चैत्रवक्तृकतादृशवाक्यात् चैत्रानुमत-
स्वेष्टस्य पाकस्य कर्त्री पत्नीत्येवं बोधः । शूलं विश्वं विष्णुं
भुञ्क्ष्वेत्यादिराजवाक्यस्थले तु नानुज्ञा प्रत्ययार्थः शूलप्रवेशादौ
कर्तुरिष्टत्वाभावात् किन्वाज्ञैव सा च वक्तुनुमतत्वे सति कर्त्त-
रनिष्टहेतुत्वं तथाच राजानुमतस्त्वानिष्टहेतुशूलप्रवेशकर्त्ता-
वांस्त्वमित्याकारस्तत्र बोधः । पर्वतमप्युत्पाटयानि ससुद्र-
मपि शोषयाणीत्यादौ लोटः समर्थना अर्थः सा च पराशक्य-
धर्मिकस्वशक्यत्वाध्यवसायः तथा च स्वेतराशक्यं यत् पर्वतोत्-
पाटनं तद्धर्मिकस्वशक्यत्वाध्यवसायवान् इत्येवं तत्रान्वय-
बोधः । स्वीयैकार्थविशिष्टप्रकृत्यर्थान्वयिस्वार्थान्तरबोधकत्वञ्च
प्रत्ययस्य नाव्युत्पन्नमिति वक्ष्यते । अस्तु वा निपातस्वैवापे-
धात्वर्थान्वितं पराशक्यत्वमर्थः तिङस्तु स्वशक्यताध्यवसायमात्रम्
अध्यवसायावधारणं कचिदक्ताशंसनमपि लोट्यर्थेन चैत्रोक्ता-

ज्जीवतु भवानिति वाक्यात् चैत्राशंसाविषयवर्त्तमानजीवनवांस्त्व-
मित्येवं तत्र बोधः । घटो नीलो भवतु भवान् सुखी भवतु
इत्यादौ तु धातुनेव लक्षणयोपस्थापितायां नीलाद्युत्पत्तौ
तिङ्ङा आशंसनीयत्वं प्रतीयते नामार्थस्य नीलादेर्धात्वर्थोत्पत्तौ
भेदेनान्वयस्याव्युत्पन्नत्वात् एवञ्चाशंसाविषयवर्त्तमाननीलोत्-
पत्तिमान्नीलो घट इत्यादिकस्तत्र बोधः । अस्तु वा नीलादि-
पदसन्दर्शवशान्नीलादिविशिष्टस्यैव स्वस्याधिकरणसमयध्वंसा-
नधिकरणसमयसम्बन्धरूपोत्पत्तिस्तत्र धात्वर्थः ।

लिङ् लक्षयति ।

लीङ् लङ्भ्या विधेर्बोधसमर्था लिङ् लिङ्भ्यते ।

प्रवर्त्तकचिकीर्षायां हेतुधीविषयो विधिः ॥

विध्यन्वयबोधः प्रति समर्थालटोलोटश्च भिन्ना लिङ् लिङ्भ्य-
च्यते । विधिस्तु नेह कृत्यात्मकं विधानमाख्यातमात्रस्यात-
द्बोधसमर्थत्वात् किन्तु प्रवर्त्तकचिकीर्षायां यत्प्रकारकज्ञानस्य
हेतुत्वं स तथा तादृशञ्च कृतिसाध्यत्वमिष्टसाधनत्वं बलवद-
निष्ठाननुबन्धित्वञ्च प्रत्येकमेव यागवपाकादिधर्मिकतन्निश्चया-
देव यागादिधर्मिकचिकीर्षोत्पत्त्या तत्र प्रवृत्तेरेवञ्च यजेत
पचेतेत्यादौ यागः कृतिसाध्य इष्टसाधनं बलवदनिष्ठाननुबन्धौ
च इत्याकारको बोधः पटमानय इत्यादौ सप्तमं पदं गृह्णाती-
त्यादौ च विधिं बोधयन्त्यावपि लोट्लटौ न ताभ्यां भिन्ने
यष्टव्यं देयमित्यादौ तु तव्यादिकं कार्यत्वादिकं बोधयदपि
न लिङ्भावित्वाद्यप्रत्यायकत्वेन विशेषणाच्च पचादित्यादावाशी-
र्लिङ् न प्रसङ्गः । यद्यपौदानोन्तनस्वकृतिसाध्यताज्ञानस्यैव
प्रवर्त्तकत्वमन्यथा स्वस्यैव कालान्तरीयायाः परस्य चेदानीन्तन्याः
कृतेः साध्यताग्रहादपि प्रवृत्त्यापत्तेः तथाच इदानीन्तनस्वकृत्य-
न्तर्भावेनापि लिङ् शक्त्यापत्तिरतः प्रवर्त्तकज्ञानप्रकारत्वं तत्रा-

प्रयोजकं तथापि पङ्क्तुः समुद्रं न तरेदित्यादौ नञादिना समुद्र-
तरणादेः पङ्क्तुप्रभृतिकृतिसाध्यत्वनिषेधबोधानुरोधादवश्यं कृति-
साध्यत्वं लिङर्थः तथा तृप्तिकामो जलं न ताडयेदित्यादौ
तृप्तिकामेष्टसाधनत्वस्य न कलञ्जं भुञ्जीतेत्यादौ च कलञ्जमक्ष-
णादेः बलवदनिष्टाजनकत्वस्य निषेधानुपपत्त्याः इष्टसाधनत्वादिक-
मपि । नचाहोरात्रावच्छेद्यभोजननिवृत्तिरूपस्योपवासस्य
कृत्यसाध्यत्वादष्टम्यामुपवसेदिति विधेर्बाधः कृत्यधीनसमय-
सम्बन्धरूपस्य चैमिककृतिसाध्यत्वस्य नित्येऽत्यनपायात्
तादृशप्रयोगे भोजनादिप्रतिकूलव्यापारस्यैव वा धात्वर्थत्वात्
पाकं कुर्यादित्यत्र कृतिसाध्यत्वस्य जलं ताडयेदित्यत्रेष्ट-
साधनत्वस्य श्येनेन यजेत इत्यादौ च बलवदनिष्टाजनकत्वस्य
धात्वर्थे वाधात्तत्र यथायोगमिष्टसाधनत्वादिकमेव लिङा प्रमा-
प्यते तदप्रामाण्यव्यवहारस्तु इष्टसाधनत्वादिभ्रमहेतुत्वप्रयुक्तः ।
यत्तु कृतिसाध्यत्वबलवदनिष्टाजनकत्वाभ्यां विशिष्टमेवेष्ट-
साधनत्वं लिङर्थे इति तद्बाधकतया जलं ताडयेदित्यादेर-
प्रामाण्यमेव तत्र कृतिसाध्यत्वादेर्विशेषविशेषणभावव्यत्यासेन
गुरुतरशक्तिषट्कापत्तेः श्येनेनाभिचरन् यजेतत्यादिश्रुतेरप्रामा-
ण्यपत्तेश्च श्येनस्य वैरिबधकामकर्तव्यत्वेन बलवदनिष्टस्य दुरि-
तस्यानुबन्धित्वात् न च तत्रेष्टसाधनत्वमात्रे लक्षणा तन्मतेऽपि
अगम्यां गच्छेद्वित्यादेः प्रामाण्यस्य दुर्वारत्वापत्तेः न विधौ
परः शब्दार्थ इत्यस्य व्याकोपापत्तेश्च । ननु बलवदनिष्टाजन-
कत्वविशिष्टेऽपौष्टसाधनत्वे लिङः शक्तिग्रहादिष्टसाधनता-
मात्रस्य श्येन्मदावनुभावकत्वसम्भवात् न तत्र लिङो लक्षणा
यदूपेणान्वयधीस्तन्मात्रप्रकारकशक्तिज्ञानत्वापेक्षया लघुत्वेन
तत्प्रकारकशक्तिज्ञानत्वेनैव तत्र हेतुत्वादत एव श्रुतव्यः
श्रुतिवाक्येभ्यः इत्यत्र स्मृत्यादिभिन्नप्रमाणशब्दत्वेन शक्तमपि

श्रुतिपदं प्रमाणशब्दत्वेन श्रुतिस्मृती बोधयन्न लाक्षणिकम्
 अन्यथा श्रुतिपदस्य वेदमात्रपरत्वे तज्जन्यशब्दत्वेन मुक्ति-
 हेतुत्वे नियमादृष्टकल्पनापत्तेरिति पक्षधरमिथैरुक्तमिति चेन्न
 पश्चादिपदस्यापि लाङ्गूलादिमत्तया मूपिकादिबोधने मुख्यत्वा-
 पत्तेः । स्यादेतत् इष्टसाधनत्वं यदि विध्यर्थस्तदा स्वर्गकामः
 पचेतेत्यादेरपि प्रमाणापत्तेः स्वर्गकामकृतिसाध्यस्य पाकादे-
 रोदनादिरूपेष्टसाधनत्वादिति चेन्न स्वर्गकामादिसमभिव्याहृत-
 विधिप्रत्ययस्य स्वर्गादिरूपेष्टसाधनत्वान्वयबोधं प्रत्येव
 साकाङ्क्षत्वेनेष्टान्तरसाधनत्वे शक्तिसत्तेऽप्युक्तविधेस्तद्वोधकत्वा-
 सम्भवात् इयांस्तु विशेषो यदिष्टस्य स्वर्गत्वाद्यवान्तररूपेणैव
 यदि विधिवाक्याद्वोधस्तदा तादृशावान्तररूपेणैवेष्टं विधेः
 शक्यतावच्छेदकं नोचेदिष्टत्वेनैव अतएव विश्वजिता यजेते-
 त्यादौ इष्टसामान्यसाधनत्वस्यैव विधिना बोधनात् प्रवर्त्तक-
 स्येष्टविशेषसाधनत्वावगाहिज्ञानस्य सम्पत्तये प्राच्यैः स्वर्गः
 फलं कल्प्यते । यत्तु साधनत्वमात्रं विध्यर्थः स्वर्गादिफल-
 साधनत्वन्तु स्वर्गकामादिपदसमभिव्याहारलभ्यमिति तत्तुच्छं
 पदानुपस्थितस्य स्वर्गादेर्विध्यर्थसाधनत्वेऽन्वयायोगात् स्वर्ग-
 कामादिवृत्तिशब्दैकदेशार्थस्य स्वर्गादेस्तत्रान्वये निराकाङ्क्षत्वात्
 फलाव्यवहितनियतपूर्ववर्त्तित्वविशेषात्मनः कारणत्वस्य फल-
 गर्भतया तदनन्तर्भाव्य साधनत्वशक्तेरशक्यवचनत्वाच्च । नन्वेवं
 स्वर्गत्वावच्छिन्ना यावती व्यक्तिस्तत्प्रत्येकाधिकरणावच्छेदेन
 तत् प्रत्येकाव्यवहितप्राक्काले यद्वर्मावच्छिन्नस्य यादृशः सम्बन्धो-
 ऽन्यथा सिद्धानिरूपकस्तद्धर्म एव तादृशसम्बन्धेन स्वर्गत्वाद्य-
 वच्छिन्नं प्रति साधनत्वं वाच्यं तच्च यागादौ बाधितमप्रसिद्धं
 वा यागत्वादेर्निरुक्तस्वर्गाव्यवहितपूर्ववर्त्तितानवच्छेदकत्वात्
 दानादितोऽपि स्वर्गाद्युत्पत्तेः सत्त्वगुणत्वादेश तादृशस्य

स्वर्गत्वाद्यवच्छिन्नं प्रति अन्यथासिद्धानिरूपकत्वादतः कथमिष्ट-
साधनत्वं विधेः शक्यमिति चेत् सत्यं स्वर्गवृत्तियत्किञ्चिद-
र्मावच्छिन्नं प्रति साधनत्वस्यैव विध्यर्थत्वात् तस्य च स्वर्गवृत्ति-
वैजात्यविशेषावच्छिन्ना यावन्तस्तत्प्रत्येकाव्यवहितप्राकालवृत्ति-
तावच्छेदकौभूतमश्वमेधत्वादिकमादायैव यागादौ सत्त्वात् ।
न चैवं वैध एव बोधे स्वर्गगतवैजात्यस्य भानादग्रे कल्पत्वव्या-
कोपः । स्वर्गवृत्ति यत्किञ्चिद्विधर्मत्वेन गृहीतस्यापि वैजात्यस्य
यागविशेषजन्यतावच्छेदकजातित्वादिना कल्पनस्योदोच्यत्वात्
यदि च जातित्वसामान्यलक्षणया निखिलजात्युपस्थित्यनन्तरं
जातिमत्त्वप्रत्यासत्त्या जातित्वेन सकलजातिविशिष्टस्यानुभवे
सत्युत्तरकालं शुद्धतत्तद्वैजात्येन विशिष्टस्य स्वर्गादेः स्मृतौ
बाधकाभावः संस्कारसत्त्वेऽपि जातित्वांशस्योद्बोधकाभावेना-
ग्रहणसम्भवात् समानप्रकारत्वेनैव हि स्मृतावनुभवस्य हेतुत्वं
न तु समानप्रकारतावच्छेदकत्वेन गौरवात् यदि वा तत्तद्वैजा-
त्यावच्छिन्नस्वर्गादिनिरूपितसमवायेन सुखादिमत्ताज्ञाना-
नन्तरं तादृशवैजात्यावच्छिन्नसुखस्य उपनीतभानं प्रामाणिकं
संसर्गतासाधारणविशेषणविषयताकज्ञानस्यैव विशिष्टधीहेतु-
त्वात् इत्यमेव च शुद्धमनस्वादिविशिष्टस्योपस्थितौ तत्र मनः-
पदादेः शक्तिग्रह इति विभाव्यते तदा तत्तद्वैजात्यावच्छिन्न-
स्यैव स्वर्गस्य निरुक्तसाधनत्वं विधेः शक्यं शक्यग्रहमिति
तदेव यागादौ लिङ्गाद्यैरनुभाव्यतां अनुभाव्यतां वा स्वर्ग-
प्रतियोगिकाभावप्रयोजकाभावप्रतियोगित्वलक्षणमेव स्वर्गसाध-
नत्वं तच्च वैजात्यावच्छिन्नप्रतियोगिताकस्यैव स्वर्गा-
भावस्य प्रयोजकौभूतो योऽश्वमेधत्वाद्यवच्छिन्नाभावस्तत्-
प्रतियोगित्वेन यागादेः सुघटमेव कारणाभावस्यैव कार्याभाव-
प्रयोजकत्वात् । साधनतायाः पदार्थान्तरत्वमतेऽपि तन्मात्रस्य

न लिङर्थत्वं जलं न ताडयेदित्यादौ तस्य निषेधविधेरप्रामा-
 ण्यापत्तेः परन्तु स्वर्गादिनिरूपितस्येति सम्प्रदायविदः । रत्नकोष-
 कृतस्तु पाकादिकृतित्वावच्छिन्नोद्देश्यताकेच्छाया एव पाकादि-
 चिकीर्षात्वात् सैव पाकादौ प्रवर्त्तिकेति तस्यां पाकादिकृतित्वा-
 वच्छिन्नधर्मिकेष्टसाधनताज्ञानत्वेन हेतुत्वात् कृतिगतमेवेष्ट-
 साधनत्वं लिङर्थः तादृशचिकीर्षायां क्रियाधर्मिकायाः कृति-
 साध्यत्वस्येष्टसाधनत्वस्य वा धियः कारणत्वाभावेन क्रियागतयो-
 स्तयोरविध्यर्थत्वात् पाको मत्कृत्या साध्यतां इतीच्छायाः
 प्रवर्त्तकत्वेऽपि न तस्यां पाकधर्मिककृतिसाध्यताज्ञानत्वेन
 हेतुत्वं मानाभावात् किन्तु मत्कृतिसाध्यपाकत्वावच्छिन्नधर्मि-
 केष्टसाधनताज्ञानत्वेनैव इष्टस्य तादृष्येण इच्छां प्रति तदव-
 च्छिन्नधर्मिकेष्टसाधनत्वधियः कारणत्वस्य क्लृप्तत्वादन्वया गृह-
 वृत्तित्वादिविशिष्टपाकत्वप्रकारकेच्छां प्रति पाकधर्मि-
 कस्वगृहवृत्तित्वाद्यनन्तधर्मप्रकारकज्ञानत्वेनाप्यनन्तहेतुतापत्तेः
 एवञ्च स्वर्गकामो यजेतेत्यादाविष्टसाधनीभृतयागकृतिमान्
 स्वर्गकाम इत्याकार एव बोध इति भावना विशेष्य एव स्वर्ग-
 कामादौ लिङादिना स्वार्थः संख्यानुभाव्यते अन्यथा यागः
 स्वर्गकामस्य कृतिसाध्य इति अन्वये प्रथमायाः प्रकृत्यर्थमुख्य-
 विशेष्यकान्वयबोधकत्वभङ्गप्रसङ्गः स्वर्गकामो यजेतेत्यपि प्रयो-
 गापत्तिश्च स्वार्थभावनाविशेष्य एव तिङः सङ्ख्याभिधायित्वेन
 स्वर्गकामस्यातथात्वे तत्र तिङर्थसङ्ख्याया उदासीनत्वात् बल-
 वदनिष्ठाजनकत्वन्तु लिङर्थः स्वार्थकृताविव धात्वर्थेऽपि विशे-
 षणत्वेनान्वेतुमर्हति प्रत्ययानामेकस्वार्थान्वयिपदान्तरार्थान्वयि-
 त्वेन स्वार्थान्तराबोधकत्वनियमस्य जानातीत्यादावेव व्यभि-
 चारादित्यच्च पङ्क्तुः समुद्रं न तरेदित्यादाविष्टसाधनीभूतायाः
 समुद्रतरणकृतेरभाववान् पङ्कुरिति षष्ठिकामो जलं न ताड-

येदित्यादावपि दृष्टसानत्वशून्याया जलताडनकृतेराश्रयस्तृप्ति-
काम इति परदारान्न गच्छेदास्तिक इत्यादौ बलवदनिष्टाजनक-
शून्यायाः परदारगमनकृतेराश्रय आस्तिक इत्यर्थः इत्याहुः ।

इदन्तु बोध्यं बलवदनिष्टाजनकत्वमत्र न तौत्रदुःखाजन-
कत्वं वच्चायाससाध्ययागादौ तस्य बाधात् नापि बलवद्दु-
द्देषविषयदुःखाजनकत्वं दुःखमात्रस्य विरक्तानां बलवद्दुद्देष-
विषयत्वेनाव्यावर्तकतापत्तेः तज्ज्ञानस्याप्रवर्तकतया तस्य
विधित्वायोगाच्च यत्र बलवान् दुद्देषस्तज्जनकताज्ञानत्वेन
बलवद्दुद्देषविषयत्वेन वा प्रवृत्तिसामान्यं प्रति प्रतिबन्धकत्वात्
परन्तु नरकाजनकत्वं पापाजनकत्वं वा तद्विरहस्थैव कलञ्ज-
भक्षणादौ नञा बोधनात् । ज्वरात्तो नान्नमश्नीयात् इत्यादि
लौकिकविधौ तु ज्वरादिप्रयोज्यतत्तद्विजातीयदुःखाजनकत्वे
लिङ्गो लक्षणा । तथा अष्टमचन्द्रे न गच्छेदित्यादावपि धातो-
र्गतिहेतु दुरिते तेनाष्टमचन्द्रकालीनगतिहेतु दुरितं तत्तदनिष्टा-
जनकं नेत्येवं तत्र बोधः अन्यथा तथाविधमतेः पापजनकत्वे तदु-
द्दारा कालान्तरभाविदुःखजनकत्वे वा प्रमाणाभावेनासङ्गत्या-
पत्तेः । गोचरे वा विलग्ने वा ये ग्रहा रिष्टसूचका इत्यादि-
वचनेभ्यो ग्रहाणां शुभाशुभसूचकत्वोपगमात् एतेन सपापस्तुलां
नारोहिदित्यादिपरीक्षाविधयोऽपि व्याख्याताः तत्रापि धातोरारो-
हणहेत्वदृष्टलक्षकत्वादत एव जयेतरनिमित्तस्य वृत्तिलाभाय
केवलम् । परौच्यसमवेतस्य परीक्षाविधयो मता इत्याचार्यैरप्यु-
क्तमिति वदन्ति । परे तु साध्यताविशिष्टमेव विध्यर्थः तत्राप्येव-
कारस्थल इव नियतोत्तरवर्तितावच्छेदकधर्मवत्तालक्षणसाध्यता-
घटकप्रत्येकवस्तुन्येव लिङ्गादेः शक्तिः विशिष्टन्तु वाक्यार्थमर्थ्या-
दया लभ्यं अतः सामान्यतो नियतोत्तरवर्तित्वस्य दुर्वचत्वेऽपि
न क्षतिः एवञ्च स्वर्गकामो यागानुकूलकृतिमान् यागसाध्येष्टवांश्च

इत्याकारक एव स्वर्गकामो यजेतेत्यादौ बोधः तेन भावनायाः प्रथमान्तार्थान्वयित्वनियमः सम्पद्यते सम्पद्यते च शास्त्रदेशितं फलमनुष्ठातरीत्यादिकः प्रवादः यागादौ स्वर्गादिसाधनत्वस्य विधिबोध्यत्वे तु तदुभयमेव व्याकुलीभवेत् फलं प्रति कर्तुरीदा-
सीत्याज्ञावनाविरहाच्च । धात्वर्थावच्छिन्नतिङ्र्थस्यैव तथात्वा-
दिति । नचैवं पितृस्वर्गकामो गयायां पिण्डं दद्यादित्यादिविधे-
र्बाधः तत्र स्वाश्रयपितृकत्वादिपरम्परासम्बन्धेनैव पिण्डदानजन्ये-
ष्टस्य कर्तव्यत्वान्वात् इतरगतत्वे प्रमाणासत्त्वस्थल एव साक्षात्सम्ब-
न्धेन कर्तरि तदन्वयस्य व्युत्पन्नत्वात् यद्यपीष्टं परित्यज्य साध्य-
मात्रं विध्यर्थोऽस्तु स्वर्गकामादिसमभिव्याहारादेव यागसाध्यत्वेन
स्वर्गादिर्मानसम्भवात् विश्वजिता यजेत राजन्य इत्यादिपि विश्व-
जिदुयागसाध्यवान् क्षत्रियः इत्यन्वयबोधोत्तरं साध्यविशेषा-
काङ्क्षैव स्वर्गस्य तथात्वेन कल्पत्वात् तथापि ढमिकामो जलं
न ताडयेदित्यादौ ढमिकामादेर्जलताडनसाध्यसामान्याभावस्य
बोधने बाधादिष्टत्वेन तदवान्तरस्वर्गत्वादिना वान्वयबोधस्यानु-
भविकत्वाच्च ताद्रूप्येण शक्तिरन्यथेष्टमात्रं शक्यं स्वसाध्यत्वसं-
सर्गेण धात्वर्थस्य तत्रान्वयात् विशिष्टार्थलाभ इत्येव किं न
रोचयेः अतएव इष्टत्वेन फलस्य शक्यत्वे ज्ञेयत्वादिप्रकारेणापि
तथात्वापत्तिर्विनिगमकाभावादित्यपि प्रत्युक्तमिति प्राहुः ।
प्राभाकरास्तु स्वर्गकामो यजेतेत्यादौ यागः स्वर्गकामस्य कृति-
साध्यतावान् इत्याकारकः प्रथमं न बोधः तत्कामकार्यत्व-
स्यान्वये प्रयोजकस्य तत्साधनतया ज्ञातत्वस्य तत्साधनत्वस्य वा
पूर्वं यागेऽगृहीतत्वात् साक्षात् स्वर्गसाधनत्वस्य तत्रामत्वात्
स्वर्गपर्यन्तस्थायिस्वव्यापारवत्त्वस्य तादृशव्यापारानुपस्थित्या
ग्रहासम्भवात् स्वर्गकामः पचेतेत्यादावप्रामाण्यानुरोधेन उक्त-
रीत्या योग्यताधियः कारणत्वस्यावश्यकत्वात् नित्यस्य कर्मणः

फलभावेन प्रत्यहं शुचिः सन्ध्यामुपासीतेत्यादिविधेरप्रामाण्य-
 भिया इष्टसाधनत्वस्य विध्यर्थत्वाभावात् अतएव स्वर्गकाम-
 नियोज्यताको नियोज्यतासम्बन्धेन स्वर्गकामीयो वा यागः
 कार्यतावान् इत्यपि नादिमो बोधः स्वर्गकामस्य नियोज्यत्वं
 हि न तत्कृतिसाध्यत्वं स्वर्गकामकार्यताविशिष्टे यागे
 लिङ्गकार्यत्वस्यान्वये निराकाङ्क्षत्वापत्तेः नापि तदीय-
 कृतिसाध्यत्वधोविशेष्यत्वं स्वर्गकामः पचेतेत्यादेः प्रमाणतापत्तेः
 परन्तु स्वर्गकामनिष्ठस्य स्वर्गसाधनताधोजन्यकार्यताज्ञानस्य
 विशेष्यत्वं तदन्वयप्रयोजकञ्च स्वर्गसाधनत्वं साक्षादसाधनस्य
 यागादेः स्वर्गपर्यन्तस्यायिव्यापारानुपस्थित्या परम्परासम्बन्धेन
 साधनत्वाग्रहेण प्रथमं दुर्ग्रहमेवेति तस्मात् कार्य एव लिङ्गः
 शक्तिरतस्तत्रैव धात्वर्थयागस्य स्वर्गकामनियोज्यकत्वस्य च
 युगपदन्वयात् यागस्य कार्यं स्वर्गकामनियोज्यताक स्वर्ग-
 कामकृतिसाध्यं वेत्याकारक एव प्रथमं बोधः । स्वर्गकाम-
 नियोज्यताद्यन्वयप्रयोजकस्य साक्षात्स्वर्गसाधनत्वस्यैव शची-
 सम्पर्कादिके कार्ये पूर्वं गृहीतत्वात् उत्तरकालन्तु यागकार्यस्य
 स्वर्गकामकृतिसाध्यत्वं स्वर्गकामनियोज्यताकत्वं वा यागस्य
 तथात्वं विनानुपपन्नमित्यनुपपत्तिधोसहकृतादुक्तवाक्यात् यागः
 स्वर्गकामस्य कृतिसाध्य इत्याकारकः स्वर्गकामनियोज्यताको
 यागः कृतिसाध्य इत्याकारको वा प्रवृत्त्यौपयिक औपादानिको
 बोधः स्वर्गाव्यवहितप्राक्कालवृत्तिस्वव्यापारस्य पूर्वमुपस्थित्या
 स्वर्गकामनियोज्यत्वाद्यन्वयप्रयोजकस्य स्वर्गसाधनत्वस्य यागे
 सुग्रहत्वात् न च हृत्तिकामो भुञ्जीतेत्यादि लौकिकस्थले लघुनि
 कार्यत्वे शक्तस्य लिङ्गादेः स्वर्गकामो यजेतेत्यादिलौकिक-
 स्थले कार्यत्वविशिष्टे लक्षणैवास्तु तावदेव स्वर्गकामनियो-
 ज्यतान्वययोग्यतासम्पत्तेरिति वाच्यं तथा सति अपूर्वस्य दृष्टा-

म्येण विध्यनुभावत्वानुपपत्तेः कार्यत्वावच्छिन्नशक्तत्वेन पद-
 ज्ञानस्य तदवच्छिन्नानुभावकत्वात् । नचैवं गङ्गायां घोषो
 दृश्यतामित्यादौ लक्ष्यस्य तीरादेरन्वयधीविषयत्वं न स्यादिष्ट-
 त्वात् । शक्तपदान्तरस्यैव तत्रोपस्थिततीरादिमाकाङ्क्ष-
 शक्यार्थानुभावकत्वात् पाकं करोतात्यादिप्रत्यक्षे पाकादेरिव
 तत्रापि तीरादेस्तटस्थज्ञानविषयत्वेनैव विशेषणत्वात् अतएव
 न तावद्विशिष्टधीविषयस्यैव विशेषणत्वं क्वचित्तदभिनिवेशस्तु
 सामग्रीवशादित्याचार्यैरप्युक्तं लौकिकलिङ्गः क्रियायां कार्य-
 त्वानुभावकत्वे तु तादृशल्लिङ्गत्वावच्छेदेन कार्यत्वे शक्त्यन्तरं
 वाच्यं नो चेत्तत्रापि उक्तैव गतिः अतएव लोके लिङ्गं लाक्षणि-
 कीति गुरुणां सिद्धान्तः सङ्गच्छते इत्याहुः तच्चिन्त्यं दृष्ट-
 साधनत्वस्य विध्यर्थत्वादेव स्वर्गकामः पचेतेत्यादेरप्रामाण्य
 सम्प्रत्तावुक्तक्रमेण यागादौ स्वर्गकामकृतिसाध्यत्वस्य तत्काम-
 नियोज्यताकत्वस्य वान्वये स्वर्गसाधनत्वादेः प्रयोजकत्वे माना-
 भावात् प्रत्यहं सन्ध्यामुपासीतेत्यादिनित्यविधेरपि सन्ध्यामुपा-
 सते येतु इत्यर्थत्वादेनोपस्थितब्रह्मलोकप्राप्तादिसाधनतावाचि-
 त्वात् विधिषेषोभूतार्थत्वादस्य गुरुणापि प्रामाण्योपगमात् न च
 नित्यकर्मणां काम्यत्वे नित्यत्वविरोधः न हि फलकामनां
 विना क्रियमाणत्वं नित्यत्वमप्रसिद्धेः प्रवृत्तिसामान्यं प्रत्येव
 काम्यसाधनताधियः कारणत्वात् किन्तु यदकरणात् प्रत्यवाय-
 स्तत्त्वं तच्च काम्यत्वेऽप्यविरुद्धं नियोज्यान्यस्य प्रामाणि-
 कत्वेऽपि साक्षात्परम्परासाधारणस्वर्गसाधनतामात्रस्य तद्यो-
 ग्यताविधया प्रागेव यागादौ सुग्रहत्वाच्च स्वर्गादिनियत-
 पूर्ववर्त्तिस्त्वावच्छिन्नसम्बन्धवत्ताकान्यथासिद्धानिरूपकधर्मवत्ता-
 रूपस्यातिरिक्तरूपस्य वा सामान्यतः स्वर्गसाधनत्वस्य
 व्यापारत्वाद्यवटितत्वेन तदग्रहे बाधकाभावादित्येषा दिक् ।

आद्ये भुञ्जीत भवान् इह भुञ्जीथास्वमित्यादौ आद्ये भोजनाय
निमन्त्रितो भवानित्यनुभवात् निमन्त्रितत्वमेव तत्र लिङर्थः ।
तच्च स्वकर्त्तव्यत्वप्रकारकधीजनकवाक्यप्रतिपाद्यत्वं तदेकदेश
एव च कर्त्तव्यत्वबोधे धात्वर्थो विशेष्यत्वेनान्वेति तथा च आद्य-
भोजनधर्मिकस्वकर्त्तव्यत्वधीजनकवाक्यप्रतिपाद्यो भवानित्या-
कारस्तत्र बोधः तादृशधीजनकस्य भवतात्र भोक्तव्यमित्यादि-
वाक्यस्य निमन्त्रणरूपतया भवदादेस्तत्प्रतिपाद्यत्वात् स्वपदस्य
निरुक्त प्रतिपाद्यत्वाभिमतभवदादिपरत्वात् तत्र च यस्य प्रत्या-
ख्याने प्रत्यवायस्तन्निमन्त्रणमिति वृद्धस्मरणात् निरुक्तधीजनक-
वाक्यमप्रत्याख्येयत्वेन विशेषणीयं तच्च प्रत्यवायजनकप्रत्या-
ख्यानकत्वं आद्यमुपक्रम्य अनिन्दितेनामन्त्रितो नापगच्छेदिति
श्रुतेः एवञ्च पुत्रोत्सवे भवान् भुञ्जीतेत्यादौ न निमन्त्रितत्वं
लिङर्थः तत्प्रत्याख्याने प्रत्यवायाश्रुतेः किन्त्वामन्त्रितत्वमेव
तच्च स्वकर्त्तव्यत्वप्रकारकधीजनकप्रत्याख्यानार्हवाक्यप्रतिपाद्यत्वं
प्रत्याख्यानार्हत्वञ्च प्रत्यवायाजनकप्रत्याख्यानकत्वं यत्प्रत्याख्याने
कामचारस्तदामन्त्रणमिति स्मृतेः वालं युद्धात्तारयेस्त्वं
जलादिप्रं समुद्वरेरित्यादावप्युक्तौल्यैवान्वयो द्रष्टव्यः । धेनुं
दद्यास्त्वमस्मभ्यमित्यत्र प्रार्थना लिङर्थः तच्च स्वसम्प्रदानक-
दानधर्मिकसम्बोध्यकर्त्तव्यत्वप्रकारकवक्तिच्छाविषयत्वं तेन
चैत्रवक्तृकतादृशवाक्यस्थले धेनुकर्मकचैत्रसम्प्रदानकदानत्वाव-
च्छिन्नधर्मिका या युष्मत्कर्त्तव्यत्वप्रकारिका चैत्रेच्छा तद्विशेष्यो-
भूतस्य दानस्यानुकूलकृतिमां स्वमित्याकारकस्तत्र बोधः ।
भिक्षां देहि त्वमर्थिभ्य इत्यादौ क्वचिह्नोऽपि निरुक्तप्रार्थनार्थः
तत्र च भिक्षा भिक्खणीयं क्वद्विहित इति न्यायात् । ऋदो यदि
धूमवान् स्यादित्यादौ धातोर्निरुद्धलक्षणया भेदोऽर्थस्तदुत्तर-
लिङश्चाश्रयत्वं यदि शब्दस्तु लक्षणाया निरुद्धत्वसम्पत्तये तेन

धूमवद्भेदाश्रयतावान् ह्रद इत्यर्थः धूमवान्नेत्यत्र निपातार्थ इव धात्वर्थेऽपि भेदे प्रतियोगित्वसम्बन्धेन नामार्थस्य धूम-
वदादेः क्वचित् व्युत्पत्तिवैचित्र्येणान्वये क्षत्यभावात् ह्रदो
यदि धूमवानित्यादौ तु यद्यादिनिपातस्यैव भेदादिरर्थः इत्यञ्च
ह्रदो यदि धूमवान् स्यात् वज्जिमान् स्यात् इत्यत्रापि धूम-
वज्जिन्नो ह्रदो धूमव्यापकवज्जिमद्भेदानित्याकारकस्तत्र बोधः
स वज्जिमान् यो धूमवानित्यादौ यो धूमवान् स वज्जिमानि-
त्यादौ च यद्योगप्राथम्यादिवशादिव प्रकृतेऽपि स्याद्योगप्राथ-
म्यादिवशात् धूमादिव्यापकतया वज्ज्यादेर्भानसम्भवात् अतएव
ह्रदो यदि धूमवान् स्यात् घटवान् स्यादित्यादिको न
प्रयोगः घटादेर्धूमाद्यव्यापकत्वात् ह्रदो यदि धूमवान् स्यात्
यदि घटवान् स्यादित्याद्यर्थे तु तादृशप्रयोगो योग्य एव धूम-
स्योद्देश्यकुक्षावनिच्छेपात् । यद्योगप्राथम्यञ्च प्रत्येकमेव
व्यापकताग्रहे तन्त्रं न तु यद्योगस्य प्राथम्यम् । स शूरः स च
विक्रान्तो यस्त्वया देवि वीक्षित इत्यादौ न षट्पदोऽसौ न
जुगुञ्ज यः कलम् इत्यादौ च विनापि यद्योगप्राथम्यं तन्मा-
त्रादेव शौर्यादौ लक्ष्मीवीक्षितत्वादिव्यापकत्वग्रहात् गुणत्वं
यदि घटे स्यात् द्रव्ये स्यादित्यादौ तु धातोरत्यन्ताभाव एवार्थः
तदुत्तरलिङ्गस्तु पूर्ववदाश्रयत्वं तथाच घटवृत्तित्वाभाववद्-
गुणत्वं घटवृत्तित्वव्यापकीभूतस्य द्रव्यवृत्तित्वस्याभाववदित्येवं
तत्र बोधः । परे तु ह्रदो यदि धूमवान् स्यात् वज्जिमान्
स्यादित्यादौ तु प्रथमस्य स्याच्छब्दस्यापादकत्वं द्वितीयस्य
चापत्तिरर्थः तेन धूमवत्तापादकताकवज्जिमत्तापत्तिविशेषो
ह्रद इत्याकारकस्तत्र बोधः । यदि शब्दस्तु तादृ-
शार्थतात्पर्यं ग्राहकः । यद्ययं धूमवान् वज्जिमानपि स्यादि-
त्यादौ तु यदि शब्दस्यैवापादकत्वमर्थः इत्याहुः । यो ब्राह्म-

णायावगुरेत् तं शतेन यातयादित्यादौ च हेतुहेतुमतोर्लिङ्
इत्यनुशामनात् यः शतयातनाहेतुब्राह्मणावगोरणवान् तदीय-
शतयातनं ब्राह्मणावगोरणजन्यम् इत्याकारको बोधः
ब्राह्मणावगोरणं हन्तुमुद्यमः पौर्वापर्य्यमात्रं तत्र लिङ्गार्थः न
हेतुहेतुमद्भावः पश्चात्तस्य कल्पनात् अन्यथा दुरितापूर्वस्य
वाच्यत्वापत्तेरिति तु प्राभाकराः । यन्नाम्ना पातयेत् पिण्डं तं
नयेद् ब्रह्म शाश्वतमित्यादावप्युक्तरीत्याऽन्वयः ।

ऋतौ स्वदारानुपेयादित्यादौ च स्मृतौ न स्वदारगमना-
देरिष्टसाधनत्वे विधेस्तात्पर्य्यं दारगमनादि लौकिकप्रमाणाव-
गतेष्टसाधनताकत्वेन विधेयत्वात् प्रमाणान्तराप्राप्तप्रापक-
स्यैव श्रौतविधित्वात् किन्त्वयोगव्यवच्छेदपर्य्यवसिते नियमे
स च प्रत्यवायजनकीभूताभावप्रतियोगित्वरूपस्तदेकदेश एवा-
भावे ऋत्वादिकालस्यावच्छेदकत्वेनान्वयात् ऋतुकालाव-
च्छेद्यत्वविशिष्टस्य प्रत्यवायजनकीभूताभावस्य प्रतियोगि-
स्वदारगमनमित्याकारकस्तत्र बोधः । यद्वा प्रत्यवायहेतुत्वम-
भावश्च द्वयं तत्र लिङ्गार्थस्तेन प्रतियोगिविधया धात्वर्थस्याव-
च्छेद्यत्वेन च कालस्यान्वयिनि अभावे लिङ्गा प्रत्यवायहेतुत्वस्य
बोधनात् ऋतुकालावच्छेद्यः स्वदारगमनाभावः प्रत्यवायहेतु-
रित्याकार एव तत्र बोधः । न च येषां दाराणां गमनमलीकं
तेषां सृतावगमने प्रत्यवायो न स्यात् उक्तवाक्यादलाभादिति वाच्यं
स्वदारपदस्य स्वदारभिन्नो यः स्वसमानकालीनस्तदन्यस्त्रीपरतया
उक्तस्मृत्यैव तत्र स्वदारऋतुकालावच्छेद्यस्य स्वदारभिन्न-
स्वसमानकालीनेतरस्त्रीगमनाभावस्य प्रत्यवायहेतुत्वबोधनात्
स्वसमानकालीनस्त्रीगमन एव तादृशगमनत्वस्य सुप्रसिद्धत्वात्
एतेन आह्वदिने पितृशेषं भुञ्जीतेत्यादिकोऽपि नियमविधिः
व्याख्यातः । पञ्च पञ्चनखान् भुञ्जीतेत्यादि लिङ्गोऽपि नेष्टसाध-

नत्वे तात्पर्यं' भोजनस्य रागप्राप्तत्वेनाविधेयत्वात् नापि प्राशुक्त-
नियमे पञ्चनखानां पञ्चानामभोजनस्य प्रत्यवायहेतुत्वे माना-
भावात् ऋतावुपेयात् स्वां भार्यामन्यथा भ्रूणहा भवेदित्यादि
निन्दार्थवादवलात् ऋतौ स्वदारगमनाद्यभावस्य दुरितहेतुत्व-
व्यवस्थित्यैव तद्विधेर्नियमपरत्वकल्पनात् किन्त्वन्ययोगव्यवच्छेद-
पर्यवसन्नायां परिसंख्याया सा च यद्यपि न शशादिपञ्चविधान्
पञ्चनखानेव भुञ्जीतेत्याकारापञ्च नखभिन्नस्य ओदनादेर्भोजनस्य
निषिद्धत्वे प्रमाणाभावात्तथापि पञ्चैव पञ्चनखान् भुञ्जीतेत्याकारा-
तेन शशादिपञ्चभिन्नानां पञ्चनखानां भोजनं प्रत्यवायहेतुरित्येव
तत्र वाक्यार्थ इति तत्रत्यलिङा प्रत्यवायहेतुत्वमात्रं प्रत्याख्यते
प्राथमिकपञ्चपदस्य लक्षणाया शशादिपञ्चभिन्नार्थकत्वात् ।
ननूक्तलिङः परिसंख्यया पञ्चविधान्यपञ्चनखानां भोजनस्य
प्रत्यवायहेतुत्वबोधने पञ्चपदस्य लक्षणापत्तिरतः शशादिपञ्च-
पञ्चनखानां भोजनाभावस्यैव प्रत्यवायहेतुत्वं बोधयन्नियम-
विधिरेवायमुचितः भोजनतदभावयोरैकस्यापि प्रमाणान्तरेण
प्रत्यवायहेतुत्वस्याऋतत्वादिति चेन्न प्रोक्तविधेर्नियमपरत्वे
पञ्चनखपदस्य व्यर्थत्वापत्तेः शशादिपञ्च भुञ्जीत इत्यत एव
पञ्चभोजनाभावस्य प्रत्यवायहेतुत्वस्यावगतेः सम्भवान् । श्वाविधं
शल्लक गोधां खङ्गकूर्मशशांस्तथा । भक्ष्यात् पञ्चनखेष्वह-
रनुष्टांश्चैकतो दतः इति मनुवचने पञ्चनखेष्विति निर्धारण-
सप्तम्या शल्लकादिपञ्चभिन्नपञ्चनखानां भक्षणस्य प्रत्यवायहेतु-
तायाः कृतत्वाच्च श्वाविधमित्यस्य शल्लकविशेषणत्वात् एवञ्च
याजनाध्यापनप्रतिग्रहैर्हिंजो धनमर्जयेदित्यादावपि लिङः परि-
संख्यैवार्थस्तेन याजनादिभिन्नैर्ब्राह्मणस्य धनार्जनं प्रत्यवाय-
हेतुरिति वाक्यार्थः न कृत्वाद्यैरनापन्नो ब्राह्मणो धनमर्जये-
दित्यादिवचनेरुपायान्तरेण विप्राणां धनार्जनस्य प्रत्यवायहेतु-

त्वस्य स्फुटत्वात् न तु याजनाद्यैः ब्राह्मणो धनमर्जयेदेव इति नियमविधिर्याजनादिना धनानर्जने ब्राह्मणस्य प्रत्यवाया-
श्रुतेः ।

लङ् लङ्गयति ।

या लयोग विना धातोः शपन्तस्वार्थधर्मिके ।

अतीतत्वयन् हेतुस्तादृशी तिङ् लङ्ग्यते ।

स्मशब्दस्य योगं विना शपन्तस्य धातोरर्थेऽतीतत्वस्यान्वय-
धोहेतुर्यादृशी तिङ् तादृशी तिङ् लङ् उच्यते शिवादिभ्यस्त्व-
ण्येव स्यादित्यत्रेव नङो द्विरुक्तेरनित्यत्वं लङोच्यते इति वा
पाठः तिवादिश्च स्मशब्दोपसन्धानं विना धातोरर्थे नातीतत्वं
बोधयति पपाचेत्यादौ लिङादिर्बोधयन्नपि न शपन्तस्यापच-
दित्यादौ तु विनापि स्मशब्दयोगं लङस्तथात्वम् अदीव्यदि-
त्यादौ शपन्तस्य धातोरर्थे स्वार्थमबोधयन्नपि दिवादिस्तात्-
सजातीय एव तण्डुलमपचत् इत्यादावमो निरुक्तसजातीयत्वे-
ऽपि न तिङत्वमतस्तद्व्युदासः प्रकृत्यर्थेऽनुमतत्वाद्यतनत्वाद्य-
नाकाङ्क्षितत्वेन विशेषणाच्च पच्यतां पचेतां पचतामित्यादाव-
पाक्तां अपच्यतां आपाक्तमित्यादौ च लोटो लृङ् लुङस्तामातां
प्रभृतौ न प्रसङ्गः । अत्रापचदित्यादौ लङोऽतीतः काल इव
तन्निष्ठं ह्यस्तनत्वमप्यर्थः तच्च पूर्वादिनवृत्तित्वमिति कौमाराः
ह्यस्तनत्वं लङो नार्थः किन्त्वद्यतनभिन्नत्वं अनद्यतने लङिति
पाणिन्यनुशिष्टेरित्यपरे । तथा च वर्त्तमानध्वंसप्रतियोगि-
पूर्वादिनवृत्तिपाककृतिमान् तादृशप्रतियोग्यनद्यतनकालवृत्ति-
पाककृतिमान् इति वा तत्र बोधः । प्रायिकच्चेदं तेन ह्यस्तन-
त्वादिशून्येऽपि काले क्वचिल्लङादेः प्रयोगः । ह्योऽपचदित्यादौ
ह्यःपदाख्याताभ्यामेकमेव निरुक्तं ह्यस्तनत्वं बोध्यते सम्भेदव्या-
यात् अन्यथा पक्ता पचतीत्यत्रेव निराकाङ्क्षतापत्तेः ।

लुङं लक्षयति ।

इन्ने कृतबधेरर्थे यातीतत्वस्य बोधिका ।

सिजन्तस्याथवा धातोस्तादृशी तिङ् लुङोच्यते ॥

कृतबधादेशस्य हन्तेरर्थे किंवा सिजन्तस्य धातोरर्थे याती-
तत्वस्य बोधिका तादृशी तिङ् लुङा लुङ्शब्देनोच्यते । जघान
हन्तिस्म इत्यादौ लिङ् लुङादिको हन्तेरर्थेऽतीतत्वस्य बोधको-
ऽपि न कृतबधादेशस्य न वा सिजन्तस्य अवधीत् अवधिष्टां
अवधिषुरित्यादौ तु लुङ् मात्रं तथा बध्यात् बध्यास्तां
बध्यासुरीत्यादौ कृतबधादेशस्य तस्यार्थे स्वार्थानुभाविकापि
आशीर्नातीतत्वस्य बोधिका । अत्राप्यनुमतत्वह्यस्तनत्वाद्यना-
काङ्क्षितत्वेन विशेषणात् पच्यतां अपचत् अपचतामित्यादौ
नोडाद्यतिप्रसङ्गः अत्रापाचीदित्यादौ अतीतः काल इव
तन्निष्ठमद्यतनत्वमपि लुङामर्थस्तेन वर्त्तमानध्वंसप्रतियोग्य-
द्यतनपाककृतिमान् इत्येवं तत्र बोधः । रीतिरुक्तैव ।

लिटं लक्षयति ।

द्विरुक्तभिन्नधात्वर्थे स्वार्थस्यान्वयबोधने ।

या न योग्या तादृशी तिङ् लिट्पदेनाभिधीयते ॥

अशिञ्चियत् अदुदुवदित्यादौ द्विरुक्तस्यैव अपाचीदित्यादौ
तदन्यस्यापि धातोरर्थे स्वार्थान्वयं लुङादयो बोधयन्ति लिट्स्तु
जघान जघ्नतुरित्यादौ द्विरुक्तस्यैव धातोरर्थे पिपक्षति पापच्यते
इत्यादौ सनादयस्तादृशा अपि न तिङः तत्रापि प्रकृत्यर्थे वर्त्त-
मानत्वाद्यनाकाङ्क्षत्वेन विशेषणात् पचे पचावहे पचाव इत्यादौ
न लुङाद्यतिप्रसङ्गः ।

काशाञ्चक्रे लोलूयामास ईक्षाम्बभूव इत्यादावाम इव
कञादेरप्यनुप्रयुक्तस्य पदसाधुतामात्रत्वादसम्भवापत्तेरन्यथा
निर्वृत्तिः ।

द्विरुक्तस्य यजेरर्थे चकास्तौत्यादौ वा ।

या स्वार्थस्यान्वये हेतुः सा वा लिट् कथ्यते बुधैः ॥

जुहोतीत्यादौ द्विरुक्तस्य धातोरर्थे स्वार्थबाधकोऽपि लडादिर्न यजेरर्थे । चकास्तौत्यादौ चकासधातोरर्थे तादृगपि नामन्तस्य मनश्चचाल सुरभिभाग आजगाम इत्यादावतीतः काल इव धात्वर्थनिष्ठं परोक्षत्वमपि लिटोऽर्थः तच्चातीन्द्रियत्वं तनातीतकालवृत्त्यतोन्द्रियचलनवन्धन इत्याकारकस्तत्र बोधः । चैवश्चार् पपाच इत्यादौ तु लिङुपस्थाप्यस्यापि परोक्षत्वस्य न पाकादावन्वयाऽयोग्यत्वात् । एतेन व्यातिने किरणावलीमुदयन इत्यादि व्याख्यातम् शेषं पूर्ववत् ।

लुटं आशीर्लिङञ्च क्रमेण लक्षयति ।

धात्वर्थे श्वस्तनत्वस्य बोधिका लिङ् लुट् च्यते ।

आशीर्लिङाशंसनस्य भावित्वस्य च बोधिका ॥

श्वः पच्यतौत्यादौ धात्वर्थे श्वस्तनत्वस्य बोधकमपि श्वःपदं न लिङ् लृडादयस्तु धात्वर्थे भावित्वमेव बोधयन्ति न श्वस्तनत्वमपि जीवतु भवानित्यादौ तु तुवादिकं आशंसनोयत्वस्य बोधकमपि न भावित्वस्य भावित्वस्य बोधकोऽपि लृडादिर्नाशमनोयत्वस्य भूयात् भूयास्तामित्यादौ पुनरष्टादशैवाशीर्लिङः प्रकृत्यर्थस्याशंसां भावित्वञ्चानुभावयन्ति । अथ 'पाक-गोचरैककृतिदशायामपि तद्गोचरा परकृतेरतीतत्वाद्भविष्यत्वाच्च तदानौमयं पपाच पच्यतौत्यादिप्रयोगप्रसङ्गः पाककृतित्वावच्छेदेनातीतत्वादेरन्वयोपगमेन तद्वारणे तु पपाच पच्यतौत्यादेरयोग्यत्वापत्तिः एतदवच्छेदेनातीतत्वमविष्यत्वयोर्बाधादिति चेत् न पाककृतित्वावच्छिन्नधर्मिकायां तत्तत्पाकगोचरकृतित्वावच्छेदस्वरूपसम्बन्धेनैवातीतत्वादन्वयबुद्धौ पाकार्थकधातूत्तर लिट्वादिना हेतुतयैव उक्तदोषव्युदासात् चुहोत्यादौ रोपणा-

दिकं हि न प्रत्येकं पाकपदार्थः किन्तु स्थात्यारोपणाग्निनिवेशनतुषप्रक्षेपाद्यनुप्रस्फोटनपर्यन्तस्तत्तत्क्रियाकलाप एव । यदाह दुर्गः क्रियते इति क्रिया सा च पूर्वापरीभूतावयवैवेति तथाच तावत्क्रियाकलापस्य प्रत्येकगोचरकृतेरतीतत्वभविष्यत्वयोर्बाधात् अवान्तरतुषप्रक्षेपादिदशायां पपाच पच्यतीत्यादिको न प्रयोगः । नचैवं सूपपाकं निष्पाद्य तण्डुलं पचत्यपि पुंसि अय पपाच इति स्यात् निष्पन्नपाकगोचरयावत्कृतेरतीतत्वात् इति वाच्यमिष्टत्वात् तण्डुलं पपाचेत्यादि प्रयोगस्यैव तत्रायोग्यत्वात् अन्यथा सूपमपाक्षीदित्यादिप्रयोगस्तत्र कथं स्यात् । अतएव सम्प्रति सूपं पचत्यपि पुरुषे सूपकर्मकनिष्पन्नपाकगोचरकृतित्वावच्छेदेनातीतत्वमुपादाय सूपमपाक्षीदित्यादिकः प्रयोगो भवत्येव परन्त्वद्य सूपमपाक्षीदित्यादिरेव न तत्र प्रयोगः सूपकर्मकाद्यतनपाकगोचरकृतित्वावच्छेदेन अतीतत्वस्य बाधादिति युक्तमुत्पश्यामः ।

लृट् लृङ् च लक्षयति ।

क्रियातिपाते कालस्य भाविनः प्राक्तनस्य च ।

वैशिष्ट्यबोधिका या तिङ् लृट् च लृङ् च क्रमादिमे ॥

या तिङ् क्रियाया धात्वर्थस्यातिपाते विगमे भाविकालावच्छेद्यत्वस्य बोधिका तादृशी लृट् यात्वतीतकालावच्छेद्यत्वस्य तादृशी लृङ् तण्डुलञ्चेत् प्राप्तात्योदनमपि पच्यति चैत्र इत्यादौ स्यतिप्रभृतयश्चैत्रादेर्भाविकालावच्छेदेन तण्डुलप्राप्तप्राद्यभाववत्त्वमनुभावयन्ति तथैवश्चेदप्राप्स्यत् ओदनमप्यपच्यत् इत्यादावतीतकालावच्छेद्यमिन्धनप्राप्त्यभाववत्त्वं तथाच भाव्यतीतकालाविव क्रियाप्रतियोगिकोऽभावोऽपि तयोरर्थः वस्तुतो भाव्यादिकालावच्छेदेन तण्डुलप्राप्त्यभावप्रयुक्त ओदनपाकाद्यभाव

एव उक्तस्थले लुडादिना चैवादावनुभाव्यः क्रियाविरहप्रयुक्तस्य क्रियान्तरविरहस्यैव क्रियातिपातत्वात् अतएव चैत्रश्चेदपति-
थत् ग्राममप्यगमिष्यदित्यादिको न प्रयोगः तीर्थश्चेदगमिष्यत्
मार्थमप्यलप्स्यत् इत्यादिकस्तु चिन्त्यः सार्थलाभाद्यभावस्य
तीर्थगत्याद्यभावाप्रयुक्तत्वात् इति तण्डुलञ्चेत् पचेदोदनमपि
भुञ्जेतीत्यादौ तु क्रियातिपातनस्य वर्त्तमानत्वमेव लिङा प्रत्या-
यते न तु भावित्वमतीतत्वं वेति तद्व्युदासः ।

क्रमप्राप्तं धात्वंशप्रत्ययं लक्षयति ।

सुवर्थानन्वितस्वार्थतिङ्न्त्यप्रत्ययस्तु यः ।

स धात्वंशोऽयवा धातोरन्ताशप्रत्ययस्तथा ॥

सुवर्थानन्वितयादृशस्वार्थको यस्तिङन्त्यः प्रत्ययः स तादृ-
शार्थे धात्वंशप्रत्ययः पुत्रीयतीत्यादौ क्यजाद्यर्थस्य इच्छादेर्न
सुवर्थेऽन्वयः किन्तु तिङर्थे पचतीत्यादौ सुवर्थानन्वितकृत्यर्थ-
कोऽपि तिवादिर्न तिङन्त्यः पिपक्षया कुरुतेत्यादौ तु भावकृत्त-
व्यस्य इच्छास्वरूपस्यैव सुवर्थकरणत्वादावन्वयः न तु सनन्तार्थ-
पाकेच्छामात्रस्य अस्तु वा सान्वयसंज्ञानुरोधेन धात्वन्तावयव-
रूप एव प्रत्ययो धात्वंशप्रत्ययः पिपक्षादिधात्वन्तभागत्वात्
सनादिप्रत्ययस्य ।

विभजते ।

नामप्रकृतिकश्चाय धातुप्रकृतिकस्तथा ।

तत्तादिम. क्यक्क्यडादिरपरः सन्यडादिक' ॥ .

अयं धात्वंशप्रत्ययो नामप्रकृतिको धातुप्रकृतिकश्चेति
द्विविधः । तत्रादिमो नामप्रकृतिकः क्यक्क्यडादिः अपरो
धातुप्रकृतिकः सन्यडादि चैत्रः पुत्रीयति इत्यत्र क्यजर्थेच्छायां
तत्प्रकृत्यर्थतावच्छेदकीभूतपुत्रत्वादवच्छिन्नविषयतया प्रकृत्य-
र्थस्य पुत्रादेस्तस्याश्च तिङर्थे आश्रयत्वे निरूपकत्वेनान्वये,

साकाङ्क्षत्वात् पुत्रत्वेन पुत्रगोचरेच्छाया आश्रयत्ववाञ्छैव
इत्येवमन्वयधोः अतएव मनुष्यत्वादिप्रकारेण पुत्रेच्छादशायां
पुत्रीयतीत्यादिको न प्रयोगः किन्तु मानुषीयतीत्यादिरेव ।
अतएवात्मनः पुत्रीयतीत्यादेरात्मपुत्रत्वप्रकारकेच्छाबोधन एवा-
सामर्थ्यम् । आत्मपुत्रत्वादेस्तत्र प्रकृत्यर्थतानवच्छेदकत्वात्
आत्मसम्बधौ यः पुत्रः पुत्रत्वेन तन्नोचरेच्छाया बोधने तु तस्य
सामर्थ्यमेव चैतस्य गुरुकुलमित्यादाविव वृत्तिशब्दैकदेशेऽपि
पुत्रादावात्मप्रभृतेः प्रतियोगिविधयान्वयस्य व्युत्पन्नत्वात् ।
आत्मपुत्रीयतीत्यादौ पुनरात्मपुत्रत्वादेरपि प्रकृत्यर्थतावच्छेदक-
त्वात् तदवच्छिन्नपुत्रविषयताकेच्छाबोधने न किमपि बाधकं
पश्यामः । एतेन पुत्रकाम्यतीदं काम्यतीत्यादौ काम्यस्याप्यर्थो
व्याख्यातः । पुत्रीयति माणवकमित्यादौ तु आचारसदृशा-
चारः क्वचिज्यस्तद्विशेषणीभूते आचारे प्रकृत्यर्थस्य विशेष्यीभूते
च माणवकादेः कर्मत्वेनान्वयः तेन पुत्रकर्मकाचरणसदृशं
यस्माणवककर्मकाचरणं तदनुकूलकृतिमानित्याकारकस्तत्र
बोधः । पुत्रकर्मकाचरणञ्चेहान्नपानादिना संवर्द्धनतोषणादि ।
सर्पयति शत्रुमित्यादौ सर्पकर्मकाचरणतुल्यं यच्छत्रुकर्मका-
चरणं तदनुकूलकृतिमानित्यर्थः सर्पकर्मकाचरणञ्चात्र सर्प-
कर्मकताडनमारणादि ग्राह्यम् । प्रासादे कुटीयतीत्यस्य कुव्य-
धिकरणकाचारसदृशो यः प्रासादाधिकरणकाचारस्तदनुकूल-
कृतिमानित्यर्थः । कुव्यधिकरणकाचारश्चेह कुव्यधिकरणक-
शयनादिरूपो द्रष्टव्यः । कर्माधिकरणयोरेव सदृशारे क्वचो-
विधानात् वङ्गिकण इवाचरति धूलिर्दण्डेनवाचरति चक्रेणे-
त्याद्यर्थे धूलिर्वङ्गिकणीयति चक्रेण दण्डीयतीत्यादिकः कर्तृ-
करणादेः सदृशाचारे अपप्रयोगः । मान्ताव्ययाभ्यां न स्यादि-
त्यनुशिष्टेरिदमिच्छति स्वरिच्छति इत्याद्यर्थे इदमिवाचरती-

त्याद्यर्थे च न क्यच् । गव्यति नाव्यतीत्यादावपि गामि-
च्छति गामिवाचरति इत्यादिरर्थः । ओदीङ्गां क्यचः
स्वरवद्भावादवाद्यादेशः नमस्तपोवरिवसां कर्त्तृत्वेऽपि
क्यचो विधानात् नमस्यति देवानित्यस्य देवनतिं तपस्यति
शत्रुमित्यस्य शत्रुसन्तापं वरिवस्यति गुरुनित्यस्य च गुरुणां
परिचर्यां करोतीत्यर्थः । श्येनायते काक इत्यादौ क्यङोऽपि
आचारसदृशाचारोऽर्थः तत्र व प्रकृत्यर्थस्य श्येनादेः कर्त्तृत्वेनैव
साकाङ्क्षत्वात् श्येनकर्त्तृकाचारसदृशाचारवान् काक इत्येव
तत्र बोधः । श्येनकर्त्तृकाचारश्च मांसहरणादिर्ग्राह्यः । श्येनौ
इवाचरतीत्यर्थे श्येनायते काकोत्यत्र भाषितपुंस्कत्वात् क्यङि
पुंवद्भावः गार्ग्यमिच्छतीत्याद्यर्थे मार्गीयतीत्यत्र क्यचोव गार्ग्य
इवाचरतीत्याद्यर्थे मार्गीयते इत्यत्र क्यङाप्यपत्यप्रत्ययस्य लोपः ।
तथा वाजौयतीत्यादौ नस्य । ओजायते अप्मरायते पयायते
पयस्यते गर्दभति अश्वतीत्यादाप्युक्तीत्येवान्वयः ओजसप्-
सरमोर्नित्यं पयसः सो विभाषया । क्यङोऽपि लोपो द्रष्टव्यो
गर्दभत्यश्वतीत्यत इति वचनादिषु साटेलोपः अत्रौजःपदस्यौ-
जस्विपरत्वमिति निबन्धारः । गव्यते नाव्यते इत्यादेरपि
गौर्गिवाचरतीत्यादिरर्थः पूर्ववदवादेशः पूर्वमनुष्मना उन्मनो-
वदाचरति इत्यर्थेऽप्युन्मनायते दुर्मनायते अवेहत् वेहदिवाचर-
तीत्यर्थे वेहायतीत्यादौ तस्य लुक् । गौर्गर्भघातिनी वेहत् । अलो-
हितो लोहितो भवतीत्यर्थे लोहितायति लोहितायते स्वरितत्वाद्-
भयपदं सुखमनुभवति इत्यर्थे सुखायते एवं दुःखायते अलीका-
यते इत्यादि । शब्दं करोतीत्यर्थे शब्दायते एवं वैरायते कल-
हायते । गिलितस्य पुनश्चर्वणं रोमन्थः तं करोतीत्यर्थे रोम-
न्यायते गौः । मुण्डादेस्तत् करोत्यर्थे गृह्णात्यर्थे कृतादितः ।
वक्तीत्यर्थे च सत्यादेरङ्गेभ्यस्तन्निरस्यतीति भागुरिस्मृतेः न

सुखयतीत्यत्र नरनिष्ठसुखडनं जलं मिश्रयतीत्यत्र जलनिष्ठ-
मिश्रणं वासः शिथिलयतीत्यत्र वासोनिष्ठशैथिल्यम् अन्नं मधु-
रयति इत्यत्राननिष्ठमाधुर्यं चैवं मित्रयति इत्यत्र चैत्रनिष्ठ-
मित्रत्वं करोतीत्यादिको नामप्रकृतिकस्य शेरर्थः । तत्र
सुखादिपदस्य धर्मपरत्वात् सुखादिष्यन्तधात्वर्थतावच्छेदको-
भूतफलवत्त्वाच्च नरादेः कर्मत्वमिति सम्प्रदायविदः । वासः
पृथु मृदु भृशं वा करोतीत्यर्थे वासः प्रथयति स्मदयति भ्रश-
यति इत्यादावृतो रेफादेशः । तथा चैवं परिव्रजयति इत्य-
त्रापि । कण्डादिभ्यस्तत् करोतीत्यर्थे यजेव न तु णिः तेन
गात्रं कण्डूयति कण्डूयते वा इत्यत्र गात्रस्य कण्डू करोती-
त्यर्थः जित्वादुभयपदम् एवं स्वर्गलोके महीं वसतिस्थानं करो-
तीत्यर्थे स्वर्गलोके महीयते ङानुबन्धेषु पाठादात्मनेपदं शब्दा-
दिभ्यः करोतीत्यर्थे कण्डेवेत्युक्तम् । कृतयति वर्णयतीत्यादौ
गृह्णातीत्यादिरर्थः सत्यापयति अर्थापयति वेदापयति इत्यत्र
च सत्यं वक्तृतीत्यादिरर्थः सत्यादित्रिकाटावागमश्च प्रिय स्थिरं
वा वक्तृतीत्यर्थे प्रापयति स्थापयति इत्यादौ प्रियस्थिरादेः प्रस्था-
द्यादेशोऽपि अश्वतरं वदतीत्यर्थे अश्वयति इत्यत्र तरप्रत्यय-
लोपश्च गोमन्तमाचष्टे इत्यर्थे गवयति गुणवन्तमाचष्टे इत्यर्थे
गुणयति स्रग्विणमाचष्टे इत्यर्थे स्रजयति इत्यादौ तु मन्तुवन्तु-
विनां लुगपि तथा कर्त्तारमाचष्टे इत्यर्थे कारयतीत्यत्र लृचः
अन्तिकमाचष्टे इत्यर्थे नेदयति वाढमाचष्टे इत्यर्थे साधयति
इत्यत्र चान्तिकवाढ्योर्नेदसाधौ च युवानमल्पं वा वदतीत्यर्थे
कनयति युवाल्पयोः कन्वेत्यनुशिष्टेः पक्षे यवयति अल्पयति
इत्यपि । स्थूलमाचष्टे दूरमाचष्टे इत्याद्यर्थे स्थूलदूरयुवक्षिप्र-
क्षुद्राणामन्तस्थादिलोपो गुणश्चेत्यनुशिष्टेः क्रमेण स्थवयति दवयति
यवयति क्षपयति क्षोदयति इत्येव प्रयोगः । बहुनाचष्टे इत्यर्थे

भूययति बहो भूयादेशः । हस्ताद्यङ्गेभ्यस्तन्निरस्यतीत्यर्थेऽपि
 णिः तेन हस्तं निरस्यतीत्याद्यर्थे हस्तयते पादयते इत्यादि
 पूर्ववदात्मनेपदम् । तूस्ताद्विधाते संक्वादे वस्त्रात्पुच्छादितस्तथा ।
 उत्क्षेपादौ कर्मणो णिस्तत्तदव्ययपूर्वत इति भागुरिस्मृतः
 तूस्तं विनिहन्तीत्यर्थे वितूस्तयति तूस्तं केशजटा वस्त्रं
 संक्वादयतीत्यर्थे संवस्त्रयति पुच्छं मुत्क्षिपतीत्यर्थे
 उत्पुच्छयते गोः एवं परिपुच्छयते भाण्डानि सञ्चिनोतीत्यर्थे
 संभाण्डयते भिक्षुः चीवरं सम्मार्जयौत्यर्थे सञ्चीवरयते ।
 कर्मण इत्युक्तेस्तूस्तेन विनिहन्तीत्याद्यर्थे न णिः तूस्तयति
 प्रतूस्तयति इत्यादितः कथितार्थानामप्रतीतेस्तत्तदव्ययपूर्वकत्व-
 नियमः । वीणात उपगाने स्याद्वस्तितोऽतिक्रमे तथा ।
 सेनातश्चाभियाने णिः श्लोकादेरप्युपस्तुताविति भागुरिस्मृते-
 रत्वापि तत्तदव्ययपूर्वत इत्यनुषज्यते । तथा च वीणया
 उपगायतीत्यर्थे उपवीणयति यशः हस्तिनातिक्रामतीत्यर्थे
 अतिहस्तयति गृहं सेनयाभिमुखं यातीत्यर्थे अभिसेनयति
 समरं श्लोकैरुपस्तौतीत्यर्थे उपश्लोकयति शिवमित्यादिकः
 प्रयोगः । कर्मप्रत्यये तूपवीण्यते यश इत्यादि वीणादेः करण-
 तात्थ्यत्वं एवायं विधिरतो वीणायामुपगायतीत्याद्यर्थे न णिः
 साधुः । अशनधनाभ्यासाय उदकान्नः कलोपश्च तदिच्छती-
 त्यर्थे तेन अशनायति धनायति उदन्यतीत्यादावशनमिच्छती-
 त्यादिरर्थः । अशनायादिकं धात्वन्तरमित्यपि वदन्ति । चैत्रं
 भावयति आत्मानं गमयति इत्यादौ धातुप्रकृतिकस्य शेरप्यनु-
 कूलव्यापारो व्यापारमात्रं वार्थः तत्र धात्वर्थस्यानुकूलतायाः
 संसर्गविधयापि भानसम्भवात् तेन तत्र चैत्रोत्पत्त्यनुकूलव्यापार-
 वान् आत्मगत्यनुकूलव्यापारवानित्यादिरर्थः । क्वचिज्ज्ञानानु-
 कूलव्यापारोऽपि ण्यर्थः यथा कथकः कंसं घातयति इत्यादौ

अभिनयादिरूपः । चुरादिभ्यस्तु स्वार्थिकस्य णेः स्वरूपमर्थः
 तेन चोरयति चिन्तयति इत्यादौ स्तेयादिस्वरूपस्यानुकूलकृति-
 मानित्यादिरर्थः । गुप्धूपविच्छिपणिपनेरायः कमेस्तु णिङ् ।
 ऋतेर्नायङ् चतुर्लेषु नित्यं स्वार्थे परत्र वेति भागुरिः । स्वार्थे
 स्वरूपार्थे तेन गोपायतात्यस्य रक्षणस्वरूपं धूपायति इत्यस्य
 सन्तापस्वरूपं विच्छायतोत्यस्य गतिस्वरूपं पणायते
 इत्यस्य व्यवहारस्वरूपं स्तुतिस्वरूपं वा करोतीत्यर्थः ५
 आकर्णयामास न वेदनादान्नचोपलेभे बणिजां पणायता इति
 व्यवहारार्थं भट्टिः । पणायते इत्यस्य तु स्तुतिस्वरूपं करोतीत्ये-
 वार्थः स्वरूपार्थकत्वात् अल्पापि विप्रगोपाया स्वर्गानन्त्यप्रदा
 भवेदित्यादिकः प्रयोगः अल्पादेः क्रियाविशेषणत्वे क्लौवत्वापत्तेः
 इत्युक्तप्रायं स्वर्गं कामयते इत्यस्य स्वर्गगोचरेच्छास्वरूपवानित्यर्थः
 डानुबन्धत्वादात्मनेपदम् ऋतीयते इत्यस्य घृणास्वरूपं करोती-
 त्यर्थः । परत्र वेत्युक्तेश्चतुर्लकारादन्यत्र गोप्ता गोपायता
 कामिता कामयिता अर्त्तिता ऋतीयिता इत्यादिको द्विविधः
 प्रयोगः गुपो बधेश्च निन्दाया क्षमायाञ्च तथा तिज । प्रती-
 काराद्यर्थकाच्च कितः स्वार्थे सनो विधिरिति भागुरिः । तेन
 जुगुप्सते बीभत्सते इत्यत्र निन्दास्वरूपस्य कर्त्ता इत्यर्थः अतएव
 जुगुप्सा स्वल्पापि क्षपयति महत्त्वं परिषदीत्यादिकः प्रयोगः
 तपस्तिचिन्ते इत्यस्य तपःकर्मकसहनस्वरूपस्य कर्त्तृत्वार्थः चिकि-
 त्स्त्वातुरमित्यस्यातुरकर्मकप्रतीकारस्वरूपं करोतीत्यर्थं रिपुं
 विचिकित्सतीत्यस्य रिपुकर्मकनिग्रहस्वरूपं करोतीत्यर्थः विचि-
 कित्सति मन्मनः इत्यादौ च मन्मनः सन्देहस्वरूपवदित्यर्थः ।
 एषामर्थान्तरे तिडो नाभिधानमिति भागवृत्तिः तेन मंगोपन-
 निशाननिवासाद्यर्थेषु गोपनं तेजनं केतनमित्यादिकमेव
 प्रत्युदाहरणं मानदानशान्भ्योऽपि स्वार्थे सन् तेन मान् पूजायां

विचारे वा इत्यस्य भौमांसते दान खण्डने इत्यस्य दीदांसते ।
 शान तेजने इत्यस्य शीशांसते इत्यत्राप्युक्तदिशैवान्वयः । पाकं
 चिकोर्षति ओदनं बुभुक्षते इत्यादाविच्छेदव सनोऽर्थः । तस्याच्च
 द्वितीयान्तेन लभ्यस्य पाकादिविशेष्यताकत्वस्य स्वरूपसम्बन्धेन
 धात्वर्थस्य तु कृत्यादेः स्वसाध्यत्वादप्रकारनिष्ठस्वसमानकट-
 कत्वसम्बन्धेनान्वयात् पाकधर्मिका निरुक्तसम्बन्धेन कृतिमती
 या इच्छा तद्वानित्यादिरर्थः समानकटत्वस्य निवेशात् अन्य-
 दीयकृतिपाकादाविच्छावत्ययं चिकोर्षति पिपक्षति इत्या-
 दिको न प्रयोगः इति चिन्तामणिकृतः । सोऽन्डस्तु पाकं
 चिकोर्षतीत्यादौ द्वितीयार्थस्य विषयत्वस्य मूलधात्वर्थ एवा-
 न्वयः तदर्थस्य तु समानकटकत्वविषयत्वाभ्यां सनर्थेच्छायां
 तथाच पाकविषयताककृतिसमानकटकतद्वोचरेच्छावान्
 इत्यादिरेवार्थः कारकविभक्तेः क्रियायामेव स्वार्थबोधकत्वादत-
 एव गृहं तिष्ठासतीत्यादिको न प्रयोगः स्थितेर्गृहकर्मकत्व-
 बाधात् अन्यथा गृहधर्मिकां स्थितिप्रकारकेच्छां बोधयन्नयमेव
 प्रमाणं स्यात् न तु गृहे तिष्ठासतीत्यादिरिति ग्राह्य । चिकी-
 र्षादेः प्रवृत्त्यादिरूपेष्टसाधनत्वेन तद्वोचरेच्छासत्त्वेऽपीच्छार्थक-
 सनन्तात् न सन्प्रत्ययः सनन्ताच्च सनिध्यते इत्यनुशिष्टेरत-
 श्चिकोर्षिषतीत्यादिको न प्रयोगः पापच्यते इत्यादौ यङः
 पौनःपुन्यमर्थः तच्च प्रकृतधात्वर्थजातीय क्रियोत्तरतादृशक्रिया-
 नन्तर्यरूपं प्रकृत्यर्थे विशेषणत्वेनान्वेति तेन पाकोत्तरपाका-
 नन्तर्यवत् पाककर्त्ता इत्येवं तत्र वाक्यार्थः द्विः पक्षरि पुनः
 पक्षत्वेऽपि न निरुक्तं पुनः पुनः पक्षत्वं अतो न तत्र पाप-
 च्यते इति प्रयोगः पाकोत्तरत्वादिकञ्च तत्समानकटत्वगर्भं
 बोध्यम् अतः पुनन्तरीय पाकाद्युत्तरत्वमादाय नातिप्रसङ्गः ।
 तण्डुलं पापच्यते इत्यादौ यङन्तधातूपस्थाप्ये सर्वत्रैव पाकादौ

तण्डुलकर्मत्वस्यान्वयो व्युत्पत्तिवैचित्र्यात् नातः क्रमेण
 मुहमाषौ पक्ता तण्डुलस्य पक्तरि तथाविधप्रयोगः तुषेण पाप-
 च्यते इत्यादौ कारकान्तरमप्येतेन व्याख्यतं जंगम्यते चक्रम्यते
 इत्यादौ धात्वर्थगतं पौनःपुन्यमिव कौटिल्यमपि यङोऽर्थः
 गत्यर्थात् कौटिल्य एव तद्विधानात् तेन पुनः पुनः कुटिल-
 गतिमान् इत्येवं तत्र बोधः शेषं पूर्ववत् । लोलुप्यते चंचूर्यते
 जंजप्यते दंदश्यते जेगिल्यते इत्यादौ निन्दितत्वमपि तेन पुनः
 पुनर्गहितं लुम्पति चरतीत्यादिकस्तत्त्वार्थः । अत्रोत्सर्गत एव
 एकाचो हलादेरेव धातोर्यङ्विधानात् पुनः पुनः कथयति
 जागर्ति दरिद्रातीत्याद्यर्थे कथ्यादेर्न यङ् नापि पुनः पुनरेति
 एजते इत्यादाविन प्रभृतेः ऋप्रभृतिभ्यश्चेति विशेषविधेस्तु
 पुनः पुनरियर्त्ति अश्नाति अटतीत्याद्यर्थे अराय्यते अशाश्यत
 आटायते इत्यादिकः प्रयोगः शुभिरुचिभ्यां तु न स्यात् पुनः
 पुनः शोभते रोचते इत्यर्थे शोशुभ्यते इत्यादेर्निराकाङ्क्षत्वादिति
 वदन्ति ।

तद्धितं लक्षयति ।

विभक्त्यादिविकादन्य, प्रत्ययस्तद्धितं मतम् ।

नामप्रकृतिको नैवमतिव्याप्त्यादिदोषतः ॥

विभक्तिधात्वशक्तङ्गोऽन्यः प्रत्ययस्तद्धितं वृत्तक इत्यादौ
 ऋस्वाद्वर्थकः कादिरपि तद्धितमेव तदन्यत्वेनापि प्रत्ययं
 विशेषयन्त्यन्ये नामप्रकृतिकप्रत्ययत्वन्तु न तद्धितस्य लक्षणं
 विभक्तौ क्वजादौ चातिव्याप्तेः पचतितरामित्यादौ तरामाद्य-
 व्याप्तेश्च ।

विभजते ।

तस्यापत्यं तद्विशेषस्तद्वेण युतेन्दुमान् ।

कालस्तथा तेन रक्तं तस्य व्यूहोऽथ वेत्ति तत् ।

अधीते वा देवतासु सैवमादीन् यथायथम्

बोधयद्बिधानर्थास्तद्धितं स्यादनेकधा ॥

तस्यापत्यस्य विशेषो गुर्वायत्तत्वप्रथमत्वादिः ।

अपत्यार्थं व्याकुरुते ।

अण् नाम्नोऽपत्यसामान्ये षष्ठ्यन्ताबाधकं विना ।

अदन्तादिण् निषदादेरन्त्याचोऽकं चेष्टमेक्षितम् ॥

षष्ठ्यन्तान्नाम्नः साक्षात्परम्परासाधारणापत्यसामान्ये बोधे
अण् इत्युत्सर्गः स च मरीचैरपत्यं मारीचः काश्यपिरित्यादौ
अपत्यविशेषभाने तु तद्धितभेदो वक्ष्यते मरीचिना अपत्यमित्यर्थे
तु न षष्ठ्यन्तं नाम । अणो बाधकमाह अदन्तादिति अद-
न्तान्नाम्नो बाधकं विना इण्येव दक्षस्यापत्यं दाक्षिः अस्या-
पत्यमिः इत्यादौ तत्रापि निषदादेरिणा अपत्यबोधने तदन्ति-
माचोऽगादेशोऽपेक्षितः यथा नैषादकिः वैयासकिः चाण्डाल-
किरित्यादौ ।

इणोऽपवादमाह ।

शिवादिभ्यस्त्वणिव स्यात् खोगर्गादिर्गणात्तथा ।

कुञ्जादेरायनण् ख्यश्च तस्मान्नैष स्त्रियामिति ॥

शिववरुणककुत्स्थपुत्रप्रभृतिभ्योऽण्येव नत्वदन्तादिण् मुनिषु
वशिष्ठादिष्वृणिषु वसुदेवादिः कुरुषु नकुलादिषु
शिवादौ पाठ्यः तेन वाशिष्ठो वासुदेवः माहदेवः नाकुल
इत्यादिरेव तत्र प्रयोगः शतानीकस्तु नाकुलिरित्यादौ क्वचिद-
पवादविषयेऽप्युत्सर्गविधिः प्रथमापत्यं वा तत्रार्थः । गर्गस्या-
पत्यमित्यर्थे गर्गादिगणात् ख्यः यथा गार्ग्यः काव्यः वात्स्यः
पाराशर्यः कार्तवौर्यः जामदग्न्यः इत्यादौ अत्र गणादित्युक्ते
गर्गो नाम कश्चित् तस्यापत्यमित्यर्थे गार्गिरित्येव एवमग्रेऽपि ।

कुञ्जादेर्गणादपत्यसामान्ये आयनण् तदुत्तरं खञ्जास्त्रियां यथा
 कौञ्जायन्यः ब्राह्मायन्यः इत्यादौ स्त्रियान्तु कौञ्जायनीत्येव न तु
 ततोऽख्यः सुमङ्गलादित्वात् डीप् । अत्रास्त्रियामित्यबहुत्व-
 स्थाप्युपलक्षकं तेन कौञ्जायनाः पुमांस इत्यत्रापि न ख्यः ।
 गार्गिः कौञ्चिरित्यादौ नापत्यत्वेन बोधः किन्तु प्रथमापत्यत्वे-
 नेति वक्ष्यते ।

अदन्ताच्छिल्पिनो खोवा सेनान्ताल्लवणादपि ।

नडादेर्णायनो नित्यं बाह्वादेस्त्रिणं विधीयते ॥

तान्त्रवाय्यस्तान्त्रवायिः कौम्भकार्यः कौम्भकारिरित्यादौ
 शिल्पिवाचकात् महासैन्यो महासैनिरित्यादौ च सेनान्तात्
 लाल्लख्यो लाल्लणिरित्यादौ लक्षणशब्दादिणि प्राप्ते विभाषया
 ख्यः तथा नडादेर्णायनो नित्यं तेन नाडायनः चारायण इत्यादौ
 कुञ्जाद्यन्तर्गतो नडादिः बाह्वादेस्त्रिणं यथा बाहोरपत्यं
 बाह्विः सुमित्राप्रभृतयस्तु बाह्वादिगणे द्रष्टव्याः ।

अणोऽपवादान्तरमाह ।

स्त्रीप्रत्ययान्तादप्यादेरप्यं यण् परिभाषिकात् ।

न नदीमानुषीनाल्ल आदावाहुद्विवर्जितात् ॥

विनतायाः सौपर्ण्याः कमण्डल्वाः युवत्या वाऽपत्यमित्यर्थे
 वेनतेयः सौपर्णेयः कामण्डलेयः यौवतेय इत्यादौ स्त्रीप्रत्यया-
 न्तादेयस्येव नत्वण् अत्रैरपत्यमित्यर्थे आत्रेयः अत्रिपदम-
 प्रत्ययेदन्तद्विस्वरनाम्नि पारिभाषिकं तेन शोच्यः हारियः
 आग्नेयः इत्यादिकः प्रयोगः । विध्यादिकं द्विस्वरमपि नाप्र-
 त्यये दन्तं मरीच्यादिकमप्रत्ययेदन्तमपि न द्विस्वरमतो वैधो-
 मारौच इत्यादौ न प्रसङ्गः स्त्रीप्रत्ययान्तादप्यादावाहुद्वि-
 वर्जितात् नदीमानुषीनाल्लनैयण् यथा यामुनः सैप्रः सारस्वतः
 इत्यादौ यथा वा सौभद्रः कौशल्य इत्यादौ आदावाहुद्विमत्तस्त

तादृशनाम्नो यथा प्राप्तेयस्तेव यथा जाङ्गवेयः द्रौपदेयः कौश-
लेयः इत्यादौ ।

तथा ।

सुभगादिनिदेशोऽप्यन्तस्थैयणि नित्यः ।

कुलटाया विकल्पेन सती यदि भवत्यसौ ॥

सुभगाप्रभृतेरेयस्यन्तस्वरस्य नित्यमिनादेशो यथा सुभगाया
अपत्यमित्यर्थं सौभागिनेयः दौर्भागिनेय पारस्त्रैण्य इत्यादौ
सौहार्दवदिहोभयपदस्य वृद्धिः । सुभगा दुर्भगा चैव परस्त्री
वन्धको तथा । मध्यमा च कनिष्ठा चेत्यादिकः सुभगागणः ।
कुलटा तु यदि सती तदा तदन्तस्वरस्थैयणि विभाषया इना-
देशो यथा कौलटिनेयः कौलटेय इत्यादौ यदि त्वसती तदा
कौलटेय इत्येव प्रयोगः ।

तथा ।

शीलेनाङ्गेन वा हीनात् स्त्रियामादादितस्तु वा ।

एरण् स्याच्चटकायास्तु नित्यमेरण् स्त्रियान्तु लुक् ॥

शीलेन हीनानां दास्यादीनाम् अङ्गेन हीनानां काणादी-
नाञ्च स्त्रीप्रत्ययान्तानामेरण् वा स्यात् यथा दास्या अपत्यं
दासेयः दासेरः यथावा काणाया अपत्यं काण्यः काणेरः
कुलटायङ्गहीना चेत् कौलटेर इति चटकायास्त्वपत्यमित्यर्थे
नित्यमेरण् नत्वेष्वपि यथा चाटकेरः चटकास्यापत्ये तु तस्य
लुक् तेन चटकेत्येव तत्र प्रयोगः ।

तथा ।

तिक्कादेरायनिण् नित्यं तदादिस्तु विभाषया ।

ईयः स्वसुः स च व्यञ्ज भातुर्यः श्वशुराङ्गवेत् ॥

तिकस्यापत्यमित्यर्थे नित्यमायनिण् यथा तैकायनिः कौश-
ल्यायनिरित्यादौ कौशल्यायनिवङ्गभामिति भट्टिः । स च तदादेः

सर्वनाम्नो वैकल्पिकः यथा तस्यापत्यमित्यर्थे तादायनिः तादः
यादायनिः याद इत्यादौ स्त्रसुरपत्यमित्यर्थे स्त्रस्त्रीयः भ्रातुर-
पत्यमित्यर्थे भ्रात्रीयः भ्रातृव्यः द्वेष्टरि तु भ्रातृव्यशब्दो रूढ
एव तदुक्तं भ्रातृव्यौ भ्रातृजद्विषाविति श्वशुरस्यापत्यमित्यर्थे
यः श्वशुर्यः ।

तथा ।

कुलाद्य एयकलीनः सपूर्वात् केवलादपि ।

महाकुलादणीनण च दुष्कुलादेयणो विधिः ॥

कुलस्यापत्यमित्यर्थे यः एयकण् च स्यात् यथा कुल्यः
कौलीयकः सपूर्वात् केवलाच्च कुलादीन् स्यात् यथा आढ्य-
कुलीनः कुलीन इत्यादौ महाकुलादण् ईनण् च स्यात् यथा
माहाकुलो माहाकुलीनः दुष्कुलादेयण् यथा दौष्कुलेयः ।
केनापि दौष्कुलेयेन कुल्यां माहाकुलीं प्रियाम् । हृतां महा-
कुलीनस्य तस्य लिप्तामहे दयमिति भट्टिः । कथं महा-
कुलीनो दुष्कुलीनः सपूर्वादीन् मूढादेः कुलीनेनान्वयः
इत्यन्ये ।

देशत्रययो रूढाद्राज्यपत्येऽप्यणो विधिः ।

नादेः कुरोः कोशलाच्च खलुवेदनताऽप्यसौ ॥

देशे क्षत्रिये च शक्तान्नाम्नो राजन्यपत्यार्थे अणोविधिः
यथा पञ्चालानां राजापत्यं वा इत्यर्थे पाञ्चालः एवं वैदेहः एवं
ऐच्छाकः । क्वचिदण्णादावप्युवर्णस्य लोपः नकारादेरुक्तरूढात्
कुरतः कोशलाच्च तादृशार्थे ख्यएव यथा नैषधः कौरव्यः
कौशल्यः इत्यादौ । कथं हिरण्मयं हंसमबोधि नैषधः परि-
रेभिरेः कुरकुरकौरवस्त्रिय इति यदि तस्येदमित्यण् । इदन्ता-
दप्युक्तरूढात् ख्यः यथा कौन्त्यः आवन्त्यः इत्यादौ कथं
कौन्तेयः कन्तीशब्दात् स्त्रीप्रत्ययान्तात् एयण् । स्त्रियान्त

कुन्त्यवन्तिकुरुभ्यो ख्यस्य लुगेव यथा कुन्तीनां स्त्र्यपत्यमित्यर्थे
कुन्ती एवमवन्ती कुरुः । कम्बोजादेरपि रूढादपत्ये राजनि
च विहितस्याणो लुगेव यथा कम्बोजानामपत्यं राजा वा इत्यर्थे
काम्बोजश्चोलः केरल इत्यादौ ।

संख्यासम्भद्रपूर्वाद्या ङु रणमातुः स्त्रियाञ्च ङीप् ।

गौर्यो ख्यस्तु ययादित्यादितिभ्यः स्त्रादितेरपि ॥

द्वयोर्भात्रोरपत्यमित्यर्थे द्वैमातुरः त्रैमातुरः षाण्मातुरः
शक्तिधरः कुमार इत्यमरः षाण्मातुरः भाद्रमातुरः स्त्रियान्तु
तदन्तात् ङीप् द्वैमातुरौत्यादि गोरपत्यमित्यर्थे य एव गव्यो
वत्सः । एवं यमस्यापत्यं याग्यः आदित्यस्यापत्यमादित्यः
अदितेरपत्यमित्यर्थे आदित्यः दितेरपत्यं दैत्य इत्यादौ ख्यएव
कथमादितेयः दैतेयः आदितिदितिभ्यां स्त्रीप्रत्ययान्तत्वादेयण् ।

अपत्यम् ।

नापत्यप्रत्ययान्तात् स्यादपत्यप्रत्ययः पुनः ।

गुर्वायत्ते त्वपत्ये स्यात् पुनर्युनीति तद्धिधेः ॥

उपगोरपत्यस्यापत्यमित्यर्थे औपगवादिपदेभ्यो नापत्य-
प्रत्ययः अतएव एकोगोत्रे इति पाणिनिरप्याह एकः केवलोऽ-
पत्यप्रत्ययं विना कृतएव शब्दो गोत्रेऽपत्यसामान्ये विहित-
प्रत्ययस्य साकाङ्क्ष इति तदर्थः पुनर्युनीति विध्यन्तरसत्त्वादेव
चौपगवस्य गुर्वायत्तापत्यमित्यर्थे औपगविः गार्ग्यायण इत्यादौ
पुनरपत्यप्रत्ययः गुर्वायत्त यत् प्रशस्तं तदपत्यं युवोच्यते इति
वृद्धाः ।

गुह्यान्तेयान्तादायनण स्यात् कौञ्जायन्यादिवर्जितात् ।

गुर्वायत्ते केवलाच्च द्रोणादिषु विभाषया ॥

ख्यान्तादिणन्ताञ्च गुर्वायत्तापत्यस्य बोधने आयनण् स्यात्
यथा गार्ग्यस्य गुर्वायत्तापत्यमित्यर्थे गार्ग्यायणः वात्स्यायनः

दाक्षायण इत्यादौ । ख्यान्तादपि कुञ्जादिगणान्नामौ तेन तत्र
कौञ्जायनोऽयमित्यादिरेव प्रयोगः । केवलादपत्यप्रत्ययशून्यादपि
द्रोणादायनं यथा द्रोणस्य प्रशस्ताप्रत्यं द्रौणायनोऽखत्यामा
विभाषयेत्युक्तेः पक्षे द्रौणिरित्येव ।

गर्गादिरपि कुञ्जादेः प्रथमापत्यबोधने ।

इणेव स्यान्न तु ख्यः स्यान्नायनं स्यादिति स्थितिः ।

गर्गस्य प्रथमापत्यमित्यर्थे^० गार्गिर्वाक्सिरित्यादौ न ख्यः
किन्त्वित्येव तथा कुञ्जस्य प्रथमापत्यमित्यर्थे^० कौञ्जिर्मौञ्जि-
रित्यादावपि नायनं ।

अपत्यविशेषः ।

तद्वच्चेण्डुमत्काले तन्नक्षत्रादणौविधिः ।

नक्षत्रचन्द्रतस्मै यः कथितार्थे विधीयते ॥

पुष्येण सहेन्दुमदित्यर्थे पौषं दिनं पौषे रात्रिः एवमाश्विनं
आवर्णं कार्त्तिकमित्यादौ । तद्वच्चेण्डुमत्काल इत्येव नातः
पुष्येण सहेन्दुमत्पुरमित्यर्थे पौषं पुरमित्यादिकप्रयोगः नक्षत्र-
चन्द्रात् कथितार्थे अणो बाधक इय एव यथा पुष्यपुनर्वसुभ्यां
सहेन्दुमदिनं पुष्यपुनर्वसवौयम् एवमाश्विनीभरणीया रात्रि-
रित्यादिप्रयोगः ।

नक्षत्रेण युतेन्दु मत् ।

तद्भागयुक्तमित्यर्थे तस्मादण् स्यादिकण् पुनः ।

लाक्षातो रोचनातश्च शकलात्कर्दमात् स वा ॥

हरिद्राया रागयुक्तमित्यर्थेऽण् यथा हरिद्रं वामः एवं
कौसुमं लाक्षया रक्तमित्यर्थे नित्यमिकण् यथा लाक्षिकं राच-
निकं शकलकर्दमाभ्यां तेन रक्तमित्यर्थे विभाषयेकण् यथा
शाकलिकः शाकलः कार्दमिकः कार्दमः इत्यादौ ।

तथा ।

नीलादः कस्तुर्या पीतात् विलिङ्गादपि नित्यशः ।

स्वभावरक्ते गौण्या तु वृत्त्या तद्धितमुच्यते ॥

नीलेन नील्या वा रक्तमित्यर्थे नित्यप्रत्ययो यथा नीलः पट इत्यादौ पीतेन पीतया वा रक्तमित्यर्थे तु नित्यं कप्रत्ययो यथा पीतकः पट इत्यादौ हारिद्रः कुक्कुटपादः लाक्षिकमधरं पीतकं स्वर्णमित्यादौ स्वभावसिद्धपीतादौ गौणवृत्त्या हरिद्राद्यै रक्तसदृशे तद्धितं प्रयुज्यते ।

तेन रक्तम् ।

तेषां समूह इत्यर्थेऽप्यण् पाशादेस्तु यः स्त्रियाम् ।

गर्गादिगोवाहुचादेश्चाकस्त्रीयस्तु वाञ्छतः ॥

काकानां समूहः काकम् एवं शुकानां समूहः शौकं भिक्षाणां समूहः भैक्षं युवतीनां समूह इत्यर्थे यौवतमिति जयादित्यः । तद्धितानपत्यस्वरे पुं वद्भावात् यौवनमिति तु भागवृत्तिः अतएव यमुपास्ते पुण्यभाजं कलाकुशलयौवनम् । सरसं नित्यशस्तन्वि सफलं तस्य यौवनमिति तन्मते प्रयोगः । पाशानां समूह इत्याद्यर्थे तु तेभ्यो यएव तदन्तश्च स्त्रीलिङ्ग एव यथा पाश्या धृत्या वात्या वन्या शत्येति खलरथावपि पाशादौ पठन्ति यथा खल्या रथ्या इति । तथा गर्गादिगोत्रेभ्यः समूहेऽकण् गार्गकं दाक्षकमित्यादौ उच्णां समूह इत्यर्थेऽप्यसौ यथा औक्षकम् ओड्कमित्यादौ । उच्चोद्गोरभ्रवत्साजा राजा राजान्यकस्तथा । राजपुत्रो मनुष्यश्च वृत्त उच्चादिको गणः । अश्वानां समूहे त्वौयो विभाषया यथा अश्वायमाश्वमिति ।

धेनोरनञ् कश्चित् नित्यं केदाराद्यधिककण् ।

पिष्टात् कबचिहस्तिभ्याञ्च कण् केशादिकण् यणो ।

धेनूनां समूहो धैनुकम् अधेनोस्त्वाधेनवमित्यणेष्व अस्मा-

देवानञ्च इति निषेधात् सामूहिकप्रत्ययेषु तदन्तविधिरेष्टव्यः
तेन सुन्दरगर्गाणां समूह इत्यर्थे सौन्दरगर्गकमित्यादि
साध्विति शाब्दिकाः । कैदाराणां समूह इत्यर्थे यणि कैदा-
र्यम् इकणि कैदारिकम् अकणि कैदारकम् इति त्रिधा
प्रयोगः । पिष्टार्थकात् कवचितो हस्तितश्चैकण् यथा पूपानां
समूहः पौपिकं शाष्कुलिकं तथा कवचिनां समूहः कावचिकं
हस्तिनां हस्तिनीनां वा समूहो हास्तिकम् । केशानां समूहे
त्विकण् यण् च कौशिकं कैश्यम् ।

इनिः खलौकपञ्चादथात् कद्यः निर्यानिनौ ।

गणिकातो ब्राह्मण्याच्च मानवाडाडवाच्च यण् ॥

खलादत्रिकादिनिः समूहे यथा खलिनौ उलूकिनी
पद्मिनी । तथा रथात् कद्यः यथा रथकडोति इमौ च प्रत्ययौ
स्त्रियामेव । गणिकादिभ्यस्तु समूहे यण् यथा गाणिक्यं
ब्राह्मण्यं मानव्यं बाडव्यमिति ।

गजबन्धुजनग्रामसहायेभ्यस्तु तः स्त्रियाम् ।

घृष्टादयत् क्लीवलिङ्गं तत् चरणेभ्यस्तु धर्मपत् ।

गजता बन्धुता जनता सहायता इत्यत्र गजादीनां समूहे-
ऽर्थे तत्प्रत्ययः स च स्त्रीलिङ्ग एव । घृष्टात् समूहे यत् यथा
घृष्टं तच्च क्लीवलिङ्गमेव अतएवास्य पाशादिषु अनन्तर्भावः
चरणेभ्यस्तु समूहे धर्म इव प्रत्ययाः स्तुः यथा कठानां धर्मः
काठकं तथा समूहोऽपि एवं क्कान्दोग्यमाथर्वणमित्यादि ।

तत्समूहः ।

तद्वेत्ति तदधीते वेत्यर्थेऽप्यण् क्रतुवाचिनः ।

• •

रुद्रान्तादप्यकल्यादेरुक्थादिश्लेषकयो विधिः ॥

निमित्तं वेत्तीत्यर्थे नैमित्तः एवमौत्पातः मौहूर्त्तः क्कान्दो

वेत्यधीते वेत्यर्थे छान्दसः वैयाकरणः क्रतुवाचिनीऽग्निष्टो-
मादेस्त्विकण् यथा अग्निष्टोमं वेत्ति अधीते वा आग्निष्टोमिकः
अकल्पादेः सूत्रान्तशब्दादप्युक्ताथे इकण् यथा वार्त्तिक-
सूत्रिकः भाष्यसूत्रिकः कल्पादेस्तु सूत्रात् काल्पसूत्र इत्यण्वेव ।
उक्त्यं वेत्यधीते वा इत्यर्थेऽप्यौक्त्यिकः नैयायिकः पातञ्जलिकः
लोकायतं बौद्धशास्त्रं तद्वेत्यधीते वा लौकायतिक इत्यादि ।

विद्यान्तादङ्गधर्मविद्यवानुत्तरवर्त्तिनः ।

तथैकण् शतपठिभ्या परस्य तु पथष्टिकः ॥

वायसविद्यां वेत्यधीते वा वायसविद्यिकः सर्पविद्यिकः
चारविद्यिकः । अङ्गाद्यनुत्तरवर्त्तिनः किम् आङ्गविद्यः ज्योति-
र्विद्यः गान्धर्वविद्यः धार्मविद्यः क्षात्रविद्यः क्षत्रवयवा विद्या
त्रिविद्या तां वेत्ति अधीते वा त्रैविद्य इति कर्मधारयादण् ।
त्रैविद्या मां सोमपाः पृतपापा इति गीता । तिस्रो विद्या
वेत्तीत्याद्यर्थे तु द्विगुतस्तद्धितस्य लुकि त्रिविद्य इत्येवम् ।
शतप्रथं षष्ठिपथं वेत्तीत्याद्यर्थे ठिकः शतपथिकः षष्ठिपथिकः
स्त्रियान्तु शतपथिकीत्यादि ।

क्रमादिभ्यः कएव ल्यात् पदात् कः स्यादिकस्तथा ।

सर्वादिरथ साद्यादेर्वेत्तीत्याद्यर्थकस्य लुक् ॥

क्रमं वेत्तीत्याद्यर्थे क्रमादिभ्यः कएव यथा क्रमकः सामकः
शिक्षकः मोमांसक इत्यादौ । पदात्तु कः स्यादिकोऽपि यथा
पदकः पदिकः । सर्वादेः साद्यादेश्च शब्दाद्विहितस्य वेत्यधीते
वेत्यर्थकस्य तद्धितस्य लुगेव यथा सर्वं वेदं वेत्तीत्याद्यर्थे विहित-
स्याण् प्रभृतेः सर्ववेदः सर्वतन्त्र इत्यादौ सादिवार्त्तिक इत्यादौ
चेति ।

अष्टाध्यायादित् कः स्यादध्यायस्य च लुक् तथा ।

अध्यायसंख्यार्थकान्वित्याद्यर्थस्य लुक् परे ॥

अष्टावध्याया यस्य तदष्टाध्यायसूत्रं तद्वेत्ति अधीते वैत्यर्थे
कः अध्याय पदस्य च लुक् यथाष्टकाः पाणिनीयाः पञ्चकाः
गौतमीयाः दशकाः व्याघ्रपदोयाः जैमिनीयाः परे पुनरष्टाव-
ध्यायसंख्या यस्य इत्यर्थे कप्रत्ययं कृत्वा तद्वेत्त्याद्यर्थकस्य तद्वि-
तस्य लोपमाहुः ।

तद्वेत्त्यधीते वा ।

तस्येदमिति सन्ध्विन्धपि तस्मादणो विधिः ।

स्वराजपरदेव्यः कादिरीयोजनादपि ॥

तस्येदमित्येवं तत्सन्ध्विन्यर्थे तदर्थकादण् इत्युत्सर्गः
यथा वृजस्येदं वाञ्छं एव दार्शदमित्यादि । स्वस्येदमित्याद्यर्थे
तु स्वराजादिभ्यः कादिरीयो यथा स्वकायं राजकौयं परकाय
देवकौयं जनकौयमिति । स्वतः कस्यानित्यत्वम् अतएव स्वायं
यदन्यभिन्नं पदमिति मणिदीधितिरिति वदन्ति ।

इयस्यदादिभेवतस्तव तोद इकणपि ।

परावरादितोऽप्यर्द्धात् यदिक्खपि दिक्परात् ॥

त्यस्येदमित्याद्यर्थे त्यदादिगणादीयः यथा त्यदीयं तदीयं
मदीयं इदमीयमित्यादि । भवतस्तु त्यदादेरीये परतः तस्य
दादेशोऽपि यथा भवदीयं नये स्वरे तद्धित इति पदान्तविधे-
निषेधादस्य विधिः । शत्रन्तस्य तु भवतस्तस्येदमित्यर्थे भाव-
तमित्यण्वेव । पराद्युत्तरवर्त्तिनोऽर्द्धादपि न केवलाच्च तस्मात्
पराङ्मस्येदमित्यर्थे यदेव । यथा पराङ्मं अवराङ्मं आङ्मं
आदिपदात् उत्तराङ्मं अधमाङ्मं दिग्वाचिपूर्वकात् पुनर्बर्द्धात्
यदिक्खपि यथा पूर्वाङ्मं पौर्वाङ्मिकं दक्षिणाङ्मं दक्षिणा-
ङ्मिकमित्यादि ।

युष्माकास्माकभावान्ते वाणीनण् युष्मदस्मदोः ।

तवेत्यस्मान्मेत्यस्मादणौनणपि कादिमः ॥

युवयोर्युष्माकं वा इदं आवयोरस्माकं वा इदमित्यर्थे युष्म-
दस्मदोर्युष्माकास्माकभावोत्तरमणीनण् च वा स्यात् यथा यौष्मा-
कम् यौष्माकीणम् आस्माकम् आस्माकीनम् । आस्माकदन्ति-
मान्निध्यवामनोभूतभूरुहः । पक्षे त्वदादित्वादीयो यथा युष्म-
दोयसस्मदीयमिति । तवेदं ममेदमित्यर्थे तवममेत्यनयोरणीन-
स्वपि कादिकः स्यात् यथा तावकं तावकीनं स्वरूपनिर्देशाच्च
त्वदादेशः । अपिना त्वदादित्वादीयोऽपि यथा त्वदीयं
मदीयमिति ।

कश्चारण्याद्वस्तिवत्सं विहाराध्यायसानुषे ।

नित्यं वा गोमयेऽन्यत्र णः सदा स्यादिति स्थितिः ॥

अरण्यस्यायं हस्तीत्याद्यर्थे अरण्यानित्यं कण् यथा
आरण्यकः करी पन्था विहारो मानुषश्च अध्यायस्त्वरण्यगीत-
त्वादारण्यकः । गोमये त्वरण्यस्येदमित्यर्थे आरण्यकमारण्यं
वा गोमयमिति द्विधा प्रयोगः । कथितेभ्योऽन्यस्मिन्नर्थे ऽरण्या-
न्नित्यं णप्रत्यय एव यथा अरण्यस्येयमित्यर्थे आरण्या लता
आरण्यः पशुरित्यादि

तस्येदम् ।

अण् तत्र भव इत्यर्थे पदादुतवर्गातो भवेत् ।

ग्रीवात् एयण् वा तत्र ग्रैव ग्रैवैयमित्यपि ॥

भव इत्यस्य उत्पत्तिवर्त्तमानत्वे ह्यर्थो यथायथम् ।

आदिर्मध्यात्तादृशार्थे मोऽधसं सख्यं लुक् तथा ।

डिभोऽप्यपद्यादन्तेभ्यः कालार्थान्तु पदादिकण् ॥

आदौ भवः आदिमः भवो वर्त्तमान इति वर्द्धमानवृत्तिः ।
मणिर्विराजते तन्वि तवायं हारमध्यमः । अधो भव इत्यर्थे-
ऽधसः सलोपादधमः । यदङ्गमधमं तस्य स्पर्शनं दुरितावहमिति
स्मृतेः । अग्रे भव इत्यर्थे डिमः अग्रिमः एवं पश्चिमः अन्तिमः

कालार्थकान्नामादिशब्दात्तु तत्र भव इत्यर्थे इकण् यथा
मासिकं सांवत्सरिकं मौहूर्तिकं पौर्वाहिकं आपराह्निक-
मित्यादि ।

शरदः शङ्खेणवायं वा तु रोगे तथातपे ।

निशातश्च प्रदोषाच्च वायं तादिसया श्वसः ॥

अयमिकण्प्रत्ययः तथार्थे शरच्छब्दात् श्राद्ध एव साकाङ्क्षः
यथा शारदिकं श्राद्धम् । अन्यत्र शारदश्चन्द्रमाः । रोगातपयोस्त्व-
र्थयोरयं वैकल्पिकः यथा शारदः शारदिको ज्वरः आतपश्च ।
निशायां प्रदोषे वा भव इत्यर्थे नैशिकं नैश वा प्रादोषिकं प्रादोषं
वा तम इत्यादि । श्वसः श्वःपदात्तु तादिरयमिकण्प्रत्ययस्तथा
विकल्पेनेत्यर्थः तेन श्वोभवमित्यर्थे शौवस्तिकं धनम् ।
शौवस्तिकत्वं विभवा न येषां व्रजन्ति तेषां दयसे न कस्मादिति
भट्टिः । पक्षे श्वस्त्यं श्वस्तनमिति त्यतनौ दृश्येते ।

सन्ध्यादेर्ऋतुनक्षत्रप्रभेदाच्चाण् कलि पुनः ।

संवत्सरात् पर्वणि च प्रावृषस्ते ण्यमीरितम् ॥

सन्ध्यादिगणान्तत्र भवमित्यर्थे अण्वेव यथा सान्ध्यं सन्धि-
वेलं आमावस्य द्वयोदशं चातुर्दशं पाञ्चदशं पौर्णमासं प्राति-
पदं वा तमः इति अत्र ऋतुभेदो ग्रीष्मादिः तस्मात्तत्र भव-
मित्यर्थे ग्रैष्मं ग्रैशिरं तदन्तविधिना पूर्वग्रैष्मम् अवयवाद्दू-
नामित्युत्तरस्यं वृद्धिः । नक्षत्रभेदात्तु पुष्ये भवं पौष आषधं
तैषं रोहिणमित्यादि । संवत्सरात्तु फले पर्वणि च भवार्थेऽ-
स्त्वैव यथा सावत्सरं फलं पर्वं वा अन्यत्र तु कालार्थत्वादिकण्
यथा सांवत्सरिकं कर्म प्रावृषि भव इत्यर्थे एण्यः यस्या प्रावृ-
षेण्यं वृणम् । प्रावृषेण्यं पयोवाहमिति रघुकाव्यम् ।

वर्षात स्यादिकण् हेमन्तादण्यव वा तल्लुक् ।

साय विरं प्रगे प्राह्णं कालार्थाव्ययतस्तनट् ॥

वर्षासु भवं वार्षिकं तृणम् । हैमन्ताद्भवार्थे यथेकण्
तथा अस्मिन् परन्त्वणि तकारस्य वा लुक् तेन हैमन्तिकं हैमनं
हैमन्तमिति त्रिविधप्रयोगः । तदन्तविधिना पूर्वहैमनमित्यादि-
रपि प्रयोगः । सायमादिभ्यस्तु सायन्तनं चिरन्तनं प्रगतनं
प्राक्तेतनं दिवातनं दोषातनमित्यादौ भवार्थे तनट् टानु-
बन्धत्वात् सायन्तनी तिथिः ।

परुत्तश्च परारित्श्च चिरत् चो विभाषया ।

पुराशब्दाच्चया नोवा सप्ताङ्गादिश्च वा तनट् ॥

परुत्तं परारित् चिरत् पक्षे परुत्तनं परारितनं चिरतनं
पुरा शब्दादपि भवार्थे वा नः तेन पुराणं पुरातनमिति ।

तदापश्चान्तु कालात् स्वादिज् डीप् वा स्त्रिया तत ।

मनुष्ये पर्वनादीयस्त्रीयोऽन्यत्र विभाषया ॥

तत्काले भवमित्यर्थे तत्कालशब्दादिकण् तात्कालिको
बोधः एव मापत्कालिकः तदन्तस्य स्त्रियां वा डाप् यथा
तात्कालिको तात्कालिका मतिरित्यादौ । पर्वतं भवो मनुष्य
इत्यर्थे पर्वतादीयण् पार्वतायो नरः ततोऽन्यत्र तु पर्वतोऽयं पार्वत
वा फलमित्यादावस्मिन् ।

दिगादिभ्यो यद्वयं स्वाच्छरीरावयवादिपि ।

दृतिवस्यस्त्रिजुच्चिभ्य एयण् स्वात् कलसादहैः ॥

दिशि भवमित्यर्थे दिश्यम् एवमाद्यम् अन्यं रहस्यं दिव्यं
उदयं यूथ्यं वश्यं दण्डामित्यादौ यत् । शरीरावयवादिपि यथा
दन्ते भवमित्यर्थे दन्त्यम् एवं कर्णम् ओष्ठं मूर्धन्यं मुखं
जरव्यम् इत्यादौ । दृती भवमित्यर्थे तु दृत्वादेरेयस्त्वैव यथा
दाक्षेयं वास्तेयं अस्थेयं कौक्षेयम् । असिं कौक्षेयमुद्यम्य
चकारापनसं मुखमिति भट्टिः । कालसेयम् आह्वयति ।

चतुर्मासादयज्ञे यश्चव्ययीभावतस्तथा ।

अन्तपूर्वादिकश्चैवं समानात्तत्परादपि ।

चतुर्मासेषु भवमित्यर्थे चातुर्मास्यं व्रतं चतुःपदकाषाढादि-
चतुष्कत्वेन लक्षकत्वान्नात्र द्विगुरतः पञ्चकपालश्चरित्यत्रेव
द्विगोस्तद्धितस्य न लुक् । यज्ञे तु चातुर्मासो यागः इत्यस्येव
अन्तःपूर्वाद्व्ययीभावाद्भवार्थे इकण् यथा आन्तर्द्विहिकम् आन्त-
र्गणिकम् । अथ्ययीभावादित्येव तेनान्तःकरणे भवमान्तः-
करणं दुःखमित्यस्येव समानात्तत्पराच्च यथा समाने भवं
सामानिकम् । सामानिकोऽयं युवयोः प्रयासः । समान-
दैशिकम् ।

काद्यन्तवर्गादीयः स्याज्जिह्वामूलाङ्गुलादपि ।

मित्राद्युत्तरतो वर्गात् यदीनावीय एव च ॥

कवर्गे भवः कवर्गीयो वर्णः इतीयः । एवञ्चवर्गीय-
टवर्गीयः इत्यादि । जिह्वामूलादङ्गुलाच्च जिह्वामूलीयः अङ्गु-
लायः । मित्राद्युत्तरवर्गात् तु प्रत्ययत्तिकं यथा मित्रवर्गे
भव इत्यर्थे मित्रवर्ग्यः मित्रवर्गीणः मित्रवर्गीयः इत्यादि ।

स्त्रीपुंभ्यां नञ् स्त्रणी तत्र भवे भावे तु वा तयोः ।

स्वरादौ तद्धिते प्राप्तिं गौर्यदेव विधीयते ॥

स्त्रियां भवः स्त्रैणः । स्त्रैणेन नीता विकृतिं लघिन्ना इति
भट्टिः । पुंसि भवः पौस्त्रः । स्त्रियाः पुंसश्च भावेऽर्थे तु
स्त्रणी विकल्पेन स्याताम् । तेन स्त्रिया भावः स्त्रैणं स्त्रौत्वञ्च
पुंसो भावः पौस्त्रं पुस्त्रञ्च । गोपदात्तु यद्यदर्थे स्वराद-
तद्धितं प्रसक्तं तत्तदर्थे तदेव साकाङ्क्षं तेन गोरपत्यं गौर्देवत्वं
यस्य गवा चरति गोः सम्बूह इत्याद्यर्थे गव्यमित्येव प्रयोगः ।
गोत्वं गोवदित्यादौ तु त्वादिको न स्वरादिः ।

६

तत्र भवः ।

ये भवार्थे यत प्रोक्तास्तद्धितप्रत्ययाः पुरा ।

जानेऽर्थेऽपि ततस्ते स्य विशेषविधिना विना ॥

मथुरारः भवः इत्यर्थे इव मथुरायां जात इत्यर्थेऽप्यणो-
ऽतिदेशः । एवं स्त्रैणः पौंस्रः ग्राम्यः ग्रामीणः इत्यादौ गणादे-
रपि प्रावृष एण्य प्राप्ताविकः प्रदोषादेरिकणादिप्राप्तौ च कादि-
विशेषविधेर्वर्त्यते ।

प्रावृषस्तव जानेऽर्थे स्यादिक शरदस्त्विकण् ।

सञ्ज्ञाया विहित, पूर्वाह्णापराह्णादितस्तु क ॥

प्रावृषि जातमित्यर्थे प्रावृषिकं पञ्च प्रावृषिका वृष्टिः ।
शरदि जातमित्यर्थे तु सञ्ज्ञायामिकण् यथा शारदिकाः सुह-
प्रभेदाः शारदमन्त्रम् पूर्वाह्णे जातमित्यर्थे तु पूर्वाह्णादिभ्यः
को यथा पूर्वाह्नकं अपराह्नकं मध्याह्नकमित्यादि एवमाद्र्यायां
पूजायां जातमित्यर्थे आर्द्रकं मूलकं मे समसस्येति ऋस्रः ।

अर्णकः स्यादमावास्याशब्दात्तद्विकृतादपि ।

स्थानान्तादथ गोशालखरशालाच्च नित्यशः ॥

जातार्थकस्य लुग्वा तु वत्सशालादितो भवेत् ।

अमावास्यायां जात इत्यर्थेऽण् अकश्च स्यात् यथा अमा-
वास्यः अमावास्यको बालकः । तद्धि कृतादमावास्याशब्दादपि
यथा च अमावास्यः अमावास्याकः । स्थानान्ताद्विहितस्य
जातार्थकतद्धितस्य नित्यं लुक् स्यात् यथा गोस्थाने जातमित्यर्थे
गोस्थानं पत्रम् एवमश्वस्थानं शशस्थानमित्यादौ गोशालायां
जातमित्यर्थे गोशालं खरशालम् इत्यत्राप्येवम् । नित्यममीषां
जीवत्वं एभ्यो जातार्थस्य नित्यं लुग्विधानात् अश्विन्यादितो
जातार्थकस्य वा लुगिति प्रतीयते । अतएव मधातोऽणो न
लुग्भवेत् इत्यग्रे निषेधः सङ्गच्छते इति निबन्धकारः । वत्स-
शालादितस्तु जातार्थस्य वा लुक् यथा वत्सशालायां जात

इत्यर्थे^१ वत्सशालो वात्शालश्च वृक्षः । एवमभिजित् आभि-
जितो वा बालकः । वत्सशालाभिजिच्चित्रा रेवती रोहिणी
तथा । अश्वयुज् मृगशीर्षश्च वत्सशालादिको गणः । मृग-
शिरसि भवं जातं वा इत्यर्थे^२ तु न तद्धितमनभिधानात् ।

अनुराधा तिथ्यपुष्यौ हस्तस्वाती पुनर्वसु ।

विशाखा बहुलैतेभ्यो नित्यं जातार्थकस्य लुक् ॥

अनुराधायां जातोऽनुराधः स्त्रीप्रत्ययस्य लुक् तद्धितलुकीति
लुक् एवं तिथ्यः पुष्यः हस्तः स्वातिः पुनर्वसुः विशाखो बहुलः
कथं बाहुलेयस्तारकजिदिति बहुला कृत्तिका तत्र जात इति
संज्ञायामेयम् ।

अविष्ठाषाढयोरेयम् उष्णं वा शतभिषक् पदात् ।

इति महामहोपाध्याय श्रीजगदीश-तर्कालङ्कार-भट्टाचार्य-
विरचिता शब्दशक्तिप्रकाशिका समाप्ता ।

